

گروہستان

(گلستان سدی)

مملکت لہ شریاتی



封面设计

☆

ISBN 7-105-01501

民文 (维 56) 平装

495

شەيخ سەئىدى

گۈلستان

(گلستان سەئىدى)

تەرجىمە قىلغۇچى: رەھىمىتۇللا جارى

مەسئۇل مۇھەررىرلىرى: خوجا ئابدۇللا ئوسمان
تېيىپجان ئېلىيوپ

مۇندەرىجە

سوز بېشى 1

دىباچە 1

بىرىنچى باپ پادىشاھلارنىڭ خۇلقى - ئادىتى توغرىسىدا 24

ئىككىنچى باپ دەرۋىشلەرنىڭ ئەخلاقى توغرىسىدا 90

ئۈچىنچى باپ قانائەت قىلىشنىڭ پەزىلىتى توغرىسىدا 146

تۆتىنچى باپ سۈكۈت قىلىشنىڭ پايدىسى توغرىسىدا 189

بەشىنچى باپ ئىشقا ۋە ياشلىق توغرىسىدا 201

ئالتىنچى باپ زەئىپلىك ۋە قېرىلىق توغرىسىدا 227

يەتتىنچى باپ تەربىيەنىڭ تەسىرى توغرىسىدا 237

سەككىزىنچى باپ ئوزۇن ئارا مۇناسىۋەت قائىدىلىرى توغرىسىدا

..... 274

خاتىمە 328

مەنىلىك رۇسچە

نالتىنما

(۱۰۰ نالتى)

مەنلىك رۇسچە

مەنلىك رۇسچە

مەنلىك رۇسچە

سوز بېشى

پارس خەلقىنىڭ 13-ئەسىردە ئۆتكەن ئۇلۇغ مۇتەپەككۈر شائىرى شەيخ سەئىدىنىڭ^① «گۈلىستان» ناملىق مەشھۇر ئەسىرى يالغۇز پارس كلاسسىك ئەدەبىياتىدىلا ئەك قىممەتلىك بايلىق ۋە مۇھىم يادىكارلىقلاردىن بىرى بولۇپ قالماستىن، بەلكى جاھان مەدەنىيەت غەزنىسىدىمۇ ئۆزىگە مۇناسىپ ھۆرمەتلىك بىر ئورۇننى ئىگىلىگەن.

«گۈلىستان» قاپىيىلىك سۆزلەردىن تۈزۈلگەن قىسقا ھىكايىلەر، ھىكمەتلەر، ئىبرەتلىك سۆزلەر توپلىمىدىن ئىبارەت بولۇپ، ھەر بىر ھىكايە ئارىلىرىغا مۇۋاپىق شېئىر مىسرالىرى قىستۇرۇلغان. سەككىز بايلىق بۇ نادىر ئەسەردە شۇ زاماندىكى ئىجتىمائىي تۇرمۇشنىڭ ئەڭ مۇھىم تەرەپلىرى، بولۇپمۇ 13-ئەسىردىكى فېودالىزم جەمئىيىتىنىڭ تۈرلۈك قاتلاملىرىدىكى ھاياتىنىڭ رىيال مەنزىرىسى ئاجايىپ تولۇق سۈرەتلەپ بېرىلگەن، ئادالەت، ئىنسانپەرۋەرلىك، ۋەتەنپەرۋەرلىك، خەلقنى سويۇش، ساداقەت، ۋاپا، مېھرى-مۇھەببەت، سېخىلىق، ئالجانايلىق ۋە باشقا گۈزەل ئەخلاق-پەزىلەتلەر مەدھىيەلەنگەن. قالاچىلىق، جاھالەت، رىياكارلىق، يالغانچىلىق، ئالدامچىلىق، ئاچكۈزلۈك، زالىملىق ۋە شۇنىڭغا ئوخشاش جەمئىيەتتىكى چىرىكلىك.

① تولۇق ئىسمى شەيخ مۇسلىھەتدىن سەئىدى شىرازى.

لەر ھەجۋى تىل بىلەن كەسكىن تەنقىت ئاستىغا ئېلىنغان.

شائىرنىڭ ھاياتى توغرىسىدا مەخسۇس ماتىرىيال يوق، پەقەت ئاپتور ئۆز ئەسەرلىرىدە زىكرى قىلغان بەزى پاكىتلار بىزگە ئۇنىڭ تەرجىمىھالى توغرىسىدا ئومۇمى چۈشەنچە بېرەلەيدۇ.

سەئىدى 1203-يىلى ئوچورسىدە ئىراننىڭ شىراز شەھىرىدە ئوتتۇرا قاتلامغا مەنسۇپ ئوقۇمۇشلۇق ئائىلىدە دۇنياغا كەلگەن. تەخمىنەن 20 ياش ۋاقتىدا ئوتتۇرا شەرقنىڭ مەدىنىيەت مەركىزى ھىساپلانغان قەدىمىي شەھەر باغداققا بېرىپ، مەشھۇر «نزامىيە» مەدرىسەسىدە ئىلىم تەھسىل قىلغان. ئۇ كىچىك چېغىدىلا ئۆز ۋەتىنىدىن كۆپ قېتىم سەپەرگە چىقىپ، چەت مەملىكەتلەردە ۋە شەرقنىڭ بىرمۇنچە شەھەرلىرىدە ساياھەتتە بولغان، ئون تۆت قېتىم ھىچ قىلغان؛ غەربتە شىمالىي ئافرىقىغا قەدەر بارغان، ئەرەپ سەھراىلىرىنى كەزگەن، مىسىر، ھەبەشىستان، تۈركىيە قاتارلىق مەملىكەتلەردە بولغان، دەمەشق، ئېرۇسالىم، تىرىپولى، ھەلەب قاتارلىق شەھەرلەرنى كۆرگەن؛ شەرقتە ئافغانىستان، ھىندىستان، ئوتتۇرا ئاسىيا رايونلىرىدا سەپەر، زىيارەتتە بولغان، ئېلىمىزنىڭ قەدىمىي شەھىرى بولغان قەشقەرغىمۇ كېلىپ كەتكەن.

شائىر دەرىۋىشلىك ھاياتىنىمۇ باشتىن ئۆتكۈزگەن. ئەھلى سەلىپ ئۇرۇشى ۋاقتىدا، ئۇ فەرەڭلەرنىڭ ئەسىرلىكىدىمۇ بولغان، چوڭ شەھەرلەردە ئالىملارنىڭ مۇنازىرىلىرىگە قاتناشقان، چەت يۇرتلاردا نۇرغۇن ئىشلارنى، ئاجايىپ ۋەقەلەرنى ئۆز كۆزى بىلەن كۆرگەن، ئاچچىق ئەلەملەرنى، ئولۇم خەۋپى، ئاچچىق، مۇھتاجلىق دەردىنى تارتقان، 30 يىلچە چەتئەلدە يۈرۈپ، ھەر بىر جايدا ئىجتىمائىي تۇرمۇشنى ئۆزىگە خاس زېرەكىلىك ۋە ماھارەت بىلەن كۆزەتكەن.

ۋە ئۆگەنگەن. سەئىدى ئاخىرى ئۆز ئانا يۇرتى شىرازغا قايتىپ كېلىپ (1257-يىلى) يېرىم ئەسىرلىك تۇرمۇش تەجرىبىسى ئاساسىدا ئاۋال «بوستان» ناملىق شېئىرىي ھىكايىلەر توپلىمىنى، ئۇنىڭدىن بىر يىل كېيىن (1258-يىلى باھاردا) «گۈلىستان» ناملىق ئولمەس ئەسىرىنى ياراتقان. شائىر بۇ ئىككى ئەسەرنى يېزىشتا خەلققە پەندى-نەسەھەت ۋە تەربىيە بېرىشنى مەقسەت قىلغان. ئاپتور «گۈلىستان»نىڭ خاتىمىسىدە مۇنداق دەيدۇ:

بىز نەسەھەتنى جايدا يەتكۈزدۇق،
بۇ بىلەن بىر بولۇك چاغنى ئۆتكۈزدۇق.
بىراۋلار مەيلى قىلمىسا رىغبەت،
ئەلچىنىڭ بۇرچى خەۋەر بېرىشلا پەقەت.

سەئىدى ئۆز زامانىسىدە يۈكسەك ئەخلاقنىڭ ئالىجاناپ كۆيچىسى، ئادالەتنىڭ قىزغىن ھىمايىچىسى بولغان ئىدى. ئۇ دۇنيادىكى قارىمۇ-قارشىلىقلارنى، ئادەملەر ئوتتۇرىسىدىكى تەڭسىزلىكنى چوڭقۇر چۈشىنىپ يەتكەچكە، بۇ قارىمۇ-قارشىلىقلارنى ئۆز ئەسەرلىرىدە دانالىق بىلەن ئەكس ئەتتۈرگەن. ئۇ دۇنياغا، ئۆز ۋەتىنىگە، كىشىلەرگە مۇھەببەت بىلەن قاراشنى تەرغىپ قىلغان، خەلقلەرنىڭ قېرىنداشلىقى ۋە باراۋەرلىكىنى ياقلىغان. شائىر تەخمىنەن 1292-يىلى 90 يېشىدا ۋاپات بولغان.

«گۈلىستان» يۈكسەك بەدىئىي قىممەتكە ئىگە زور ئەدەبىي ئەسەر بولۇپلا قالماستىن، بەلكى نۇرغۇنلىغان تارىخ، جۇغراپىيىگە ئائىت

باي مەلۇماتلارنى ئوز ئىچىگە ئالغان مەنبە سۇپىتىدىمۇ پايدىلىنىشقا تېگىشلىك مۇھىم بىر ئەسەردۇر، شۇنىڭدەك پارس كىلاسسىك ئەدىبىي تىلىنىڭ ئەڭ قىممەتلىك يادكارلىقىدۇر.

شائىر بۇ ئەسىرنى خەلق ئىجادىيىتى، خەلق كوزقارىشى ۋە خەلق تىلى ئاساسىدا يېزىپ چىققانلىقتىن، بۇ ئەسەر بارلىققا كەلگەن كۈندىن تارتىپلا يېقىن ۋە ئوتتۇرا شەرقنىڭ ھەممە يېرىگە، ئوتتۇرا ئاسىياغا تېزلا مەشھۇر بولغان ۋە خەلق ئىچىدە كەڭ تارقالغان. ئۇنىڭدىكى نۇرغۇنلىغان ئىبرەتلىك سوزلەر ۋە ھىكمەتلىك خەلق ماقالى - تەمسىلىرىگە ئايلىنىپ كەتكەن بولۇپ، تا ھازىرغا قەدەر خەلق ئارىسىدا تارقىلىپ كەلمەكتە.

شۇنىمۇ ئېيتىپ ئوتۇش كېرەككى، شەيخ سەئىدى فېودالىزىم دەۋرىدە ياشىغان، ئىجادىيەت بىلەن شۇغۇللانغان كىشى بولغانلىقتىن، بۇ ئەسەردە بەزىبىر پاسسىپ پىكىرلەرنىڭ ئىپادىلىنىپ قېلىشى تەبىئىي ئەھۋال.

«گۈلىستان» مەيدانىغا كېلىش بىلەن ئىران، ئوتتۇرا ئاسىيا، تۈركىيە، مىسىر، ھىندىستانلاردا ۋە باشقا مەملىكەتلەردە قايتا-قايتا كوچۇرۇلۇپ، ئۇنىڭ نۇرغۇن قوليازما نۇسخىلىرى بارلىققا كەلگەن، مانا شۇ قوليازىمىلار ئاساسىدا بۇ ئەسەر، شەرقتە بولسۇن، شۇنىڭدەك غەربتە بولسۇن، تەكرار-تەكرار نەشر قىلىنغان، ھازىرقى ۋاقىتتا ئىران، ئوتتۇرا ئاسىيا، تۈركىيە، مىسىر، ئافغانىستان، كاپىكازلاردا ۋە ياۋروپادا ھەرقايسى دەۋرلەردە تاش باسما ۋە مىخ مەتبەئەدە بېسىلىپ چىققان ھەر خىل نۇسخىلىرى 200 گە يېتىدۇ.

شۇنى قەيت قىلىپ ئوتۇش كېرەككى، بۇ ئەسەردە ھەرقايسى

مەملىكەتلەردە قايتا-قايتا كوچۇرۇلۇش ۋە بېسىلىش جەريانىدا كاتىپلارنىڭ نادانلىقى ۋە بىپەرۋالىقى تۈپەيلىدىن، نۇرغۇن سەھۋەتلىك - خاتالىقلار كورۇلۇپ كەلگەن، ھەتتا ئاپتور ئوزى ئېيتىمىغان يات سوزلەر، يات جۈملىلەر، شېئىرلار بۇ ئەسەرگە كىرگۈزۈپ قويۇلغان. بەزى كاتىپلار كوچۇرۇش جەريانىدا شائىرلىق ئىلھامى تۇتۇپ كېتىپ، مەزمۇنىسىز، ئاددىي شېئىرلارنى يېزىپ قوشۇپ قويغان. ھازىرغىچە ساقلىنىپ كەلگەن ھەر خىل نۇسخىلاردا بۇ ئېلىشىمچىلىق، بۇلغىنىش كوزگە ياققال چېلىقىدۇ. ھەر بىر ھىكايىنى ئوقۇغاندا، سوز-جۈملىلەردىكى كېلىش قوشۇمچىلىرىنىڭ ئوخشاشماسلىقى، ئالمىشىپ كەتكەن سوزلەر ياكى ئوشۇق سوزلەر ئۇچراپ تۇرىدۇ. ھازىرقى ۋاقىتتا ئەڭ مۇتەۋەر ھىساپلانغان بىرقانچە نۇسخىلاردىمۇ بەزى پەرقلەر بار.

بۇ ئەسەردە يۈز بەرگەن قالايىمقانچىلىق - خاتالىقلارنى تۈگىتىش ۋە ئەسەرنىڭ ئەسلى تېكىستىنى تۇرغۇزۇش يۈزىدىن 16 - ئەسىر - دىن باشلاپ ئىران، تۈركىيە ۋە باشقا مەملىكەتلەردە كوپلىگەن ئالىملار بىرمۇنچە ئىلمىي ئىشلارنى قىلدى ۋە بۇ ساھەدە مۇتەبەئەن نەتىجىلەرگە ئېرىشتى.

«گۈلىستان» نىڭ تۈركچە تەرجىمىسى 15 - ئەسىردىلا مەيدانغا كەلگەن. 16 - ئەسىردە تۈركىيىلىك مەشھۇر تىلشۇناسلاردىن سۇرۇرى، شەمىي ۋە سۇدى ئارقىمۇ - ئارقا «گۈلىستان» نىڭ شەرھىنى يېزىپ چىقىپ، ھەر بىرى ئوز ئەسىرىگە «شەرھى گۈلىستان» دەپ نام قويغان. سۇرۇرى بۇ ئەسەرنى تولۇق ئەرەپ تىلىغا تەرجىمە قىلىپ، ئەسلى پارسچە تېكىستى بىلەن بىللە باستۇرغان. ئۇنىڭدىن كېيىن

ئىران، تۈركىيە، ھىندىستان ۋە باشقا مەملىكەتلەردە نۇرغۇنلىغان شەرقىي ئۇسۇلدار بارلىققا كەلگەن بولسىمۇ، سۇدىنىڭ «شەرقىي گۈلىستان»ى ئۇلارنىڭ ئارىسىدا ئالايمىنەن ئورۇن تۇتىدۇ. «گۈلىستان» خېلى بۇرۇنلا ياۋروپادىكى تىلشۇناسلارنىڭ دىققىتىنى ئۆزىگە جەلپ قىلغان. 17- ئەسىردە گوللاندىيىلىك مەشھۇر ساياھەتچى ئادام ئولپىئارى بۇ ئەسەرنى نېمىسچىغا تەرجىمە قىلغان، 1651- يىلى گېئورگى گېنتسى لاتىنچىغا تەرجىمە قىلىپ، پارسچە تېكىستى بىلەن بىللە نەشر قىلدۇرغان.

ئىنگىلىزچە تەرجىمىسىنى 1791- يىلى خارىنگتون، 1806- يىلى گىلادۇن، 1807- يىلى جەيمس دىۋمۇلىن، 1827- يىلى جون كوكس، 1850- يىلى ئېستۋىك ئىشلىگەن ۋە تولۇق نەشر قىلدۇرغان. كېيىنكىلىرى ئالدىنقىلىرىنىڭ خاتالىق-كەمچىلىكلىرىنى تۈزەتكەن. ئەڭ كېيىنكى ئىنگىلىزچە تەرجىمىسىنى ۋېنگرىيىدە تۇغۇلۇپ، ھىندىستاندا قىزىق يىل ھايات كەچۈرگەن ئالىم ئىدۋارد رېھاتسېك (E. Rehatsek) ئىشلىگەن. بۇ تەرجىمە ئىران تىلشۇناسلىرىنىڭ نەزىرىدە مۇكەممەل ۋە مۇتۈۋەر تەرجىمە ھېساپلانماقتا.

رۇسچە تەرجىمىسى 18- ئەسىردە ئولپىئارىنىڭ نېمىسچە تەرجىمىسىگە ئاساسەن تەرجىمە قىلىنغاندىن تارتىپ تاكى 1922- يىلىدىكى پىروفېسسور بېرتېلىسنىڭ تەرجىمىسىگىچە بىرنەچچە نوۋەت نەشر قىلىنغان. كېيىنكى يىللاردا بۇ ئەسەرنىڭ رۇسچە تەرجىمىسى ئۈستىدە ئازەربەيجانلىق ئالىم رۇستەم ئەلىيېۋ مەخسۇس ئىلمىي ئىش قىلىپ بارغان بولۇپ، ئەسەرنىڭ ئەڭ توختالغان مەتىنى (تېكىستى) نى ئىلمىي ۋە بەدىئىي جەھەتتىن پۇختا بولغان تەرجىمىسى بىلەن بىللە نەشر قىلدۇرغان.

«گۈلىستان» خېلى بۇرۇندىن تارتىپ جۇڭگو ئالىملىرىنىڭ دىققىتىنى ئۆزىگە تارتقان ئىدى. بۇ ئەسەرگە بولغان قىزىقىش كېيىنكى يىللاردا يەنىمۇ كۈچەيدى. 1927- يىلى تارىخچى ۋە ئەدەبىياتشۇناس جىن جىندۇ «ئەدەبىيات پۇرۇگراممىسى» دىگەن كىتابىنىڭ ئىككىنچى قىسمىدا شەيخ سەئىدى نوغرىملىق ئالايمىنەن توختالغان. ئۇنىڭدىن كېيىن ئايرىم ھىكايەتلەر خەنزۇ تىلىغا ئۆزگەرتىپ تەرجىمە قىلىنىپ تۇردى. 1958-1959- يىللىرى تولۇق تەرجىمىسى نەشر قىلىندى. بۇ ئەسەرنى يەنە 1980- يىلى خەلق ئەدەبىياتى نەشرىياتى تولۇق نەشر قىلدى. بۇ نەشرنىڭ خەنزۇچە تەرجىمىسىنى يولداش شۇي جىيەنفۇ ئەنگلىيىلىك ئىرانشۇناس ئالىم ئېستۋىك (E. B. Eastwick) نىڭ ئىنگىلىزچە تەرجىمىسىگە ئاساسەن ئىشلىگەن.

«گۈلىستان» شىنجاڭدا قانچە ئەسىرلەردىن بۇيان مەدرىسەلەردە دەرسلىك سۈپىتىدە ئوقۇلۇپ كەلگەن. پارس تىلى ۋە ئەدەبىياتىنى ئۆگەنگۈچىلەر بۇ كىتابنى بىرىنچى قەدەمدە قولغا ئالماي مۇمكىن ئەمەس ئىدى. «گۈلىستان» نىڭ ئىران، ھىندىستان، ئوتتۇرا ئاسىيا ۋە باشقا جايلاردا تاش باسمىدا بېسىلغان ھەر خىل نۇسخىلىرى ئۇزاق يىللاردىن بۇيان قەشقەر ۋە باشقا شەھەرلىرىمىزدە كەڭ تارالغان. مۇشۇ ئەسەرنىڭ باشلىرىدا تاشكەنتلىك مۇراد خوجا ئىشان «گۈلىستان» نى تۈركچىگە تەرجىمە قىلغان بولۇپ، «شەۋقى گۈلىستان» ① دەپ نام قويغان. بۇ كىتابمۇ خەلقنىڭ قولىدا ئانچە-مۇنچە

① «شەۋقى گۈلىستان» - 1910- يىلى ئۈچۈرىسىدە تاشكەنتتە تاش باسمىدا بېسىلىپ چىققان. مۇراد خوجا ئىشان «گۈلىستان» نى چاغاتاي تىلى ئاساسىدا سۆزمۇ-سۆز تەرجىمە قىلغان بولۇپ، ئەسلى تېكىستىنىڭ ئاستىغا

ساقلىنىپ قالغان.

ئازاتلىقنىڭ ھارپىدا غۇلجىدا چىققان «ئىتتىپاق» ژورنىلىنىڭ ئايرىم سانلىرىدا بەزى ھىكايەتلەرنىڭ تەرجىمىسى بېسىلىپ چىققان. بۇ قېتىم كەڭ كىتاپخانىلارنىڭ ئېھتىياجىنى كوزدە تۇتۇپ، بۇ ئەسەرنى تەرجىمە قىلىشقا جاسارەت قىلدىم. تەرجىمە جەريانىدا بىرقانچە نۇسخا سېلىشتۇرۇپ چىقىلدى، مېنىڭ قارىشىمچە، «گۈلستان» نىڭ ئەڭ توختالغان تېكىستى 1971-يىلى تېھراندا مۇھەممەد ھۈسەيىن تەسبىھى تەرىپىدىن نەشر قىلىنغان پارسچە-ئىنگىلىزچە نۇسخىسىدىكى بىلەن 1959-يىلى موسكۋادا نەشر قىلىنغان پارسچە-رۇسچە نۇسخىسىدىكى ھىساپلىنىدۇ. بۇ ئىككى كىتاپنىڭ تېكىستى بىر بىرىدىن ئانچە پەرق قىلمايدۇ. بۇ ئەسەر ئاشۇ ئىككى كىتاپتىكى تېكىستلەرگە ئاساسەن تەرجىمە قىلىندى.

بۇ تەرجىمە بىرىنچى قېتىمقى ئەمگەك بولغانلىقتىن، سەھۋەتلىك-خاتالىقلارنىڭ كورۇلۇشى تەبىئىي. كىتاپخانىلارنىڭ تۈزۈش پىكر-لىرىنى قارشى ئالىمەن.

د. جارى

1982-يىلى يانۋار.

قۇرۇمۇ - قۇرۇنۇنلاشتۇرغان. كىتاپنىڭ ھاشىيىسىدە بېرىلگەن شەرھى خېلى تولۇق، مەدرىسەدە تەھسىل كورگەن كىشىلەر بۇنىڭدىن خېلى ئوبدان پايدىلىنالايدۇ.

دېياچە

(مۇقەددىمە)

بِسْمِ اللّٰهِ الرَّحْمٰنِ الرَّحِیْمِ

(شەپقەتلىك، مېھرىبان ئالانىڭ ئىسمى بىلەن باشلايمەن)

1

قۇدرەتلىك ۋە ئۇلۇغ خۇداغا مىننەتدارلىق بولسۇنكى، ئۇنىڭغا ئىتائەت قىلىش يېقىنلىققا سەۋەپ بولىدۇ، شۇكىرىنى بەجا كەلتۈرۈش بىلەن نىئەت كوپىيىدۇ؛ ھەر نەپەس بەدەنگە سۇمۇرۇلگەندە، ئۇ ئومۇرنى ئۇزارتىدۇ، سىرتقا چىقىرىلغاندا تەنگە ھوزۇر بېغىشلايدۇ. شۇنداق ئىكەن، ھەر نەپەستە ئىككى نىئەت مەۋجۇت ۋە ھەر بىر نىئەت ئۈچۈن شۇكۇر لازىم.

كىمىنىڭ يار قولى ھەم تىلىدا ئىمكان،

چىققىلى شۇكىرىنىڭ ئەھدىدىن ئاسان؟

”ئەي داۋۇد خانىدانى! شۇكۇر قىلىڭلار، ھالبۇكى، بەندىلىرىم

ئىچىدە شۇكۇر قىلغۇچىلار ئاز.“^①

① قۇرئان 34 - سۇرە، 13 - ئايەت.

ياخشىدۇر بەندىگە ئۆز قۇسۇرى ئۈچۈن
كەچۈرۈم سورىسا خۇدا ئالدىدا.
ئۇنداق بولمىغاندا خۇداغا لايىق
شۇكرىنى ھىچ ئادەم قىلالماس ئادا.

ئۇنىڭ ھىساپسىز رەھبەت يامغۇرى ھەممە يەرگە تەڭ چۈشۈدۇ؛
مول سىمەتلىك سېخى داستىخاننى ھەممە جايغا سېلىنغان. ئۇ بەندە-
لىرىنىڭ نومۇس پەردىسىنى قاتتىق گۇنا سەۋىيىسى بىلەن يىرتىپ
تاشلىمايدۇ، كۈندىلىك رىزقى-نەسۋىسىنى ئالايىقى خاتالىقلار
سەۋىيىسى بىلەن توختىتىپ قويمايدۇ.

ئەي كەرەم ئىگىسى، غايىپ غەزەنگىدىن
بەھرىمەن قىلىنەن گەبىر، تەرىپانى. ①
دوشمەنلەرگىمۇ نەزىرىڭ چۈشەر،
قۇرۇق قويمايسەن دوست-ئاشنانى.

ئۇ تاڭ شامىلى-فەرراشقا ② زۇمرەت گىلەملەر سېلىشنى بۇيرۇدى
ۋە ئىنىكئانا-باھار بۇلۇتىغا زىمىن بوشۇڭىدىكى ئوسۇملۇكلەر
قىزلىرىنى (ياش مايسىلارنى) پەرۋىرىش قىلىشنى تاپشۇردى؛
دەرەخلەرنى نورۇزلۇق كىيىم بىلەن-يېشىل ياپراق تون بىلەن
كىيىندۈرۈپ، ئۇششاق بالىلىرىنىڭ-شاخ-يۇتاقلىرىنىڭ يېشىغا

① گەبىر-ئوتقا چوقۇنىدىغان بۇتپەرەس؛ تەرسا-خىرىستىيان.
② فەرراش-يەر سۇپۇرگۈچى ھەم توشەك سالغۇچى خىزمەتكار.

باھار پەسلىنىڭ قەدەم تەشۋىپ قىلىشى مۇناسىۋىتى بىلەن كۈلتاچ-
لارنى قويدى: ھەسەل ھەرىسىنىڭ ئاغزىدىن ياسغان قۇسۇق ئۇنىڭ
قۇدرىتى بىلەن ئەڭ ياخشى ھەسەلگە ئايلىنىدۇ؛ خورما ئۇرۇغى
ئۇنىڭ تەربىيىسى بىلەن ئىگىز دەرىخ بولۇپ قەد كۆتىرىدۇ.

بۇلۇت، شامال، ئاي، كۈن، ئاسمان ساڭا خىزمەتتە،
ئەگەر بىر نان كەلسە قولغا، يىمە غەپلەتتە.
ئەتراپىڭدا قەرىمانبەردار ھەممە سەن ئۈچۈن،
ئىنساپسىزلىق، ھەق ئەمرىدىن قاچماڭ، ئەلۋەتتە.

رىۋايەت قىلىنىشىچە، كائىناتنىڭ باشچىسى، مەۋجۇداتنىڭ پەخىرى،
ئالەم خەلقىنىڭ شەرەپ-شانى، ئادەملەرنىڭ سەرخىلى، زامانىنىڭ
كامالەتكە تولغان كىشى مۇھەممەد ئەلەيھىسسالامدىن -

شاپائەتچى، ئەلچى، سەخى، بىغۇبار،
كەرەملىك، ئۇلۇغۋار، ئەزىز، موھرىدار. ①

نەغمە ئۆمەتكە قورغاندىن سېنىڭدەك باشپانا تۇرسا؟
دېڭىز دولقۇنلىرى خەۋپسىز، ئەگەر نۇھ كېمە باشقۇرسا. ②

① موھرىدار-ئەرەبچە "ۋەسىم" - دۇمبىسىگە پەيغەمبەرلىك موھرى
سېلىنغان دېگەن مەنىدە بولۇپ، بۇ مۇھەممەد پەيغەمبەرنىڭ بىر سۈپىتى.
② رىۋايەتتە ئېيتىلىشىچە، نۇھ پەيغەمبەر ئادەم ۋە ھايۋانلارنى كېمىگە
سېلىپ توپان سۈيىدىن قۇتقۇزۇپ قالغان.

* * *

يەتتى يۈكسەككە ئوز كامالى بىلەن،
 يەگدى زۇلمەتنى نۇر جامالى بىلەن.
 نەپس ھەم كوركەم ئۇندا بار خىسلەت،
 دۇئا قىلىڭ ئاڭا، ئەھلى ئايالى بىلەن.

— بىزگە يېتىپ كەلگەن ھەدىستە مۇنداق دېيىلىدۇ: قاچاندا بولسۇن، تۇرمۇشى پەرىشان گۇناكار بەندىلەردىن بىرى قوبۇل قىلسا دىگەن ئۇمىت بىلەن ئۇلۇغ ۋە بۈيۈك خۇدانىڭ دەرگاھىدا توۋىغا قول كۆتەرسە، ئەمما ئاللاتائالا ئۇنىڭغا نەزەر قىلمىسا، ئۇ يەنە كەچۈرۈم سورايدۇ، ئاللاتائالا ئىككىنچى قېتىم رەت قىلسا، ئۇ ئادەم يىغا-زارى بىلەن يەنە يالۋۇرىدۇ. شۇندىن كېيىن ئاللاتائالا ئېيتىدۇ:

“ئەي پەرىشتىلىرىم، بەندەمدىن راستىنلا ئۇيالىدىم، چۈنكى ئۇنىڭ مەندىن باشقا پەرۋەردىگارى يوق؛ شۇنداق ئىكەن، ئۇنىڭ گۇناھىدىن ئوتتۇم، ئۇنىڭ دۇئاسىنى قوبۇل قىلدىم، ئۇنى ھاجەت-ئىسنى چىقاردىم، چۈنكى بەندىنىڭ كۆپ دۇئا ۋە يىغا-زارىسىدىن ئۇيلىدىم.”

قارا، بۇ خۇدا قانچىلىك رەھىمدىل،
 گۇنانى قىلار بەندە، ئەمما ئۇ خىجىل.

ئۇنىڭ ئۇلۇغلىق كەئبىسىدە مۇقىم رىيازەت چەككۈچىلەر ئوز-لىرىنىڭ تولۇق ئىبادەت قىلالىغانلىغىنى ئېتىراپ قىلىپ: “ساڭا

لايىھىدا ئىبادەت قىلالىدىدۇق” دېيىشىدۇ. ئۇنىڭ جامالىنى تەئىرىپ قىلغۇچىلار ھەيرەتتە قېلىپ: “بىز سېنى تېگىشلىك دەرىجىدە تونۇ-ياللىدىدۇق” دېيىشىدۇ.

گەر كىشى ۋەسىپىنى مەندىن سورىسا،
 نىمەدەر بىر دىلىسىز، بولمىسا نىشان؟^①
 ئاشىقلار مەشۇقنىڭ قۇربانى تۇرسا،
 ئولۇكتىن كەلمەيدۇ ئاۋاز ھىچقاچان.

بىر تەقۋادار^② بېشىنى ياقىسىغا چوڭۇرۇپ ھەقىقەت دېڭىزىغا غەرق بولغان ئىدى، ئۇ بۇ ھالەتتىن ئوزىگە كەلگەندە دوستلىرىدىن بىرى چاقچاق قىلىپ: “سەن سەيرە قىلغان بوستاندىن بىزگە نىمە توھپە-كارامەت ئېلىپ كەلدىڭ؟” دەپ سورىدى. “ئېسىمدىكى،— دىدى تەقۋادار،— گۈلنىڭ قېشىغا بېرىش بىلەنلا ئىتىگىمنى (گۈل بىلەن) تولدۇرۇپ، دوستلىرىمغا ھەدىيە قىلاي دىگەن ئىدىم. ئەمما يېتىپ بارغىنىمدا گۈلنىڭ ھىدى مېنى شۇنداق مەس قىلدىكى، ئىتىگىم قولۇمدىن چىقىپ كەتتى.”

① بۇ مىسرا: “كۆڭلىدىن ئايرىلغان ئاشىق خۇدانىڭ بەلگە-نىشانى بولمىسا، ئۇنىڭ ھەققىدە نىمە دەپ بېرەلەيدۇ؟” دىگەن مەزمۇندە.
 ② ئەسلى تىكىستتە “صاحبىدل” (دىل ئىگىسى). بۇ سۆز “پاكىدىل”، “تەقۋادار”، “دانشىمەن” دىگەن كۆچمە مەنىلەردە قوللىنىلماقتا. بىزمۇ ئورنىغا قاراپ قوللاندىدۇق.

ئەي سەھەرنىڭ بۇلبۇلى ئىشقىنى ئۆگەن پەرۋاندىن،
ئۇ كويۇپ ئايرىلدى جاندىن، يوق ئۇنىدىن ھىچ ئەسەر.
ئىشقى دەۋا قىلغۇچىلار ماھىيەتتىن بىخەۋەر،
تەھنىگە يەتكەن كىشىدىن كەلسىگەي قايتا خەۋەر.

* * *

خىيال، قىياس، ئوي-پەرەزدىن ئۈستۈنسىن خۇدا،
ئېيتىلغاندىن، ئاڭلىغاندىن، ئوقۇغاندىن ھەم.
مەجلىس تۈگەپ، ئومرىمىزمۇ ئاخىرغا يەتتى،
ۋەسپىڭدە بىز باشلانغۇچتا قالدۇق تا بۇ دەم.

2

ئىسلام پادىشاھى ئاتابەك ئەبۇ بەكر ئىبنى سەئىد
ئىبنى زەنگى (ئۇنىڭ سەلتەنتى ئەبىدى
بولۇن) نىڭ ياخشى سۆيپەتلىرى بايانىدا

سەئىدىنىڭ ياخشى گېپى ئەل ئاغزىدا جاراڭلىماقتا، ئۇنىڭ
سوزىنىڭ شوھرىتى يەر يۈزىگە پۇر كەتكەن، ھىكايىلىرىنىڭ شىرىن
مۇسلىرىدىن خەلق خۇددى شېكەر يىگەندەك لەززەتلەنمەكتە،
ئۇنىڭ ئەسەرلىرىنىڭ ئايرىم قوليازمىلىرى ئالتۇن ئاقچىدەك قولىدىن
قولغا ئۈتمەكتە. مانا بۇلارنىڭ ھەممىسى ئۇنىڭ كامالىتى، ئىستىد-
داتى ۋە بالاغىتىگىلا باغلىق ئەمەس، بەلكى شۇنىڭغىمۇ باغلىقكى،
چاھاننىڭ ئىگىسى، زامان دائىرىسىنىڭ ئوق مەركىزى، سۈلەيمان-
نىڭ ① ئىزباسارى، دىن ئەھلىنىڭ ھىمايەتكارى ئۇلۇغ شەھەنشاه

① سۈلەيمان-سۈلەيمان پەيغەمبەر، داۋۇد پەيغەمبەرنىڭ ئوغلى. بەزى

ئاتابەك مۇزەففەرەددىن ئەبۇ بەكر ئىبنى سەئىد ئىبنى زەنگى ①
(خۇدانىڭ يەر يۈزىدىكى سايىمىسى-ئەي پەرۋەردىگار، ئۇنىڭدىن
رازى بول ھەم ئۇنى رازى قىل!) سەئىدىگە غەمخورلۇق كوزى
بىلەن قارىدى، ئۇنىڭ ئەسەرلىرىنى تولۇق ياقىتۇردى ۋە سەمىمى
ئىلتىپات كۆرسەتتى. نەتىجىدە خاس-ئاۋام ھەممە كىشى سەئىدىگە
مۇھەببەت بىلەن قارايدىغان بولدى، چۈنكى "خالايتىق ئوز پادىشا-
لىرىنىڭ كوز قارىشىغا ئەگىشىدۇ". ②

مەن مىسكىنگە نەزىرىم چۈشكەندىن بۇيان،
ئەسەرلىرىم بولدى كۈندىنمۇ ئايان.
گەرچە كۆپ مەن قۇلدا كەمچىلىك-نۇقسان،
ھەر ئەيىپىمۇ ھۈنەردۇر، ياقىتۇرسا سۇلتان.

* * *

قولۇمغا بىر كۈنى ھاممامدا بەردى
ئاجايىپ خۇشپۇراق بىر گىلىنى ③ دوستۇم.
دېدىم بۇ گىلىگە: "سەن ئىپارمۇ-ئەنەبەر؟
ھىدىڭدىن مەس بولۇپ شادلاندى كوڭلۇم!"

رىۋايەتلەردە ئېيتىلىشىچە، پارس زىمىنى سۈلەيمان پادىشاھنىڭ مەركىزىي
قىسمى بولغان.

① مۇزەففەرەددىن ئەبۇ بەكر ئىبنى سەئىد ئىبنى زەنگى (1226—1258)

پارس ھۆكۈمدارى، سەئىدىنىڭ ھىمايىچىسى.

② بۇ جۈملە-ئەرەپ ماقالى.

③ گىل-قىزىل توپا، قەدىمقى چاغلاردا كىشىلەر ھاممامدا يۇيۇنغاندا

گىلدىن ياسالغان چالمنى بەدىنىگە سۈرتەتتى.

دەدى ئۇ: "مەن ئىدىم بىر پارچە چالما،
ۋە لېكىن بىر مەھەل گۈل بىرلە تۇردۇم.
ماڭا يۇقتى ئۇنىڭ خىسلەت - كامالى.
بۇ خىسلەت يۇقمىسا، تۇپراقتا ئورنۇم".

ئەي ئاللا، ئۇنىڭ ئومۇمى ئۇزۇن قىلىش ئارقىلىق مۇسۇلمان-
لارنى بەختىيار قىل؛ ئۇنىڭ ياخشى قىلىقلىرى ۋە ياخشى ئىشلىرى-
نىڭ ساۋاۋىنى نەچچە ھەسسە كۆپەيتكىن؛ دوستلىرى ۋە ئەمەلدار-
لىرىنىڭ مەرتەۋىسىنى يۇقۇرى كۆتەرگىن؛ قۇرئاندا ئوقۇلغان ئايەتلەر
ھەققى - ھورمىتى، ئۇنىڭ دۈشمەنلىرىنى ۋە قارا نىيەت رەقىبلىرىنى
يەر بىلەن يەكسان قىل؛ ئەي خۇدا، ئۇنىڭ مەملىكىتىنى ئامان قىل،
بالا - چاقىلىرىنى ئوز پاناھىڭدا ساقلا.

ئۇ بىلەن دۇنيا گۈزەل، كۈلسۇن ئۇنىڭ بەختى ئەبەت،
ھەقتائالا ئۇنى كۈچلۈك ئەيلىسۇن نۇسرەت بىلەن.
بولسا يىلتىز ئۇ ئەگەر، ئاينىدۇ تېزلا ياش كوچەت،
ئۇرۇغى بولسا ئىسىل، ئۈسكەي گىيا زىننەت بىلەن.

ئۇلۇغ ۋە مۇقەددەس تەڭرى شىرازنىڭ ① پاك تۇپرىغىنى ئادىل
ھاكىملارنىڭ تەسىر كۈچى بىلەن ھەمدە ئىشچان ئالىملارنىڭ
ھەممىتى بىلەن قىيامەت كۈنىگىچە ئامانلىقتا ساقلىسۇن!

① شىراز - ئىراندىكى قەدىمقى بىر شەھەر، سەئۇدىنىڭ يۇرتى.

يوق زامانىنىڭ ئاپىتىدىن پارس ئىقلىمىدە غەم،
ئۇستىدە بولسا سېنىڭدەك بىر ئىلاھى ساپىئۇن.
يەر يۈزىدە ئۇشبۇ كۈن ھىچكىم بېرەلمەيدۇ نىشان،
ئىشىك ئالدىڭدىن بولەك ھىچبىر دە يوق دارىلئامان.
ئاسرىماق زىممەتدەدۇر بىچارىلەرنىڭ كوڭلىنى،
شۈكرى بىزدىن، ئەجرى بەرمەك ھەقتائالادىن ھامان.
ساقلا، تەڭرى، پىنتە - جۇدۇندىن پارس تۇپراغىنى،
تا جاھاندا بار ئىكەن تۇپراق بىلەن شامال - بوران.

3

كىتاپنىڭ يېزىلىشى ۋە ئۇنۋانى

بىر كېچە ئوتتۇپ كەتكەن كۈنلىرىمنى ئويلاپ، زايا بولغان
ئومۇمىگە ئېچىندىم - دە، دىل سارايچىسىنىڭ تاشلىرىنى كوز يېشىم -
نىڭ ئالماسلىرى بىلەن تەشتىم ۋە ئوز ھالىمغا مۇناسىپ مۇنۇ بېيىت -
لارنى ئېيتتىم:

ئومۇرنى تۈگىتەر ھەر نەپەس، ھەر ئان،
قارىسام، ئۇنىڭدىن كوپى قالمايغان.
ئەي كىشى ئۇيقۇدا كەتتى ئەللىك يىل،
بۇ قالغان بەش كۈننى سەن غەنىمەت بىل.
شۇ كىشى خىجىلدۇر، كەتسە ئىش قىلماي،
كوچۇش ۋاقتى يەتسە يۈكى ئارتىلماي، ①

① ئەسلى تېكىستتە: "كوچۇش دۈمبىغى چېلىنسا، يۈكى تېخى ئارتىلماي".

ھارغان چاغ شىرىندۇر ئۇيقۇ سەھەردە،
ياياقنى قالدۇرار يولدىن سەپەردە.
كىمكى يېڭىدىن سالا ئىمارەت،
ئۇ كېتىپ، باشقى كۆرىدۇ راھەت.
ۋە لېكىن باشقىدا يەنە شۇ ھەۋەس،
ھېچكىم بۇ بىئەننى پۈتتۈرگەن ئەمەس.
بىۋاپا دوست بىلەن بولمىدىن ئاشنا،
بۇ خائىن دوستلۇققا يارىماس ئەسلا.
ياخشىمۇ، يامانىمۇ ئولەر ئاقىۋەت،
ياخشى ئىش قىلغانلار تاپار سائادەت.
لازىملىقىنى كۆرگە سەن ئۆزەڭ ماڭدۇر،
ئارقاڭدىن ئەۋەتمەس، ماڭغۇزغىن بالدۇر.
ئومۇر قار گويىكى تومۇز كۈنىدە—
ئاز قالدى، ئىگىسى مەغرۇر كۈلكىدە.
ئەي كىشى بازارغا بارسەن پۇل يوق،
قورقمىدىن ياغلىغىڭ قايتارمۇ قۇرۇق.
ئاشلىقنى خام ئورۇپ يەپ بولسا ھەركىم،
خامانىڭ ۋاقتىدا باش تېرىش لازىم.

ئاشۇ بېيىتلارنىڭ مەنىسىنى مۇلاھىزە قىلىپ كۆرگەندىن كېيىن
مەن خىلۋەت بىر جايغا ئورۇنلىشىۋېلىپ، كىشىلەر بىلەن باردى—
كەلدى قىلىشنى توختىتىشنى، دەپتەرنى بېھۋەدە گەپ—سوزلەردىن
تازىلاشنى ۋە مۇندىن كېيىن بېھۋەدە سوزلىمەسلىكىنى ماقۇل كوردۇم.

بىر بۇلۇڭدا ئۇندىمەي تۇرغان كېسەك تىل، گاس قۇلاق،
تىلىنىڭ تىزگىنى يوق ۋات—ۋات ئادەمدىن ياخشىراق.

(شۇ پەيتتە) بىر كاجۇندا مۇڭداش ① ۋە بىر ھوجرىدا ساۋاقداش
بولۇپ ئولتۇرغان دوستلىرىمىدىن بىرسى ئىشىگىدىن كىرىپ كەلدى—
دە، بىردىنلا چاقچاق باشلاپ، قىزىقچىلىق بىساتىنى ياپىدى. مەن
ئۇنىڭغا جاۋاب بەرمىدىم. ئىبادىتىمنى داۋاملاشتۇرۇپ، بېشىمنى
تىزىمىدىن ئالىدىم. ئۇ رەنجىگەن ھالدا ماڭا قارىدى—دە، دېدى:

گەپ ئاچقىن بۇرادەر خوشاللىق بىلەن،
بۈگۈن سوز قىلىشقا بار ئىمكان ساڭا.
تىلىڭنى يىغارسەن بولۇپ ئائىلاج،
ئەجەل يەتسە ئەتە پۇشايمان ساڭا.

يېقىن كىشىلىرىمىدىن بىرسى بۇ ۋەقەنىڭ ئەسلى ماھىيىتىنى
چۈشەندۈرۈپ: "بۇ ئادەم قالغان ئومىرىنى ئېتىكافتا ئولتۇرۇش ②
بىلەن ئوتكۈزۈشكە قارار قىلدى ۋە سوز ئاچماسلىققا نىيەت قىلدى.
قولۇڭدىن كەلسە، سەنمۇ ئەقلىڭنى تېپىپ، كىشىلەر بىلەن ئارىلاش—
ماسلىق يولىنى تۇتقىن!" دېۋىدى، دوستۇم مۇنداق دېدى: "خۇدانىڭ

① بىر كاجۇندا مۇڭداش بولۇش—سەپەرداش بولۇش مەنىسىدە. بىر
توڭنىڭ ئىككى يېنىغا ئىككى كاجۇ ئارتىلىپ، ئىككى ئادەم ئولتۇرىدۇ.
② ئېتىكافتا ئولتۇرۇش—مەلۇم مۇددەت جايىدىن قوزغالماي ئىبادەت
قىلىش.

ئۇلۇغلىغىنىڭ ھەقىقى - ھورمىتى ۋە بىزنىڭ قەدىناسلىغىمىزنىڭ ھەقىقى
ئۈچۈن (قەسەم قىلىمەنكى)، تاكى بۇرۇنقى ئادىتىمىز بويىچە ۋە
قەدىمدىن كېلىۋاتقان قائىدىگە مۇۋاپىق بىرەر سۆز ئېيتىلمىغىچە
دېمىنى ئالمايمەن ۋە بىر قەدەم نېرى سىلجىمايمەن. چۈنكى
دوستلارنى رەنجىتىش نادانلىق، قەسەمنىڭ گۇناھىنى بۇيۇش ئاسان،
ئەلنىڭ زۇلغىقازى ① قىنىدا تۇرسۇن، سەئىدىنىڭ تىلى ئاغزىنىڭ
ئىچىدە بولسۇن دېيىش ئاقىلانلىق ئەمەس ۋە دانىشمەنلەرنىڭ
پىكىرىگە خىلاپ.

ئەي ئاقىل، نىمەدۇر ئېغىزدىكى تىل؟
ئۇ پەن ئەھلىنىڭ غەزەپ ئاچقۇچى.
ئېتىڭ بولسا ئىشىكى بىلەمدۇ كىشى
دارىگەر مۇ ئۇندا، گوھەر ساتقۇچى؟

* * *

گەرچە دانا ئېيتتۇر: سۈكۈت ساقلاش ئەدەپ،
زەرۋر چاغدا سوزلەشكە سەن ھەر دەم تىرىش.
ئىككى نەرسە ئەقىلسىزلىق: زەرۋر چاغدا -
سوزلىمەسلىك يا بىمەزگىل چەكتىن ئېشىش.

قىسقىسى، تىلىمنى سوزدىن تارتىشقا قادىر بولالمىدىم ۋە ئۇنىڭ

① ئەلنىڭ زۇلغىقازى - رىۋايەت بويىچە، مۇھەممەت پەيغەمبەرنىڭ
كۈيۈغلى ئەلنىڭ قىلىچى ھەمىشە جەڭدە ئىشقا سېلىنىپ، قىنىدا تۇرمىغانلىغى
بىلەن داڭ چىقارغان.

سۆھبىتىدىن يۈز ئورۇشنى ئادەمگەرچىلىك دەپ بىلمىدىم. چۈنكى
ئۇ ياخشى بۇرادىرىم ۋە سادىق دوستۇم ئىدى.

ئەگەر جەڭچى بولساڭ، كېرەك جەڭ ئېچىش،
كېرەكتۇر يېڭىش ياكى بەزەن قېچىش.

ئاخىر بولماي، ئۇنىڭ بىلەن سوزگە كىرىشىپ قالدۇق ۋە
سەيلە - تاماشا ئۈچۈن شەھەرنىڭ تېشىغا چىقتۇق. بۇ باھار پەسلى
بولۇپ، سوغاقنىڭ كۈچى قالمىغان ئىدى ۋە گۈللەرنىڭ سەلتەنەت
سۇرىدىغان ۋاقتى كەلگەن ئىدى.

چوكان تالار كېيىشىپتۇ يېشىل كوينەك،
بەختىيارلار خۇددى ھېيتقا ياسانغاندەك.

* * *

جالال ئېيى ① ئۇرد بىمەشت ② بېشى ئىدى،
شاخ - شاخلاردا بۇلبۇل ئەجەپ كۈيلەر ناۋا.

① جالال ئېيى - ئىرانلىقلاردا 11 - ئەسىردە ئىشلەنگەن بىر خىل يىل
ھىساۋى كالىندارى. بۇ كالىندارنى ھەتتەھۇر شائىر ئومەر ھەييەم يېتەكچىلىگىدە
بىر گۈرۈپپا ئاسترونوملار ئىسفاھان رەسەتخانىسىدا ئىشلىپ چىققان. بۇ
كالىندار سەلجۇقلارنىڭ سۇلتانى جالالىدىن مالىك شاھنىڭ (1070 - 1092)
تەشەببۇسى بويىچە تۈزۈلگەچكە، ئۇنىڭ تەختكە ئولتۇرغان ۋاقتىدىن باشلاپ
ئىندۇ. شۇڭا "جالال دەۋرى"، "جالال ئېيى" دەپ ئاتالغان.

② ئۇرد بىمەشت - ئىراننىڭ كونا يىل ھىساۋى بويىچە باھارنىڭ

قىزىل گۈلگە ئۈنچە - شەينەم خوپ ياراشقان،
جانانلارنىڭ مەخزىنىدىكى تەردەك گويىا.

كېچىنى بىر دوستىمىزنىڭ باغچىسىدا ئوتكۈزۈشكە توغرا كەلدى.
بۇ كىشىنىڭ بەھرىنى ئاچىدىغان خۇش ھاۋالىق بىر جاي ئىدى.
كوڭۇلنى تارتىدىغان باراقسان دەرەخلەر بىر بىرىگە چىرىشىپ
كەتكەن ئىدى. بۇ جايىنى بىر كۆرسەڭ، ئۇنىڭ تۇپرىغىغا رەڭمۇ - رەڭ
شە پارچىلىرى توكۇلۇپتۇ، تاكىلىرىغا ھۆكەر يۈلۈزى ئېسىلىپتۇ،
دىگەن بولاتتىڭ.

بىر باغكى، ئېرىقتا ھاياتبەخش سۇ،
شاغلاردا قۇشلار نەغمىسى ياڭراق.
چەنەنلەر لاللىلارغا لىق تولغان،
خىلمۇ - خىل مۇنەلەرگە باي ھەر ياق.
دەرەخلەر ئاستىدا غۇر - غۇر شامال،
گىلەمدەك بىزەلگەن گۈزەل تۇپراق.

ئەتىسى ئەتىگەن ئويىگە قايتىش پىكىرى تۇغۇلۇپ، بۇ پىكىر بۇ
يەردە ئولتۇرۇش خاھىشىمىزدىن ئۈستۈن كېلىپ قالدى. قارىسام، دوست -
تۇم شەھەرگە ئېلىپ كېتىش ئۈچۈن ئىشكىنى گۈل ۋە رەيھان، سۈنبۇل
ۋە قىزىل چېچەكلەر بىلەن تولدۇرۇپ كەپتۇ. مەن ئۇنىڭغا دىدىم:
"بوستاننىڭ گۈللىرىنى ئۈزەڭ بىلىسەن، ئۈزۈن تۇرمايدۇ، گۈلستان
مەۋسىمىنىڭ ۋاپاسى يوق. دانالار ئېيتقانكى، ئۈزۈن تۇرمايدىغان
قەرسىگە كوڭۇل بەرمەسلىك لازىم!" ئۇ دىدىكى: "ئەمىسە، ئىشنىڭ

يولى قانداق؟" مەن دىدىم: "كىتاپ كورگۈچىلەرنىڭ زوقلىنىشى
ۋە ئارزۇ قىلغۇچىلارنىڭ ھوزۇرلىنىشى ئۈچۈن مەن گۈلستان كىتابىنى
يېزىپ چىقىشقا قادىرەنكى، ئۇنىڭ ۋاراقلىرىغا كۈز شامىلىنىڭ
رەھىمىسىز قولى قەست قىلالمايدۇ. يىل پەسىللىرىنىڭ ئايلىنىپ
تۇرۇشى ئۇنىڭ باھارىنىڭ پەيزىنى كۈز پەسىلىنىڭ كوڭۇلسىزلىكىگە
ئۈزگەرتەلمەيدۇ.

نە پايدا گۈلدىن ئالساڭ بىر تاۋاق؟
گۈلستانىمدىن ساقلا، بىر ۋاراق.
گۈلنىڭ ئومرى ئۇزۇن بولمايدۇ،
بۇ گۈلستان مەڭگۈ سولمايدۇ.

شۇ سۆزنى قىلىۋىدىم، ئۇ ئېتىشىمىدىكى گۈلنى يەرگە توكتى - دە،
پېشىمگە ئېسىلىپ: "سېخى ئادەم ۋەدىسىگە ۋاپا قىلىدۇ!" دىدى.
شۇ كۈنىلا «مۇناسىۋەت قائىدىلىرى ۋە سۈھبەت ئۇسۇللىرى ھەققىدە»
دىگەن بىر باپ يېزىلىپ ئاققا كوچۇرۇلدى ۋە شۇنداق كىيىم بىلەن
ياساندۇرۇلدىكى، ناتىقلارغا ئەسقاتقۇدەك ۋە يازغۇچىلارنىڭ سوز
ماھارىتىنى ئاشۇرغۇدەك بولۇپ چىقتى. قىسقىسى، باغچىنىڭ گۈللىرى
تېخى نۇگمەي تۇرۇپلا گۈلستان كىتابى يېزىلىپ بولدى. ئەمما
بۇ كىتاپ جاھاننىڭ پاناھى بولمىش شاعىرنىڭ بارگاھىدا يەنى
خۇدانىڭ سايىسى، پەرۋەردىگار لۇتپىنىڭ نۇر - جۇلاسى، زامانىنىڭ
مەشھۇر كىشىسى، ئامانلىقنىڭ قورغانى، ئاسماندىن كۈچ - نۇسرەت
تاپقان، دۇشمەنلەر ئۈستىدىن غالىپ چىققان، قۇدرەتلىك دولەتنىڭ
قول - بىلىگى، دىننىڭ ئەڭ روشەن چىرىغى، ئىنسانلارنىڭ ھوسنى -

جامالى، ئىسلامنىڭ پەخرى، سەئىد ئىبنى ئاتابەك ئەئزەم، ئۇلۇغ شەھەنشاھ، خەلقلەرنىڭ خوجىسى، ئەرەپ ۋە ئىران پادىشاھلىرىنىڭ ھامىسى، قۇرۇقلۇق ۋە دېڭىزلارنىڭ سۇلتانى، سۈلەيمان سەلتەنە-تىنىڭ ۋارىسى، موزەففەرەددىن ۋەددۇنسا ئەبۇبەكر ئىبنى سەئىد ئىبنى زەنگى (ئاللا بۇ ئىككىيلەننىڭ بەخت-ئىقبالىنى ئۇزۇن قىلسۇن، ئۇلۇغلىقىنى نەچچە ھەسسە زىيادە قىلسۇن، ئۇلارنىڭ بارلىق ئىشلىرىنىڭ ئاقىۋىتىنى خەيرلىك قىلسۇن!) نىڭ بارگاھىدا ئېتىۋارغا ئىگە بولسا ھەمدە ئۇ بۇ كىتاپنى شاھلارغا خاس ئىلتىپات نەزىرى بىلەن ئوقۇپ چىقسا، ئاندىن ھەقىقىي پۈتكەن بولىدۇ.

بۇ كىتاپقا بەرسە شاھنىڭ ئىلتىپاتى زىپ-بىزەك،
بولغۇسىدۇر چىن رەسىملەر ئوبى ①، ئەرزەك ② نەقىشەدەك.
زور ئۈمىت بار، شاھ سوزۇمدىن زېرىكىپ باش تارتىسا،
چۈنكى ھەرگىز بۇ گۈلىستان جاي ئەمەس زېرىكىدەك.
مۇھىمى: دىياچەدە سەئىد ئىبنى ئەبۇبەكر زەنگىنىڭ ③
قۇتلۇق نامى قەيت قىلىندى، بۇ ساۋادەتتىن دېرەك.

① چىن رەسىملەر ئوبى — جۇڭگودىكى رەسىم — ھەيكەللەرگە باي بۇددا ئىبادەتخانىسى.
② ئەرزەك — مانىلارنىڭ ئاجايىپ رەسىملەر بىلەن بىزەلگەن مۇقەددەس كىتاۋىنىڭ ئاپتورى ۋە رەسىمى.
③ سەئىد ئىبنى ئەبۇبەكر ئىبنى سەئىد ئىبنى زەنگى — پارىسنىڭ ھوكۇمەدارى. ئۇ ياش چاغىدا (1258-يىل) مەلۇم كېسەللىك سەۋىيىسى بىلەن ۋاپات قىلغان، بار-يوقى 12 كۈن پادىشاھلىق قىلغان. ئاپتور گۈلىستان كىتاۋىنى مۇشۇ كىشىگە بېغىشلىغان.

ئادىل ئەمىر پەخرىددىن ئەبۇبەكر ئىبنى ئەبۇ نەسرىنىڭ گۈزەل ئەخلاقى بايانىدا

يەنە (شۇنىمۇ ئېيتىش كېرەككى،) پىكرىنىڭ كېلىنى ھوسۇن-جامالىسىزلىقتىن باش كوتىرىپ تۇرالمىدۇ، ئۈمىتسىزلىك نەزىرىنى خىجىللىق ئايىخىنىڭ ئۈستىدىن ئالالمىدۇ ۋە قەلب ئىگىلىرىنىڭ جەمىيىتىدە نۇر چاچالمىدۇ، پەقەت ئۇلۇغ، ئالىم، ئادىل، غالىپ ئەمىر، زەپەر ئىگىسى، سەلتەنەت تەختىنىڭ يولەنچۈكى، دولەت ئىشلىرىنىڭ مەسلىھەتچىسى، پەقىرلەرنىڭ ھىمايىچىسى، غېرىپ-لارنىڭ باشپاناھى، ئالىملارنىڭ تەربىيىچىسى، تەقۋادارلارنىڭ دوستى، پارس خەلقىنىڭ ئىپتىخارى، مەملىكەتنىڭ مادارى، دولەت ئەرباپلىرىنىڭ باشچىسى، دولەت ۋە دىننىڭ پەخرى، ئىسلام ۋە مۇسۇلمانلارنىڭ ھامىسى، پادىشا-سۇلتانلارنىڭ تايانچى ئەبۇبەكر ئىبنى ئەبۇنەسر ① (ئاللا ئومىرىنى ئۇزۇن قىلسۇن، دولىتىنى زىيادە قىلسۇن، قەلبى-كوكسىنى كەڭ قىلسۇن، ئەجرىنى نەچچە ھەسسە كۆپەيتسۇن!) نىڭ قوبۇل-ئىلتىپاتىدىن زىننەت تاپسا، ئەنە شۇ چاغ-دىلا ئۇ جىلۋە بېرەلەيدۇ، چۈنكى بۇ زات پۈتۈن دۇنيانىڭ ئۇلۇغلىرى تەرىپىدىن مەدھىيەلەنگەن، جىمى گۈزەل ئەخلاق بۇ كىشىدە مۇجەسسەملەنگەن.

① ئەبۇبەكر ئىبنى ئەبۇنەسر — پارس ھوكۇمدارى ئەبۇبەكر ئىبنى سەئىد ئىبنى زەنگىنىڭ ۋەزىرى.

ھەرگىمگە ئۇنىڭدىن ئىنايەت بولۇر،
دۇشمىنى دوست، گۇناھى تائەت بولۇر.

قالغان بارلىق قۇللار ۋە خىزمەتكارلارنىڭ ھەرقايسىسىغا مۇئەييەن بىر خىزمەت تەيىن قىلىنغان. ئەگەر ئۇلاردىن بىرەرسى (ئاشۇ خىزمەتنى) ئادا قىلىشتا بىپەرۋالىق ۋە خوشياقماسلىقنى راۋا كۆرسە، ئۇ چاغدا ئۇ جاۋابكارلىققا تارتىلىپ، كايىشقا ئۇچرايدۇ. ئەمما ئۇلۇغ-لارنىڭ ئىشىمىگە شۇكىرى قىلىشى، ئۇلارغا مەدەنىيە ئوقۇشى ۋە ياخشى دۇئادا بولۇشى لازىم بولغان دەرىجىلەردە ① قاتلىمغا كەلسەك، ئۇلار بۇنداق خىزمەتنى تۇلۇغلاشنىڭ ئالدىدا ئادا قىلغاندىن كۆرە، يوق چاغلىرىدا بىجىرگىنى تۈزۈك، چۈنكى ئوزى بار چاغدا دۇئا قىلىپ خۇشامەت-ياسىمچىلىققا يېقىن بولىدۇ، يوق يەردە دۇئا قىلسا رىيادىن يىراق بولىدۇ ۋە ئېزىرەك ئىجاۋەت بولىدۇ.

شادلىنىپ، رۇسلاندى مۇكچەيگەن پەلەكنىڭ دۇمبىسى،
تاكى سەندەك بىر ئوغۇل تۇققانچا دەۋرانغا ئانا.
بۇمۇ بىر ھىكمەت، قاراڭكى، ئاممىغا مەسلەت ئۇچۇن
قىلدى تەئىبىن بەندىنى شەپقەت بىلەن قادىر خۇدا.
كىمكى ئوتسە ياخشى نامدا، بەختى باقىدۇر ئۇنىڭ،
ياخشىلىقتىن ياخشى نامى قالغۇسىدۇر ئەل ئارا.
سېنى ئالىم ماختىسۇن، ماختىمىسۇن، ھىچگەپ ئەمەس،
قىلىنغاي مەشقاتە ② لازىم بىر پەرى يۈز دىلرەبا.

① "دەرۋىش" سۆزىنى شائىر ئىككى مەنىدە ئىشلىتىدۇ: 1) كەمبەغەل-نامرات، يوقسۇل، ساياق؛ 2) جاھان كىزىپ يۈرىدىغان سوپى دەرىۋىش.
② مەشقاتە - قىز - كېلىنلەرنى ياساندۇرىدىغان ئايال.

مېنىڭ پادىشا بارگاھىدىكى قۇسۇرۇم ۋە خىزمەتتىن ئوزەمنى چەتكە تارتىشىم شۇنىڭغا بىنائەن بولغانكى، بىر توپ ھىندىستان ھەكىملىرى بۇزۇر جۇمھىرنىڭ ① پەزىلەتلىرى توغرىلىق گەپ-سوزدە بولۇشۇپ، ئۇنىڭ ھىچقانداق كەمچىلىگىنى تاپالمىغان، ئاخىرى ئۇنىڭ پەقەت بىرلا كەمچىلىگىنى تىلغا ئېلىشقان، ئۇ گەپتە ئەزەمەت ئىكەن، يەنى سۆزنى بەك كېچىكتۈرۈپ سۆزلىگەچكە، ئاڭلىغۇچىلار ئۇ سۆز ئاچقىچە ئۇزاق كۈتۈپ قالىدىكەن. بۇزۇر جۇمھىر بۇنى ئاڭلاپ شۇنداق دىگەن:

"ئاپلا، بۇ سۆزنى ئىشىقا دىگەندىمەن! دەپ پۇشايمان قىلغاندىن كۆرە، سەمە دىسەم بولار، دەپ ئۇزۇن ئويلىغان ياخشى!"

نۇتۇقتا چىنىققان ياشانغان كىشى
سوز ئاچماقتىن ئالدىن پىكىردۇر ئىشى.
پىكىر قىلماي ھەرگىز زۇۋان سۇرمىگىن،
گۈزەل سۆزلە، مەيلى كېيىن سۆزلىگىن.
بۇرۇن پۇختا ئويلاپ، قىل سۆزگە جۇرئەت،
"بەس!" دىيىشتىن ئالدىن سۆزۈڭنى تۈگەت.

① بۇزۇر جۇمھىر - ساسانىلار شاھى نۇشروۋاننىڭ ۋەزىرلىرىدىن بىرى. ئۇ دانىشمەن، پەيلاسوپ دەپ داڭ چىقارغان.

ئۇلارغىدىن كىشى ئىل بىلەن ياخشىراق،
خاتا سۆزلىسەڭ، سەندىن ئارتۇق ئۇلاغ.

بولۇپمۇ ئەتراپىغا مەرسىپەت ئىگىلىرى جەم بولغان ۋە چوڭقۇر
بىلىملىك ئالىملار توپلانغان پادىشا ھەزرەتلىرىنىڭ (ئۇنىڭ غەلبىسى
شان-شەرىپ قازانغۇن!) ئەمەلدارلىرى كوز ئالدىدا سوزۇمنى
يورغىلىتىشقا باتۇرلۇق قىلام، بىئەدەپلىك قىلغان بولسىمەن ۋە ئەر-
زىمەيدىغان نەرسىلەرنى ئالى ھەزرەت ھوزۇرىغا ئېلىپ كەلگەن
بولسىمەن: چۈنكى مۇنچاق جەۋھەر پۇرۇشلار بازىرىدا بىر دانە
ئارىپچىلىك قىممەتكە تۇرمايدۇ، چىراغنىڭ يورۇغى ئاپتاپتا
كورۇلمەيدۇ، ئىگىز مۇنار ئەلۋەند تېغىنىڭ ① ئېتىگىدە پەسلا
كورۇنىدۇ.

كىمكى كورەڭلەپ سوزسا بويۇن،
بېشىغا دۇشمەن سالىدۇ ئويۇن.
سەئدى جىم ياتقان ئازادە بىر تەن،
چېلىشماس ھىچكىم ياتقۇچى بىلەن.
ئەۋۋەل ئوي-پىكىر، ئاندىن سوڭ كالام،
دەسلىۋىدە ئۇل، ئۇندىن كېيىن تام.

باغۋەنلىك قىلىش مېنىڭ قولۇمدىن كېلىدۇ، ئەمما بوستاندا
ئەمەس، مەن گۈزەللىك بىلەن سودا قىلىمەن، لېكىن كەنتاندا
① ئەلۋەند - ئىراندىكى ئىگىز بىر تاغ. ھەمدەن شەھىرىنىڭ جەنۇبىدا.

ئەمەس. ①

لۇقماندىن: "ھىكمەتنى كىمدىن ئۈگەندىڭ؟" دەپ سورىغاندا، ئۇ:
"قارىغۇلاردىن ئۈگەندىم، چۈنكى ئۇلار ماڭىدىغان يېرىنى سېپلاپ
بىلىۋالماي تۇرۇپ، ئاياغ باسمايدۇ" دەپ جاۋاب بەرگەن.
"كىرىشتىن بۇرۇن چىقىشنى ئويلا" ②.

(ئاۋال) ئەرلىڭىڭنى سىناپ كور، ئۇندىن كېيىن خوتۇن ئال.

خورازلار سوقۇشتا بولسىمۇ چاققان،
مىس تىرناق لاچىنىغا قاچان جەڭ ئاچقان؟
مۇشۇك شىر بولىدۇ چاشقان نۇتۇشتا،
لېكىن ئۇ يولۋاسنىڭ ئالدىدا چاشقان.

ئەمما بىز، قول ئاستىدىكىلەرنىڭ ئەيىپ-نۇقسانلىرىغا كوز
سالمايدىغان ۋە كىچىكلەرنىڭ گۇنالارنى يۈزىگە سالمايدىغان ئۇلۇغ-
لىرىمىزنىڭ ئالىھاناي ئەخلاقىغا ئايانغان ھالدا بۇ كىتاپقا ئادىر
ۋەقەلەر، تەمسىللەر، شېئىرلار، ھىكايەتلەر ۋە ئۆتمۈشتىكى پادىشا-
لارنىڭ تۇرمۇش ئەھۋالىغا ئائىت بىرقانچىلىغان سوزلەرنى قىسقا
شەكىللەر بىلەن كىرگۈزدۇق. بۇنىڭغا قىممەتلىك ئومۇمىمىزنىڭ بىر

① كەنتان - يۇسۇپ پەيغەمبەرنىڭ يۇرتى، قۇددۇس بىلەن دەمەشق
ئارىسىدا. يۇسۇپ پەيغەمبەر گۈزەللىك بىلەن داڭ چىقارغانلىقتىن، شائىر
بۇ يەردە كەنتاننى تىلغا ئالغان.
② ئەرەپ ماقالى.

قىسمى سەرپ قىلىندى. گۈلىستان كىتابىنى يېزىشتىكى سەۋەپ مانا شۇ ئىدى— ياردەم ئالادىن!

بۇ نەزەم، بۇ نەسەر ئۇزۇن يىل قالسۇن،
تويىمىز ھەر جايدا بولسۇمۇ توزان.
غەزەب شۇكى، سىزدىن بىر نىشان قالسۇن،
چۈنكى يوق بارلىقتا بەقائە ھىچقاچان.
دۇئا قىلار سىز كۈن رەھمىتى بىلەن
دەرۋىشلەر ئىشىغا قەلبى پاك ئىنسان.

كىتابىنىڭ تۈزۈلۈش تەرتىبى ۋە بايلىرىنىڭ جايلاشتۇرۇلۇشىغا دىققەت - تەربىيىسىنى تىككەندە، سۆزنى قىسقا قىلىشنى لايىق كۆرۈپ، مۇگۈزەل باراقتان باغچىغا جەننەتكە ئوخشاش سەككىز ئىشىك قويۇش قارارىغا كەلدۇق. رېپرىكىش تۇتەدۇر ماسلىق ئۈچۈن مازۇرۇلار قىسقا بولدى.

① بەغا - دائىملىق. تۇرغۇنلۇق. مەڭگۈلۈك.

بىرىنچى باپ پادىشاھلارنىڭ خۇاقتى - ئادىتى توغرىسىدا
ئىككىنچى باپ دەرۋىشلەرنىڭ ئەخلاقى توغرىسىدا
ئۈچىنچى باپ ئازغا قانائەت قىلىشنىڭ پەزىلىتى توغرىسىدا
تۆتىنچى باپ سۈكۈت قىلىشنىڭ پايدىسى توغرىسىدا
بەشىنچى باپ ئىشقى ۋە ياشلىق توغرىسىدا
ئالتىنچى باپ ئاجىزلىق ۋە قېرىلىق توغرىسىدا
يەتتىنچى باپ تەربىيىنىڭ تەسىرى توغرىسىدا
سىككىزىنچى باپ مۇناسىۋەت قائىدىلىرى توغرىسىدا

ئۇ چاغ بىزگە ئىدى بىر ياخشى پۇرسەت،
ئىدى ئالتە يۈز ئەللىك ئالتە ھىجرەت. ①
نەسەت ئىدى مەقسەت، ئاگا بەتتۇق،
خۇداغا تاپشۇرۇپ قويدۇق ۋە كەتتۇق.

① بۇ يەردە كىتابنىڭ ھىجرىيىنىڭ 656 - يىلى يېزىلغانلىغى بايان قىلىنغان. مىلادىنىڭ 1258 - يىلىغا توغرا كېلىدۇ.

بىرىنچى باپ
پادىشاھلارنىڭ خۇلقى - ئادىتى توغرىسىدا

ھىكايەت (1)

ئاڭلىشىمچە، بىر پادىشاھ بىر ئەسەرنى ئولتۇرۇشكە بۇيرۇغان. بىچارە ئۈمىتىز ھالەتتە پادىشاھنى يامان تىل بىلەن تىللاشقا باشلىغان. چۈنكى كىشىلەر ئېيتقاندەك، كىمكى جېنىدىن ئۈمىت ئۈزسە كۆڭلىدىكى ھەممە گېپىنى ئېيتىۋالىدۇ.

ۋاقىت تار، قېچىشقا قالمىسا ئامال،

ئاجىز قول قىلىچقا ئېتىلار دەرھال.

* * *

ئۈمىتىز ئادەمنىڭ ئۈزۈر تىلى،

مەغلۇپ مۇشۇك ئوزىنى ئىتقا ئاتقاندەك.

پادىشاھ سورىدى: "نېمە دەيدۇ ئۇ؟" ئالجاناپ ۋەزىرلىرىدىن بىرى جاۋاب بەردى: "ئەي پادىشاھىم، ئۇ ئېيتىدۇركى، جەننەت غەزىۋىنى يۈتكۈچىلەر ۋە خەلقنىڭ كەمچىلىكلىرىنى كەچۈرگۈچىلەر ئۈچۈن تەييارلانغاندۇر." ①

① قۇرئان، 3 - سۈرە، 134 - ئايەت.

پادىشاھنىڭ رەھىمى كېلىپ، ئەسەرنىڭ خۇنىدىن ئوتتى. بايقى ۋەزىرگە زىت بولغان يەنە بىر ۋەزىر: "بىزنىڭ خىلمىزدىكى كىشىلەرگە پادىشاھنىڭ ھوزۇرىدا راست سۆزدىن باشقىنى دىيىش لايىق ئەمەس. بۇ ئەسەر پادىشاھقا دەشنام بېرىپ، ئالايىق سۆزلەرنى قىلدى" دېدى. پادىشاھ بۇ سۆزدىن بويسىنى تولغىدى - دە، دېدى: "ماڭا سېنىڭ راست سۆزۈڭدىن كۆرە، ئۇنىڭ يالغان سۆزى ماقۇل كەلگەن ئىدى، چۈنكى ئۇنىڭ يالغان سۆزى يارىشىش جەھەتتىن ئېيتىلغان ئىدى، سېنىڭ بۇ سۆزۈڭ يامانلىق قىلىشقا قارىتىلغان. ھالبۇكى، ئاقىللار: پىتىنە تۇغىدۇرىدىغان راست سۆزدىن ياخشىلىق يەتكۈزىدىغان يالغان سۆز ئەۋزەل دىگەن."

كىمكى شاھقا سۆزىنى ئوتكۈزسە،

ئەپسۇسدۇر تىلىنى يامانغا بۇرگۈزسە.

فەرىدۇن ① سارىيىنىڭ پەشتىغىغا مۇنۇلار يېزىلغان ئىدى:

جاھان، دوستۇم، ھىچكىمگە باقى ئەمەس،

جاھاننى ياراتقانغا دىل باغلا، بەس.

جاھان مۈلكىگە ھىچ ئۈمىت باغلىما،

بېقىپ كۆپنى سەندەك، جان ئالدى يانا.

كېتەر بولسا پاك جان، پەرق ئەتمەك نىمە؟

زىمىندا ۋە يا تەختتە ئۆلمەك نىمە؟

① فىردەۋسنىڭ «شاھنامە» سىدىكى شەخسلەرنىڭ بىرى.

ھىكايەت (2)

خۇراسان شاملىرىدىن بىرى سۇلتان مەھمۇد ئىبنى مەھمۇدنىڭ مەھمۇدنىڭ ئىسمىنى سەبۇكتىن-
ئىسمىنى ئا چۈشەپ قاپتۇ. كوپا ئۇنىڭ يۇتۇن ۋۇجۇدى چىرىپ تويغا
ئايلانغانىش، پەقەت ئىككى كۈزى ساق بولۇپ، چانغىنىڭ ئىچىدە
مولدۇرلەپ تۇرۇرۇش. بارلىق ھوكۇما بۇ چۈشكە تەبىر بېرىشتىن
تاجىز قالدى، پەقەت بىر دەۋرۇش چۈشنىڭ تېگىگە يېتىپ: "مېنىڭ
پادىشاھىم باشقىلارنىڭ قولىدا نىمە بولۇۋاتقاندۇ، دەپ ھىلىغچە
قاراپ تۇرغان!" دىدى.

نۇرغۇن نامدارلار يەرگە دەپنە قىلىندى،
يەر يۈزىدە ئۇلاردىن نام-نىشان قالمىدى،
يەرگە تاپشۇرۇلغان كونا جەسەتنى
توپا يەم قىلىدىكى، ھەتتا ئۇستىخان قالمىدى،
نۇشروۋانىڭ ① نامى ياخشىلىق بىلەن تىرىك،
كوپ چاغ ئوتۇپ، دىيىلىمۇ: نۇشروۋان قالمىدى،
ياخشىلىق قىل، ئەي پالانى، ئومرۇڭنى غەنىمەت بىلىپ،
مۇنۇ خەۋەردىن ئالدىنراقكى: پالان قالمىدى.

① سۇلتان مەھمۇد ئىبنى مەھمۇدنىڭ مەھمۇدنىڭ مەھمۇدنىڭ قۇدرەتلىك
سۇلالىسىگە ئاساس سالغۇچى مەشھۇر بىر پادىشاھ.
② نۇشروۋان — ساسانىلار شاھى (531—579).

ھىكايەت (3)

ئاڭلىشىمچە، بىر شاھزادە بويى پاكىر، كورۇمىز بولۇپ،
ئۇنىڭ ئاكا-ئۇكىلىرى ئىگىز بويۇق، چىرايلىق ئىكەن، بىر قېتىم
ئاتى ئۇنىڭغا بىرگىنىش ۋە پەس نەزەر بىلەن قارىغان ئىدى،
ئوغۇل بۇنى پاراسەت ۋە چىچەنلىك بىلەن سېزىپ قېلىپ مۇنداق
دىدى: "پاكىر داسىمەن ئۇزۇنئۇرا ئەخمەقتىن ياخشى، قەتئىي
ئىگىز بولسا قەدرى-قىممىتى ئۇستۇن بولۇۋەرمەيدۇ، چۈنكى قوي
پاكىز، پىل پاكىنا."

يەر يۈزىدە ئەڭ كىچىك تاغ تۇرسىنا ① ئەمما ئۇنىڭ
ئورنى چوڭدۇر قەدرى-قىممىتى خۇداىنىڭ ئالدىدا.

ئاڭلىدىڭمۇ سېمىز ئەخمەققە

بىر كۈنى دىدى بىر ئورۇق دانا:
"ئورۇق بولسىمۇ ئەرەپنىڭ ئېتى،
سېمىز ئېشەكتىن بەرمەيەر ئەلا."

ئاتىسى كۆلۈپ كەتتى، دولەت ئەرباپلىرىغا بۇ سوز ماقۇل
كەلدى، ئەمما ئاكا-ئۇكىلىرى قاتتىق رەنجىدى.

① تۇرسىنا — يەھۇدىلار بىلەن ئۇسۇلمانلار قەدىمىدىن مۇقەددەس بىلە-
دىغان بىر تاغ.

كشى بىرەر سوز دىمىگەن بولسا،
كەمچىلىك، خىسلىتى بولۇر پىنھان.
چىپار تەرسىنى جۇۋا دىمىگەن،
بولسۇن يولۋاس ئۇخلاپ ياتقان.

ئاڭلىشىمچە، شۇ ئارىدا كۈچلۈك بىر دۇشمەن پادىشاغا قارشى
ھۇجۇم قىلىپ كەلگەن. ئىككى تەرەپنىڭ لەشكەرلىرى يۈزمۇ-يۈز
سەپ تارتقاندا، جەڭ مەيدانىغا بىرىنچى بولۇپ ئات چاپتۇرۇپ
كەلگەن كىشى ئاشۇ يىگىت بولۇپ، ئۇ:

مەن ئەمەسمەن ئۇ كىشى، ئارقامنى كورسەڭ جەڭ كۈنى،
شۇ كىشى مەنكى، كورەرسەن بېشى قان تۇپراق ئارا.
جەڭگە كىرسە ھەر كىشى قانى بىلەن ئويناپ پەقەت،
كىمكى قاچا جەڭ كۈنى لەشكەرگە بولغاي چوڭ بالا.

دىدى-دە، ئوزىنى دۇشمەن قوشۇنىغا ئېتىپ، پەھلىۋانلىرىدىن
بىرقانچىسىنى غۇلتىۋەتتى. ئاتىسىنىڭ ئالدىغا قايتىپ كەلگەندە يەر
ئويۇپ مۇنداق دىدى:

ئەي كىشى، كورۇندۇم بىچارە ساڭا،
گەۋدىلىكىنى سەن ئەمدى چوڭ بىلىمە،
كارغا كەلگەي ئورۇق ئات جەڭدە،
سەمەرتكەن كالدىن كەلمەس ھېچنەمە.

ئېيتىشلارغا قارىغاندا، دۇشمەننىڭ ئەسكىرى بىقىياس كوپ
بولۇپ، بۇلار ئاز ئىدى. شۇڭا بىر توپ ئەسكەر قېچىشقا يۈز تۇت-
قان. بۇ چاغدا شاھزادە نەرە تارتىپ: "ئەي باتۇرلار، غەيرەت
قىلىڭلار ياكى ئاياللارنىڭ كىيىمىنى كىيۈۋېلىڭلار!" دىگەن.

ئۇنىڭ سوزى بىلەن ئاتلىقلارنىڭ غەيرىتى جۇش ئۇرۇپ، ھەممە
بىرلىكتە ھۇجۇمغا ئۆتكەن. ئاڭلىشىمچە، ئۇلار شۇ كۈنىلا دۇشمەن
ئۈستىدىن غەلبە قازانغان. پادىشا ئوغلىنىڭ يۈز-كوزىدىن سويۇپ
قۇچاقلىغان ۋە ئۇنىڭغا كۈندىن-كۈنگە مېھرىۋانلىق بىلەن قارىغان.
ئاخىردا ئۇنى ئوزىنىڭ تەختى ۋارىسى قىلىپ جاكالغان.

ئاكا-ئۇكىلىرى ھەسەت قىلىشىپ، ئۇنىڭ تائامغا زەھەر سالغان.
بۇ ئىشنى سىڭلىسى ھوجرىسىدا تۇرۇپ كورۇپ قېلىپ، دىمىزىنى
چەككەن. يىگىت چۈشىنىپ، تائامدىن قولنى تارتقان ۋە مۇنداق
دىگەن: "ئىش بىلەرمەنلەر ئولسۇن، قولدىن ئىش كەلمەيدىغانلار
ئۇلارنىڭ ئورنىنى باسسۇن!" دېيىش ھەرگىز مۇمكىن ئەمەس.

ھۇقۇش سايىسىگە كەلمىگەي ئادەم،
ھۇما قۇش ① جاھاندىن يوقالغاندا ھەم.

ئاتىسى بۇ ئەھۋالدىن ۋاقىپ بولغاندىن كېيىن، ئاكا-ئۇكىلىرىنى
چاقىرتىپ، تېڭىشلىك ئەدىۋىنى بەرگەن. شۇندىن كېيىن ھەرقايتىمۇ

① ھۇما - خەلق ئىچىدە بەخت قۇشى دەپ ئاتىلىدىغان بىر قۇشنىڭ
ئىسمى. رىۋايەت بويىچە ھۇمانىڭ سايىسى بېشىغا چۈشكەن ئادەم پادىشا
چولارمىش.

سىغا مەملىكەتنىڭ چېتىدىن بىردىن بىر ئىلايەتنى ئاجرىتىپ بەرگەن،
شۇنىڭ بىلەن پىنتە-پاسات پەسىيىپ، جىدەل-ماجرا بېسىققان،
چۈنكى "ئون دەرۋىش بىر پالاستا ئۇخلايدۇ، ئىككى پادىشا بىر
مەملىكەتكە سىغمايدۇ."

مەرت كىشى بېرىم ناننى ئوزى يىسە،
بېرىمىنى نامراتقا بەخش ئېتەر.
بىر ئىقلىمغا ئىگە بولسا بىر پادىشا،
يەنە بىرنى قولغا ئالسام دەر.

ھىكايەت (4)

بىر توپ ئەرەب قاراقچىلىرى تاغ بېشىدا ماكان تۇتۇپ، كارۋان-
لارنىڭ يولىنى توساتتى. ئەتراپتىكى شەھەرلەرنىڭ ئاھالىسى ئۇلار-
نىڭ بۇلاڭچىلىغىدىن ۋەھىمىگە چۈشكەن، سۇلتان لەشكەرلىرى بولسا
يېڭىلىپ قالغان ئىدى. چۈنكى قاراقچىلار تاغ چوققىسىدا قىيىن
يوللارنى قولغا كىرگۈزۈۋېلىپ، ئۇ يەرلەرنى ئوزىگە پاناھى قىلىۋال-
غان ئىدى. شۇ ئەرەپتىكى ئولكىلەرنىڭ مەمۇرلىرى ئۇلارنىڭ زىيان-
كەشلىكىنى يوقىتىش ئۈچۈن مەسلىھەت قىلىشتى، چۈنكى بۇ گۇرۇھ
شۇ تەرىقە كېتىۋېرىدىغان بولسا، ئۇلارغا تاقابىل تۇرۇش مۇمكىن
بولماي قالاتتى.

يېڭىدىن يىلتىز تارتسا ياش كۈچەت،
يۇلالايدۇ يەردىن بىر ئادەم پەقەت.

ئۇزاق يىل نەزەردىن ئۇ قالماق بىلەن،
يۇلالمايسەن ھەتتا تومۇر چاق بىلەن،
ئاساندۇر بۇلاقنى كومۇش بەل ① بىلەن،
ئۇلغايسا ئوتەلمەس كىشى پىل بىلەن.

گەپ شۇنىڭغا توختالدىكى، بىر ئادەمنى چارلاشقا ئەۋەتىپ،
ئەپلىك پۇرسەت كۈتمەكچى بولۇشتى.

بىر كۈنى قاراقچىلار خەلقنى بۇلاشقا كېتىپ، ئۇۋىسى خالى قالغان
چاغدا، بىرقانچە ئىش كۆرگەن. جەڭ تەجرىبىسىگە ئىگە يىڭىتلەر
ئەۋەتىلدى. ئۇلار تاغنىڭ بىر ئوڭكۇرسىگە موكۇپ تۇرۇشتى. كەچ
كىرگەندە قاراقچىلار بۇلاڭچىلىقنى تۈگىتىپ، بۇلغان نەرسىلىرىنى
كوتىرىشىپ قايتىپ كەلدى، قورال-ياراقلارنى يېشىپ تاشلاپ،
ئولجىلىرىنى ئوتتۇرىغا قويۇشتى، بۇلارغا ھۇجۇم قىلغان دەسلەپكى
دۈشمەن ئۇيقۇ بولدى. بىرىنچى جىسەك ۋاقتى ئوتكەندە،

قۇياش گەردىشى زۇلمەتكە چوڭكەندە،

يۇنۇس ② گۇيا بېلىق ئاغزىغا موڭكەندە.

باتۇر يىڭىتلەر پىستىرىمدىن چاچراپ چىقىشتى-دە، قاراقچىلار-
نىڭ قولىنى بىر-بىرلەپ ئارقىسىغا باغلاپ، بامدات ۋاقتىدا پادىشانىڭ

① بەل — كۈرچەك مەنىسىدە.

② يۇنۇس — يۇنۇس پەيغەمبەر. رىۋايەتتە ئېيتىلىشىچە، يۇنۇس پەيغەمبەر
بېلىقنىڭ قارىغا كىرىپ قىرىق كۈندىن كېيىن سالامەت چىققان.

ھورۇرغا ئېلىپ كېلىشتى. پادشا ھەممىنى ئولتۇرۇشكە بۇيرۇق قىلدى. شۇ ئارىدا ئۇلارنىڭ ئارىسىدا بىر ياش كوزگە چېلىقىپ قالدى. ئۇنىڭ ياشلىق كوچىسىنىڭ مۇسسى ئەمدىلەتن يېتىلگەن، جامال گۇمىستاننىڭ مايسىلىرى يېڭىلا كوكىرىشكە باشلىغان ئىدى. ۋەزىرلەردىن بىرى پادشا تەختىنىڭ بوسۇغىسىنى ئويۇپ، شاپائەت يۈزىنى بەرگە قويدى - دە، دىدى: "بۇ بالا تېخى ھايات بېغىدىن بىرەر مۇنى تېتىپ كورمىگەن ۋە ياشلىق باھارىدىن بەھرىمەن بولمىغان. شۇڭا پادشاھىمىزنىڭ سېخىلىغى ۋە ئالماجاناپلىغىدىن ئۈمىدىم شۇكى. ئۇنىڭ خۇنىدىن ئوتۇپ، مەن بەندىسىگە بېرىۋەتسە ئىكەن."

پادشا بۇ سوزدىن بوينىنى تولغىدى. بۇ پىكىر ئۇنىڭ يۈكسەك رەيمگە مۇۋاپىق كەلمىگەچ، مۇنداق دىدى:

ياخشىلارنىڭ نۇرى يۇقىماس زاتى پەسكە ھىچقاچان،
تەربىيە ئائەھلىگە گۈمبەزدىكى ياڭاقسىمان.

ئۇلارنىڭ ناپاك تەسلىنى قىرىپ تاشلاپ، ئۇرۇغ - ئەۋلادىنىڭ يىلتىزىنى قومۇرۇۋېتىش ياخشىراق، چۈنكى ئوتنى ئوچۇرۇپ، چوغىنى قالدۇرۇپ قويۇش، يىلاننى ئولتۇرۇپ، تۇخۇمىنى ساقلاپ قېلىش ئاقىللارنىڭ ئىشى ئەمەس.

ئابھايات توكىسمۇ ئاسماندىن بۇلۇت،
تال - سوگەتتىن مۇۋە يىپەلمەيسەن.
پەسكەشكە ۋاقتىڭنى زايا قىلمىغىن،
بورا قومۇشىدىن شېكەر ئالالمايسەن."

ۋەزىر بۇ سوزنى ئاڭلاپ، خالار - خالىماس ماقۇل كورگەن بولدى ۋە پادشانىڭ گۈزەل پىكىرىگە ئاپىرىن ئوقۇپ، مۇنداق دىدى: "پادشاھىمىزنىڭ ئىلتىپات قىلىپ ئېيتقىنى چىن ھەقىقەت، ئەگەر بۇ بالا ئاشۇ يامان ئادەملەرنىڭ ئۆلپەتچىلىگىدە ئۆسكەن بولسا، ئۇلارنىڭ خۇيىنى ئوزلەشتۈرۈۋالغان بولاتتى. ئەمما مەن قۇلىڭىز ئۇمىتتۇرمەنكى، ئۇ ياخشىلارنىڭ ئارىسىدا تەربىيە كورسە، ئاقىللار - نىڭ خۇلقىنى ئوزلەشتۈرىدۇ. چۈنكى ئۇ تېخى كىچىك بالا، بۇ گۇرۇھنىڭ بۇلاڭچىلىق، توپىلاڭچىلىق ئادەتلىرى ئۇنىڭغا ئانچە سىڭگىنى يوق. ھەدىستە مۇنداق دېيىلگەن:

'ھەر بىر بوۋاق تۇغۇلغان چېغىدا ئىسلام بىلەن تۇغۇلىدۇ، كېيىن ئۇنىڭ ئاتا - ئانىسى ئۇنى يەھۇدى قىلىپ چىقىدۇ، يا خىرىستىيان قىلىپ چىقىدۇ، يا مەجۇسى ① قىلىپ چىقىدۇ'

يامانغا يار بولغاچ لۇتنىڭ ② جورىسى،
بولدى پەيغەمبەرلىك خانىدان ۋەيران.
ئەسھاب كەھفنىڭ ③ ئىتى نەچچە كۈن
ياخشىلارغا ئەگەشكەچ بولغاننى ئىنسان."

بۇ سوزنى ئېيتقاندا، پادشانىڭ يېقىن كىشىلىرىدىن بىر بولغى

① مەجۇسى - ئوتتۇرىسى يەنى ئوتقا تۇتۇلغۇچى.

② لۇت - پەيغەمبەرلەرنىڭ بىرى. رىۋايەتتە ئېيتىلىشىچە، لۇتنىڭ خوتۇنى يامان ئادەملەرگە يار بولغاچقا ئۇنىڭ پەيغەمبەرلىك ئائىلىسى ۋەيران بولغان.

③ ئەسھاب كەھف - "غار كىشىلىرى" دىگەن مەنىدە بولۇپ، قۇرئاندا دا زىكرى قىلىنغان.

ئۇنىڭ شاپاتىغا بار-يولەكتە بولۇشتى. يادىشا ئۇنىڭ خۇسۇسىدىن ئوتتى-دە: "بويۇنۇ، گەرچە بۇ ئىشنى مەسلىھەت كورمىسەممۇ كەچۇ-رۇم قىلىدىم!" دىدى.

بىلەنمەن، رۇستەمگە زال ① نىمە دىگەن؟
بولمايدۇ كىچىك دەپ قارالسا دۇشمەن.
كوپ كوردۇق، ئەسلىدە بۇلاق سۈيى تاز،
ئۇلغايسا توگىنى ئالار يۈك بىلەن.

گەپنىڭ قىسقىسى، ۋەزىر بالىنى تۇرلۇك نازو-نەمەتلەرگە كومۇۋەتتى، ئۇنىڭ تەربىيىسىگە ئۇستاز-ئەدىپلەرنى تەيىنلەپ، سوز سوزلەش ۋە گەپ قايىنۇرۇش سەنئىتىنى ۋە پادىشاغا خىزمەت قىلىش-نىڭ باشقا قائىدىلىرىنى ئۇگەتتى. ئەمەلدارلارنىڭ نەزىرىدە بۇ ئىش ناھايىتى ماقۇل كورۇندى. بىر قېتىم ۋەزىر پادىشانىڭ ئالدىدا ئۇ بالىنىڭ سۆز-تەلىمى توغرىلىق سوز ئېچىپ، ئاقىللارنىڭ تەربىيىسى-سى ئۇنىڭغا تەسىر قىلغانلىغىنى، بۇزۇنقى نادانلىغى ئۇنىڭ تەبىئىتى-دىن كوتىرىلىپ كەتكەنلىكىنى ئېيتتى. پادىشا كۈلۈپ قويدى-دە، دىدى:

"ئاقۋەت بورە كۈچۈگى بورە بولۇر،
گەرچە ئۇ ئادەم ئىچىرە ئورە بولۇر."

① رۇستەم بىلەن زال - فىردەۋسنىڭ «شاهنامە» سىدىكى شەخسلەر.

ئارىدىن بىر-ئىككى يىل ئۆتكەندە، ئاشۇ مەھەللىنىڭ بىر توپ ئوغرىلىرى ئۇنىڭ بىلەن ئالاقە باغلاپ، ئۆلپەتچىلىك ئورناتتى. شۇنىڭ بىلەن يۇرسەت تېپىپ، ۋەزىرنى ھەم ئۇنىڭ ئىككى ئوغلىنى ئولتۇرۇپ، ئۇنىڭ ھەددى-ھىساپسىز مال-مۈلكىنى بۇلاپ كەتتى ۋە قاراقچىلارنىڭ غارى ئىچىدە ئاتىسىنىڭ ئورنىدا ئولتۇردى. دىدىك، ئاسى بولۇپ كەتتى. پادىشا ھەيرەت بارمىغىنى چىشلەپ، دىدى:

"ئەسكى تومۇردىن ياسالامدۇ كىشى ئوتكۇر قىلىچ،
رەزىل ئادەم تەربىيىدە، ئەي ھەكىم، بولماس ئىنسان.
گەرچە يامغۇر، ياخشىلىقتا ھەمىسگە ئوخشاش، بىراق
باغدا لالە ئوسىدۇ، شورلۇقتا ياناق ھەرقاچان."

شورلۇقتا ھىچقاچان سۈنپۈل ئوسمەيدۇ،
ئۇرۇقنى، ئەمگەكنى قىلمىسەن زايا.
يامان ئادەم-لەرگە ياخشىلىق قىلىش،
ياخشىغا يامانلىق قىلغانلىق گويا."

ھىكايەت (5)

ئۇغلۇمىشنىڭ ① سارىيىدا بىر ھەربى باشلىقنىڭ ئوغلىنى كورگەن

① ئۇغلۇمىش - ئازاربەيجان قەبىلىلىرىدىن بىر پادىشانىڭ ئىسمى (1237 - 1250). ھەمەدان ۋىلايىتىنى سورىغان.

ئىدىم، ئۇنىڭ ئەقىل-ئىدىرەكى ۋە پەم-پاراستى تەئىرىپ-تەۋسىيە-
تىن ئۇستۇن تۇراتتى. بالىلىق چېغىدىنلا پىشانىسىدە ئۇلۇغلۇقنىڭ
ئالامەتلىرى نامايەن ئىدى.

ئەقىل-ھۇش ئاسمىنى بېشىدا پارلاپ،
ئۇلۇغلۇق يۇلتۇزى تۇراتتى چاقناپ.

قىسقىسى، يىگىت سۇلتانغا يېقىپ قالدى، چۈنكى ئۇ تاشقى
كۆرۈنۈشتە خوپ كېلىشكەن، مەنئەۋى دۇنياسى كامالەتكە ئېرىشكەن
ئىدى. دانالار ئېيتقانكى، "بايلىق-مالدا ئەمەس، ھۈنەر-قابىلى-
يەتتە؛ ئۇلۇغلۇق-ياشتا ئەمەس، باشتا". تەڭتۇشلىرى ئۇنى كۆرە-
مەي، خاتىن دەپ قارا چاپلاپ، ئولتۇرگۈزۈشكە تىرىشىپ باققان
بولسىمۇ، پايدىسى بولمىدى.

دۇشمىنىڭگە نەمە چارە، دوست ساڭا بولسا ئىناق؟

پادىشا سورىدى: "بۇ كىشىلەرنىڭ سېنى مۇنچىلىك يامان كۆرۈش-
دىكى سەۋەپ نىمە؟" يىگىت جاۋاب بەردى: "ئەي پادىشاھىم، مۇ-
كىڭىز ئەبىدى بولسۇن! مەن دولتىڭىزنىڭ سايىسىدا ھەممىنى رازى
قىلىپ كەلدىم، پەقەت ھەسەتخورلار رازى بولۇشىمىدى. ئۇلار
مېنىڭ پاراۋانلىغىم ئاخىرلاشىغىچە رازى بولۇشمايدۇ، ئىقبال دول-
تىڭىز ئەبىدى بولسۇن!"

قادىرمەنكى، بەرمەيەن ھىچكىمگىمۇ مەن ئازار،

ھەسەتخورنى نىمە قىلاي، ئوز ئوزىنى رەنجىتىشە؟
ئولۇپ قۇتۇل، ئەي ھەسەتچى، بۇ بىر شۇنداق كېسەلكى،
ئازاۋىدىن قۇتۇلغايىسەن پەقەت ئەجەل يېتىشىشە.

* * *
شور پىشانە ئەشئالىقتا قىلار ئارزۇ:

بەختلىكلەر دولتىڭە يەتسە دەپ زاۋال.

شەپەرەگىنىڭ كۈندۈز كۈنى كوزى كورمىسە،

نىمە گۇنا، نۇرلۇق ئاپتاپ كورسەتسە جامال؟

راست گەپ شۇكى، مۇنداق كوزدىن مىكى كور بولسۇن،

قۇياش نۇرى زۇلمەتكە بولمىسۇن پايىمال!

ھىكايەت (6)

ھىكايە قىلىنىشىچە، ئىران پادىشاھىدىن بىرى پۇقرانىڭ مال-
ھۈلكىگە زورلۇق قولىنى سوزۇپ، شۇنداق جەۋرى-زۇلۇم قىلىشقا
باشلىغانكى، خەلق ئۇنىڭ زۇلمى دەستىدىن جاھانغا تارىلىپ كەتكەن
ۋە جەۋرىنىڭ ئېغىرلىقىدىن يات يۇرتقا كېتىشكە مەجبۇر بولغان.
شۇنىڭ بىلەن پۇقرالىرى ئازىيىپ، مەملىكەتنىڭ مەھسۇلاتى توۋەن-
لىشىشكە باشلىغان، غەزەنە قۇرۇق قىلىپ قالغان، دۇشمەنلىرى ئۇ-
نىڭ قازانغان.

كىم ئېغىر كۈنلەردە تىلىسە مەدەت،

ئېيت ئاڭا، ئېچ كۈندە قىلسۇن ياخشىلىق.

ھالقىلىق قۇل ① قاچار ئەركىلەتمىسەڭ،
لۇتپ قىل. ② سىگنە بولۇر ھالقىلىق.

بىر كۈنى بۇ پادىشانىڭ مەجلىسىدە «شاھنامە» ③ كىتابىدىن
زەھەك ④ مەملىكىتىنىڭ زاۋال تېپىشى ۋە فەرىدۇننىڭ دەۋر سۈرۈشى
توغرىسىدىكى قىسسە ئوقۇلغان ئىدى. ۋەزىر پادىشادىن سوراپ
قالدى: «بىلىشكە بولۇرمۇ؟ فەرىدۇندا نە غەزەنە، نە مال - مۈلۈك، نە
مۇلازىم ئەسكەر يوق ئىدى. قانداق قىلىپ مەملىكەت ئۇنىڭغا قارار
تېپىپ قالدى؟»

پادىشا جاۋاب بەردى: «سەنمۇ ئاتىلىغان، خەلق ئۇنىڭ ئەتراپىغا
تۈلمۈ ساداقەتلىك بىلەن ئۇيۇشقان ۋە قوللاپ قۇۋۋەتلىگەن. شۇڭا
ئۇ پادىشانى ئاپقان.»

ۋەزىر دېدى: «ئەي پادىشاھىم، خەلقنىڭ تەپلىشىنى پادىشالىق
قىلىشنىڭ مەنبەسى بولسا، سەن نىمىشقا خەلقنى ھەر تەرەپكە قاچۇر-
رۇۋېتىسەن؟ پادىشالىق قىلىش خىيالىڭدا يوقمۇ - يا؟»

ھامان جان بىلەن ئاسرا لەشكەرنى سەن،
سورار يۇرتنى سۇلتان قوشۇنلار بىلەن.

① ھالقىلىق قۇل - قەدىمقى چاغلاردا قۇللارنىڭ قۇلىغىغا ھالقا سېلىناتتى.

② لۇتپ قىل - ياخشىلىق قىل دېگەن مەنىدە.

③ «شاھنامە» - فىرەۋستىنىڭ «شاھنامە»سى كۆزدە تۇتۇلىدۇ.

④ زەھەك - بىر زالىم پادىشانىڭ ئىسمى.

پادىشا دېدى: «قوشۇن بىلەن خەلقنى ئۇيۇشتۇرۇشنىڭ نامىلى
نە؟»

ۋەزىر جاۋاب بەردى: «پادىشا كەڭ قوساقى - ئالەمجاناپ بولۇشى
لازىم. شۇنداق بولغاندىلا خەلق ئۇنىڭ ئەتراپىغا ئۇيۇشىدۇ ھەمدە
ئادالەتمۇ كېرەك. چۈنكى كىشىلەر ئۇنىڭ دولىتى سايبىدا خاتىرجەم
ھايات كەچۈرەلەيدىغان بولىدۇ. سەندە بولسا بۇلارنىڭ ھەر ئىككى-
لىسى يوق!»

ئەزگۈچى زالىم بولمىسۇن سۇلتان،
بوردىن چىقماس ھەرگىزمۇ چۇپان.
پادىشا سالسا زۇلۇمغا ئاساس،
دولەتنىڭ ئۇلىنى كولىغان ئوخشاش.

دانا ۋەزىرنىڭ نەسىھىتى پادىشانىڭ دىنىغا توغرا كەلمىدى. بۇ
سوزگە تەتۈر قاراپ، ۋەزىرنى زىندانغا يوللىدى. ئارىدىن كۆپ
ۋاقىت ئۆتمەي، پادىشانىڭ بىر نەۋرە تۇققانلىرى توپىلاڭ كۆتىرىپ،
لەشكەرلىرىنى جەڭگە تەييارلىدى ۋە ئاتىسىنىڭ مۈلكى - دولىتىنى
قايتۇرۇۋالماقچى بولۇشتى. پادىشانىڭ زۇلمىدىن بىزار بولۇپ، ھەر
تەرەپكە تارلىپ كەتكەن كىشىلەر توپىلاڭ كۆتەرگەنلەرگە قوشۇلۇپ،
ئۇلارنى كۈچلەندۈردى، شۇنداق قىلىپ، ھاكىمىيەت پادىشانىڭ
قولىدىن كېتىپ، كېيىنكىلەرگە قارار تاپتى.

پادىشا پۇقىراللىرىغا زۇلمىنى كۆرسە راۋا،

ئايلىنىپ دۇشمەنگە دوستى جەڭ كۈنى بولغاي بالا.

بول ئىناق پۇقرا بىلەن، دۈشمەن جەھەتتىن بول ئەسەن،
بولسا ئادىل پادىشا، پۇقرالىرى لەشكەر ئاڭغا.

ھىكايەت (7)

بىر پادىشا بىر ئەجەم غۇلام ① بىلەن كېمىگە چۈشكەن ئىدى. غۇلام دېڭىزنى ھەرگىز كۆرمىگەن ۋە كېمە ئازاۋىنى باشتىن كەچۈر-مىگەن ئىدى، شۇڭا يىغى-زارى قىلىشقا باشلىدى. ئۇنىڭ پۈتۈن ئەزاينى تىترەك باستى. ھەرقانچە بەزلىسىمۇ ئۇ تىنچىمىدى. ئۇنىڭ يىغىسىدىن پادىشانىڭ كەيپى بۇزۇلدى، ئەمما ئۇ غۇلامغا ھىچ چارە قىلمىشالمىدى. بۇ كېمىدە بىر دانىشمەن بار ئىدى، ئۇ كىشى پادىشاغا دېدى: "ئەگەر بۇيرۇق بەرسىڭىز، مەن ئۇنى بىر ئىلاج قىلىپ تىنچىتتىم." پادىشا دېدى: "شۇنداق قىلىڭىز تولىمۇ ياخشى، ئالسىجاناپ ئىش بولاتتى!"

دانىشمەن غۇلامنى دېڭىزغا تاشلاشقا بۇيرۇدى. بالا نەچچە قېتىم سۇغا چوڭكەندىن كېيىن، كىشىلەر ئۇنى چېچىدىن تۇتۇپ كېمە تەرەپكە تارتتى، ئۇ ئىككى قولى بىلەن كېمىنىڭ ياغىچىغا ئېسىلىپ، ئۈستىگە تىرىشىپ چىقتى-دە، بىر بۇلۇڭدا ئولتۇرۇپ شۇك بولۇپ قالدى. پادىشا ئەجەپلەندى: "بۇنىڭ ھىكمىتى نېمە؟" دانىشمەن دېدى: "بۇ بالا ئىلگىرى سۇدا غەرق بولۇشنىڭ قورقۇنچىسىنى باشتىن كەچۈرمىگەچكە، كېمىنىڭ تېچ ئىكەنلىكىنىڭ قەدرىنى بىلمىگەن."

① غۇلام - ياش خىزمەتكار ياكى قۇل بالا؛ ئەجەم - پارىس ياكى تۈركى خەلق.

چۈنكى كىشى بېشىغا ئېغىر كۈن چۈشكەندىلا تېچ - تامانلىقنىڭ قەدرىنى بىلىدۇ.

ئەي توق كىشى، ئارپا نېنى ساڭا ياقماس،
ماڭا مەشۇقتۇر ساڭا كورۇنگەن سەت.

جەننەتنىڭ ھورلىرىگە دوزاخ بولۇر ئەئىراقى،
ئەئىراقنى دوزىخىلار سانايدۇ جەننەت.

* * *

پەرقى باركى، بىراۋنىڭ قېشىدا بولسا يار،
يەنە بىرى ئىشىككە قاراپ يارغا ئىتتىزار.

ھىكايەت (8)

ھۆرمۇزدىن ② سوراشتى: "ئاناڭنىڭ ۋەزىرلىرىدە نىمە خاتالىق كوردۇڭ؟ ئەجەپ ئۇلارنى قاماققا بۇيرۇدۇڭغۇ؟" ئۇ جاۋاب بەردى: "بىرەر خاتالىق سەزگىنىم يوق، لېكىن قارىسام، ئۇلار مېنى كورگەندە ئىنتايىن قورقۇشۇۋاتىدۇ، ماڭا تازا ئىشەنچ قىلمايۋاتىدۇ، ئۇلار ئوزلىرى ئۈچۈن خەۋپسىرەپ، مېنى قەست قىلىپ ئولتۇرۇۋەتمىسۇن، دەپ قورقتۇم. شۇڭا دانىشمەنلەرنىڭ سوزى بويىچە ئىش قىلدىم، ئۇلار مۇنداق دېگەن:

① ئەئىراقى - جەننەت بىلەن دوزاخ ئارىسىدىكى جاي.

② ھۆرمۇز (578 - 590) - ساسانىلار سۇلالىسىدىن بولغان بىر ئىران شاھىنىڭ ئىسمى. نۇشروۋاننىڭ ئوغلى.

بىراۋ سەندىن قورقسا، قورق ئۇندىن، ھەكىم،
يىقىتاڭمۇ جەڭدە ئۇنىڭ يۈزىنى.
بۇنى كۆرمىدىڭمۇ ئامالسىز مۇشۇك
ئويار چاڭگىلىدا يولۇس كۆزىنى.
يىلان مالچىنى نەق ئاياغدىن چاقار،
ئېزەر دەپ قورقۇپ، تاش بىلەن ئوزۇنى.

ھىكايەت (9)

ئەرەپ پادىشاھىدىن بىرى قېرىلىقتىن ئاغرىپ قېلىپ، ھايات-
دىن ئۈمىت ئۈزگەن ئىدى. ئىشىكتىن بىر ئاتلىق ئەسكەر كىرىپ
كەلدى - دە، خۇش خەۋەر يەتكۈزدى: "پادىشاھىمىزنىڭ دولىتى
سايىسىدا پالان قەلئىنى ئالدۇق، دۈشمەنلەر ئەسەرگە چۈشتى،
ئۇ تەرەپنىڭ ئەسكەر ۋە پۇقرالىرى تامامەن سىزنىڭ بۇيرۇقىڭىزغا
قارايدىغان بولدى!"
پادىشاھ سوغاق بىر ئۈھ تارتتى - دە، دىدى: "بۇ خۇش خەۋەر
ماڭا ئەمەس، بەلكى مېنىڭ دۈشمەنلىرىمگە، يەنى مەلىكەتنىڭ
ۋارىسلىرىغا!"

ئەزىز ئومۇم ئوتتى، دەرىخ، ئاشۇ ئۈمىتتە،
دەلدا كۈتتۈم: ئارزۇيۇم كېلەر دەپ قاچان.
كۈتكەن ئۈمىت كەلدى، لېكىن پايدىسى نىمە؟
ئۈمىت يوقكى، ئۈتكەن ئومۇر قايتىماس ھىچقاچان.

* * *

چالدى سەپەر دۈمبىنى ئەجەلنىڭ قولى،
ئەي كۆزلىرىم ۋىدالىشىڭ بېشىم بىلەن سىز.
ئەي ئالغىنىم، سىلەكلىرىم، بېغىش، جەينىڭىم،
خوشلىشىڭلار، بىر بىرىڭلار بىلەن ھەمىڭىز.
ھۇجۇم قىلىپ كەلدى ماڭا ئەشەددى دۈشمەن،
ئەي دوستلىرىم، كاشكى مېنى يوقلاپ كەلسىڭىز.
ئوتتى مېنىڭ روزىڭىزىم نادانلىق بىلەن،
مەن قىلمىدىم، ئەمدى سىز ئەرەزەر ئەيلىڭىز!

ھىكايەت (10)

بىر يىلى دەمەشق جامەسىدە يەنيا بەيغەمبەر ئەلەيھىسسالامنىڭ
قەۋرىسى بېشىدا ئىبادەتتە ئولتۇرغان ئىدىم. ئادالەتسىزلىك بىلەن
نامى چىققان بىر ئەرەپ پادىشاھى كۈتۈلىسىگەندە بۇ يەرگە زىيارەتكە
كېلىپ قالدى. ناماز ئوقۇدى ۋە دۇئا قىلىپ ھاجىتىنى قىلدى.

كەمبەغەل - باي ھەممە ئادەم ئۇشۇ يەرگە قۇل بولۇر،
قانچە باي بولسا كىشى مۇھتاجلىغىمۇ موز بولۇر.

ئاندىن ئۇ ماڭا قاراپ دىدى: "ماڭا دەرۋىشلەرگە خاس ھەممەت
بىلەن ۋە ئۇلارنىڭ سەمى مۇئامىلىسى بويىچە بىر دۇئا قىلىپ
قويسىڭىزچۇ، چۈنكى كۈچلۈك بىر دۈشمەندىن ئەندىشە قىلىۋاتىمەن!"
مەن دىدىم: "ئاجىز پۇقرالارغا رەھىمى - شەپقەت قىل، كۈچلۈك
دۈشمەن سېنى ھىچنەمە قىلالمايدۇ!"

دەرۋىش دىدى: "خۇدايا، ئۇنىڭ جېنىنى ئالغىن!"
ھوججىچ چوچۇپ سورىدى: "خۇدا ھەقىقىي، بۇ قانداق دۇئا؟"
دەرۋىش دىدى: "بۇ سەن ئۈچۈن ۋە بارلىق مۇسۇلمانلار ئۈچۈن
ياخشى دۇئا!"

ئەي زالىم، يېتەر خەلققە ئازارنىڭ،
قاچانغىچە قاينار بۇ بازارنىڭ؟
سەلتەنەت سۈرمەك نە كېرەك ساڭا؟
خەلقنى ئەزگەندىن ئولگىنىڭ ئەلا!

ھىكايەت (12)

بىر ئادالەتسىز پادىشا تەقۋادار كىشىدىن سورىدى: "خۇداغا
قايسى ئىبادەتنى قىلغان ياخشى؟"
تەقۋادار جاۋاب بەردى: "ساڭا چۈشكىچە ئۇخلاش ھەممە
ئىبادەتتىن ياخشى، چۈنكى شۇڭغىچە خەلق سېنىڭ ئازارىڭدىن
قۇتۇلۇپ قالىدۇ!"

چۈشكىچە ئۇخلىغان زالىمنى كورۇپ،
دىدىمكى، بۇ پىئىنە ئۇيقۇسى ياخشى!
ئۇيقۇدا ياتقىنى ياخشى بولغاننىڭ
تىرىك تۇرغىنىدىن ئولگىنى ياخشى.

كۈچلۈك بىلەك، قۇدرەتلىك قول سەندە بولسا،
مىسكىن، ئاجىز پەنجىسىنى يەنجىش خاتا.
باغرى تاشنىڭ يىقىلغانغا پەرۋاسى يوق،
ئۇ يىقىلسا ياردەم بەرمەس ھىچكىم ئاگا!
يامانلىقنى تېرىپ كۈتسەڭ ياخشىلىقنى،
باغلىنارسەن قۇرۇق ئۈمىت، خام خىيالغا.
قۇلغىڭدىن ئال ياخشىنى، خەلقنى تىگىش،
تىگىشىڭ، بىر كۈن كېلىپ بېرەر جازا.

* * *
پۈتۈن ئادىمىزات تۇتاشقان ئەزا،
ئۇلار بىر جەۋھەردىن يارالغان يانا.
بىر ئەزاغا يەتكۈزسە دەرت روزگار،
تۈگەر باشقا ئەزادا سەۋرۇ-قارار.
ئەگەر باشقىلار چەكسە دەرت، سەن بىغەم،
ئاتاشقا بولۇرمۇ سېنى بىر ئادەم؟

ھىكايەت (11)

دۇئاسى ئىجاۋەتلىك بىر دەرۋىش باغداتتا پەيدا بولۇپ قالدى.
بۇ توغرىلىق ھوججىچ يوسۇپكە^① خەۋەر قىلىشتى. ھوججىچ ئۇنى
قېشىغا چاقىرتىپ دىدى: "ماڭا ياخشى بىر دۇئا قىلىپ قويساڭچۇ!"

① ھوججىچ يوسۇپ — خەلىپە ئابدۇلمۈلۈك ئىبنى مەرۋاننىڭ مۇئاۋىنى
بولغان بىر لەشكەر باشلىقى، زالىم.

ھىكايەت (13)

ئاڭلىشىمچە، بىر پادىشا پۈتۈن كېچىنى ئەيش - ئىشرەتتە ئۆتكۈزۈپ -
گەن ۋە راسا مەس بولغان چاغدا مۇنداق دېگەن:

”بىزگە جاھان ئىچرە بۇنىڭدىن خۇشراق دەم يوق،
ياخشى - ياماندىن ئەندىشە، كىشىدىن مەم يوق.“

بىر يالىڭاچ دەرۋىش تالادا سوغاقتا ياتاتتى، ئۇ مۇنداق دېدى:

”ئەي زات، ئالەمدە سەن كەي تەلەپلىك ئادەم يوق،
خوپ دەپلى غېمىڭ يوق، بىزنىڭ غېمىمىز ھەم يوق؟“

بۇ سوز پادىشاغا خۇش كەلدى - دە، مىڭ دىنار پۇلنى ھەمىيان
بىلەن دەرۋىشنى كۈچىغا سۈنۈپ: ”ئىشىڭنى تۈت، ئەي دەرۋىش!“
دېدى.

دەرۋىش دېدى: ”ئىتەككىنى نەدىن ئالاي، كىيىم - كېچىگىم
بولمىسا؟“

ئۇنىڭ يوقسۇزلۇغىغا پادىشانىڭ تېخىمۇ ئىچى ئاغرىپ، بىر قۇر
كىيىمىمۇ قوشۇپ بەردى.

دەرۋىش بۇ پۇللارنى قىسقا ۋاقىت ئىچىدە يەپ - ئىچىپ، بۇزۇپ -
چىچىپ تۈگىتىۋەتتى - دە، يەنە كەلدى.

بىخەملەر قولىدا مال توختىمايدۇ،
ئاشىق دىلىدا سەۋىر، غەلۋىردە ھەم سۇ.

پادىشا ئۇنىڭغا قاراشقا چولسى يوق بىر چاغدا، ئەھۋالىنى مەلۇم
قىلغان ئىدى، پادىشا غەزەپلىنىپ، بويسۇنۇشنى تولغىدى. پاراسەت
ئىگىلىرى ۋە دانالار شۇ سەۋەپتىن ئېيتقانكى، پادىشالارنىڭ قەھرى -
غەزىۋىدىن ساقلىنىش لازىم، چۈنكى ئۇلارنىڭ دىققەت - قېتىۋارى
كوپىنچە دولەتنىڭ مۇھىم ئىشلىرى بىلەن بولۇپ، ئاۋام خەلقىنىڭ
غەلۋىسىنى كۈتەر مەيدۇ.

ھارامدۇر شۇ ئادەمگە شاھ ئىسمى،
ئەگەر ئەپلىك پۇرسەتكە يوق دىققىتى.
ئەگەر تاپمىساڭ سوزىڭگە دەل پەيتى سەن،
چۈشۈرمە ئوزەڭنى قۇرۇق سوز بىلەن.

پادىشا دېدى: ”بۇ يۇزىمىز ئىسراپخور گاداي شۇنچە كوپ
ئىسپەتنى شۇنچىلىك قىسقا ۋاقىت ئىچىدە بۇزۇپ - چىچىپتۇ، ئۇنى
ھەيدىۋېتىڭلار، چۈنكى دولەت غەزىمىدىكى بايلىق مىسكىنلەرنىڭ
ئوزۇغى، ھەرگىز شەيتان بۇرادەرلىرىنىڭ ئوتمىسى ئەمەس.“

كۈندۈزى ئەخمەق بىكاردىن ياقسا كاپۇر شام - چىراق،
تېز كورەرسەن ئاخشىمى يوق چىرىغىدا تامچە ياغ.

نەسپەتچى ۋەزىرلەردىن بىرى دېدى: ”ئەي پادىشاھىم، شۇنى
مەسلىھەت قىلىمەنكى، بۇنداق ئادەملەرگە تىرىكچىلىك ياردىمىنى
مەلۇم ۋاقىتقا يەتكۈدەكلا بېرىش كېرەك، ئۇ چاغدا ئالغان نەپىقىنى
ئىسراپ قىلىۋەتمەيدۇ. ئەمما سېنىڭ قاتتىق بولۇش، نەرسە

بەرمەسلىك توغرىسىدىكى بۇيرۇغۇڭ ھىممەت ئىگىلىرىنىڭ خۇلقى -
ئادەتلىرىگە مۇناسىپ كەلمەيدۇ. بىراقنى لۇتپ مەرھەمەت بىلەن
ئۇمىتۋار قىلىپ قويۇپ، ئارقىدىنلا نائۇمىت قىلىش كوڭلىنى ئاغرىتىپ
قويغانلىقى بولىدۇ.

تاماخۇرغا ئىشىكىنى ئېچىشقا بولماس.
ئېچىلمىغاندا قاتتىق يېپىشقا بولماس.

ھىچكىم كۆرمىگەنكى، ھىجاز تەشنىسى ①
شورلۇق سۇ لەۋىدە توپلىشىپ تۇرغان.
قەيەردە بۇلاقتا بولسا شىرىن سۇ،
ئادەم، قۇش، چۈمۈلە ئولشىپ تۇرغان.

ھىكايەت (14)

بۇرۇنقى پادىشاھلاردىن بىرى مەملىكەت ئىشلىرىغا سۇس قارىدى
ۋە لەشكەرلىرىنى تەمىناتتا بەك قىسۋەتتى. شۇڭلاشقا كۆچلۈك دۈشمەن
ھۇجۇم قىلىپ كەلگەندە ئۇلارنىڭ ھەممىسى قېچىشقا باشلىدى.

پۇلىنى ئاياپ قىلسا لەشكەرگە كەم،
ئايپىدۇ قولىنى قورالدىن ئۇ ھەم.

① ھىجاز تەشنىسى - مەككىگە ھەج قىلغىلى بارغان ھاجىلارنىڭ
يولدا ئۇسسۇز قالغانلىرى كۆزدە تۇتۇلىدۇ.

ئاشۇ ۋاپاسىزلىق قىلغان ئەسكەرلەرنىڭ بىرى مېنىڭ دوستۇم
ئىدى. ئۇنى ئەيمىلەپ شۇنداق دېدىم: "يەسكەش، ياخشىلىقنى
بىلمەيدىغان، رەزىل ۋە تۈزكۈر ئادەم شۇكى، ئەھۋالدا ئازغىنا
ئۈزگىرىش بولغاندا، بۇرۇنقى خوجايىنىدىن يۈز ئورۇپ، ئۇزۇن
يىللىق نىمەتلەرنىڭ ھەقىقىتى ئۇنتۇپ قالىدۇ."

ئۇ دېدى: "مېنى ئالجاناپلىق بىلەن كەچۈرۈشۈڭ لازىمكى، بۇ
جەڭ باشلانغاندا ئېتىم ئارپىسىز قالغان ئىدى. ئىگىرى گۆردە
ئىدى، سۇلتان ئۈز ئەسكەرلىرىدىن پۇلىنى ئايايدىكەن، ئۇ ھالدا
ئۇنىڭ ئۈچۈن جانپىسدالىق بىلەن تۇرۇش قىلىش مۇمكىن
ئەمەس - تە."

مەرت جەڭچىگە پۇل توككىن، قىلىۋر جان پىدا،
پۇل توككىسەڭ، باش ئېلىپ كېتەر يات يۇرتقا.

قوسىغى توق بولسا باتۇر جەڭ قىلار غەيرەت بىلەن،
ئاچ قوساق قالغاندا جەڭچى قاچىدۇ شىددەت بىلەن.

ھىكايەت (15)

بىر ۋەزىر خىزمىتىدىن چېكىنىپ، دەرۋىشلەر سىررۇتىغا كىرگەن
ئىدى، ئۇلارنىڭ سوھبىتىنىڭ ئۈنۈمى يۇقۇپ، كوڭلى خاتىرجەم
بولۇپ قالدى. پادىشاھ ئۇنىڭغا قايتىدىن ئىلتىپات كورسىتىپ، ۋەزىر -
لىك خىزمىتىگە تەكلىپ قىلغان ئىدى، ئۇ قوبۇل قىلماستىن، مۇنداق
دېدى: "ئەمەلدارلىق قىلىشتىن ئىستىپادا بولغىنىم ياخشى!"

ھەركىم ئۆزىنى چەتتە تۇتۇپ، قاپتى پارانجەت،
ئادەم تىلىنى، ئىت چىشىنى توستى شۇ سائەت.
قەغەزنى تىتىپ، سۇندۇردى قەلەمنى نىھايەت،
غەيۋەتچى قولى ھەم تىلىدىن قالدى سالامەت.

پادىشا دىدى: "بىزگە ھەرھالدا دولەت ئىشلىرىنى باشقۇرۇش
قولدىن كېلىدىغان ئاقىل ۋە قابىل كىشى كېرەك!"
ۋەزىر دىدى: "ئاقىل ۋە قابىل كىشىنىڭ نىشانى شۇكى، ئۇ
مۇنداق ئىشلار بىلەن شۇغۇللانمايدۇ!"

قۇشلار ئارا ھۇما قۇش تاپتى شەرەپ-ئېتىۋار،
ئۇستىغان يەپ ھەرقاچان، جانغا بەرمىگەچ ئازار.

قارا قۇلاقنىڭ كىشىلەر سوراشقان ئىدى: "سەن نىمە سەۋەپتىن
قىرغا يېقىنلىشىشنى تىختىيار قىلىپ قالدىڭ؟" ئۇ جاۋاپ بەردى:
"شۇ سەۋەپتىنكى، ئۇنىڭ ئوۋلىغان نەرسىلىرىنىڭ قاتتىق تاشقىنىنى
يەيمەن، ئۇنىڭ ھەيۋەتلىكى پاناسىدا دۇشمەنلەرنىڭ زىيانكەشلىكىگە
دىن ساقلىنىپ، تىرىكچىلىك قىلىمەن!"

كىشىلەر يەنە سوراشتى: "سەن ئۇنىڭ ھەيۋىتىنى ئاستىغا كىردۈرۈپ
ۋېلىپ، نىمە ئىشلىرىگە شۇكىرى ئېيتىشنى ئېتىراپ قىلىدىنكى نەمەنۇ،
نەمىشقا ئۇنىڭ قېشىغا يېقىن بارالمايسەن؟ ئۇ سېنى يېقىن كىشىلىرىدىن
نىڭ قاتارىغا كىرگۈزۈپ، سادىق قۇللىرىدىن ھىساپلىمايمىدى؟" قارا

① قارا قۇلاق (پارسچە سېگوش) - چول چاشقىنى.

قۇلاق دىدى: "ئۇنىڭ قەھرى - غەزىۋىدىنمۇ ئەمىن ئەمەسمەن!"

ئاتەش پەرىس ئوت ياقسىمۇ يۈز يىل،
چۈشسە ئىچىگە شۇئان بولۇر كۈل.

شۇنداق ئەھۋالەمۇ بولۇپ تۇردىمۇكى، پادىشانىڭ يېقىن كىشىلىرى
ئالتۇن تاپىدۇ، بەزىدە يېشى كېتىپ قالىدۇ، شۇڭا دانىشمەنلەر
ئېيتقانكى، "پادىشالارنىڭ كەيپىنىڭ ئوزگىرىپ تۇرۇشىدىن ھەزەر
قىلىش كېرەك، چۈنكى بەزىدە سالام بەرسەڭ رەئىجىدۇ، بەزىدە
تىلىسىڭمۇ تون كىگۈزىدۇ."

ئاقىلار ئېيتقانكى، تولىمۇ خۇش چاقچاق بولۇش نەدىمىلەر،^① ئۈچۈن
ھۇنەر - پەزىلەت بولسىمۇ، دانىشمەنلەر ئۈچۈن بىر ئەيىپ!

ئوز قەدرىڭنى بىل، ساقلا سالماقنى،
نەدىمىلەرگە قوي، يۇن - چاقچاقنى.

ھىكايەت (16)

دوستلىرىدىن بىرى تۇرمۇشنىڭ ئېغىرلىقىدىن ئەھۋال ئوقۇپ
قېشىغا كېلىپ، مۇنداق دىدى: "كۈنلۈك كىرىمىم ئاز، بالا - چاقام
كۆپ، كەمبەغەلچىلىكنىڭ يۈكىنى كوتۈرىشىگە تاقىتىم قالمايدى.
باشقا دەلىلگەتكە كېتىپ، مەيلى قانداق تىرىكچىلىك ئۆتكۈزسەم،

① نەدىمىلەر - ئوردى كىشىلىرى، پادىشانىڭ قېشىدىكى يېقىن كىشىلەر.

ياخشى-يامانلىغىم بىلەن ھىچكىمنىڭ كارى بولمايتتى، دىگەن
پىكىر نەچچە قېتىم خىيالىمدىن كەچكەن ئىدى.

كۆپ كىشى ئاچ ياتسا خەلقلەر كىملىگىنى بىلمىگەي،
ھەم جېنى تۇمشۇققا يەتسە ھىچكىشى غەم يىمىگەي.

ئەمما دۇشمەنلەرنىڭ مەسخىرىسىدىن ئەندىشە قىلىمەن، ئۇلار
ئارقامدىن تىللاپ كۈلۈشىدۇ ۋە ئادىلەم توغرىسىدا قىلىۋاتقان
تىرىشچانلىقىمنى ئادىمىيەتسىزلىككە چىقىرىپ مۇنداق دىيىشىدۇ:

بۇنامەرت ئادەمگە ھەرگىز قارىما،

كورگۈسى كەلمەيدۇ بەخت يۈزىنى،

بالا-چاقىسىنى كۈلپەتكە قويۇپ،

تۇرمۇشتا ئويلايدۇ پەقەت ئۆزىنى.

ئۈزۈڭگە مەلۇم، ھىساپ ئىلمىدىن ئانچە-مۇنچە خەۋىرىم بار،
ئەگەر سېنىڭ مەرتىۋەڭ شاراپىتىدىن بىرەر ئىشقا تەيىنلىنىپ
قالسام، تۇرمۇشتا خاتىرجەم بولاتتىمكى، قالغان ئومۇمىدە ساڭا
قانچە تەشەككۈر بىلدۈرسەممۇ ئەھدىسىدىن چىقالمىغان بولاتتىم.
مەن دىدىم: "ئەي بۇرادەر، پادىشاغا خىزمەت قىلىشنىڭ ئىككى
تەرىپى بار: ھەم نان ئۇمىدى، ھەم جان قورقۇنچىسى، شۇڭا ئاشۇ
ئۇمىتنى دەپ قورقۇنچىغا چۈشۈپ قېلىش ئاقىلدارلارنىڭ پىكىرىگە
خىلاپ."

كەلمىگەي ھىچكىم پەقىر ئىشكىگە،
باغ-زىمىنغا باج-خىراج تولە دەپ،
ياكى تەشۋىش، غەمگە رازى بول،
يا ئۈچەي باغرىڭنى كەتسۇن قاغا يەپ.

دوستۇم دىدى: "بۇ سۆزنى مېنىڭ ئەھۋالىمغا مۇۋاپىق ئېيتىدىكەن
ۋە ئىلتىماسىمغا جاۋاب بەرمىدىكەن. كىمكى خىيانەت بىلەن شۇغۇل-
لانسا، قولى ھىساپتا تىترەيدۇ، دىگەن ماقالىنى ئاڭلىمىغانمىدىكەن؟

راست سۆزدىن ھەرقاچان خۇدامۇ رازى،
كورمىدىم تۈز يولدا گۇم بولغان قايسى.

دائىمىيەتلەر ئېيتىدۇ: تۆت كىشى تۆت كىشىدىن ئۈلگۈدەك
قورقىدۇ: قاراقچى سۇلتانىدىن، ئوغىرى پاشىشەپتىن، پاسىق
چىقىمچىدىن، پاقىشە مۇھتەسەبىدىن^①، ئەمما ھىساپتا توغرا بولغان
كىشى ھىساپ بېرىشتىن قورقمايدۇ.

بولما ئىسراپخور ئەمەلدە^② ئىشتىن ئايرىلغان كۈنۈڭ،
قالمىسۇن دىسەڭ ئەگەر دۇشمەندە ھىچ ئىمكانىيەت،
تۆت ئۈزەڭنى پاك، بۇرادەر، ھىچكىشىدىن قورقمىغىن،
كىر كىيىمنى كىرچىملەر تاش ئۈستىدە ئۇرغاي پەقەت.

① مۇھتەسەب - شەھەر قازىلىرىنىڭ بازار باشقۇرغۇچىسى.

② ئەمەل - بۇ يەردە ئىش، خىزمەت مەنىسىدە.

مەن دېدىم: "تۈلكىنىڭ ھىكايىسى سېنىڭ ئەھۋالىڭغا مۇناسىپ كېلىدىكەن: كىشىلەر قارىسا، بىر تۈلكە يېقىلىپ-قوپۇپ، جان-جەھلى بىلەن قېچىپ كېتىۋاتقۇدەك، بىرەيلەن ئۇنىڭدىن: 'ساڭا نىمە بالا بولدى، نېمىچە قورقۇپ كەتتىڭ؟' دەپ سورىغان ئىكەن. تۈلكە: 'ئاڭلىشىمىچە، توڭلىقنى سەيسىگە تۇتۇۋاتقۇدەك، دەپ جاۋاب بېرىپتۇ. ھىلىقى كىشى: 'ھوي پەس، توڭگە بىلەن سېنىڭ نىمە مۇناسىۋىتىڭ بار ۋە قانداق ئوخشاشلىغىڭ بولسۇن؟' دەپتە-كەن. 'قوغدا!-دەپتۇ تۈلكە،-ئەگەر ھەسەتخورلار غەرەزلىك ھالدا: مۇنۇ توڭگە، دەپ قويسا، مەن قولغا چۈشۈپ قالسىمەن، ئۇ چاغدا مېنىڭ ئەھۋالىمنى تەكشۈرۈشكە كىم كوڭۇل بولۇپ، مېنى غەمدىن خالاس قىلىدۇ؟ ئىراقتىن تىرىق ① ئېلىپ كەلگىچە، يىلان چاققان ئادەم ئولۇپ تۈگەيدۇ' ②. سېنىڭ ئەھۋالىڭمۇ خۇددى شۇنداق. گەرچە سەندە ئارتۇقچىلىق، ھالاللىق، توغرىلىق ۋە سادىقلىق بولسىمۇ، ئەمما ھەسەتخورلار پىستىرىمدا، شىكايەتچىلەر بۇلۇڭ-پۇچقاقلاردا ئولتۇرۇشىدۇ. سەن ياخشى ئىشلارنى قىلساڭمۇ، ئۇلار پادىشاغا تەتۈرسىچە يەتكۈزىدۇ، شۇنىڭ بىلەن پادىشانىڭ ئالدىدا جاۋاپقا تارتىلسەن، ئۇ چاغدا كىم سېنىڭ تەرىپىڭنى ئېلىپ سۆزلەشكە جۈرئەت قىلالايدۇ؟ شۇنىڭ ئۈچۈن مەسلىھەتتىم شۇكى، قانائەت مۈلكىنى ساقلا، ئەمەلدار بولۇش ئارزۇسىنى تاشلا.

مەنپەئەت كۆپ بولۇر دېڭىز - دەريادا،

① تىرىق - رەھەت قايتۇرىدىغان دورا.
② بۇ - خەلق ئىچىدە كەڭ تارالغان ماقال.

ۋە لېكىن تىنچلىق ئىككى ياقادا

دوستۇم بۇ سۆزنى ئاڭلاپ، تازا ئاچچىقى كەلدى. دە، ھىكا-يەمدىن چىرايى ئوڭۇپ، زەردە بىلەن سۆزلەشكە باشلىدى: "مۇشۇمۇ ئەقىللىقلىق، بىلىمدانلىق بولدىمۇ؟ مۇشۇمۇ پەم-پاراسەت بولدىمۇ؟ دانىشمەنلەر توغرا ئېيتقان ئىكەن: 'دوستلار زىنداندا ئەسقاتىدۇ، داستىخان ئۈستىدە ھەممە ئادەم دوست كورۇنىدۇ.'"

دوست دىمە، كىمكى نىمەت ئۈستىدە يار-بۇرادەرلىكتىن ئۇرسا قانچە لاپ. دوست شۇكى، پەرىشان، ئېغىر كۈنلەردە قول تۇتۇپ دوستلۇقنى قالىدۇ ساقلاپ.

قارىسام، ئۇنىڭ رەڭگى ئوڭۇپ، نەسىھەتلىرىمگە ئاچچىقى بىلەن قۇلاق سېلىۋېتىپتۇ. (ئائىلاج) مەن ساھىپ دىۋانىنىڭ ① قېشىغا باردىم. دە، ئارىمىزدىكى كونا تونۇشلۇغىمىز بويىچە ئۇنىڭ ئەھۋال-لىنى سۆزلەپ، قابىلىيەت-ئارتۇقچىلىغىنى بايان قىلىدىم، شۇنىڭ بىلەن ئۇنىڭغا كىچىكرەك بىر خىزمەت بەردى.

ئارىدىن بىرنەچچە ۋاقىت ئوتتى، ئۇنىڭ ھىجەزىنىڭ ئوبدانلى-غىنى كورۇشىنى، ئەدبىرچانلىغىغا قايىل بولۇشتى، ئۇنىڭ ئىشى

① ساھىپ دىۋان - ۋەزىرلىك ئۇنسۋانى. بۇ يەردە سەئىدى زامانىدىكى پادىشانىڭ ۋەزىرى ۋە مۇشاۋىرى ئەبەك خان شەمسىدىن جۇۋاينى كوزدە تۇتۇلىدۇ. سەئىدى «ساھىبىيە» ناملىق بىر شېئىر توپلامىنى مۇشۇ كىشىگە بېغىشلىغان.

ئىلگىرىلەپ، ئۇ تېخىمۇ يۇقۇرى ئورۇنغا قويۇلدى. شۇنداق قىلىپ، ئۇنىڭ بەخت يۇلتۇزى بارغانسېرى يۇقۇرى ئورلەپ، شۇنداق يۈكسەك پەللىگە يەتتىكى، سۇلتان ھەزرەتلىرىگە ئەڭ يېقىن كىشىگە ئايلىنىپ، ئۇنىڭ مۇشاۋىرى ۋە ئىشەنچلىك ۋەكىلى بولۇپ قالدى. مەن ئۇنىڭ تىنچ كېتىۋاتقانلىغىغا شادىمان بولۇپ دىدىم:

”ئوڭۇشسۇزلىقتىن ھىچ قورقما، كوڭلۇڭنى يېرىم قىلما، ئابىھايات بۇلغى قاراڭغۇلۇق ئىچىدە.

* * *

كوڭلۇڭنى بۇزما، ئەي كۈلپەتكە يار،
خۇدانىڭ پىنھان شەپقىتى ھەم بار.

* * *

خاپا ئولتۇرما زامان تەتۈرلۈڭدىن، سەۋىر قىل،
سەۋىر ئاچچىق غورىسىدىن ھا لۇا پىشار، بۇنى بىل.

شۇ ئارىدا بىر توپ يارانلىرىم بىلەن سەپەرگە چىقىشقا توغرا كېلىپ قالدى. مەن مەككە زىيارىتىدىن قايتىپ كەلگەندە، ئۇ مېنى ئىككى مەنزىل يەرگىچە قارشى ئالغىلى چىقىپتۇ. ئۇنىڭ تۇرقى پەرىشان، كىيىم-كېچەكلىرى ۋەيران كورۇنەتتى. مەن: ”نېمە بولدۇڭ؟“ دەپ سورىدىم.

ئۇ جاۋاب بەردى: ”خۇددى سەن ئېيتقانداك بولدى، بىر گۇرۇھ كىشىلەر ھەسەت قىلىشىپ، ماڭا خاتىن دەپ توھمەت چاپلاشتى، پادىشا (دولتى ئەبىدى بولسۇن) ئىشنىڭ ھەقىقىتىنى ئېچىش ئۈچۈن، چوڭتۇرراق تەكشۈرۈش ئېلىپ بېرىشنى بۇيرۇمدى، كونا يارانلىرىم

بىلەن يېقىن دوستلىرىم ھەق سوزنى ئېيتماي، شۇڭ بولۇۋالدى ۋە بۇرۇنقى دوستلۇغىمىزنى ئۇنتۇپ قالدى.

كورەرسەن ئەمەلدار ئالدىدا كىشى
كوڭسگە قول قويۇپ، بېشىنى ئېگەر.
زامان مەنسىۋىدىن چۇشۇرسە ئۇنى،
جىمى خەلقى ئالەم بېشىغا تېپەر.

قىسقىسى، تۇرلۇك ئازاپ-ئوقۇبەتكە گىرىپتار بولدۇم، پەقەت مۇشۇ ھەپتەدە ھاجىلارنىڭ سالامەت قايتىپ كەلگەنلىكى توغرىسىدىكى خۇش خەۋەر يېتىپ كەلگەندە، مېنى ئېغىر زەنجىر-كىشەندىن ئازات قىلىشتى، بىراق مال-مۈلكۈمنى مۇسادىرە قىلىشتى. مەن دىدىم: ”ئۇ چاغدا مېنىڭ دىگەنلىرىمنى قوبۇل قىلىدىك، پادىشاغا خىزمەت قىلىش دېڭىز سەپىرىگە ئوخشايدۇ: ھەم خەتەرلىك ھەم پايدىلىق: يا ئەزىزى قولغا كىرگۈزسەن، ياكى تىلىماتتا ئولسەن!“

ئىككى قوللاپ زەرنى ئۇسسۇيدۇ دېڭىزدا باي غوجا،
يا ئۇنى ساھىلغا ئاتقاي بىر كۈنى دولقۇن راسا.

مەن تاپا-تەنە بىلەن ئۇنىڭ يارىسىغا تۇز سېپىپ، ئىچىنى ئېچىشتۇرۇشنى لايىق كورمىدىم-دە، مۇنۇ سوزلەر بىلەن چەكلەندىم:

بىلمەمتىڭ پۇتۇڭغا كىشەن چۇشۇشنى؟

قۇلاققا ئاليمىدىك قىلىسام نەسەت،
قولۇڭنى سوزمىغىن ھەرگىز جايانغا،
گەر سەندە يوق بولسا نەشتەرگە تاقەت.

ھىكايەت (17)

بىرنەچچە دەرۋىش بىلەن باردى - كەلدى مۇناسىۋىتىم بار ئىدى -
قۇلار كورۇنۇشتە سوپىلىق كىيىمى بىلەن ياسانغان ئىدى. ئەمەلدار -
لاردىن بىرى بۇ كىشىلەر ھەققىدە ناھايىتى ياخشى پىكىردە بولغاچقا،
مەلۇم مىقداردا تۇرمۇش پۇلى بېرىپ تۇرۇشنى بېكىتكەن ئىدى.
ئۇلارنىڭ بىرسى دەرۋىشلەرنىڭ ئەخلاقىغا مۇناسىپ كەلمەيدىغان
بىرىنى قىلىپ قويغانلىقتىن، ھىلىقى ئەمەلدارنىڭ ياخشى پىكىرى
ئۆزگىرىپ، دەرۋىشلەرنىڭ بازىرى كاساتلاشتى.
مەن دوستلىرىمنىڭ تەمىناتىنى بىرەر يول بىلەن قۇتقۇزۇۋال -
ماقچى بولۇپ، ئۇ كىشىنىڭ ئالدىغا باردىم. دەرۋازىۋەن كىرگۈزمەس -
تىن، مېنى ھاقارەتلىدى. شۇنداق بولسىمۇ ئېغىر ئاليمىدىم. چۈنكى
شۇنداق گەپ بار:

ئەمىر، ۋەزىر، سۇلتاننىڭ بوسۇغىسىغا
تونۇشىسىز ھەرگىزمۇ بارمىغىن يېقىن.
يات ئادەمنى كورسە ئىتى ئىتەكتىن،
ئىشىك باقارى ئالار دەرھال ياقىدىن.

شۇ ئەسنادا ئاشۇ ئەمەلدارنىڭ يېقىن كىشىلىرى بۇ ئەھۋالنى

بىلىپ، مېنى ئىززەت - ئىكرام بىلەن ئىچكىرىگە باشلاپ كىرىشتى
ۋە توردىن جاي كورسەتتى. مەن تاۋازىۋە بىلەن توۋەنرەك يەردە
تولتۇردۇم - دە، دىدىم:

”رۇخسەت ئەيلە، مەن كەمىنە بىر مالايمەن،
قۇللار بىلەن بىر قاتاردا ئولتۇرايمەن.“

ئۇ دىدى: ”ۋاي ئاللا، ۋاي خۇدا، نىمە دىگىنىڭ بۇ؟

كوتىرەي، باش - كوزۇمىگە ئولتۇرساڭ،
چۈنكى سەن كېلىشكەن نازىمىن تۇرساڭ!“

سوزنىڭ قىسقىسى، ئولتۇردۇم ۋە ئۇ يەر - بۇ يەردىن پاراڭ
سالىدىم، ئاخىرى گەپ دوستلىرىمنىڭ خاتالىقلىرى ئۈستىگە كوچتى،
مەن مۇنداق دىدىم:

نىمە گۇنا كورگەندۇ سابىق ئىنئام ئىگىسى،
قۇللىرىنى خار كورۇپ، قىلماي قويدى ئېھساننى.
ئۇلۇغۋارلىق ھەم قۇدرەت خۇداغىلا مەنسۇپتۇر،
بەندە گۇنا قىلسىمۇ ئۇزۇپ قويماس ئاش - ناننى.

بۇ سوزۇم ھاكىمغا بەك ياراپ كەتتى - دە، دوستلىرىمىڭ تۇرمۇش
ئەھمىياتىنى بۇرۇنقى قائىدە بويىچە بېرىپ تۇرۇشقا ۋە ئۇزۇپ
قويۇلغان كۈنلەرنىڭمۇ تەمىناتىنى تولۇقلاپ بېرىشكە بۇيرۇق قىلدى.

مەن ئۇنىڭ ئىلتىپاتىغا تەشەككۈر بىلدۈرۈپ، يەر تويۇپ تازىم قىلدىم. بۇ ئىشتىكى جاسارىتىمگە ئەيۈ سۆزىدىم ۋە چىقىپ كېتىۋېتىپ مۇنداق دىدىم:

كەتتە—ھاجەت قىلىسىدۇر، بەك يىراق دىيارلاردىن كۆپ مۇساپىلەرنى بېسىپ، خەلق بولۇر ئاڭا جەم. سېنىڭ كۈتەرلىكىڭ لازىم بىزدە كىلەرنىڭ يۈكىنى، مۇسىز دەرەخلەرگە تاش ئاتمايدۇ ھىچ ئادەم.

ھىكايەت (18)

بىر شاھزادىگە ئاتىسىدىن نۇرغۇن غەزەپ مەراسىمى قالغان ئىدى. ئۇ ھەرتىلىك ئالاقىسىنى ئېچىپ، بېخىلىق نەمۇنىسىنى كۆرسەتتى. لەشكەر بىلەن پۇقراغا پۇل—مالنى ئايىماستىن توكتى.

پۇراق چاچمايدۇ تەخسىدە ئارچا،
ئوتقا قوي ئۇنى، ئەنئەنە بويى چاچقاي.
ئۇلۇغلۇق لازىم بولسا ئېھسان قىل،
ئۇرۇق چاچمىساڭ ھوسۇل بولمىغاي.

كالتە پەم مۇشاۋىرلىرىدىن بىرى ئۇنىڭغا نەسىھەت قىلىپ، مۇنداق دىدى: "بۇ بايلىقلارنى بۇرۇنقى پادىشاھلار تەسلىكتە تاپقان ۋە مۇھىم ئىشلار ئۈچۈن قويۇپ قويغان. بۇ ھەركەتتىن قوللىنىشنى تارتىڭ، چۈنكى ئىشلار بار ئالدىمىزدا، دۇشمەن ئارقىمىزدا.

ئېھتىياجلىق پەيتتە قىيىن ئەھۋالغا چۈشۈپ قالماڭ.

غەزەپنى تارقاتساڭ بېرىپ تامىغا،
ھەر ئويىگە بىر گۈرۈچ تېگىدۇ ئاران.
ھەر ئويىدىن ئالساڭ سەن ئارىپچە كۆمۈش،
كۈلدە بىر غەزەپ پۈتتەتتى ئوبدان."

پادىشاھ بۇ سۆزدىن بويىنىنى تولغىدى، چۈنكى دىنىغا توغرا كەلمىگەن ئىدى. ئۇنى جازالاشقا بۇيرۇپ مۇنداق دىدى: "خۇدايى تائالا مېنى يەپ—ئىچسۇن، باشقىلارغىمۇ بەرسۇن دەپ بۇ مەملىكەتكە ئىگە قىلغان، مەن مال—دۇنياغا قارايدىغان قاراۋۇل ئەمەسمەن."

قىرىق غەزەپ ساقلىغان قارۇنمۇ ① ئولدى بىمۇرات،
نۇشۇرۋان ئولمەس، ئۇنىڭكى ياخشى نامى بەرھايات.

ھىكايەت (19)

ھىكايە قىلىنىشىچە، بىر كۈنى شىكار ئۈستىدە نۇشۇرۋان ئادىل ئۈچۈن بىر ياۋا قۇشنى كاۋاپ قىلىشتى، تۈز يوق ئىدى. بىر غۇلام تۈز ئەپكېلىش ئۈچۈن يېزىغا ماڭغان ئىدى، نۇشۇرۋان ئۇنىڭغا

① قارۇن — ئوزىنىڭ بېخىللىقى ۋە ئاچكۈزلۈكى بىلەن يەرگە كىرگەن ئەپسانىۋى بىر باي.

تاپىلاپ: "تۆزى ئۆز باھاسى بويىچە سېتىۋال، كېيىن بۇ ئىش رەسمىيەتكە ئايلىنىپ، يېزىنى خاراپ قىلىسۇن!" دىدى. كىشىلەر: "بۇنچىلىك نەرسىدىن قانچىلىك زىيان يېتەر؟" دەپ سورىغان ئىدى، ئۇشۇرۋان دىدىكى: "ئەڭ بۇرۇن جاھان يارالغاندا زۇلۇمنىڭ ئاساسى كىچىككەن ئىدى. ئەمما كېيىن دۇنياغا كەلگەن ھەر بىر كىشى ئاز-ئازدىن كۆپەيتكەچ مانا مۇشۇ دەرىجىگە يەتتى!"

يەي دىسە پۇقرا بېغىدىن پادىشا بىر ئالمىنى، يىلتىزىدىن قومۇرۇپ تاشلار دەرەخنى غالىچسى. كورسە سۇلنان بەش تۇخۇمغا زورلۇق ئەيلەشنى راۋا، مىڭ تۇخۇنى زىققا تارتقاي لەشكىرىدىن قانچىسى.

ھىكايەت (20)

ئاڭلىشىمچە، بىر غاپىل ۋەزىر سۇلتاننىڭ خەزىنىلىرىنى پاراۋان قىلىمەن دەپ، پۇقرانىڭ ئوي-مۈلكىنى خاراپ قىلىۋەتكەن. ئۇ دانىشمەنلەرنىڭ سوزىدىن بىخەۋەر ئىدى، دانىشمەنلەر ئېيتقانكى، "كىمكى بىرەر ئادەمنىڭ كوڭلىنى قولغا كەلتۈرمەن دەپ، خۇدايى تائالانى رەنجىتسە، خۇدايى تائالا دەرھال خەلقنى ئۇنىڭغا قارشى ئاتلاندىرۇپ، ئۇنى يەر يۈزىدىن سۇپۇرۇپ تاشلايدۇ."

مەزلۇملار ئاھىدىن چىققان دۇت بولەك، چوغ، ئىسرىق ئۇنىڭدىن بېرەلمەس دېرەك.

كىشىلەرنىڭ ئېيتىشىچە، بارلىق ھايۋانلارنىڭ پادىشاسى شىر، ئەڭ بىچارىسى ئېشەك، ئەمما يۈك كۆتىرىدىغان ئېشەك ئادەم يەيدىغان شىردىن ياخشى.

بىچارە ئېشەك كالۋا سۈپەتلىك،
يۈك توشۇش بىلەن ھامان قىممەتلىك.
يۈك كۆتەرگۈچى ئېشەك ۋە كالا
زالىم ئادەمدىن مىڭ مەرتە ئەلا.

يەنە غاپىل ۋەزىرنىڭ ھىكايىسىگە كېلەيلى، كۈنلەرنىڭ بىرىدە پادىشاغا ئۇنىڭ يامان ئىشلىرىنىڭ ئازغىنا بىر قىسمى دەلىل-ئىسپات بىلەن مەلۇم بولغاچ، پادىشا ئۇنى قىيىن-قىستاققا ئېلىپ، تۇرلۇك ئازاپ-ئوقۇۋەت بىلەن ئولتۇرۇۋەتتى.

بەندىلەر كوڭلىنى ئالمىساڭ ئەگەر،
سۇلتاندىن كەلمەيدۇ ساڭا مەرھەمەت.
خۇدادىن ئىلتىپات كۆرمەكچى بولساڭ،
خەلققە ياخشىلىق ئەيلىگىن پەقەت.

ئېيتىلىشىچە، زۇلۇم كۆرگەن كىشىلەردىن بىرى جازا مەيدانى يېنىدىن ئوتتۇپ كېتىۋېتىپ، ئۇنىڭ ئېچىنىشلىق ئولۇمى ئۈستىدە ئويلىنىپ مۇنداق دىگەن:

سەلتەنەتتە قولى ئۇستۇن، مەنىستۇي بار ھەركىشى

قىلىسۇن تاراج كىشىنىڭ مۈلكىنى ئۇ بىئامان.
يۈتمىدىك قاتتىق سوڭمەنى ئۇنچىلىكىمۇ نەس ئەمەس،
كەلسە كىنىدىككە، لېكىن قوساقنى يىرتقاي بىگۇمان.

* * *
بۇ دۇنيادا زالىم قالالماستە بەت،
ئۇنىڭغا قالدۇ مەڭگۈلۈك لەنەت.

ھىكايەت (21)

ھىكايە قىلىنىشىچە، بىر زوراۋان بىر مومىن ئادەمنىڭ بېشىغا
تاش بىلەن ئۇرغان ئىدى. دەرۋىشنىڭ ئىنتىقام ئېلىشقا قۇدرىتى
يەتمىگەچكە، ئاشۇ تاشنى ساقلاپ يۈردى. بىر چاغدا ھىلىقى زالىم
چېرىككە پادىشانىڭ غەزىۋى كېلىپ، ئۇنى قۇدۇققا تاشلىدى.
ھىلىقى دەرۋىش قۇدۇقنىڭ بېشىغا كېلىپ ئاشۇ تاش بىلەن ئۇنىڭ
بېشىغا ئۇردى.
چېرىك ۋاقىراپ دىدى: "سەن كىم، نىمىشقا بۇ تاش بىلەن مېنى
ئۇرىسەن؟"
دەرۋىش جاۋاب بەردى: "مەن پالانى كىشى بولمىمەن، سەن
پالانى چاغدا مېنى ئۇرغان تاش مانا مۇشۇ."
"ئانداق بولسا شۇنچە ۋاقىتتىن بۇيان نەدە ئىدىك؟" دىدى
چېرىك. دەرۋىش دىدى: "ئۇ چاغدا مەن مەنسىۋىڭدىن قورقاتتىم،
ھازىر سېنى قۇدۇقتا كوردۇم - دە، پۇرسەتنى غەنىمەت بىلدىم."

بىنومۇسنى كورگىنىدە بەختىيار،

زېرەك ئادەملەر ۋاقىتلىق بوي سۇنار.
بولمىغاندا تىرىشكەك ئونكۇر قىلىچ،
باخشىسى يىرتقۇچ بىلەن ئازراق ئېلىش.
كىم پولات قوللۇق كىشىگە مۇشت ئاتار،
ئوزىنىڭ ئاجىز قولىنى ئاغرىتار.
كۈت، زامان بىركۈن قولىنى باغلىغاي،
ئەز بېشىنى، شۇندا دوستلار ياپرىغاي.

ھىكايەت (22)

بىر پادىشانىڭ تىلغا ئالغىلى بولمايدىغان ئىنتايىن قورقۇنچلۇق
كېسىلى بار ئىدى. بىر توپ يۇنان تىۋىپلىرى: بۇ كېسەلگە ھىچقانداق
داۋا يوق، پەقەت بىرقانچە خۇسۇسىيەتكە ئىگە بولغان ئادەمنىڭ
ئوتى داۋا دىگەن پىكىرگە كېلىشتى. پادىشا شۇنداق ئادەمنى تېپىڭلار
دەپ بۇيرۇدى. بىر دىخاننىڭ ئوغلىنى تېپىپ كېلىشتى، تىۋىپلار
ئېيتقان سۈپەت بۇ بالىدا بار ئىدى، پادىشا ئۇنىڭ ئاتا-ئانىسىنى
چاقىرتىپ، ھىساپسىز پۇل - مال بىلەن رازى قىلدى، قازى:
"پادىشانىڭ ھاياتىنى ساقلاپ قېلىش ئۈچۈن بىرەر پۇقرانىڭ قېنىنى
توكۇش راۋا" دەپ پەتىۋا بەردى. جاللات ئولتۇرۇشكە تەييارلان-
دى، بالا بېشىنى ئاسمانغا قىلىپ تەبەسسۇم قىلدى. پادىشا
ئۇنىڭدىن سورىدى: بۇنداق ھالەتتە كۈلۈشكە نىمە ئورۇن بار؟"
يىگىت جاۋاب بەردى: "بالىغا مېھرى قويۇش ئاتا-ئانىنىڭ
قەرزى، كىشى قازىنىڭ ئالدىغا دەۋا بىلەن كېلىدۇ، پادىشادىن
بولسا ھەق - ئادالەت ئىستەيدۇ، لېكىن ھازىر ئاتا-ئانىلىرىم چېرىك

دۇنيانىڭ بۈچەك پۇلىنى دەپ خۇنۇمنى توكۇشكە رازى بولدى،
قازى ئولتۇرۇشكە پەتۋا بەردى، سۇلتان ئوزنىڭ ئامان قېلىشىنى
مېنىڭ ئولۇمۇمدىن ئىزلىمەكچى بولدى. (بۇ ئەھۋالدا) خۇدايى
ئاتالادىن باشقا ھىچ پانا كورمىدىم.

سېنىڭ دەستىڭدىن كىمگە قىلاي پەريات؟
زۇلمىڭدىن ئېيتاي ئوزەڭگىلا دات.

بۇ سوزدىن سۇلتاننىڭ يۇرىكى ئېزىلدى، دە، كوزىدىن ياش
تامچىلىرى دومىلىدى ۋە شۇ ئاندا دىدى: "گۇناھىڭنىڭ قېنىنى
توككەندىن ئوزەمنىڭ ئولگىنى مىڭ ئەلا!"
ئۇ، بالىنىڭ يۈز - كوزىدىن سويۇپ، قۇچاغلىدى، ئاندىن ھىساپسىز
پۇل - مال بېرىپ ئۇنى ئازات قىلىۋەتتى، ئېيتىلىشىچە، پادىشا شۇ
شەپقەتتە ئىچىدە ساقىيىپ كەتكەن.

ئىل بويىدا بىل باقار ئېيتقان مۇنۇ
ئىككى مىسرا تۇردى يادىمدا ھامان:
"بىلسەڭ ئاستىڭدا چۈمۈلە ھالىنى،
پىل ئاياغىدا ئوزۇڭ قالغانسىمان!"

ھىكايەت (23)

ئەمرۇلەيسنىڭ ① قۇللىرىدىن بىرى قېچىپ كەتكەن ئىدى. بىر قانچە

① ئەمرۇلەيس - مەشھۇر پارىس پادىشاھى (879 - 900).

ئادەم ئارقىسىدىن قوغلاپ ئوتتۇپ كېلىشتى. بىر ۋەزىرنىڭ ئۇنىڭغا
ئوچ - ئاداۋىتى بار ئىدى، ئۇ، باشقا قۇللار مۇنداق قىلىقنى قىلمىسۇن،
دىگەن بانا بىلەن ئۇنى ئولۇمگە بۇيرۇدى. قۇل ئەمرۇلەيسنىڭ
ئالدىدا يەرگە باش قويۇپ مۇنداق دىدى:

"نېمە قىلساڭ قىل ماڭا، سەن خالىساڭ ھەر ئىش راۋا،
قۇل نېمە دەۋا قىلار، گەر غوجىسى بەرسە جازا؟"

ئەمما مەن مۇشۇ خانىداننىڭ ئاش - تۇزىنى بەپ پەرۋىرىش
تاپقانلىقىمىدىن قىيامەت كۈنى مېنىڭ خۇنۇمغا جاۋاپكار بولۇپ
قېلىشىڭنى خالىمايمەن. شۇڭا ئىجازەت بەرسەڭ، ۋەزىرنى ئولتۇرەي،
ئاندىن ئۇنىڭ قىساسى ئۈچۈن مېنىڭ قېنىمنى توكۇشكە بۇيرۇق
قىل، ئۇ چاغدا مېنى ھەققانى ئولتۇرگەن بولسەن!"
پادىشا كۈلۈپ كەتتى - دە، ۋەزىرگە دىدى: "بۇ پىكىرگە قانداق
قارايسەن؟"

ۋەزىر دىدى: "ئەي پادىشاھى ئالەم، ئاتىڭىزنىڭ گورىنىڭ
سەدىقىسى بولار، خۇدا ھەققى بۇ قىزىل كوزنى ئازات قىلىۋېتىڭ،
ئۇ مېنى بالاغا قويىمىسۇن، گۇنا مەندىن ئوتتى. دانىشمەنلەرنىڭ
سوزى ھەق، ئۇلار مۇنداق دىگەن:

"پالاخمانچى ② بىلەن جەڭدە ئېلىشساڭ،

① شەرىئەتتە قاچقان قۇلغا ئولۇم جازاسى بېرىلمەيدۇ.

② پالاخمانچى - قەدىمقى زاماندا راگاتكىغا ئوخشاش قورال بىلەن تاش
ئاتىدىغان ئەسكەر.

بوياسەن ئوز بېشىنى، بىلەي قانغا
ئەگەر ياۋغا ئوق ئاتاڭ سەن ھەزەر قىل،
چۈشۈپ قالما يەنە ئوزەڭ نىشانغا.

ھىكايەت (24)

زەۋزەن ① پادىشاھنىڭ قول ئاستىدا بىر خوجا ② بار بولۇپ،
ئالدىنقى، ھەممەتلىك كىشى ئىدى. كىشىلەر كورۇشكىلى كەلسە
خىزمىتىنى قىلاتتى، يوق چېغىدا كىشىلەرنىڭ ياخشى گېپىنى قىلاتتى.
كۈتۈلمىگەندە بۇ خوجىنىڭ بىر ئىشى سۇلتانغا ياقماي قالدى - دە،
مال - مۈلكىنى مۇسادىرە قىلىپ، ئوزىنى جازاغا ھوكۇم قىلدى.
پادىشاھنىڭ ھەربى باشلىقلىرى ئۇنىڭ بۇرۇنقى ياخشىلىقلىرىنىڭ
قەدىرىنى بىلگەچكە، ئۇنىڭغا تەشەككۈر ئېيتىشقا قەرزدار ئىدى،
شۇڭا قاماقتا بولغان جەرياندا دوستانە ۋە يۇمشاق مۇئامىلەدە
بولۇشتى، قىيىش ۋە جازالاشقا يول قويىدى.

تېج ئوتۇشنى خالىساڭ دۇشمەن بىلەن، ھەر چاغ سېنى
يوق چېغىڭدا سوڭسە مەيلى، سەن ئۇنى ماختا راسا.
سوز دىگەن چىققاي ئېغىزدىن، شۇڭا سەن ئازارچىدىن
ئاڭلىماي دىمەڭ يامان تىل، ئاغزىنى ياغلا راسا.

① زەۋزەن - خۇراساندىكى بىر شەھەر.

② خوجا - بۇ يەردە مالىيە ۋەزىرى ياكى دەپتەردار مەنىسىدە.

پادىشاھ ئوتتۇرىغا قويغان ئەيسىپلەرنىڭ بىر قىسمىنى خوجا بويىغا
ئالدى، قالغان بىر قىسمى ئۇچۇن زىنداندا قالدى. شۇ ئەتراپ -
تىكى پادىشاھلاردىن بىرى خوجىغا مەخپى مەكتۇپ ئەۋەتىپ، مۇنۇ -
لارنى بىلدۈرگەن ئىدى: "سىز تەرەپنىڭ پادىشاھلىرى سىزدەك چوڭ
بىر ئەمەلدارنىڭ قەدىرىنى بىلىمىدى ۋە ھۆرمەتسىزلىك قىلدى. ئەگەر
سىزدەك يۈكسەك پىكىرلىك بىر كىشى (خۇدا تېزىرەك خالاس
تاپتۇرسۇن) سىز تەرەپكە ئىلتىپات قىلىدىغان بولسا، كوڭلىنى
ئېلىش ئۇچۇن بار تىرىشچانلىق كورسىتىلىدۇ، بۇ مەملىكەتنىڭ
كاتتىلىرى ئۇ كىشىنى كورۇشكە بەكمۇ ئىنتىزار ۋە بۇ خەتنىڭ
جاۋابىنى توت كوزى بىلەن كۈتىدۇ."

خوجا خەتنىڭ مەزمۇنىدىن ۋاقىپ بولۇپ، ئىشنىڭ خەتەرلىك
ئىكەنلىكىنى بىر ئاز ئويلىدى - دە، دەرھال مەكتۇپنىڭ ئارقا تەرد -
پىگە قىسقىچە جاۋاب يېزىشنى لازىم تېپىپ، ئۇنى ئەۋەتتۈرتتى.
پادىشاھنىڭ بىر ئادىمى بۇ ئىشتىن ۋاقىپ بولۇپ، پادىشاھقا مەلۇم
قىلدى: "سىز قاماققا ئالغان پالان ئادەم خوشنا مەملىكەت پادىشاھلىرى
بىلەن خەت - ئالاقىدا بولۇپتۇ."

پادىشاھنىڭ بەك ئاچچىقى كەلدى - دە، بۇ خەۋەرنى تەكشۈرۈپ
كورۇشنى بۇيرۇدى. چاپارمەنى تۇتۇپ كېلىشتى، خەتنى ئوقۇشتى،
خەت مۇنداق يېزىلغان ئىكەن:

"ھەزرەتلىرىنىڭ ياخشى پىكىرى بىزنىڭ پەزىلىتىمىزدىن ئۇستۇن
تۇرىدۇ. بۇيرۇلغان تەكلىپنى قوبۇل قىلىش شەرىپىگە ئىگە بولۇشقا
پەقەر بەندىدە ئىمكان يوق، چۈنكى مەن بۇ خانىداننىڭ نىيەت -
لىرى بىلەن پەرۋىزىش تاپقانمەن، شۇڭا ئىلتىپاتنىڭ ئازراق ئوزگە -
رىشى بىلەن ئوز شەپقەتچىگە ۋاپاسزلىق قىلىشىم مۇمكىن ئەمەس!"

ساڭا ھەردەم ياخشىلىق قىلغان كىشى — شەپقەتچىنى
ئەيۋ ئەيلە ئۆمرىدە بىر مەرتە رەنجىتسە سېنى.

پادىشاغا ئۇنىڭ ھەققانىيەتچىلىكى ياراپ كەتتى — دە، ئۇنىڭغا
ئالامەتە تون كىيگۈزۈپ، مالۇ-نىمەت ئىلتىم قىلدى ۋە: "مەن
ساڭا ناھەق ئازار بېرىپ خاتا قىلدىم!" دەپ ئۈزۈنخالىق ئېيتتى.
خوجا دىدى: "ئەي ئاللىرى، مەن قۇلىڭىز بۇ ھالەتتە سىزدىن
ھىچقانداق خاتالىق كۈرگىنى يوق، بەلكى خۇدايى تائالانىڭ تەق-
دىرى شۇنداق بولۇپ، پەقەرنىڭ بېشىغا قامالاتىغان ئىش كېلىپ
قالغاندۇ. ئەھۋال شۇنداق ئىكەن، بۇنداق ئىش سىزنىڭ قولى-
ڭىزدىن كەلگەن بولسا مەيلى، چۈنكى ئىلگىرى ماڭا كۆپ
ياخشىلىق قىلدىڭىز، نىمەتلىرىڭىزنى ئايىمىدىڭىز، دانىشمەنلەر
ئېيتىدۇ:

'گەر يالاكەت كەلسە خەلقىڭىز رەنجىمە،
چەۋر-راھەتنى پەقەت خەلقىڭىز دىمە.
دوستۇ-دۇشمەن زىددىتى ھەقتىن دىگەن،
ئىككى ياقنىڭ كۈڭلى چىقىماس ھۆكۈمىدىن.
چىقىسىمۇ ئوق گەر كامانچە ئىچىدىن،
ئەقلى بار ئادەم بىلۈر ئوقياچىدىن."

ھىكايەت (25)

ئەرەپ پادىشاھىدىن بىرى دىۋان ① خىزمەتچىلىرىگە بۇيرۇق
چۈشۈردى: پالانچىنىڭ مائاشىنى ئىككى ھەسسە ئۆستۈرۈڭلار، چۈنكى
ئۇ ئوردىدا ئىزچىل خىزمەت قىلىپ كەلدى ۋە بۇيرۇقنى ئوبدان
ئورۇنلىدى. باشقا خىزمەتچىلەر بولسا ئويۇن-تاماشاغا بېرىلىپ، ئوز
خىزمىتىگە سۈس قارىشىدۇ!

بىر تەقۋادار كىشى بۇنى ئاڭلاپ دىدى: "ھەق تائالانىڭ دەرىگا-
ھىدا بەندىلەرنىڭ دەرىجىسىنى يۇقۇرى كۆتىرىش خۇددى
شۇنداق بولىدۇ!"

كىمكى شاھنىڭ خىزمىتىگە ئىككى بار كەلسە سەھەر،
شاھ ئۈچىتىدە ئاڭا لۇتىپى بىلەن سالغاي نەزەر.
بارچە مۇخلىس بەندىلەردە ھەرقاچان باردۇر ئۇمىت،
تەڭرىنىڭ دەرىگاھىدىن ئۇ نائۇمىت قايتماس مەگەر.

* * *

پەرمانغا بوي سۇنۇش بولۇر ئۇلۇغلۇق،
پەرماندىن قاچقانىنى باسىدۇ خورلۇق،
كىمكى كورسىتەي دىسە ساداقەت،
خىزمىتى ئورنىدا بولسۇن داۋامەت.

① دىۋان — قەدىمقى زاماندا ھۆكۈمەت كاتىۋات ئىشخانىسى.

ھىكايەت (26)

ھىكايە قىلىنىشىچە، بىر زالىم كەمبەغەللەرنىڭ ئوتۇنىنى ناھايىتى ئەرزان باھادا سېتىۋېلىپ، بايلارغا يۇقۇرى باھادا ساتاتتى. بىر پاكىدل كىشى ئوتۇپ كېتىۋېتىپ دېدى:

”سەن يىلانمۇ، كىمنى كۆرسەڭ چاقىسەن ئەيلەپ ئازاپ،
يا ھۇقۇشمۇ، نەگە قونساڭ، ئۇشۇ جاي بولغاي خاراپ؟“

* * *

زورلۇغۇڭ ئوتسىمۇ گەرچە سىزگىلا،
خۇدانىڭ ئالدىدا سەن ئاجىز مەخلۇق،
خەلقلەرنىڭ دۇئاسى يەتمىسۇن كۆككە،
يەر يۈزى ئەھلىگە قىلمىغىن زورلۇق.“

زالىم بۇ سوزدىن خاپا بولۇپ، نەسىھەتچىدىن بويىنىنى تولغاپ، پەرۋا قىلمىدى. ”ئوز غۇرۇرى ئوز بېشىغا چىقتى“ دىگەن مانا شۇ: بىر كېچە ئاشخانىدىن بىر پارچە ئوت چاچراپ چىقىپ، ئوتتۇن ئامبىرىغا چۈشتى. دە، ئۇنىڭ پۈتۈن مۈلكىنى كويىدۇرۇۋەتتى، زالمنى يۇمشاق توشەكتىن ئىسسىق كۆلىنىڭ ئۈستىگە ئولتۇرغۇزۇپ قويدى. ئاسادىيى ھىلىقى پاكىدل كىشى ئۇنىڭ قېشىدىن يەنە ئوتتۇپ قالدى. قۇلاق سالسا، ئۇ ئوز دوستلىرىغا مۇنداق دەۋاتاتتى: ”بىلىدىم، بۇ ئوت سارىيىمغا نەدىن چۈشكەندۇ؟“

ئۇ كىشى دېدى: «كەمبەغەللەرنىڭ يۈرىكىدىن چىققان ئاھتىن!»

ھەزەر قىل يارىلىق كوئۇل ئاھىدىن،
يۈرەكتىن تېشىغا چىقار ئاقىۋەت،
ئىمكان بار، رەنجىتمە بىراۋ دىلىنى،
ئاه ئۇرسا جاھاننى تۇتار ئاقىۋەت.

كەيخۇسراۋنىڭ تاجىغا مۇنۇلار پۈتۈلگەن ئىدى:

يىللار چەكسىز، پايانى يوق، ھايات ئۇزۇن!
جاھاندا خەلق بېشىمىزدىن ئۆتمەك ئىستىر،
قولدىن قولغا ئوتتۇپ شاھلىق سىزگە يەتتى،
بىزدىن يەنە باشقا قولغا شۇنداق ئوتتەر.

ھىكايەت (27)

بىرسى چېلىش سەنئىتىدە كامالەتكە ئېرىشكەن بولۇپ، ئۇچ يۈز ئاتىمىش ھىلە-پەن ئىشلىتىشنى بىلەتتى ۋە ھەركۈنى بولەك بىر ئۇسۇل بىلەن چېلىشاتتى، شاگىرتلىرىنىڭ ئىچىدە كېلىشكەن بىر يىمگىت بار ئىدى، ئۇنىڭغا كوگىلىنىڭ بىر يېرىدە مۇھەببەت ساقلايتتى. ئۇنىڭغا ئۇچ يۈز ئەللىك توققۇز چېلىش ئۇسۇلىنى ئۇگىتىپ بولۇپ، پەقەت بىر ئۇسۇلنى ئۇگەتمەستىن كېچىكتۈرۈپ كېلەتتى. قىسقىسى، شاگىرت بالا كۈچ-قۇۋۋەت ۋە سەنئەت جەھەتتە يۇقۇرى پەللىگە يەتتى. ئوز زامانىسىدە ھىچكىم ئۇنىڭغا تەڭ كېلەلمەيدىغان بولۇپ قالدى. ھەتتا شۇ دەرىجىگە يەتتىكى، بىر كۈنى ئۇ پادىشا ئالدىدا مۇنداق دەپ قويدى: ”ئۇستازىمنىڭ مەندىن ئارتۇقچىلىغى

پەقەت شۇنىڭدىكى، ئۇ مەندىن چوڭ ۋە مېنى تەربىيەلىگەن ھەقىقىي بار. ئۇنداق بولمىغاندا، كۈچ-قۇۋۋەتتە ئۇنىڭدىن كەم ئەمەسمەن، سەنئەتتە بولسا ئۇنىڭ بىلەن باپ-باراۋەرمەن!

بۇ سۆز پادىشاغا قوپال تۇيۇلدى. دە، ئۇلار چېلىشىپ باقسۇن دەپ بۇيرۇق قىلدى. چوڭ سورۇن تۈزۈلدى. دولەت ئەرباپلىرى، ھەزرەتنىڭ ئەمەلدارلىرى ۋە بۇ ئەلنىڭ پەھلىۋانلىرى ھازىر بولۇشتى. يىڭىت مەست پىلدەك مەيدانغا كىرىپ كەلدى، ئۇ گۇيا بىر زەربە بىلەن تومۇر تاغنى جايىدىن يۆتكىۋەتكۈدەك ئەلپازدا ئىدى. ئۇستازى يىڭىتنىڭ كۈچ-قۇۋۋەتتە ئۆزىدىن ئۈستۈن ئىكەنلىكىنى بىلدى. دە، ئۇنىڭدىن سىر تۇتۇپ كەلگەن ئاجايىپ بىر ئۇسۇل بىلەن چېلىشىشقا باشلىدى. يىڭىت ئۆزىنى مۇداپىئە قىلىشنى بىلمەي قالدى. ئۇستازى ئىككى قولى بىلەن ئۇنى دەس كۆتىرىپ، باش ئۈستىگە ئالدى. دە، يەرگە ئۇردى. خەلق چۇقان كۆتىرىشتى. پادىشا ئۇستازغا تون كىيگۈزۈشكە ۋە پۇل-مال بېرىشكە بۇيرۇدى، شاگىرت بالىنى قاتتىق سوز بىلەن يەرگە قاراتتى:

“ئۆز تەربىيىچىڭ بىلەن تەڭ كېلەلەيمەن، دەپ دەۋا قىلغان ئىدىڭ، ھىچنەمە قىلالىدىڭغۇ؟”

شاگىرت دىدى: “ئەي پادىشاھىم، ئۇ مېنى كۈچ بىلەن يەڭگىنى يوق، بەلكى چېلىش سەنئىتىدە بىر ھىلىنى مەندىن سىر تۇتۇپ، ئۈگەتمەي كەلگەن ئىكەن، بۈگۈن ئاشۇ ھىلە بىلەن مېنى يەڭدى.” ئۇستاز دىدى: “بۇ ھىلىنى مەن مۇشۇنداق كۈنلەر ئۈچۈن ساقلىغان ئىدىم. چۈنكى دانىشمەنلەر ئېيتىدۇ: ‘دوستۇڭغا ئۈنچىلىك كۈچ-قۇۋۋەت بەرمە، ئەگەر ئۇ دۈشمەنگە ئايالانسا سېنى يېڭىۋالىدۇ.’ ئۆز شاگىردىدىن جاپا كۆرگەن بىرىڭنىڭ نەمە دېگەنلىكىنى

ئاڭلىمايمىدىڭ:

‘بۇ دۇنيادا ياكى ھىچ ۋاپا يوق،

يا ۋاپا قىلماس كىشى بۇ زامان.

ھىچكىم مەندىن ئوق ئېتىشنى ئۈگەنمىدى،

ئاخىر مېنى قىلمىسىدى ئاڭا نىشان.”

ھىكايەت (28)

بىر دەرۋىش قاقاس بىر يەردە تەنھا ئولتۇراتتى. بىر پادىشا ئۇنىڭ يېنىدىن ئوتۇپ قالدى. دەرۋىش ئۈزەمگە ئۈزەم پادىشا، ھىچكىمگە بېقىنمايمەن، دېگەن قانائەت بىلەن بېشىنى كۆتەرمىدى ۋە نەزەرمۇ سالمىدى. سۇلتان بولسا سەلتەنەت-ھاكىمىيەت ئۈستىدىكى كىشىمەن دېگەن نۇقتىدىن خاپا بولۇپ مۇنداق دىدى: “جەندە كىيگەن بۇ بىرىنسىلەر خۇددى ھايۋانغا ئوخشايدۇ، ئۇلاردا ئادەمگەرچىلىك پەزىلىتى يوق!”

ۋەزىر دەرۋىشنىڭ قېشىغا كېلىپ دىدى: “ئەي مەرت كىشى، يەر يۈزىنىڭ سۇلتانى يېنىڭدىن ئۆتسە، ئىمشىقا ئورنۇڭدىن تۇرۇپ تازىم قىلمايسەن ۋە ئەدەپ قائىدىلىرىنى بەجا كەلتۈرمەيسەن؟” دەرۋىش دىدى: “پادىشاغا ئېيت، ئۇنىڭ نىمە قىلىرىدىن كىم بەھرىمەن بولۇشنى ئۈمىت قىلسا، شۇ كىشىدىن خوشامەت قىلىشنى كۈتسۇن، يەنە شۇنى بىلىپ قويسۇنكى، پادىشا دېگەن پۇقرانى ساقلاش ئۈچۈن مەۋجۇت بولۇپ تۇرىدۇ، پۇقرالار ھەرگىز پادىشاغا ئىتائەت قىلىش ئۈچۈن ئەمەس!”

ھىكايەت (29)

ۋەزىرلەردىن بىرى زۇننۇن مىسىرنىڭ ① ئالدىغا كېلىپ، دۇئا قىلىپ قويۇشنى ئىلتىماس قىلدى: "مەن كېچە-كۈندۈز سۇلتاننىڭ خىزمىتى بىلەن مەشغۇلمەن، شۇڭا ئۇنىڭ ياخشىلىغىدىن ئۈمىتتۇر بولسام، يەنە بىر تەرەپتىن غەزىۋىگە يولۇقۇپ، ئازاپ چېكىشتىن قورقۇمەن!" زۇننۇن يىغلاپ مۇنداق دېدى: "سەن سۇلتاندىن قورققانچىلىك خۇدايى تائالادىن قورققان بولسام، ئۇ چاغدا مەن سادىق بەندىلەردىن بولاتتىم!"

دەرۋىشنىڭ ئايىمى كۆكتە بولاتتى،
ئۈمىدى يوق بولسا راھەت-جاپادىن،
ئەڭ ئەزىز پەرىشتە بولاتتى ۋەزىر،
شاھىدىن قورققاندىكى قورقسا خۇدادىن.

ھىكايەت (30)

بىر پادىشا، بىر گۇناسىز ئادەمنى ئولتۇرۇشكە بۇيرۇق قىلدى. بۇ ئادەم مۇنداق دېدى: "ئەي پادىشا، ماڭا بولغان غەزىۋىنىڭ تۈپەيلىدىن ئۈزەڭنى كۈلپەتكە سالما، چۈنكى مېنىڭ چېكىدىغان ئازاۋىم بىر دەمچىلىك، ئەمما بۇنىڭ ئۇۋالى سەندە مەڭگۈ قالىدۇ".

① زۇننۇن مىسىرى - مىسىرلىق مەشھۇر بىر سوپى ھەم دەرۋىش.

پادىشا كەمبەغەللەر پاسىۋانى،
گەرچە شاھلىق ئۇنىڭ ئۈچۈن دولەت.
قوي دىگەن چۇپان ئۈچۈن ياشىماس،
بەلكى چۇپان ئاڭغا قىلۇر خىزمەت.

بۇگۈن كۆرسەڭ بىراۋنى بەختلىك، شات،
كۆرەرسەن بىرسىنى كۆڭلى جاراھەت.
كۈتۈپ تۇر نەچچە كۈن، تۇپراق بىراۋنىڭ
خىيالچان بېشىنى يەيدۇ كارامەت.
تۈگەر شاھلار بىلەن قۇللارنىڭ يەرقى،
ئۇلارغا كەلسە بىركۈن يازمىش قىسمەت.
ئولۇكلەر قەۋرىنى ئاچساكى بىركىم،
كۆرەلمەس باي-گادايلىقتىن ئالامەت!

دەرۋىشنىڭ سوزى پادىشاغا قاتتىق تەسىر قىلدى - دە: "مەندىن نىمىنى خالىساڭ سورا!" دېدى.
دەرۋىش دېدى: "مەن سەندىن شۇنى سورايمەنكى، مېنى ئىككىنچى بىئارام قىلمىساڭ!"
پادىشا دېدى: "ماڭا بىرەر پەندى - نەسىھەت قىلساڭچۇ!"
دەرۋىش دېدى:

"بۇگۈنلا بار قولدا بايلىق، بىل غەنىمەت،

قولدىن قولغا ئوتۇپ تۇرار مۈلك - دولەت."

چىل شامالى ئوخشاش تۇرمۇش. دەۋران ئوتتەر،
قاينۇ-ئادلىق، ياخشى بىلەن يامان ئوتتەر.
جاپا سالا زالىم بىزگە ئوز بويىندا،
سالغان جاپا بىزدە قالماس ھامان ئوتتەر.

پادىشاغا ئۇنىڭ نەسەتلىكىنىڭ پايدىسى بولدى - دە، ئۇنىڭ
خۇنىدىن ئوتتى.

ھىكايەت (31)

نۇشۇرۋاننىڭ ۋەزىرلىرى مەملىكەتنىڭ مۇھىم بىر ئىشى ئۈستىدە
مۇھاكىمە ئېلىپ بارغان ئىدى، ھەرقايسى ئوز پىكىرنى ئوتتۇرىغا
قويۇشتى. پادىشامۇ بىر تەدبىرنى ئويلىغان بولدى. بۇزۇرچىمىھەر
پادىشانىڭ پىكىرىگە قوشۇلغان ئىدى، ۋەزىرلەر ئۇنىڭدىن ئاستا
سوراقتى: "شۇنچە دانىشمەنلەرنىڭ پىكىرى ئالدىدا پادىشانىڭ
رايىدا نىمە ئارتۇقچىلىق كوردۇڭ؟"
ئۇ دىدى: "بۇنىڭ سەۋىيىسى شۇكى، ئىشنىڭ ئاقىۋىتى تېخى
مەلۇم ئەمەس، باشقىلارنىڭ پىكىرى توغرىمۇ، خاتامۇ، خۇدانىڭ
ئىرادىسىگە باغلىق. شۇنداق ئىكەن، پادىشانىڭ پىكىرىگە قوشۇلغان
ياخشىراق، چۈنكى ئەگەر توغرا بولۇپ چىقمىسا، ئۇنىڭغا قوشۇلغان
لىغىم ئۈچۈن ماڭا گەپ كەلمەيدۇ."

سۇلتاننىڭ پىكىرىگە زىت سوزنى ئېيتماق،
بولۇر ئوز قانى بىرلە قولنى يۇماق.

"كېچە بۇ!" دىسە گەر كۈندۈزنى سۇلتان،
"ئەنە ئاي بىرلە يۇلتۇز!" دىگىن شۇ ئان.

ھىكايەت (32)

بىر ئالدامچى ئۇزۇن ئورۇمە چاچ قويۇپ، ئوزىنى ئەلى ئەۋلادى ①
قىلىپ كورسەتتى. ئۇ ھەجىدىن ھازىر قايتىپ كېلىشىم دەپ ھىجاز
كارۋىنى بىلەن شەھەرگە كىردى. پادىشاغا بىر قەسىدە ئېلىپ كىرىپ،
بۇنى مەن ئوزەم يازدىم دىدى! پادىشا ئۇنىڭغا نۇرغۇن پۇل - مال
بەردى، ئىززىتىنى قىلدى ۋە تولمۇ مېھرىۋانلىق كورسەتتى.
پادىشانىڭ قېشىدا شۇ يىلى دېڭىز سەپىرىدىن قايتىپ كەلگەن يېقىن
كىشىلىرىدىن بىرى بار ئىدى، ئۇ: "مەن ئۇنى قۇربان ھېيىتتا
بەسرە شەھىرىدە كورگەن تۇرسام، قانداق قىلىپ ھاجى بولسۇن؟"
دىدى. يەنە بىر كىشى: "ھە، توغرا، ئۇنىڭ ئاتىسى مەلەتتە ②
ياشايدىغان خىرىستىيان تۇرسا، قانداقسىگە ئۇلۇغ ئەۋلات بولۇپ
قالىدۇ؟" دىدى.

ئۇنىڭ شېئىرىنى ئەنۋەرىنىڭ دىۋانىدىن ③ تېپىشتى. پادىشا
شۇ ئان: "ئۇ نىمىشقا شۇنچە يالغان گەپلەرنى قىلىدۇ؟ ئۇرۇپ قوغلا-
ۋېتىڭلار!" دەپ بۇيرۇق قىلدى.

① ئەلى ئەۋلادلىرى ئۇزۇن ئورۇمە چاچ قويىدىكەن.

② مەلەتتە - كىچىك ئاسىيادىكى بىر شەھەر بولۇپ، سەئۇدى زامانىدا
خىرىستىيان دىنىدىكى يۇنان خەلقى ياشىغان.

③ ئەنۋەرى - مەشھۇر پارس شائىرى ئەلى ئىسھاق ئەنۋەرى. دىۋان -
شېئىرلار توپلىمى.

كەززاپ مۇنداق دىدى: "ئەي يەر بۇزىنىڭ ھوكۇمدارى، يەنە بىر سوزۇم قالدى. بۇنى ئېيتىۋالاي، ئەگەر راست بولمىسا، ھەر قانداق جازاغا بۇيرۇساڭ لايىقمەن." پادىشا دىدى: "ئېيت قېنى، نىمە گەپ؟" ئۇ دىدى:

مۇساپىر ئېلىپ كەلسە ئالدىڭغا دوغ،
سۈيى ئىككى ئاپقۇر، قېتىق بىر قوشۇق.
مېنىڭ يالغىنىمدىن پەقەت رەزىمە،
جاھان كورگەن يالغاندا مەندىن ئوشۇق.

پادىشا كۈلۈپ كەتتى - دە، دىدى: "سەن ئوز ئومرۇڭدە مۇنچىلىك راست سوزنى دىمىگەن بولغىدىڭ!" شۇندىن كېيىن بۇيرۇق قىلدى: "ئۇنىڭ سورىغان نەرسىلىرىنى بېرىڭلار، كۈڭلى خوش بولۇپ قايتسۇن!"

ھىكايەت (33)

ۋەزىرلەردىن بىرى قول ئاستىدىكىلەرگە كويۇمچان ئىدى، ھەممەيلەننىڭ ئىشلىرىنىڭ ياخشى بولۇشى ئۈچۈن بىۋاسىتە ئارىلىشىپ ياردەم كورسىتەتتى. كۈتۈلمىگەندە ئۇ كىشى پادىشانىڭ بۇيرۇقى بىلەن قولغا ئېلىندى. ھەممەيلەن ئۇنى قۇتقۇزۇشقا تىرىشتى، نازارەتچىلەر جازا جەريانىدا ئۇنىڭغا بۇمشاق مۇئامىلە قىلدى، ئەمەلدارلار ئۇنىڭ ياخشى خۇلۇقلۇق كىشى ئىكەنلىكىنى ئاغزىدىن چۈشۈرمەي سوزلەشتى، نەتىجىدە پادىشا ئۇنىڭ گۇنايمىدىن ئوتتى.

بىر پاكىدىل كىشى بۇنىڭدىن ۋاقىپ بولۇپ دىدى:

"تېپىش ئۈچۈن دوستلىرىڭنىڭ كوڭلىنى سەن،
ئاتا مىراس باغ - ھويلاڭنى ساتقىنىڭ خوپ.
ياخشىلارنىڭ قازىنىنى قاينىتىشچۇن،
بىساتىڭنى ئوچاقتا سەن ياققىنىڭ خوپ.
يامان نىيەت كىشىگە ھەم ياخشىلىق قىل،
ئىت ئاغزىغا ھەردەم لوقما ئاتقىنىڭ خوپ."

ھىكايەت (34)

ھارۇن رەشىدىنىڭ ① ئوغۇللىرىدىن بىرى ئاتىسىنىڭ ئالدىغا غەزەپلەنگەن ھالدا كىرىپ كەلدى - دە، دىدى: "پالان لەشكەر بېشىنىڭ بالىسى مېنى قاتتىق تىللىدى!"

ھارۇن دولەت ئەرباپلىرىدىن سورىدى: "بۇنداق ئادەمگە قانداق جازا بېرىمىز؟" بىرى ئولتۇرۇشنى، يەنە بىرى تىلىنى كېسىپ تاشلاشتى، يەنە بىرى مال - مۈلكىنى مۇسادىرە قىلىپ، سۈرگۈن قىلىشنى تەكلىپ قىلدى...

ھارۇن دىدى: "ئوغلۇم، مەرتلىك قىلاي دىسەڭ، ئۇنى ئەيۇ قىل، ئەگەر بۇنىڭغا قادىر بولالمىساڭ، سەنمۇ ئۇنى تىللىۋال، ئەمما ئىنتىقام چەكتىن ئېشىپ كەتمسۇن، چۈنكى ئۇ چاغدا زورلۇق سەن تەرەپتىن بولۇپ قېلىپ، قارشى تەرەپنىڭ دەۋاسىغا قالمىسەن!"

① ھارۇن رەشىد - ئابباسلار سۇلالىسىنىڭ ئالتىنچى خەلىپىسى.

كىم كۆچلۈك پىل بىلەن ئېلىشاي دىسە،
ئاقىلار ئالدىدا ھەرگىز مەرت ئەمەس.
ئەسلىنى ئالغاندا مەرت ئادەم شۇكى،
ئاچچىقى كەلگەندە ناچار سوز دىمەس.

* * *

بىراۋنى خۇبى سەت قىلغانتى دەشنام،
چىداپ ئېيتتى ئاگا: "ئەي ياخشى ئاشنام،
دىسەڭ سەن ھەر نىمە، ئۇندىن بەتەرمەن،
ئوزەمنىڭ ئەيۋىنى ياخشى بىلەرمەن."

ھىكايەت (35)

بىرقانچىلىغان چوڭ ئەمەلدارلار بىلەن بىر كېمىگە چۈشكەن
ئىدىم. ئارقىمىزدا بىر قېيىق چوڭ كېتىپ، ئىككى بۇرادەر سۇنىڭ
قايىنىغا چۈشۈپ قالدى. ئەمەلدارلاردىن بىرى دېڭىزچىغا دىدى:
"ئۇلارنى قۇتقۇزۇۋال، ھەر بىرى ئۈچۈن 50 دىناردىن پۇل
بېرىسەن!"

دېڭىزچى سۇغا سەكرەپ چۈشۈپ، بىرىنى قۇتقۇزۇپ چىقتى،
يەنە بىرى سۇدا ھالاك بولدى. شۇندا مەن دىدىم: "ئۇنىڭ ئومرى
شۇنچىلىك ئىكەن - دە، شۇڭا سەن ئۇنى قويۇپ تۇرۇپ، يەنە بىرىنى
ئېلىپ چىقىشقا ئالدىرىدىڭ!"

دېڭىزچى كۈلۈپ دىدى: "سېنىڭ دىڭىنىڭمۇ توغرا، لېكىن يەنە
بىر تەرىپى بار، مېنىڭ كوڭلۈم مۇشۇ بىرىنى قۇتقۇزۇشقا كۆپرەك
ھايىل ئىدى، چۈنكى بىر زاماندا مەن باياۋاندا قالغاندا، بۇ

بۇرادەر مېنى توڭسىگە مىندۈرۈۋالغان، ئاۋۇ بىرىدىن بالا ۋاقىتىدا
تاياق يىگەن ئىدىم."

مەن دىدىم: "خۇدا راست ئېيتقان ئىكەن: 'كىمكى ياخشى ئىش
قىلسا (ساۋابى) ئوزىگە، كىمكى يامان ئىش قىلسا (جازاسى يەنىلا)
ئوزىگە'".^①

كىشى كوڭلىنى ھەرگىز ئاغرىتما،
ئېھتىمال، بۇ يولدا تىكەن ياتقاي.
چىقارغىن كەمبەغەلنى ھاجەتتىن،
بىر كۈنى ئۇمۇ ساڭا ئەسقاتقاي.

ھىكايەت (36)

ئىككى ئاكا - ئۇكا بار ئىدى. بىرى سۇلتاننىڭ خىزمىتىنى قىلاتتى،
يەنە بىرى ئىككى بىلىگىگە تايىنىپ كۈن كەچۈرەتتى. بىر قېتىم
باي بۇرادىرى كەمبەغەل بۇرادىرىگە دىدى: "نىمىشقا سۇلتاننىڭ
خىزمىتىنى قىلمايسەن، ئېغىر ئەمگەكتىن قۇتۇلۇپ قالغان بولاتتىڭ؟"
كەمبەغەل بۇرادىرى دىدى: "سەن نىمىشقا ئەمگەك قىلمايسەن،
خىزمەتنىڭ خورلۇغىدىن خالاس تاپاتتىڭ؟ چۈنكى ئاقىلار ئېشىدۇ:
"ئوز نېنىڭنى يەپ ئولتۇرغىنىڭ خىزمەتتە ئالتۇن كەمەر باغلىغاندىن
ياخشى!"

① قۇرئان، 41 - سۇرە، 46 - ئايەت.

ھاك لېيىنى قىلىك خىمىر قولىدا مۇجۇپ،
شاھ ئالدىدا قول قوشتۇرۇپ تۇرغاندىن خوپ.

يازدا قوساق، قىشتا كىيىم - كېچەكنىڭ غېمى،
ئەڭ قىممەتلىك ئومۇر ئوتتى ئاشۇ مەقسەتتە.
بىر ئانغا سەن قانائەت قىل، قوساقنىڭ قولى،
ئاسرا بەلنى، قامتىڭنى پۈكسە خىزمەتتە.

ھىكايەت (37)

بىر ئادەم نۇشرۋان ئادىلغا خۇش خەۋەر يەتكۈزدى: "ئاڭلىد-
شىمچە، خۇدايى تائالا پالانى دۇشمىنىڭنى دۇنيادىن تازىلاپتۇ."
نۇشرۋان دىدى: "سەن مېنى قالدۇرۇپ قويدىڭغانلىغىنى
ئاڭلىدىڭمۇ؟"

ئولسە دۇشمەن خوش بولۇشقا ھېچبىر ئورۇن يوق،
چۈنكى بىزنىڭ ئومۇرىمىز مۇ ئەمەس تۇرغۇنلۇق!

ھىكايەت (38)

بىر گۈرۈھ ھەكىملەر كىسرائىڭ^① ھوزۇرىدا بىر مۇھىم ئىش

① كىسرا - ساسانىلار سۇلالىسى پادىشاھلىرىنىڭ ئۇنۋانى بولۇپ، "خۇسراۋ"
سۆزىنىڭ ئەرەبچە تەلەپپۇز قىلىنىشى. بۇ يەردە نۇشرۋان كوزدە تۇتۇلىدۇ.

ئۈستىدە مۇھاكىمە ئېلىپ بارغان ئىدى. بۇزۇر جىمىھەر ئۇلارنىڭ
ئىچىدە ئەڭ مۇھىم كىشى بولسىمۇ، جىم ئولتۇردى. بۇ يەردىكىلەر
ئۇنىڭدىن سورىدى: "نىمىشقا بۇ مۇنازىرىگە بىز بىلەن تەڭ
قاتناشمايسىن؟"

بۇزۇر جىمىھەر دىدى: "ھەكىم دىگەن تىۋىپقا ئوخشاش خەلق،
تىۋىپ بولسا پەقەت كېسەلگىلا دورا بېرىدۇ. مەن سىلەرنىڭ
پىكىرىڭلارنى توغرا تاپقانلىغىم ئۈچۈن، بۇ توغرىلىق يەنە سوز
ئېچىشنىڭ ئەھمىيىتى يوق."

مەن كىرىشمەي، ئىش يۈرۈشىدە ئۇتۇغلۇق،
بۇ توغرىلىق سوزلىشىمگە ئورۇن يوق.
ئەمما كۆرسەم كۆرنى قۇدۇق ئالدىدا،
لام - مەم دىمەي جىم ئولتۇرسام زور گۇنا.

ھىكايەت (39)

مىسىر پادىشاھى ھارون رەشىدنىڭ تەۋەلىكىگە ئۆتكەندە، ئۇ
شۇنداق دىدى: "مەن بۇ يۇرتنى مىسىر پادىشاھى بىلەن مەغرۇر -
لىنىپ، خۇدالىق دەۋاسى قىلغان ئاشۇ ئاسى (فىرنەۋن)^① گە خىلاپ
ھالدا، باشقا بىرسىگە بەرمەستىن، ئەڭ توۋەن قۇلىلىرىمدىن بىرگە
بېرىمەن."

ئۇنىڭ خۇسەيب ئىسىملىك بىر ھەبەش قۇلى بار ئىدى. ئۇ

① فىرنەۋن - ئاسىلىق قىلىپ، خۇدالىق دەۋاسى قىلغان بىر پادىشاھ.

مىسىر پادىشاھىنى شۇنىڭغا بېرىۋەتتى. ئېيتىلىشىچە، بۇ قۇلنىڭ تەقلى-ھۇشى ۋە پەم-پاراسىتى شۇنچىلىك ئىدىكى، بىر كۈنى بىر توپ مىسىر دىخانىلىرى: "بىز كېۋەز تېرىغان ئىدۇق، بىمەزگىل يامغۇر يېغىپ نابۇت قىلىۋەتتى" دەپ شىكايەت قىلىپ كەلگەندە، ئۇ: "يۇڭ تېرىش كېرەك ئىدى!" دەپ جاۋاب بەرگەن.

بىلىمىدىن بولسا گەر تۇرمۇش پاراۋان،

قالاتتى ئەڭ قىيىن كۈنلەرگە نادان،

نادانلار ئوتىدۇ شۇنچە پاراۋان،

ئەقىللىقلار ئۇنىڭدىن بەكمۇ ھەيران.

بەختۇ-دولەت ئەمەس كامالەتتە،

بەلگىلەنگەن ئۇ كۆكتە-قىسمەتتە.

كۆرۈلەر مۇنداق ئىش جاھاندا بىسىپار:

بىتەقىل ھورمەتتە، ئەقىللىق خار.

كىمياگەر ئولۇپ كېتەر غەمدە،

دوت تاپار خارابىدىن غەزىنە.

ھىكايەت (40)

پادىشاھلاردىن بىرىگە بىر جۇڭگو كېنىزىگى ئېلىپ كېلىنىگەن

ئىدى. پادىشاھ مەست ھالەتتە ئۇنىڭ بىلەن يېقىنلاشماقچى بولدى.

كېنىزەك قارشىلىق كۆرسىتىپ ئۇنىمىدى. پادىشاھنىڭ غەزىۋى كېلىپ،

ئۇنى بىر ھەبەش قۇلغا بېرىۋەتتى. ھەبەشنىڭ توپە كالىيۇگى بۇرنىدە.

ئىك ئۇستىگە يېپىشىپ قالغان، توۋەنكى كالىيۇگى ياقىسىغىچە ساڭگىلاپ چۈشكەن ئىدى. بۇ شۇنداق سەت ھەيكەل ئىدىكى، ئۇنىڭ تەلەتتىنى كۆرگەندە سەخرە جىنىمۇ ① قورقۇپ قېچىپ كەتكەن بولاتتى. ئۇنىڭ قولتۇغىدىن سېسىق بىر سۇيۇقلۇق تاماتتى.

دەيسەن: كەلمەس تاقىيامەت ئۇنىڭدىن سەت،

يوق بولغاندەك يۈسۈپ كەبى يۈز-قىياپەت.

بۇ شۇنداق مەخلۇقكى، بەد چىراي، خۇنۇك،

بۇنىڭدىن باشقىنى بولماس سەت ئاتاپ،

خۇدا كۆرسەتمىسۇن ئۇنىڭ قولتۇغى

تومۇز ئاپتۇردا سېسىغان بىر تاپ.

ئېيتىلىشىچە، شۇ چاغدا ھەبەشنىڭ نەپسى تاقىلداپ، شەھۋانلىغى

ئۇستۇن كەلدى-دە، بىردىنلا تۇيغۇسى قوزغىلىپ، كېنىزەكنىڭ

قىزلىغىنى كەتكۈزۈۋەتتى. ئەتىسى ئەتىگەن پادىشاھ كېنىزەكنى ئىز-

لەپ تاپالمىدى. ۋەقەنى ئېيتىپ بېرىشكەن ئىدى، پادىشاھنىڭ

غەزىۋى كېلىپ، ھەبەش بىلەن كېنىزەكنى مەھكەم باغلاپ، قەلئە-

نىڭ ئۇستىدىن خەندەكنىڭ ئاستىغا تاشلاشقا بۇيرۇق قىلدى. بىر

ئالجاناپ ۋەزىر شاپائەت يۈزىنى يەرگە قويۇپ، دىدى:

"ھەبەش بىچارىنىڭ بۇ ئىشتا خاتالىغى يوق، چۈنكى بارچە

① سەخرە جىن - رىۋايەت بويىچە ئىنتايىن سەت بىر دىۋىنىڭ ئىسمى.

ئۇ سۇلايمان پەيغەمبەرنىڭ ئۇزۇڭىنى ئوغرىلىغان ئىكەن.

قۇل - خىزمەتكارلار پادىشاھىمىزنىڭ مېھرى - شەپقىتىگە ئۈگىنىپ قالغان. " پادىشاھ دېدى: "بىر كېچە يېقىنلاشماي، تەخىر قىلغان بولسا نىمە بولاتتى! مەن ئۇنى كېنىزەكنىڭ باھاسىدىنمۇ كۆپرەك نەرسە بىلەن رازى قىلغان بولاتتىم!" ۋەزىر دېدى: "ئەي پادىشاھىم، بۇنى ئاڭلىغانىمىدىڭىز:

چاڭقىغان ئۈسسۈز يەتسە سۈزۈك بۇلاققا،
قورقار دەپ ئويلىما تۇرسا غالجىر پىل.
ئاج پاسىق خىلۋەتتە داسقان ئۈستىدە،
روزىنى ئويلىسا، ئىشەنمەس ئەقىل."

بۇ لەتىپە پادىشاھقا ماقۇل كەلدى - دە، دېدى: "ئەمدى بۇ ھەبەشنى ساڭا بېرىي، كېنىزەكنى قانداق قىلىمىز؟" ۋەزىر دېدى: "كېنىزەكنى ھەبەشكە بېرىۋېتەيلى، چۈنكى ئۇنىڭدىن ئاشقان نەرسە ئۈزىڭىلا لايىق!"

لايىق كۆرمە دوستلۇققا ئۇنى سەن ھەرگىز،
ئالايىق جايلاردا يۈرگەن بولسا.
سۈزۈك سۇنى خالىماس يۈرگى تەشنى،
بەد ئېغىزدىن ئاشقىنىنى كۆرگەن بولسا.

ھىكايەت (41)

ئىسكەندەر رۇمىدىن سوراشتى: "مەغرىپ بىلەن مەشرىق دىيارىنى قانداق قىلىپ ئالدىڭ؟ چۈنكى ئىلگىرىكى پادىشاھلارنىڭ غەزىنە ۋە لەشكەرلىرى سېنىڭكىدىن كۆپ بولسىمۇ، مۇنچىلىك غەلبىگە ئېرىشەلمىگەن ئىدىغۇ؟"

ئۇ جاۋاپ بەردى: "خۇدايى تائالانىڭ ياردىمى بىلەن ھەر مەملىكەتنى ئالغاندا، شۇ مەملىكەتنىڭ پۇقرالىرىنى رەنجىتىمدىم، پادىشاھلارنىڭ نامىنى پەقەت ياخشى دەپلا تىلغا ئالدىم، باشقا ھىچ نىمە دېمىدىم."

كىمكى ئۇلۇغلارنىڭ سوكسە نامىنى،
ئۇلۇغ دېمەس ئاقىل ھەرگىزمۇ ئۇنى.

* * *

بۇ ھەممە ئەرزمەس، ئوتكۈنچى نەرسە:
تەختۇ - بەخت، باشقۇرۇش، ھوقۇق، ھوكۈمەت،
ئوتكەنلەر نامىنى قىلما ھاقارەت،
ياخشى نامىڭ قالسۇن دۇنيادا ئەبەت.

سۇرتۇپ مۇنداق دەيتتى: "ئەي مېھرىۋان، شەپقەتلىك ئاللا! مەن قارا ناداندىن نىمە ئىش كېلىدىغانلىغىنى ئۈزەك بىلمەسەن.

خىزمەتتە ناچار دەپ ئۈزرە كەلتۈردۈم.
تائىتىم لۇتىپىغا ئەمەس سازاۋار.
توۋا قىلار ئاسىلار گۇناھى ئۈچۈن،
ئارىپ تائىتىگە ئېيتار ئىستىغپار. ①

سوپىلار تائەتنىڭ ئەجرىنى سورىشىدۇ، خۇددى سودىگەرلەر مال باھاسىنى تالاشقاندىكى. مەن بەندەك دەرگاھىڭغا تائەت بىلەن ئەمەس، ئۇمىت بىلەن كەلدىم، تىجارەت ئۈچۈن ئەمەس، خەير-ئېھسان ئۈچۈن كەلدىم. سەن مانا ئۈز شەنىڭگە مۇناسىپ نىمىنى قىلساڭ قىل".

خاھى ئولتۇر، خاھى كەچۈر، باشم بوسۇغاڭدا سېنىڭ،
ئەركى بولماس بەندىنىڭ، ھەر بۇيرۇغۇڭ بۇرچۇم مېنىڭ.

* * *

كەئبە ئىشىگىدە بىر سائىل ② كوردۇم،

ئاچچىق ياش توكۇپ دەيتتى ھەر دەمدە:

تائىتىم قوبۇل بولسۇن دىمەيمەن،

① بۇ مىسرا: تەقۋادار كىشىلەر لايىغىدا ئىبادەت قىلالىمىدىم دەپ كەچۈرۈم سورايدۇ، دىگەن مەزمۇندا.
② سائىل — تىلەمچى؛ بۇ يەردە ئەپۇ سورىغۇچى مەنىسىدە.

ئىككىنچى باپ

دەرۋىشلەرنىڭ ئەخلاقى توغرىسىدا

ھىكايەت (1)

بىر ئەمەلدار بىر تەقۋاداردىن سورىدى: "پالان سوپى ھەققىدە قانداق پىكىردە سەن، باشقىلار ئۇنىڭ يامان گېپىنى قىلىشىۋا-تىدىغۇ؟"
تەقۋادار دىدى: "ئۇنىڭ تاشقى كورۇنۇشىدە بىرەر كەمچىلىك كورگىنىم يوق، ئىچىدىكىسى پىنھان، شۇڭا بىلمەيمەن!"

كىمىنى كورسەڭ جەندە تون ئىچىدە،
ئۇنى بىل، خۇش پىئىل، تەقۋادار.
دىلىدا نىمە بار، بىلمىسەڭ مەيلى،
چۈنكى مۇھتەسپ ① ئويىدە نىم قىلار؟

ھىكايەت (2)

بىر دەرۋىشنى كوردۇمكى، ئۇ كەئبىنىڭ بوسۇغىسىغا يۈز - كوزىنى

① مۇھتەسپ — بازار باشقۇرىدىغان ئادەم. ئويىدىكى ئىشلار بىلەن كارى

يوق.

گۇناھىمنى سەن ئوچۇر قەلەمدە! ①

ھىكايەت (3)

(كىشىلەر) ئابدۇلقادىر گىلاننى ② (خۇدا ئۇنىڭغا رەھىمەت قىل-
سۇن!) كەتۈپ ھەرەمدە كورۇشكەن ئىدى، ئۇ يۈزىنى يەرگە سۇرتۇپ
مۇنداق دىگەن:

”ئەي ئىگەم، مېنى كەچۈرگىل! مەن قانداقلىكى ئازاپقا لايىق
بولسام، قىيامەت كۈنى مېنى قارىغۇ قىلىپ تىرىلدۈرگىن، مەن
ياخشىلارنىڭ ئالدىدا خىجالەتتە قالماي.“

ئەجىزمنى ③ ئېيتىمەن يەرگە يۈز قويۇپ،
ھەر سەھەر سېپىلاپ ئۆتكەندە ساپا:
”ئۇنۇتماسمەن ھەرگىز، ئەي ئىگەم سېنى،
كېلەمدۇ بىرەر چاغ بەندەڭ يادىڭغا؟“

ھىكايەت (4)

بىر تەقۋادارنىڭ ئويىگە ئوغرى كىردى، ئۇ شۇنچە ئاخىرىپ،
ھىچنەمە تاپالماي، ئىچى تىت-تىت بولدى. تەقۋادار بۇنى كور-

① بۇ مىزانىڭ ئەسلى: ”ئەيۇ قەلىمى بىلەن گۇناھىمنى ئوچۇرگىن.“
② ئابدۇلقادىر گىلاننى - مەشھۇر شەيخ. ”قەدرىيە“ سوپىلار جەمئىيىتىنىڭ
ئاساسچىسى. سەئدى باغداتتا ئابدۇلقادىر گىلاننىڭ شاگىرتلىرىدا ئوقۇغان.
③ ئەجىزمنى - ئاجىزلىغىمنى.

گەچ، قۇرۇق قول قايتىمىسۇن دەپ، ئوزى ئۇخلىغان پالاسنى ئۇنىڭ
يولىغا تاشلاپ قويدى.

ئاڭلىدىم، ھەق يولىدىكى كىشىلەر
ھەتتاكى دۇشمىنىنى قىلماس مالال.
بۇ ماقام ساڭا قاچان مۇبەسسەردۇر،
چىقارساڭ دوست بىلەن ئۇرۇش - جاڭجال؟

پاكىدىل كىشىلەرنىڭ ئادەملەرگە بولغان مېھرى - مۇھەببىتى،
ئالدىدا بولسۇن، كەينىدە بولسۇن، بىر خىلدۇر. ئۇلار سېنى ئار-
قاڭدا تىللىمايدۇ، ئالدىڭدا سەن ئۇچۇن ئولۇپ بەرمەيدۇ.

ئالدىڭدا گويىكى ياۋاش بىر قوي،
ئارقاڭدا خۇددى ئادەمخور بورە.

* * *

كىم بىراۋنىڭ ئەيىبىنى ئالدىڭدا بىر - بىرلەپ سانار،
باشقىلار ئالدىدا، شەكسىز، سېنى ھەم تىنماي غاچار.

ھىكايەت (5)

بىرنەچچە دەرۋىش بىرلىكتە ساياھەتكە چىقىشتى، ئۇلار قىيىنچە -
لىق بىلەن راھەتنى تەڭ كورۇشتى. مەن ئۇلارغا قېتىلىۋېلىشنى
خالىغان ئىدىم، ئۇناشمىدى. مەن دىدىم: ”مىسكىنلەرنىڭ ئۆلپەتچى -
لىكىدىن باش تارتىپ، ئۇلارنى پايدا - بەركەتتىن مەھرۇم قىلىش

ئالى ھەممەت كىشىلەرنىڭ سېخىلىغىغا مۇناسىپ ئىش ئەمەس.
مەن ئۆزەمدە يارانلارنىڭ خىزمىتىنى قىلغۇدەك كۈچ - قۇۋۋەت ۋە
چاققانلىق بارلىغىنى ھىس قىلىپ تۇرۇپتىمەن، ھەرگىز ئۇلارنىڭ
كوڭلىگە ئېغىر كېلىدىغان يۈك بولۇپ قالمايمەن.

مىنىسەممۇ گەرچە ئات - ئۇلاققا،
تىرىشمەن يوپۇق كوتىرىپ ماڭماققا.

ئۇلارنىڭ ئىچىدىن بىرى دىدى: "سەن مۇنۇ گەپنى ئاڭلاپ خاپا
بولۇپ كەتمىگەن، مۇشۇ كۈنلەردە بىر ئوغرى دەرۋىش قىياپىتىگە
كىرىۋېلىپ، بىزنىڭ سېپىمىزگە قوشۇلۇۋالدى.

نە بىلسۇن كىشىلەر كىيىمدە كىم بار؟
خەت يازغانلار بىلگەي خېتىدە نىم بار.

دەرۋىشلەرنىڭ روھىي دۇنياسى پاك بولغانلىقتىن ئۇنىڭدىن
گۇمانلانمىدى - دە، دوستلۇققا قوبۇل قىلدى.

سويىلار سىماسى قۇراق تون - جەندە،
مۇشۇلا كىپايە خەلقلەر كورگەندە.
نەمە كىيسەك كىيىگەن، تىرىش ئىشتا ھەم،
باشقا تاج قويساڭمۇ، يەلكەڭگە ئەلەم. ①

① بۇ مىسرانىڭ مەزمۇنى: ياكى پادىشاھەك بېشىڭغا تاج كەي، ياكى
قەلەندەردەك يەلكەڭگە تۇغ قادا.

سويىلىق يالغۇزلا كىيىمدە ئەمەس،
دۇنيانى، ئارزۇنى، ھەۋەسنى دىمەس.
ياراغلار مەرتلەرنىڭ قولىدا بولسۇن،
قورقاقتىكى قورالدىن نىمە نەپ كەلسۇن؟

شۇنداق قىلىپ، بىر كۈنى كەچكەچە يول يۈرۈپ، قاراڭغۇ چۈش-
كەندە بىر قەلئە سېپىلىنىڭ تۈۋىدە يېتىپ ئۇخلىغان ئىدۇق. ئائىد
ساپ ئوغرى بىر يولدىشىمىزنىڭ ئىۋرىغىنى ئېلىپ، تاھارەتكە بارد-
مەن، دىدى - دە، ئوغرىلىققا كەتتى.

سويىمنى كورگىنىكى، جەندە يېپىنغان،
كەتتە لىباسىنى ئېشەككە چۈل قىلغان.

ئۇ دەرۋىشلەرنىڭ كوزىدىن غايىپ بولۇپ، قەلئەنىڭ ئىچىگە
كىرىپ، ئۇ يەردىن بىر ساندۇقچىنى ئوغرىلاپتۇ - دە، تاڭ يورۇغچە
بۇ قارا يۈز بىز تۇرغان يەردىن خېلى يەرگىچە ئۇزاپ كېتىپتۇ.
گۇناسىز يولداشلار بولسا جايىدا ئۇخلاۋەرگەن. ئەتىسى ئەتىگەن
ھەممىمىزنى قەلئەنىڭ ئىچىگە ھەيدەپ كىرىپ، زىندانغا تاشلىدى...
شۇ چاغدىن باشلاپ بىز ئارىمىزغا ناتونۇش ئادەمنى ئالماسلىققا قارار
قىلىپ، يەككە يول يۈرىدىغان بولدۇق، چۈنكى تىنچلىق يالغۇز -
لۇقتا.

بىر قەۋمدىن بىر ئادەم يامان ئىش قىلسا،
چوڭ - كىچىك ھەممىنىڭ قويماس قەدرىنى.

كۆرىمىدىكىمۇ بىر كالا ئىككىگە كىرسە،
يېزىدىكى كالىنىڭ بۇلغار بەرىنى.

مەن دىدىم: "خۇداغا شۇكۇر ۋە مىننەتدارلىق بولسۇنكى، مەن دەرىۋىشلەرنىڭ دۇئاسىدىن مەھرۇم قالمىدىم، گەرچە كورۇنۇشتە ئۇلارنىڭ ئۆلپەتچىلىكىدىن سىرتتا قالغان بولساممۇ، بۇ ھىكايەڭدىن كۆپ پايدا تاپتىم. بۇ نەسىھەت ماڭا ۋە ماڭا بىرخاشلارغا ئومۇر بويى ئەسقاتىدۇ."

بىر قوپال مەنەنچى مەجلىستە بولۇر،
نۇرغۇن ئاقىل كوڭلى غەشلىككە تولۇر،
تولۇرۇلسا بىر كۆل گۈلاب - شەرۋەتكە،
ئىت چۈشسە ئايلىنار شۇ دەم ئەۋرەزگە!

ھىكايەت (6)

بىر زاھىد پادىشانىڭ مېھماندارچىلىقىدا بولغان ئىدى. تاماققا ئولتۇرغاندا، يىڭىسى بار بولسىمۇ، ئازلا يىدى. نامازغا تۇرغاندا، ئوزۇنى قالىتىس سويى ئىكەن دىسۇن دەپ، بۇرۇنقى ئادىتىدىن ئەتەي ئۇزۇن ئوقۇدى.

ئەي ئەتراپى، ① قورقىمەنكى، يېتەلمەيسەن كەئىبگە،

① ئەتراپى - تاغلىق كۆچمەنچى ئەرەپ.

يۇرگەن يولۇڭ ئېلىپ بارار چۇنكى تۇركىستان سېرى.

ئۇ ئويىگە قايتىپ كەلگەندە، تاماق يېيىش ئۈچۈن داستىخان سېلىشنى بۇيرۇدى. ئۇنىڭ بىر زېرەك ئوغلى بار ئىدى، دادىسىغا دىدى: "ئاتا، سۇلتاننىڭ زىياپىتىدە تاماق يېمىدىڭمۇ؟" ئاتىسى دىدى: "كىشىلەرنىڭ ئالدىدا تۈزۈك بىر نەرسە يېيەلمىدىم!" "ئانداق بولسا، - دىدى ئوغلى، - نامازنىڭمۇ قازاسىنى ئوتە، چۈنكى ئۇنىمۇ تۈزۈك ئوقۇمىغان ئوخشايسەن!"

سەنكى ھۇنىرىڭنى ئالغاندا تۇتۇپ،
ئەيدىۋىڭنى ئىقارسەن قولتۇق تەھتىگە.
ئەي غاپىل، نىمىنى سېتىپ ئالسەن،
ئېغىر كۈن كەلگەندە ساختا تەڭگىگە!؟

ھىكايەت (7)

يادىمىدىكى، بالىلىق چېغىمدا بەك سويى ئىدىم، كېچىنى ئىبا - دەت بىلەن ئۆتكۈزەتتىم، زوھدو - پەرھىزكارلىققا ھىرىس ئىدىم. بىر كېچىسى ئاتام (خۇدا رەھمەت قىلسۇن!) بىلەن بىللە ئولتۇرغان ئىدىم، كېچىچە كوز يۇمماستىن كالام شەرىفىنى قۇچىغىمدا تۇتۇپ چىقتىم. ئەتراپىمىزدا بىر توپ ئادەم ئۇخلاۋاتاتتى. مەن دادامغا دىدىم:

"ئۇلاردىن بىرەرسى بېشىنى كوتىرىپ، ئىككى رەكئەت نامازمۇ ئوقۇپ قويۇشمىدى، شۇنداق غەپلەت ئۇيقۇسىغا چومىگەنكى،

ئولۇكتەكلا يېتىشىدۇ!"
ئاتام دېدى: "جېنىم بالام، سەنمۇ ئۇخلىساڭ ياخشى بولاتتى،
كىشىلەرنىڭ سېنىڭ گېپىڭگە قالغىچە".

مۇددەئى ① ئۆزىدىن باشقىنى كۆرمەس،
مەنەنلىك پەردىسى توسقان كۆزىنى.
بەخش ئەتسە خۇدايىم ھەقنى كۆرەر كۆز،
كۆرەتتى ھەممىدىن ئاجىز ئۆزىنى.

ھىكايەت (8)

بىر ئولتۇرۇشتا چوڭلاردىن بىرىنى ماختاپ كۆككە كوتىرىشتى،
ياخشى سۈپەتلىرىنى تازا كوپتۇرۇشتى. ئۇ كىشى بېشىنى كوتىرىپ
دېدى: "مەن ئۆزۈمنىڭ قانداقلىغىنى ئۆزۈملا بىلىمەن!"

سانىدىڭ خىسلەتلىرىمنى، شۇ ئىزا - كۈلپەتمۇ بەس.
بۇ پەقەت سىرتىم، ساڭا ئىچكى سىرىم مەلۇم ئەمەس.

* * *

خوپ كورۇنگەي كىشىلەرگە تۇرۇقۇم - شەخسىيىتىم،
ئويۇلۇپ باشم ئېگىلىگەن ئىچكى نۇقساندىن ھامان.
كىشىلەر ماختار گۈزەللىكتە تاۋۇسنى توختىماي،
ئۇ نومۇس ئەيلەر پۈتۈننىڭ سەتلىگىدىن ھەر زامان.

① مۇددەئى - دەۋاگەر مەنىسىدە بولۇپ، بۇ يەردە ئۆزىگە تەمەننا قويدۇ.
خان مەنەنچى مەنىسىدە.

ھىكايەت (9)

ئەرەپ دىيارىدا ئۆزىنىڭ ئەۋلىيالىغى بىلەن تونۇلغان ۋە كارا-
مەتلىرى بىلەن مەشھۇر بولغان لىۋانلىق بىر زاھىد دەمەشق جامە-
سىگە كىرىپ كولىنىڭ لېۋىدە تاھارەت ئېلىشقا باشلىغان ئىدى،
تويۇقسىز تېپىلىپ كېتىپ، كولىگە چۈشۈپ كەتتى - دە، ئۇنىڭدىن
مىڭ تەسلىكتە قۇتۇلۇپ چىقتى. نامازدىن كېيىن يارانلىرىدىن بىرى
دېدى: "مېنىڭ بىر شۇبھەم بار، ئەگەر سوراشقا ئىجازەت بولسا!"
شەيخ دېدى: "قانداق شۇبھە؟" ئۇ كىشى دېدى: "يادىمدا تۇرۇپ-
تىكى، شەيخ مەغرىپ دېڭىزى ① يۈزىدىن بېسىپ ئۆتكەندە ئايىمغىنى
ھول قىلمىغان ئىدى. بۈگۈن نىمىشقىدۇ، كىچىككىنە كولىچەكتە
ھالاك بولۇشقا قاس قالدى؟"

شەيخ بېشىنى ياقىسىغا چوڭۇرۇپ، چوڭقۇر ئويغا پاتتى ۋە ئۇزاق
ئويلىغاندىن كېيىن بېشىنى كوتىرىپ دېدى: "ئاڭلىمىغانمىدىڭ،
ئالەمنىڭ خوجىسى مۇھەممەت ئەلەيھىسسالام مۇنداق دېگەن ئىدى:
'مېنىڭ ئاللا بىلەن بولغان بىر ۋاقتىم باركى، بۇ چاغدا قېشىمىزغا
ئۇنىڭ يېقىن پەرىشتىلىرى ۋە ئەلچى قىلىنغان پەيغەمبەرلىرىمۇ
كېلىشكە قادىر بولالمايدۇ'. ئەمما ئۇ: 'دائىم شۇنداق بولىدۇ'
دېمىدى. ئۇنىڭ مەرھەمەت قىلىپ ئېيتىشىچە، بۇنداق چاغدا ئۇنىڭ
جەبرائىل ۋە مىكائىل بىلەنمۇ ئىشى بولمايدىكەن. باشقا چاغدا

① مەغرىپ دېڭىزى - ئوتتۇرا دېڭىز.

بولسا ھەفە ۋە زەينەپ^① بىلەن ۋاقىت ئۆتكۈزىدىكەن.“
ئەۋلىيالارنىڭ (خۇدانى) كۆزىتىشى بىر نۇرلۇق جامالنىڭ كورۇ-
نۇشى، بىر يوشۇرۇنۇشى ئارىسىدا بولىدۇ؛ كورۇنىدۇ ھەم بىكىنىدۇ.

يۈز ئاچار سەن، ھەم يوشۇرۇنارسەن،
ئىشۇق ئۆتمىزنى يالقۇنچىتارسەن.

گاھ كورەرسەن سويگىنىمنى مەن ئۇدۇللا،
گاھ يولۇمنى يوقىتارمەن بىر ھال بىلەن.
يالقۇنچىتىپ ئۆتتى، سوڭرە سۇ چاچارسەن،
شۇڭا كورسەك، بىر ئۆتتىمەن، بىر سۇدىمەن.

ھىكايەت (10)

بىرى بەردى سوتال ئوغلى يوقالغان —^②
كىشىگە: “ئەي ئۇلۇغ دانىشمەن ئىنسان!
مىسىردىن سەزدىڭ كويىنەك ھىدىنى،
نېمىشقا كورمىدىڭ چاھدا ئوزىنى؟”^③

① ھەفە ۋە زەينەپ — مۇھەممەت پەيغەمبەرنىڭ خوتۇنلىرى.

② ئوغلى يوقالغان كىشى — ياقۇپ پەيغەمبەر.

③ قۇرئان ۋە تەۋراتتا زىكرى قىلىنىشىچە، يۇسۇپ پەيغەمبەرنى ئاكىلىرى
تۇرۇپ كەتتىدەكى قۇدۇققا تاشلىۋەتكەن، ئاتىسى ياقۇپ مىسىردا تۇرۇپ،
ئوغلى يۇسۇپنىڭ كويىنىڭنىڭ ھىدىنى سەزگەن. بىراق ئۇنىڭ قۇدۇققا
تاشلىۋېتىلگەنلىكىنى بىلمىگەن.

دىدى ئۇ: “ھالىمىز گويىكى چاقماق،
گاھى پەيدا بولۇش، گاھى يوقالماق.
گاھى ئولتۇرمەن كوكتە-راۋاقتا،

پۇتۇم ئۈستىنى گاھ كورمەيمەن ھەتتا،
ئەگەر بۇ ھالدا دەرۋىش قالسا بىردەم،
كېرەك بولماس ئىدى ھەر ئىككى ئالەم.”

ھىكايەت (11)

مەن بىر چاغدا بەئىلەبەك جامەسىدە^① ئېزىلەڭگۈ، كوڭلى
ئۆلگەن، شەكىلدىكى دۇنيادىن مەنئى دۇنياغا يول سالامىغان بىر
توپ جامائەتكە ۋەز تەرىقىسىدە سوز قىلغان ئىدىم. قارىسام، نەپىسىم
ئوتلۇق بولمايۋاتىدۇ، ئوتۇم ئۇلارنىڭ ھول ئوتۇنغا تەسىر قىلماپ-
ۋاتىدۇ. ھايۋانلارغا تەربىيە بېرىش ۋە قارىغۇلار مەھەللىسىدە
ئەينەك كوتىرىپ يۇرۇش ماڭا پايدىسىز كورۇندى، لېكىن پىكىرلەر
ئىشىكى ئوچۇق، سوز زەنجىرى ئۇزۇن ئىدى. مەن ئۇلارغا: “بىز
ئۇنىڭغا قىزىل قان تومۇرىدىنمۇ يېقىنراقمىز”^② دىگەن ئايەتنىڭ
مەنىسىنى چۈشەندۈردۈم. ئاندىن سوزۇمنى بىر جايغا يەتكۈزدۈم-دە،
(ئادىتىمچە شېئىر بىلەن) مۇنۇ سوزنى ئېيتتىم:

ئوز ئوزەمگە مەن يېقىن، دوستۇم ئوزەمدىنمۇ يېقىن،

① بەئىلەبەك — لىۋاندىكى بىر شەھەر؛ جامە — چوڭ مەسجىت.

② قۇرئان، 50-سۇرە، 16-ئايەت.

شۇنسى قىزىق ۋە لېكىن مەن ئۇنىڭدىن بەك يىراق.
نەقلاي، كىملىرىگە ئېيتاي ئۇشۇ ھالىمنى كورۇڭ:
يار قۇچاغىمدا تۇرۇپ، ھىجراندا يۇرگەيمەن بىراق!

مەن بۇ سۆزنىڭ شارابىدىن مەس ئىدىم، گۇيا قولۇمدا تېخى
ئىچىلىپ بولمىغان قەدەم بار ئىدى، شۇ ئەسنادا بىر يولۇچى بىز
يىغىلغان جايدىن ئوتۇپ قالدى؛ ئۇنىڭغا سۆزۈمنىڭ ئاخىرى تەسىر
قىلغاچقا، ئۇ شۇنداق ۋاقىردىكى، باشقىلارمۇ ئۇنىڭغا ئەگىشىپ چۇقان
كوتىرىشتى. جىمىپ قالغان مەجلىس قايناشقا باشلىدى. مەن دىدىم:
"سۇبھاناللا! قېشىمىزدىكى قەلبى كورلار يىراقتا قېلىپ، ئوزى
يىراقتا بولسىمۇ خۇدادىن خەۋىرى بارلار بۇ يەردىن چىقىپ
قالدى!"

ئاڭلىغۇچى يەتمىسە سۆزنىڭ پەھىمىگە،
ئاتقىن ئىزدىمە ئىلھام زىيادە!
ئىرادە - خاھىشقا بولسا كەڭ مەيدان،
سوز توپىنى سوزمەن ئۇرار ئازادە!

ھىكايەت (12)

بىر كېچە مەككىنىڭ باياۋىنىدا ئۇيقۇسىزلىقتىن ماڭغۇچىلىگىم
قالمىغان ئىدى. يەرگە بېشىمنى قويدۇم - دە، توڭمىچىگە: "مېنى
قالدۇرۇپ، ئوزەڭ كېتىۋەر!" دىدىم.

قانچىلىك يول يۇرەر مىسكىن پىيادە،
ھەتتاكى نار توگە كەتسە دەرمانىدىن؟
سېمىزنىڭ بەدىنى ئورۇقلىغىچە،
ئورۇق ھېرىپ - چارچاپ ئايرىلار جاندىن.

توڭمىچى دىدى: "بۇرادەر! ھەرەم ئالدىمىزدا، قاراقچىلار ئارقى-
مىزدا. يۇرسەڭ قۇتۇلدۇڭ، ئۇخلىساڭ ئولدۇڭ!"

ئۇخلىماق راھەت مۇغىلان ① سايمىدا چول ئارا،
كوچىسە ئەل شۇ كېچە، لازىم جان بىلەن قىلماق ۋىدا.

ھىكايەت (13)

دەريا بويىدا يولۋاسى يارىدار قىلىپ قويغان بىر تەقۋادارنى
كورگەن ئىدىم، ئۇنىڭ يارىسىغا ھىچقانداق دورا ئۇنۇم بەرمەپتۇ.
ئۇ بىرقانچە ۋاقىت يارا ئاغرىغىنىڭ دەردىنى تارتقان بولسىمۇ،
خۇدايى تائالاغا داۋاملىق شۇكرى ئېيتىپ، شۇنداق دەيتتى: "خۇداغا
شۇكۇر، پالاكەتكە يولۇققان بولساممۇ، بىرەر گۇناغا گىرىپتار
بولغىنىم يوق!"

گەر ئولۇمگە شۇ ئەزىز يار يوللىسا مەن زارنى،
دىمىگەيسەنكى، بېشىدا جان غېمى بار دەپ شۇ دەم.

① مۇغىلان - ئاكاتسىيە دەرىخى.

ئېيتىمەن: مەن بەندە ئۆتكەزگەندىمەن قانداق گۇنا،
رەنجىتىپ قويدۇمۇ ئۇنى؟ — مەندە بار شۇ بىر لاغەم!

ھىكايەت (14)

بىر دەرۋىش بەك مۇھتاجلىقتىن بىر دوستىنىڭ ئويىدىن بىر دانە
پالاسنى ئوغرىلىغان ئىدى. ھاكىم ئۇنىڭ قولىنى كېسىشكە بۇيرۇ
رۇدى. ① پالاسنىڭ ئىگىسى بولسا: "مەن ئۇنى ئەيۈ قىلدىم!" دەپ
شاپائەت قىلدى. ھاكىم دىدى: "مەن سېنىڭ شاپائىتىڭ سەۋىۋى بىلەن شەرىئەت
نىڭ ھۆكۈمىدىن چىقمايمەن!"

پالاسنىڭ ئىگىسى دىدى: "بۇ دىگىنىڭ توغرا، لېكىن ۋەقە
مالدىن نەرسە ئوغرىلىسا، قولىنى كېسىش لازىم كەلمەيدۇ؛ چۈنكى
'پەقەرنىڭ مال - مۈلكى بولمايدۇ'، دەرۋىشلەرنىڭ قولىدىكى بارلىق
نەرسە مۇھتاجلارنىڭ ۋەققىسى!"

ھاكىم پالاسنىڭ ئىگىسىنى قايرىپ قويۇپ، دەرۋىشنى تىللاشقا
باشلىدى: "ساڭا جاھان تار كەلدىمۇ، ئاشۇنداق بىر دوستۇڭنىڭ
ئويىدىن باشقا ئوغرىلىق قىلىدىغان جاي تاپالمىدىڭمۇ؟"
ئۇ ئادەم دىدى: "ئەي ئىگەم، 'دوستۇڭنىڭ ئويىنى سۇپۇرۇپ
قوي، دۇشماننىڭ ئىشىگىنى قاقما!' دىگەن ماقالىنى ئاڭلىمىغان
مىدىڭ؟"

① شەرىئەتنىڭ ھۆكۈمى بويىچە، ئوغرىلىق قىلغان كىشىنىڭ قولى كېسىلىدۇ.

چۈشسە گەر قاتتىقچىلىق باشىڭغا سەن تەن بەرمىگىن،
دۇشمىنىڭنىڭ پوستىنى ئىش، دوستلىرىڭدىن ئال جۇۋا.

ھىكايەت (15)

بىر پادىشا بىر تەقۋاداردىن سورىدى: "مېنى يادىڭغا ئالدىڭغان
ۋاقتىمۇ بولامدۇ؟" تەقۋادار دىدى: "ھەئە، خۇدانى ئۇنۇتقان
چاغدا!"

ھەر تەرەپكە قاترىغاي دەرگاھدىن ھەيدەلگەن كىشى،
باشقىلار ئىشىكىگە چاپماس يانغا چىرلانغان كىشى.

ھىكايەت (16)

دىيانەتلىك كىشىلەردىن بىرى چۈشەنمە بىر پادىشانى جەننەتتە،
بىر تەقۋادارنى دوزاخقا كوردى. ئۇ سورىدى: "ئۇ بىرسىنىڭ مۇنچە-
لىك دەرەجىگە يېتىشىنىڭ سەۋىۋى نىمە؟ نېمىشقا بۇ بىرسى توۋەن
چۈشۈپ كەتتى؟ ھائىبۇكى، كىشىلەر بۇنىڭ تەتۈرسىچە ئويلىشاتتىغۇ؟"
ئۇدا كەلدى: "بۇ پادىشا دەرۋىشلەرگە كوڭكۈل بولگەنلىكتىن
جەننەتكە كىردى، بۇ تەقۋادار پادىشالارغا يېقىن بولغانلىقتىن،
دوزاخقا كىردى!"

نىمە كارغا كېلەر ساڭا جەننەت ۋە تەسۋى؟
سەن ئۆزەڭنى يامان ئىشتىن ساقلىغىن ھەر چاغ.

سوپى تۇماق كىمەكلىك نە ھاجەت ساڭا؟
چىن دەرۋىشى بول، مەيلى كىي تاتارچە تۇماق. ①

ھىكايەت (17)

يالاڭۋاش، يالاڭچاق بىر پىيادە ئادەم ھىجاز كارۋىنى بىلەن
كۈفە تەرەپتىن چىقىپ كەلدى. دە، بىزگە ھەمرا بولدى. ئۇنىڭ
ھىچنەمىسى يوق ئىدى، ئەمما ئۆزىنى چوڭ تۇتۇپ، مۇنداق دەيتتى:

نە مەنەرگە خىجىرىم بار، نە توگىدەك يۈكۈم بار،
نە پۇقراغا پادىشاھەن، نە شاھقا غۇلام - خىزمەتكار.
بار نەرسىدىن غېمىم يوق، يوق نەرسىگە ئەمەس زار،
نەپەس ئالسىمەن ئەركىن، ئومرۇم ئوتەر بىغۇبار.

توگە مىنگەن بىر ئادەم ئۇنىڭغا دىدى: "ئەي دەرۋىش، نەگە
بارىسەن؟ ئارقاڭغا قايت، بولمىسا جاپا - مۇشەققەتتىن ئولۇپ قالد -
سەن!" ئەمما ئۇ قۇلاق سالىماستىن باياۋان تەرەپكە قەدەم تاشلاپ
كېتىۋەردى.
بىز نەخلەئى مەھمۇد ② دىگەن مەنزىلگە يەتكەندە، ھىلىقى توگە

① تاتارچە تۇماق - بۇ تۇماقنى ئوز ۋاقتىدا ئىسلام دىنىدا بولمىغان
موڭغۇل ئىستىلاچىلىرى كىيەتتى.
② نەخلەئى مەھمۇد - مەككىنىڭ شەرقىدىكى ۋادىدا كارۋان چۈشىدىغان
بىر مەنزىلنىڭ ئىسمى.

مىنگەن بايغا ئەجەل يەتتى. دەرۋىش ئۇنىڭ بېشىغا كېلىپ دىدى:
"بىر يوقسۇزلۇقتىن ئولمىسدۇق، سەن توگىنىڭ ئۈستىدە تۇرۇپ
ئولدۇڭ!"

بىراۋ بىمار بېشىدا چىققى تۇن بويى بىغلاپ،
ئۇ ئولدى سەھەر، قوپتى بىمار ئورنىدىن چاچراپ.

* * *

كوپ چاغدا يۇگىرۇك ئات ئارقىدا قېلىپ،
ئاقساق ئېشەك مەنزىلگە يېتىدۇ ئامان.
كوپىنچە ساقلارنى يەرگە كومەرمىز،
زەخمىلەنگەن ئادەم ساقىيار ئوبدان.

ھىكايەت (18)

بىر سوپىنى پادىشاھوزۇرغا چاقىرتقان ئىدى. سوپى ئويلىنىپ،
مۇنداق قارارغا كەلدى: "بىر دورا ئىچىپ ئورۇقلىساۋالاي، بەلكى
ماڭا بولغان ئېتىقادى ئاشسا ئەجەپ ئەمەس".
ئېيتىشلارغا قارىغاندا، ئۇ، ئادەم ئولتۇرىدىغان دورا ئىچكەن
ئىكەن، دەرھال ئولدى.

مىڭسى پىستىدەك پۇتۇن دىسەم مەن،
ئەسلىدە قات - قانكەن، گوياكى پىياز.
سوپىلار يۇزىنى ئاۋامغا قىلىپ،
قىبلىگە كەينىچە ئوقۇيدۇ ناماز.

* * *
خۇدانى ياد قىلماق بولسا گەر قۇلى،
خۇدادىن ئوزگىدە بولمىسۇن دىلى.

ھىكايەت (19)

يۇنان تۇپرىغىدا بىر كارۋانغا قاراقچىلار ھۇجۇم قىلىپ، ھەددى-
ھىساپسىز بايلىقنى بۇلاپ كەتتى. سودىگەرلەر يىغا-زارى قىلىشىپ،
خۇدا ۋە رەسۇلنى شەپى كەلتۈردى، ① ئەمما پايدىسى بولمىدى.

شەپقەتسىز قاراقچى زەپەر تاپقاندا،
كارۋان زارىغا قىلامدۇ پەرۋا؟

لۇقىمان ھەكىم شۇ كارۋاننىڭ ئىچىدە ئىدى. كارۋانچىلاردىن
بىرى ئۇنىڭغا مۇراجىئەت قىلدى:
"سىز ئۇلارغا نەسىھەت قىلىپ، بىر نىمە دەپ باقسىڭىز، بەلكىم،
مېلىمىزنىڭ بىر قىسمىنى تاشلاپ كېتەرمىكىن، چۈنكى شۇنچە بايلىق
زايا بولسا، ئۇۋال كېتىدۇ!"
لۇقىمان دېدى: "ئۇلارغا ھىكمەت سوزلىسەك ئۇۋال كېتىدۇ!"

تومۇرىنى قاتمۇ-قات دات باسقان بولسا،

① شەپى كەلتۈرمەك - خۇدا ۋە رەسۇلنى تىلغا ئېلىپ، ھىمايىچىلىققا
تارتىماق.

سەيئەل ① بىلەن ھەرگىز كەتكۈزۈپ بولماس.
ئىچقاراغا ۋەزنىڭ پايدىسى نىمە؟
تومۇر مىخنى تاشقا كىرگۈزۈپ بولماس.

ھەر ھالدا خاتالىق بىزدىن ئوتتى.

تېچ كۈندە دەرتمەننىڭ بېشىنى سىلا،
مىسكىنىنى خوش قىلىش قايتۇرغاي بالا.
تىلەمچى سورىغان نەرسىنى بەرگىن،
بەرمىسەك، زومىگەر كۈچ بىلەن ئالار.

ھىكايەت (20)

ئۇلۇغ شەيخ ئوبۇل فەرەج ئىبنى جۇزى ② (ئۇنىڭغا خۇدا رەھىمەت
قىلسۇن) ماڭا نەغمە-ناۋا ئاڭلىماسلىقىنى ۋە خىلاۋەتتە يەككە ئوتۇشنى
بۇيرۇغان بولسىمۇ، ياشلىق باھارم ئۇستۇن كېلىپ، ھاۋايى-ھەۋەس
مېنى قىزىقتۇراتتى-دە، بەزىدە ئىختىيارسىز ئۇستازىمنىڭ رايىغا
خىلاپ ھالدا قەدەم تاشلاپ، ناخشا-ساز ئاڭلاشتىن ۋە دوستلىرىم-
نىڭ ئۆلپەتچىلىگىدىن بەھرىمەن بولاتتىم. شەيخىمنىڭ نەسىھىتى
يادىمغا كەلگەندە مۇنداق دەيتتىم:

① سەيئەل - پەرداز.

② جامالىدىن ئوبۇل فەرەج ئابدۇراخمان ئىبنى مۇھىددىن يۇسۇف ئىبنى
جامالىدىن ئوبۇل فەرەج ئىبنى جۇزى - سەئۇدىنىڭ ئۇستازى.

سوزنىڭ قىسقىسى، دوستلىرىمنىڭ كوئىلىنى ئاياپ، ئۇلارغا بوي
سۇندۇم - دە، كېچىنى مىڭ مۇشەققەتتە تاڭ ئاتقۇزدۇم.

مانا مەزىن ئېيتتى ئەزان بىسمەھەل چاغ،
ئۇ بىلمەسكى، بۇ كېچىدىن ئوتتى قانچە.
سورا تۇنىڭ ئۇزۇنلۇغىن كىرىپىگىدىن،
چۈنكى كوزنى يۇمىدىم مەن بىر دەققە.

ئەتىسى ئەتىگەن دۇئا ئېلىش مەقسىدىدە بېشىمدىن سەللىنى ئالدىم
ۋە بېلىمدىن بىر دانە دىنارنى يەشتىم - دە، غەزەلخاننىڭ ئالدىدا
قويدۇم ۋە ئۇنى قۇچاقلاپ بىر مۇنچە تەشەككۈر ئېيتتىم. دوستلىرىم
ئۇنىڭغا مۇنچىلىك ئېتىۋار قىلغانلىغىمنى ئادەتتىن تاشقىرى بولۇپ
كەتتى دەپ بىلىپ، مېنى ئەخمەققە چىقىرىشتى. ئۇلارنىڭ بىرى
تىلىنى قوبۇل قىلىپ، ھە دەپ تاپا - تەنە قىلىشقا باشلىدى: "بۇ قىلىغىڭ
ئاقىللارنىڭ رايىغا مۇناسىپ ئەمەس. سەن شەيخلەرنىڭ خىر -
قىسىنى ① ئومۇر بويى قولى بىر تىيىن يۇل كورمىگەن ۋە دېپىغا
بىرتال ئالتۇن زەررىسى چۈشمىگەن بىر غەزەلچىگە بېرىۋەتتىڭ!"

بۇ ئويدىن نەغمىچى يوقالغان ھامان،
ئىككىنچى بىر جايدا كورمىدى ھىچ جان.
شەكسىزكى، چىقىراپ كوتەرسە چۇقان،

① خىرقە - سوپىلارنىڭ پەرىجىسى ياكى جەندىسى، بۇ يەردە باش كىيىمى
ياكى سەللە مەنىسىدە ئېلىنغان.

بىز بىلەن ئولتۇرسا قازى زوقلىنار چاۋاك چېلىپ،
مەنىنى كورسە كارى بولىماس، ئىچسە گەر مەي مۇھتەسسپ.

مانا بىر كېچىسى مەن بىر توپ ئۆلپەتلەرنىڭ ئولتۇرۇشىغا
بېرىپ قالدۇم - دە، بىر ناخشىچىنى كوردۇم.

قان تومۇر گويا ئۇزۇلگەي غىج - غىچىلىداق سازىدىن،
كۈيى ھەم شۇمراق "ئاتاڭ ئولدى" دىگەن ئاۋازدىن.

ئاڭلىغۇچىلار بىر دەم قولى بىلەن قۇلىغىنى ئېتىۋالسا، بىر دەم
"تۈك!" دەپ يارىغىنى لېۋىگە تەككۈزەتتى.

قەلىمىزنى تەۋرىتەر خۇش كۈي غەزەلخاننىڭ ئۇنى،
جانغا راھەت لېكىن سەندەك كۈيچىنىڭ جىم بولغىنى.

* * *
كۈيۈڭدە سېنىڭ خۇشلۇق كورمەس كىشى،
كېتەر چاغ جىمىقساڭ بولۇر دىل خۇشى.

* * *
بۇ چالغۇچى ① ناخشىسىنى ئېيتقان چېغى،
ئېيتار ئىدىم ساھىپخانغا: "خۇدا ھەققى،
سىماپ قۇيغىن ② قۇلىغىغا، مەن ئاڭلىماي،
يا ئىشكىنى ئاچقىن ماڭا، سىرتقا چىقاي!"

① چالغۇچى - تېكىستتە چىلتار چالغۇچى.
② سىماپ قۇيغىن - بەزى نۇسخىدا "پاختا تىققىن" دەپ يېزىلغان.

بەدەندىن مويىمىز تىك تۇرار شۇئان.
قۇش ئۇچار ئاڭلىسا قورقۇپ، ئەندىكىپ،
مىڭسىزنى يەيدۇ، گېلىنى يىرتىپ.

مەن دىدىم: "مەسلىھىتىم شۇكى، تاپا-تەنە تىلىنى قىسقارتقىن،
چۈنكى ماڭا بۇ ئادەمدىن بىر كارامەت نامايەن بولدى!"
ئۇ دىدى: "بۇ كارامەتنىڭ ماھىيىتىدىن مېنىمۇ خەۋەردار قىلغىن،
مەنمۇ ئۇنىڭغا يېقىنلىشىپ، بايىقى چاخچىغىم ئۈچۈن ئۇنىڭدىن ئەپۇ
سورىغان بولاتتىم!"

مەن دىدىم: "خوپ، بۇنىڭ سەۋىۋى شۇكى، ئۇلۇغ شەيخىم
نەچچە قېتىم ماڭا نەغمە ئاڭلاشنى قوبىغىن، دەپ چىرايلىق نەسمەت-
لەرنى قىلغان بولسىمۇ، مەن قۇلغىمغا ئالمىغان ئىدىم. مانا بۇگۈن
كېچە مۇبارەك بەختۇ-تالىيم مېنى بۇ جايغا ئېلىپ كەلدى، مەن بۇ
نەغمىنىڭ ياردىمى بىلەن توۋا قىلدىم، قالغان ئومرۇمدە نەغمە ساز
بار يەرگە ھەرگىز يولمايمەن."

ھەر شىرىن ئېغىز لەۋلىرىدىن چىقسا خۇش ئاۋاز،
دىللارغا ھوزۇر، قىلسا ۋە ياقلىمسا ھەم ساز.
ئول كۈيىكى "ئۇشاق" ياكى "ھىجاز" ياكى "خۇراسان"،^①
ئاۋازى خۇنۇك ناخشىچىغا زادى ياراشماس.

① "ئۇشاق"، "ھىجاز"، "خۇراسان" — مۇقامنىڭ تىسىملىرى، بەزى
ئۇسۇلدا "خۇراسان" ئورنىدا "سغاھان" دەپ ئېلىنغان.

ھىكايەت (21)

لۇقماندىن سوراشتى: "ئەدەپ-قائىدىلەرنى كىمدىن ئۈگەندىڭ؟"
ئۇ جاۋاپ بەردى: "بىئەدەپلەردىن ئۈگەندىم، چۈنكى ئۇلارنىڭ
قىلىقلىرىدىكى نەزىرىمگە پىسەنت كەلمىگەن فالايىق ئىشلارنى
قىلىشتىن ساقلاندىم!"

ئويۇن-چاخچاق بىلەن ئېيتىلسا بىر سوز،
ئالار زېرەك كىشى ئايرىمچە مەنپەت.
ھەزىلنىڭ ئورنىدا ئاڭلايدۇ نادان،
ئوقۇلسا ئالدىدا يۈز باپچە ھىكمەت.

ھىكايەت (22)

ھىكايە قىلىنىشىچە، بىر سوپى ھەر كېچىسى ئون پاتىمان تاماق
يەپ، سەھەرگىچە ناماز ئوتەپ، قۇرئاننى بىر ئوقۇپ ئۈگىتىدىكەن.
بىر پاكىدىل كىشى بۇنى ئاڭلاپ دىدى: "ئەگەر ئۇ يېرىم نان يەپ
ئۇخلىغان بولسا، ئۇنىڭدىن كۆپرەك ساۋاپ تاپقان بولاتتى!"

ئىچىڭنى تائامدىن بوشراق تۇت،
ئۇندا مەرىپەت نۇرىنى كۆرسەن.
سەندە ھىكمەت يوق، شۇ سەۋەپتىكى،
ئاش ۋە ناننى بۇرنۇڭغىچە ئۇرسەن.

ھىكايەت (23)

ئاللاننىڭ مەرھىمىتى گۇناغا ياتقان بىر ئازغۇننى ھەقىقەت ئىز-
دىگۈچىلەرنىڭ قاتارىغا قوشۇلۇۋالغۇن دەپ ئۇنىڭ يولىغا تەۋپىق
چىرىغىنى يېقىپ بەردى. دەرۋىشلەرنىڭ يۈرۈش-تۇرۇشى ۋە
پاك نەپەسلىرى تەسىرىدە ئۇنىڭ ناچار ئەخلاقى گۈزەل ئەخلاققا
ئۆزگەردى. ئۇ ھاۋايى-ھەۋەستىنى قولىنى تارتتى، ئەمما ئۇنىڭ
ھەققىدە غەيۋەتچىلەرنىڭ تىلى ھامان داۋام قىلىۋەردىكى، گوپا ئۇ
ئاۋالقى يېنى تۇرۇۋەرگەنمىش، ئۇنىڭ ئۆزىنى تۇتۇۋالغانلىغىغا ۋە
تائەت-ئىبادىتىگە ئىشەنگىلى بولماسمىش!

خۇدا ئازاۋىدىن قۇتۇلۇش تۈبە بىلەن مۇمكىندۇر،
ۋە لېكىن مۇمكىن ئەمەس خەلق تىلىدىن قۇتۇلماغلىق.

ئۇ ئادەم يامان تىللارنىڭ ئەلىمىگە چىدىيالماي بىر پىرى ئۇستاز-
نىڭ ئالدىغا شىكايەت قىلىپ كىردى. ئۇستاز ئۇنىڭغا جاۋاب بېرىپ
مۇنداق دىدى: "سەن بۇ نىمەتنىڭ شۈكرىنى قانداقمۇ ئادا
قىلالار سەن؟ چۈنكى سەن كىشىلەرنىڭ ئويلىغىنىدىن ياخشىراق سەن!

قاچانغىچە دەيسەن: ھەسەتچى، كىنجى ①

قىلماقتا مەن مىسكىن يامان گېپىمنى.

① كىنجى - ئاداۋەتچى، ئەيىپ تاپقۇچى.

قېنىمنى توكمەككە قەست قىلسا بىر دەم،
گاھىدا ئولتۇرۇپ سوكىدۇ مېنى!
ياخشى بول، خەلق يامان دىسىمۇ، مەيلى،
شۇ ياخشى يامانغا چىقارسا سېنى.

لېكىن كىشىلەرنىڭ مېنىڭ ئۇستۇمدىكى ياخشى ئوي-پىكىرلىرى
مېنى كامالەتكە ئېرىشتۈردى، ھالبۇكى مەن نەق كەمچىلىك-نۇقسان
ئىچىدە مەن، بۇ نەرسە مېنى ئويلاشقا ۋە ئوكۇنۇشقا مەجبۇر قىلىدۇ.

ئەگەر ئېيتقىنىمنى كەلتۈرسەم بەجا،
بولاتتىم خۇش پېئىل. پەرھىزكار دانا.

* * *
خوشنىلار كوزىدىن گەرچە پىنھانمەن،
بار-يوقۇم ئاللاغا روشەن ئىنسانمەن.

* * *
ئەتتۇق كىشىلەرگە ئىشىگىمىزنى،
يايمىسۇن دەپ ئەلگە نۇقسانمىزنى.
نە پايدا ئىشىكىنى ئېتىپ، بىكىنمەك،
ھەق بىلگۈچى ئوچۇق-نېھانمىزنى.

ھىكايەت (24)

مەن شەيخلەردىن بىرىنىڭ ئالدىدا: "پالانچى مېنى بۇزۇق
ئادەم دەپ گۇۋالىق بېرىپتۇ!" دەپ شىكايەت قىلغان ئىدىم. شەيخ

دېدى: "سەن ئۇنى ئۈزەڭنىڭ ياخشىلىقى بىلەن خىجىل قىل!"

ئۈزەڭ توغرا بول، بەدەننى پىششىقلاپ
تاپالماس قۇسۇر سەندىن، يەتمەس كۈچى.
راۋاپنىڭ ئۇنى پەدەگە بولسا ماس،
قۇلاقنى بىكار تولغىماس چالغۇچى!"

ھىكايەت (25)

شام ① شەيخلىرىنىڭ بىرسىدىن (كىشىلەر) سوراشتى:
"تەسەۋۋۇپنىڭ ② ھەقىقىي ماھىيىتى نېمە؟" ئۇ جاۋاب بەردى:
"بۇرۇن بىر توپ كىشىلەر بولغان، ئۇلار تاشقى كورۇنۇشتە پەرىشان
كورۇنسىمۇ، ئىچكى دۇنياسى خاتىرجەم ئىدى، ھازىر بىر توپ
كىشىلەر باركى، كورۇنۇشتە خاتىرجەمدەك تۇرسىمۇ، ئىچكى
دۇنياسى پەرىشان!"

ئۇچۇپ يۇرسە كوڭلۇڭ ھەر دەم ھەر يەردە،
يەككە-يىگانىلىكتە پاكلىق كورمەيسەن.
بولسا گەر مال، زىمىن، مەنسەپ، تىجارەت،
دىلىڭ ھەقتە بولسا چىندىن دەرۋىشسەن.

① شام — سۈرىيە.

② تەسەۋۋۇپ — سوپىزىم.

ھىكايەت (26)

ئېسىمدىكى، بىر چاغدا بىز كارۋان بىلەن كېچىچە يول يۈرۈپ،
سەھەردە بىر ئورماننىڭ چېتىدە ئۇخلىغان ئىدۇق. بۇ سەپىرىمىزدە
بىز بىلەن ھەمرا بولغان بىر سەۋدايى ئادەم ھاي-ھايلاپ باياۋانغا
قاراپ يۈگۈرۈپ كەتتى ۋە بىر دەممۇ ئارام تاپمىدى. كۈندۈزى مەن
ئۇنىڭدىن: "بۇ كېچە ساڭا نېمە بولدى؟" دەپ سورىغان ئىدىم.
ئۇ جاۋاب بەردى: "قارىسام، بۇلبۇللار دەرەخنىڭ ئۈستىدە،
كەكلىكلەر تاغدا سايرىشىۋاتىدۇ، پاقىلار سۇدا كۆكراتىدۇ،
ھايۋانلار ئورماندا نالە-پىغان قىلىشىۋاتىدۇ، شۇڭا ھەممە خۇداغا
ئىبادەت قىلىۋاتسا، مەن غەپلەتتە ئۇخلىسام ئادەمگەرچىلىك ئەمەس،
دىگەننى ئويلىدىم."

ئوتتۇرىدا سەھەر بىر قۇش ئەجەپ سايرىغانتى،
ئەقلى-ھۇشۇم، تاقىتىمنى تامام ئالدى.

ئەڭ سەھىمى دوستلىرىمدىن بىرسى شۇ چاغ
پەقەت مېنىڭ پەريادىمغا قۇلاق سالدى.

ئېيتتى ئاندىن: "ئىشەنمەيمەن، قانداق قۇش ئۇ؟
بىر سايراشتا شۇنچە ئاسان ھۇشۇڭ ئالدى."
مەن دېدىمكى، "قۇشلار سايراپ تەسبىھ ئېيتسا، ①
مەن خىم بولسام، ئادەملىگىم نەدە قالدى!"

① تەسبىھ ئېيتماق — "خۇداغا مەدھىيە ئوقۇماق" مەنىسىدە.

ھىكايەت (27)

بىر چاغدا ھىجاز سەپىرىدە بىر توپ پاكىدىل يىگىت مەن بىلەن
ھەمدەم - ھەممەيەر بولغان ئىدى. ئۇلار پات-پات غەزەل ئېيتاتتى
ۋە روق بىلەن شېئىر ئوقۇشاتتى. يولدا بىر سۆيى يىگىتلەرنىڭ
بۇ ئىشنى ياراتتىدى، چۈنكى بۇ ئادەم ئۇلارنىڭ دەردىدىن بىخەۋەر
ئىدى. بىز بەنى ھىلال ئوتىمىگە يېتىپ بارغاندا، ئەرەپلەرنىڭ
چەلىلە - بارىمىدىن قاراقۇمىچاق بىر بالا چىقىپ، شۇنداق غەزەل
ئوقۇغىلى تۇردىكى، ھاۋادا ئۇچۇپ كېتىۋاتقان قۇشلار پەسكە
چۈشۈپ، قېشىغا ئولاشتى. قارىسام، ھىلىقى سوپىنىڭ توگىسى راسا
ئۇسۇلغا چۈشتى - دە، سوپىنى يەرگە ئېتىپ تۇرۇپ، باياۋان تەرەپكە
چېپىپ كىرىپ كەتتى. مەن دىدىم: "ھەي شەيخ، بالىنىڭ غەزەلى
ھايرانغىمۇ تەسىر قىلدى، ئەمما ساڭا بۇنىڭ ھىچ پەرقى يوق
ئىكەن!"

بىلەمسەنكى، بۇلۇل ماڭا نىم دىدى سەھەر؟
"ھەي... سەن ئوزەك قانداق ئادەم، ئىشقىن بىخەۋەر؟"
ھەتتا تۈگە ئەرەپلەرنىڭ شېئىرىدىن زوقمەن،
دوت مەخلۇقسەن، سەندە زوق - شوق بولمىسا ئەگەر.

* * *
قاتتىق شامال چىققا باغدا تاپماستىن تىنىم،
تال شاخلىرى ئېگىلىدۇ، ئەمما تاشلار جىم.

* * *

كۆرۈنگەن ھەممە جان زىكرىدە ① سايرار،
لېكىن بىلگەي بۇنى دىل بولسا ھۇشيار،
نە بۇلۇل گۈل شېخىدا بىر غەزەلخان،
تىكە، مۇ گۈل بولۇپ ئوقۇيدۇ سۇبھان.

ھىكايەت (28)

بىر پادىشانىڭ ئومىرى ئاخىرلىشىپ قالغان بولۇپ، تەختىدە
ئولتۇرىدىغان ۋارىسى يوق ئىدى. ئۇ مۇنداق ۋەسىيەت قىلدى:
"كىمكى ئەتە ئەتىگەن شەھەر دەرۋازىسىدىن بىرىنچى بولۇپ
كىرسە، شاھلىق تاجىنى شۇ كىشىنىڭ بېشىغا كىيگۈزۈپ، مەملىكەتنى
ئىدارە قىلىشنى شۇ كىشىگە تاپشۇرۇڭلار."

كۈتۈلمىگەندە بىرىنچى بولۇپ كىرگەن كىشى ئومۇر بويى
تىلەمچىلىك قىلغان ۋە جۈل - جۈل كىيىمنى ياماپ كىيگەن بىر
گاداي بولۇپ چىقتى. دولەت ئەر بايلىرى ۋە ئوردا ئەمەلدارلىرى
پادىشانىڭ ۋەسىيىتىنى بەجا كەلتۈرۈپ، قەلئە ۋە غەزەلنىڭ ئاچ -
قۇچلىرىنى ئۇنىڭغا تاپشۇرۇپ بەردى. (گاداي) بىر مۇددەت شاھلىق
قىلغان بولسىمۇ، كۆپ ئۆتمەي مەملىكەتنىڭ بەزى ئەمىرلىرى ئىتتا -
ئەت قىلىشتىن بويۇن تولغىدى، ئەتراپتىكى مەملىكەتلەرنىڭ
پادىشالىرى جاڭجال كۆتىرىپ، گادايىنى ئاغدۇرۇش ئۈچۈن لەشكەر
توپلىدى. قىسقىسى، قوشۇن بىلەن پۇقرالار ئويۇر - توپۇر بولۇشتى
ۋە مەملىكەتنىڭ بىر قىسمى ئۇنىڭ باشقۇرۇشىدىن چىقىپ كەتتى.

① زىكرىدە - خۇدانىڭ يادىدا.

بۇ ۋەقە سەۋدۇۋى بىلەن گاداي پادىشانىڭ كوڭلى پەرىشان بولدى. دەل شۇ پەيتتە كەمپەغداچلىك كۈنلىرىدە يېقىن ئۆتكەن قەدىناس دوستلىرىدىن بىرى سەپىردىن قايتىپ كەلدى. دە، ئۇنى بوقەدەر يۇقۇرى مەرتىۋىدە كورۇپ، مۇنداق دىدى: "ئەڭ ئەزىز ۋە ئۇلۇغ ئاللاننىڭ مەرھىمىتى بىلەن گۈلۈك تىكەندىن، تىكەن ئايىغىڭدىن چىقىپتۇ، تەلىمىڭ ئوڭدىن كەپتۇ، بەختۇ-ئىقبال يار بوپتۇ. مۇشۇ دەرىجىگە ئېرىشىپسەن: "تەھقىق قىيىنچىلىقتىن كېيىن بىر ئوڭۇشلۇق بار". ①

گۈل-چېچەكلەر گاھ ئېچىلغاي، گاھ توكۇلگەي،
دەرەخ-ئورمان گاھ يالىڭاچ، گاھ تون كىيگەي.

گاداي پادىشا دىدى: "ھەي بۇرادەر ئەزىز، ماڭا قايغۇداش بولۇپ، تەسەللى-خاتىر بارگىنىكى، تەبرىكلەشكە ھىچ ئورۇن يوق! ئوزەڭ بىلىسەن، بۇرۇنقى چاغلاردا بىر ناننىڭ غېمىنى قىلاتتىم، ئەمدىلىكتە پۈتۈن جاھاننىڭ تەشۋىشى ئۈستۈمدە!"

ئەگەر يوق بولسا پۇل-مال دەرت چېكەرمىز،
ئۇ بولسا، باغلىنىپ ئىشقا كويەرمىز.

جاھاندىن ② تىنچسىزراق بىر بالا يوق،
ئۇ بولسۇن، بولمىسۇن دىل غەمگە تولۇق.

① قۇرئان، 94-سۇرە، 6-ئايەت.

② جاھاندىن - جاھاننىڭ مال-دۇنياسىدىن مەنسىدە.

* * *
تىلىسىدەڭ بايلىقىنى، تۇت قانائەتنى،
چۈنكى بىل، قانائەت تۈگىمەس دولەت.
ئىتىگىنى زەرگە تولدۇرسا غەنى،
ئۇنىڭ ئېھسانغا كوز سالما پەقەت.
ئاڭلايتتىم چوڭلاردىن: دەرۋىشنىڭ سەۋرى
بايىنىڭ ھەدىيىسىدىن ياخشى مىڭ نوۋەت!

* * *
كاۋاپ قىلىپ بىر قۇلانىنى بەھرام ① ئەيلىسە تارتۇق،
چۈمۈلىنىڭ سوغاتى-چېكەتكە پۇتى تارتۇق. ②

ھىكايەت (29)

بىر ئادەمنىڭ دىۋاندا ③ خىزمەت قىلىدىغان بىر دوستى بولۇپ، ئۇلار ئۇزاق ۋاقىت بىر بىرى بىلەن كورۇشىمىگەن ئىدى. بىر كىشى سوراپ قالدى: "پالان دوستۇڭ بىلەن ئۇزاق ۋاقىت كورۇش-مىدىڭغۇ؟" ئۇ جاۋاپ بەردى: "ئۇنى كورگۈم كەلمەيدۇ!"

① بەھرام - ئوزنىڭ قۇدرەتلىكلىكى ۋە سېخىلىغى بىلەن مەشھۇر بولغان. ئۇ مەخسۇس قۇلانىنى ئوۋ قىلغانلىغى ئۈچۈن "بەھرام گور" دەپ ئاتالغان. "گور" پارسچە قۇلان دېمەكتۇر.

② رىۋايەتتە ئېيتىلىشىچە، چۈمۈلە سولەيمان پەيغەمبەرگە چېكەتكىنىڭ بىر پۇتىنى سوغات قىلىپ ئەپكەلگەن ئىكەن.

③ دىۋان - ئوتتۇرا ئەسىردە شەرقتىكى مۇسۇلمان مەملىكەتلىرىنىڭ ۋەزىرلەر ئىشخانىسى، دولەت مەھكىمىسى.

دەل شۇ چاغدا ئاشۇ دوستىنىڭ قول ئاستىدىكى كىشىلەردىن بىرى كېلىپ قالدى. دە، سورىدى: "ئۇنىڭدىن نىمە خاتالىق ئۆتكەندۇ، ئۇنى كۆرسەڭ ساڭا نىمە مالاللىق يېتىدۇ؟" "ھىچقانداق مالاللىق يوق، - دېدى ئۇ، - ئەمما دىۋاندا خىزمەت قىلىدىغان دوستىنى پەقەت خىزمەتتىن چېكىنگەن چاغدىلا كۆرسە بولىدۇ، لېكىن مەن ئۆزەمىنىڭ راھىتىنى دەپ ئۇنىڭ خاپىلىق تارتىشىنى خالىمايمەن!"

مەنىسى بار چاغدا، ئەمەل تۇتقاندا،
ئۇلار دوستلىرىدىن بىرى قاچىدۇ.
ئورنىدىن ئايرىلىپ، ھالى تەڭ بولسا،
دېلىدىكى ھەسرەتنى دوستقا ئاچىدۇ.

ھىكايەت (30)

ئەبۇ ھۈرەيرە^① (ئاللا ئۇنىڭدىن رازى بولسۇن) ھەر كۈنى مۇھەممەد ئەلەيھىسسالامنى يوقلاپ كېلەتتى. مۇھەممەد ئەلەيھىسسالام دېدى: "ئەي ئەبۇ ھۈرەيرە، كۈن ئارىلاپ كەلگىن، مۇھەببەتنىڭ زىيادە بولىدۇ، يەنى ھەر كۈنى كېلىۋالما، مۇھەببەتنىڭ ئاشسۇن!"

* * *

① ئەبۇ ھۈرەيرە - مۇھەممەد پەيغەمبەرنىڭ ساھابىلىرىدىن بىرى. ئۇ كىشى ئۆزىنىڭ ياخشى كۆرگەن مۇشۇڭىدىن ئايرىلمىغانلىغى ئۈچۈن "ئەبۇ ھۈرەيرە" (مۇشۇڭنىڭ ئانىسى) دەپ ئاتالغان.

بىر دانىشمەنگە (كىشىلەر) دېدى: "قۇياش گۈزەل بولسىمۇ، بىرەر كىشىنىڭ ئۇنى ياخشى كۆرۈپ ئاشىق بولغانلىغىنى ئاڭلىمىدۇق!"

دانىشمەن دېدى: "بۇنىڭ سەۋەبى شۇكى، ئۇنى ھەر كۈنى كۆرگىلى بولىدۇ. پەقەت زىمىستاندا بۇلۇتقا پۇركۇنۇۋالغاندا سويۇم-لۇك بولىدۇ!"

كىشىنى كۆرۈشكە بېرىش ئەيىپ ئەمەس،
لېكىن بولمىسۇن كۆپ "يېتەر!" دىگىچە.
ئۆزەڭگە پەقەتلا ئۆزەڭ كايىغىن،
كىشىدىن ئورۇنسىز كايىش كۈتكىچە.

ھىكايەت (31)

ئۇلۇغلاردىن بىرىنىڭ قوسىغىدا تەتۈر يەل تولغاشقا باشلاپ، ئۇنى يېڭىمىشكە ھىچ ئىلاج قىلالىدى - دە، ئىختىيارسىز قويۇۋەتتى. ئۇ كىشى دېدى: "دوستلىرىم، بۇ ئىش مەندىن ئىختىيارسىز ئوتۇلۇپ قالدى، شۇڭا ماڭا گۇنا بولۇپ يېزىلماس، ۋۇجۇدۇم راھەت تاپتى، سىلەرمۇ ئالجاناپلىق بىلەن كەچۈرۈڭلار!"

قوساق يەل زىندانى ئەي ئاقىل ئىنسان!
لېكىن يەلنى سولاشقا يوقتۇر ئىمكان.
قوساقتا چاپسا يەل دەرھال قويۇپ بەر،
ئېغىرلىق كەلتۈرۈر جانىڭغا بەتتەر.

خۇنۇك چىراي، قىلغى سەت، ناباپ مېھمان،
كېتەي دېسە، تۇتما ھەرگىز، بولسۇن راۋان!

ھىكايدەت (32)

(بىر چاغدا) دەمەشقتىكى يارانلىرىمنىڭ ئۆلپەتچىلىكىدىن زېرىكىپ -
قۇددۇس چولىگە ① باش ئېلىپ كەتكەن ئىدىم. بۇ يەردە ھايۋانلار
بىلەن ئۆلپەتچىلىك قىلىشقا كىرىشتىم. بىر ۋاقىت كېلىپ فەرەڭلەر -
نىڭ ② قولغا ئەسىر چۈشتۈم. ئۇلار تەرابۇلسى ③ خەندەكلىرىدە
مېنى جوھۇتلار بىلەن بىللە توپا قېزىش ئىشلىرىغا سالدى. شۇ ئارىدا
ئىلگىرى تونۇشلۇغىمىز بولغان ھەلەب شەھىرىنىڭ ئەمەلدارلىرىدىن
بىرى يېنىمىزدىن ئوتۇپ كېتىۋېتىپ، مېنى تونۇپ قالدى - دە،
توۋلىدى: "ساڭا نىمە ئەھۋال بولدى؟"
مەن دېدىم: "نىمىسىنى ئېيتاي؟"

كىشىلەردىن قېچىپ كەلدىم تاغ - باياۋانغا،
ھەقتىن باشقا ھىچكىم بىلەن يوق ئىدى ئىشىم.
قىياس قىلدىم، ھالىم نىچۇك ئۇشۇ سائەتتە؟
بىر ئېغىلدا ھايۋان بىلەن ئوتەر تۇرمۇشۇم.

① قۇددۇس چولى - ئېرۇسالىم قېشىدىكى بىر چول.

② فەرەڭلەر - "ئەھلى سەلىپ" يۇرۇشى قىلغان فەرەڭلەر، بۇ ۋەقە.

ئېھتىمال، 13 - ئەسىرنىڭ 40 - يىللىرىدا يۈز بەرگەن.

③ تەرابۇلسى - تىرىپولى شەھىرى.

* * *
دوستلار بولسا ياخشى، بولسام كىشەندە،
يات بىلەن بولغاندىن بوسان - چىمەندە.

بۇ ھالىغا ئەمەلدارنىڭ رەھىمى كېلىپ، ئون دىنار بىلەن مېنى
فەرەڭلەرنىڭ زەنجىر - كىشىنىدىن قۇتقۇزۇۋالدى - دە، ئۆزى بىلەن
بىللە ھەلەب شەھىرىگە ئېلىپ كەلدى ۋە ئۆزىنىڭ بىر قىزىنى ماڭا
نىكا قىلىپ بەردى، تېخى قىزنىڭ ھەقىقىي مېھرىمىدىن يۈز دىنار
پۇلنىمۇ قوشۇپ بەردى. مەلۇم ۋاقىت ئۆتكەندىن كېيىن قىزنىڭ
خۇبىي يامانلىشىپ، ھە دېسە جىددەل قىلىدىغان، گەپكە كىرمەيدىغان
بولۇۋالدى. تىلى بارغانسېرى ئۇزىرىپ، تۇرمۇش ھالاۋىتىمىنى
بۇزۇۋەتتى.

ياخشى ئەر ئويىدە بىر يامان خوتۇن،
بىل، دۇنيادا دوزاخ ئەر ئۇچۇن.
ھەزەر قىل، يامان خوتۇن باشقا بالا،
بىزنى ئوت ئازاۋىدىن ساقلا ئاللا.

بىر قېتىم ئۇ ھاقارەت تىلىنى قويۇۋېتىپ: "ئاتام سېنى فەرەڭ -
لەرنىڭ كىشىنىدىن ئون دىنارغا سېتىۋالغان ئەمەسمۇ؟" دېگەن
ئىدى. مەن: "توغرا، مېنى فەرەڭلەردىن ئون دىنارغا سېتىۋېلىپ،
يۈز دىنارغا ساڭا ئەسىر قىلىپ قويدى!" دەپ جاۋاپ بەردىم.

بىر قوينى بىر چاغدا ئەمەلدار ئادەم

بورنىڭ ئاغزىدىن قۇتقازغان بەردەم.
كەچقۇرۇن بوغىزغا پىچاق سۇرگەنتى،
قوينىڭ چېنى قاخىپ، شۇنداق دىگەنتى:
"تارتىۋالدىڭ بورىدىن مېنى سالامەت،
ئۈزەڭ بىرە ئىكەنەن، بىلدىم ئاقسۆەت!"

ھىكايەت (33)

بىر پادىشا بىر سوپىدىن سورىدى: "قىممەتلىك ۋاقتىڭىز قانداق
ئوتۇۋاتىدۇ؟" سوپى دىدى: "پۈتۈن كېچىنى مۇناجاتتا ئۆتكۈزۈپ،
سەھەردە ھاجىتىمنى تىلەپ دۇئا قىلىمەن، كۈندۈزى بالا-چاقە-
لىرىمنى بېقىش كويىدىمەن!"
پادىشا سوپىنىڭ كىنايە سوزىنىڭ مەزمۇنىنى چۈشەندى-دە،
ئۇنىڭغا تۇرمۇش ياردەم پۇلى بەلگىلەپ، ئۇنى ئائىلە غېمىنىڭ
يۈكىدىن ئازات قىلىشقا بۇيرۇق قىلدى.

ئەي ئائىلە غېمىگە پاتقان چال،

ئەمدى سەن تېجلىقنى قىلما خىيال.

سەن پەرزەنت، نان، كىيىم ئۈچۈن غەمدە،

سەيىر ئېتەلمەيسەن يۇقارقى ئالەمدە. ①

* * *

ئويلايمەن پۈتۈن كۈن سەھەردىن تا شام:

① يۇقارقى ئالەم — پەرىشتىلەر دۇنياسى.

"كېچىچە پەقەتلا ھەق بىلەن بولسام".
لېكىن كەچ نامازغا كىرىشسەم ئەگەر،
يەنە غەم: "پەرزەنتىم ئەتە نىمە يەردى؟"

ھىكايەت (34)

شام زاھىتىلىرىدىن بىرى جاڭگالدا كۈن ئۆتكۈزۈپ دەرەخ
ياپراقلىرىنى يەيتتى. بىر پادىشا ئۇنىڭ قېشىغا زىيارەتكە بېرىپ،
مۇنداق دىدى:

"ئەگەر ماقۇل كورسىڭىز، شەھەردە سىز ئۈچۈن بىر جاي راسلاپ
بەرسەم، خاتىرجەم ئىبادەت قىلغان بولاتتىڭىز، باشقىلارمۇ نەپەس-
لىرىڭىز بەركاتىدىن بەھرىمەن بولۇپ، ياخشى ئىشلىرىڭىزغا ئەگەش-
كەن بولاتتى."

زاھىت ئۇنىمىدى. ۋەزىرلەردىن بىرى ئۇنىڭغا دىدى:

"پادىشانىڭ كوڭلى ئۈچۈن شەھەردە بىرنەچچە كۈن تۇرۇپ، بۇ
جايىنىڭ قانداقلىغىنى بىلىپ باقسىڭىز بولىمىدۇ. ئەگەر كېيىن ئەزىزلەر
ئۆتكۈزۈۋاتقان ۋاقتىنىڭ ساپلىغى بىگائە كىشىلەرنىڭ باردى-
كەلدىسىدىن بۇلغىنىدىغان بولسا، ئۇ چاغدا ئىختىيار ئوزىڭىزدە!"
زاھىت شەھەرگە كەلدى، ئۇنى پادىشانىڭ خاس باغچە سارىيىغا
ئورۇنلاشتۇردى. بۇ جاي شۇنداق دىلنى تارتىدىغان ۋە جانغا ھوزۇر
تېخىشلايدىغان بىر جاي ئىدى.

گۈزەللەر مەڭزىدەك مۇندا قىزىل گۈل،

مەھبۇبلار چېچىدەك خۇش پۇراق سۇنبۇل.

سوغاقتىن ئەندىككەن مۇندا ھەر چېچەك،
دايمىنىڭ ① سۈتىگە تەشنا بوۋاقتەك.

* * *

شاخ - شاختا قىزارغان ھەر ئانا گۈلى،
يېشىل دەرەخلەرنىڭ بىزەك مەشىلى.

پادىشا دەرھال ئۇنىڭ ئالدىغا چىرايلىق بىر كېنىزە كنى ئەۋەتتى.

بۇ شۇنداق ئايچامالكى، جانغا ئاپەت،
سىياقى بىر مەلەك ②، تاۋۇس قىياپەت.
سوپىلار تۇرقىنى بىر كورسە قالماس
تېنىدە زەررىچە ئارامۇ - تاقەت.

ئۇنىڭ ئارقىسىدىن يەنە ئاجايىپ ساھىپچامال ۋە تولمۇ كېلىش -
كەن بىر غۇلامنى ئەۋەتتى.

ئەتراپىدا تەشنىلىقتىن كىشىلەر ئولگەي،
ئۇ بىرساقى، كورۇپ تۇرۇپ سۇ ئىچۈرمىگەي،
كوزلەر ئانغا قاراپ - قاراپ پەقەت تويماستى،
ئىستىقانىڭ ③ تەشنىسىدەك زادى قانماستى.

① دايە - ئىنىكئانا.

② مەلەك - پەرىشتە.

③ ئىستىقا - سۇ كېسىلى. بۇ كېسەلگە كىرىپتار بولغان ئادەم سۈنى.

قانچە ئىچسىمۇ قانمايدۇ.

زاھىت لەززەتلىك تائاملارنى يېيشكە، ئىسىل كىيىملەرنى،
كېيىشكە باشلىدى. شىرىن مېۋىلەر ۋە خۇش بۇي ئەتىرىلەردىن
ھوزۇرلىنىشقا ھەمدە غۇلام - كېنىزەكلەرنىڭ جامالىدىن زوق ئېلىشقا
كىرىشتى. دانالار ئېيتقانكى، "گۈزەللەرنىڭ جىگىلەك چاچلىرى
ئەقلىنىڭ ئايىغىغا زەنجىردۇر ۋە ھۇشيارلىق قۇشى ئۈچۈن
توزاقتۇر!"

بىلىمىنى، دىل ۋە دىنىمنى ساڭا بەردىم تامام،
دەر ھەقىقەت ئۇشبۇ كۈندە مەن زىرەك قۇش، سەنكى دام.

قىسقىسى، زاھىتنىڭ خاتىرجەم كېتىۋاتقان دەرۋىشلىك ھاياتى
ئاخىرلاشتى. چۈنكى شۇنداق گەپ بار:

مەيلى ئالىم، مەيلى بوۋاي، مەيلى مۇرىت،
قەلبى تازا، تىلى ئوتكۈر بۈيۈك دانا،
پەس دۇنياغا چۈشۈپ قالسا، ھالى شۇكى،
پۈتى ھەسەل ئىچرە پاتقان ھەرە گويما.

بىر كۈنى پادىشا ئۇنى كورۇشكە قىزىقسى قالدى. قارىغۇدەك
بولسا، زاھىتنىڭ ئاۋالقى تۇرقى ئوزگەرگەن: مەڭزى قىزىرىپ،
ئاپپاق سەمرىپ كېتىپتۇ، پەر ياستۇققا يولىنىپ ئولتۇرۇپتۇ، پەرى
سۈپەت غۇلام بېشى ئۈستىدە تاۋۇس قانىتىدىن ياسالغان يەلپۈگۈچ
بىلەن يەلپۈپ تۇرۇپتۇ. پادىشا ئۇنىڭ سالامەتلىكىگە خوشال بولۇپ،
ھەر توغرىلىق پاراڭلاشتى. گەپ ئاياغلىشاي دىگەندە پادىشا مۇنداق

دېدى: "مەن دۇنيادا مۇنۇ ئىككى خىل تەبىئىيەتتىكى كىشىلەرنى دوست تۇتىمەن، بىرى ئالىملار، يەنە بىرى زاھىتلار!" بۇ يەردە جاھان كۆرگەن بىر پەيلاسوپمۇ بار ئىدى، ئۇ مۇنداق دېدى: "ئەي پادىشاھىم، دوستلۇقنىڭ شەرتى شۇكى، ھەر ئىككى تەبىئىيەتكە ياخشىلىق قىلغايەن؛ ئالىملارغا پۇل بەر، ئۇلار ئىلىم بىلەن تېخىمۇ كۆپرەك شۇغۇللانسۇن، زاھىتلارغا ھىچنەرسە بەرمە، ئۇلار زاھىت بولۇپ قېلىۋەرسۇن."

نە ھاجەت چىرايلىق، خۇشروى ئايالغا
ئۇيا-ئەڭلىك، پەرداز، پىرۇزە ئۇزۇك.
تەقۋادار، نومۇسچان، ساپىدىل دەرۋىشلەر
خەيرى-ئېھسان نېھنى ئالمىغان ئۇزۇك.

* * *

نەرسەم بار تۇرۇپ، بولەكنى دېسەم،
زاھىت دېمىسۇن مېنى ھىچ ئادەم.

ھىكايەت (35)

مۇشۇ سۆزلەرگە تازا باپ كېلىدىغان يەنە بىر ھىكايە بار. بىر پادىشاھ مۇھىم بىر ئىشقا دۇچ كېلىپ مۇنداق دېدى: "ئەگەر بۇ ئىش مېنىڭ ھەقىقىي ئىسمىمدا بولسا، زاهىتلارغا مۇنچىلىك پۇل سەدىقە بېرىمەن!" ئۇنىڭ ھاجىتى راۋا بولغاندىن كېيىن كوڭلىدىكى تەشۋىش تۈگىدى. ئەمدى ۋەدىسى بويىچە ئاتىغان نەزەرىنى بېرىشكە توغرا كەلدى. پادىشاھ ئۆزىنىڭ خاس

قۇلىرىدىن بىرىگە بىر خالتا تەڭگە بېرىپ، زاهىتلارغا ئۆلەشتۈرۈپ بېرىشنى بۇيرۇدى. بۇ قۇل ئەقىللىق ھەم ھۇشيار ئىكەن، ئۇ پۈتۈن كۈن كوچا ئايلىنىپ، كەچقۇرۇن قايتىپ كەلدى-دە، تەڭگىنى بىر سويۇپ، پادىشاھنىڭ ئالدىغا قويدى ۋە دېدى: "مەن زاهىتلارنى شۇنچە ئىزدەسەممۇ، تاپالمىدىم!"

پادىشاھ دېدى: "ئىيە دېگىنىڭ بۇ؟ بۇ مەملىكەتتە توت يۈز زاھىت بارلىغى ماڭا مەلۇمغۇ!"

قۇل دېدى: "ئەي جاھاننىڭ شاھى! ھەقىقىي زاھىت پۇلنى ئالمايدۇ، كىمكى پۇلنى ئالدىكەن، ئۇ زاھىت ئەمەس!"

پادىشاھ كۈلۈپ كەتتى-دە، ئۆز يېقىنلىرىغا دېدى: "مېنىڭ تەقۋادار سويىلارغا قانچىلىك مۇھەببەت-ھورمىتىم بولمىسۇن ۋە مۇنۇ قىزىل كۆزنى قانچىلىك يامان كۆرمەي، لېكىن ھەقىقەت مۇشۇنىڭ تەرىپىدە!"

زاھىتىكى، ئالسا تەڭگە-تىللا،

باشقا چىگراق زاھىتىنى قوللا.

ھىكايەت (36)

ئەخلاسنى چىڭ بىر ئالىمدىن (كىشىلەر) سوراقتى: "ۋەقەمىدىن كىرگەن ئاش توغرىسىدا پىكىرىڭىز قانداق؟" ئالىم جاۋاب بەردى: "ئەگەر بۇنداق ئاش كوڭۈلنى خاتىرجەم قىلىش ئۈچۈن ئىشلىتىلىدىغان بولسا ھالال، ئەگەر مۇشۇ ئاشنى دەپلا مەلۇم ئورۇندا ئولتۇرسا ھارام."

ناننى تەقۋادار پەقەت ئالغاي ئىبادەت قىلسىلا،
نان ئۈچۈن ئولتۇرمىغاي ھەرگىز ئىبادەتكە ئۇلار.

ھىكايەت (37)

بىر دەرۋىش بىر جايغا كېلىپ قالدى، ئۇ جايىنىڭ ئىگىسى سېخى
ۋە ئەقىللىق ئىدى. بىر توپ ئوقۇمۇشلۇق ۋە سوزمەن كىشىلەر
ئۇنىڭ ئۆلپەتچىلىكىدە بولۇپ، ئۇلارنىڭ ھەر بىرى شۇ زاماندا
نازۇك پىكىرلىك چاخچاقچىلار ئارىسىدا ئادەت بولغىنىدەك بىرەردىن
چاخچاق قىلىشتى، لەتىپە ئېيتىشتى. دەرۋىش باياۋاندا ئۇزۇن يول
ماڭغاچقا ھېرىپ، ھالى قالسىغان ۋە قوسغىمۇ ئاچ ئىدى. ئۇلارنىڭ
ئىچىدىن بىرسى چاخچاق تەرىقىسىدە مۇنداق دېدى. "سەنمۇ بىرەر
نەرسە ئېيتىپ بىرەرسەن!" دەرۋىش دېدى: "مەندە باشقىلاردەك
ئارتۇقچىلىق، چىچەنلىك يوق، مەن ھىچ نەرسە ئوقۇمىغان ئادەم.
مەن، شۇڭا بىر بېيىت شېئىر ئوقۇپ بەرسەم، قانائەت قىلساڭلار!"
ھەممەيلى بىر ئېغىزدىن: "قېنى ئېيت!" دېيىشتى. دەرۋىش
دېدى:

"ئاچ قوساقمەن نان تىزىلغان چوڭ بىر داسقان ئالدىدا،
خۇددى بويىتاق قىز-جۇۋانغا خاس بىر ھاممام ئالدىدا!"

ھەممەيلى بىر كۈلۈشۈپ كەتتى-دە، ئۇنىڭ چاخچىغىنى تولسىمۇ
ياقتۇرۇپ، داسقاننى ئۇنىڭ ئالدىغا تارتتى. ساھىپخان مۇنداق
دېدى: "دوستۇم، بىر دەم تەخىر قىل، خىزمەتكارلىرىم قىيىما كاۋاپ

تەييارلاۋاتىدۇ.

دەرۋىش تائامدىن بېشىنى كوتىرىپ دېدى:

"ئالدىدا قىيما بولمىسا مەيلى،
ئاچ قوساققا قۇرۇق نان ئوزى قىيما."

ھىكايەت (38)

بىر مۇرىت ئۆزىنىڭ پىرىگە دېدى: "قانداق قىلارمەن؟ خالايمى.
ئىن ماڭا ھىچ ئاراملىق يوق، ئۇلار قېشىمغا تولا كېلىۋالىدۇ،
ئۇلارنىڭ كېلىپ-كېتىشىدىن مېنىڭ ئىبادەت قىلىدىغان ۋاقتىم زايى
بولۇپ كېتىۋاتىدۇ!"

ئۇستازى دېدى: "ئۇلارنىڭ ئىچىدىكى كەمبەغەللىرىگە يۈل قەرز
بەر، بايلىرى بولسا، ئۇلاردىن نەرسە سورا، ئۇلار ئىككىنچى
ئەتراپىڭدا ئايلانمايدۇ."

ئەگەر ئىسلام لەشكىرىگە بولسا باشلامچى گاداي،
خەۋپسىز دەپ نەرسە سوراشتىن چىنغىچە كاپىر قاچار.

ھىكايەت (39)

بىر قانۇنشۇناس ئالىم ئاتىسىغا دېدى: "ماڭا نەسەتچىلەرنىڭ بۇ
ھەشەمەتلىك، يېقىملىق سوزلىرى ھىچقانداق تەسىر كۆرسەتمەيدۇ،
چۈنكى مېنىڭ قارىشىمچە، ئۇلارنىڭ ئىش-ئەمىلىيىتى گەپ-

ئۇگىتىپ ئەلگە تەركى دۇنيانى،

ئوزلىرى يىغار مالمۇ-دۇنيانى.

ئەدەلسىز ئالىم نە دىسە دىسۇن،

سوزىگە ھىچكىشى ئەمەس مەپتۇن،

يامان ئىش قىلمىسا، شۇدۇر ئالىم،

خەلققە دەپ، ئوزى قىلمىسا زالىم.

كىشىلەرگە ياخشىلىق قىلىشنى بۇيرۇپ، ئوزەڭلارنى
ئۇنتامسىلەر؟^①

ئالىمكى، بولسا بەخت، قوسا قېرۋەر،

ئوزى بىر ئازغۇمدۇر، بولالماي رەھبەر.

ئاتى دىدى: "ئوغلۇم، بۇنداق قۇرۇق خىيال ئارقىسىدا نەسىھەت-
چىلەرنىڭ تەربىيىسىدىن باش تولغاپ، ھەممە ئالىملارنى ئازغۇن
دېيىش كېرەك ئەمەس، پاك ئالىمنى تاپمەن دەپ، ئىلىمنىڭ
پايدىسىدىن قۇرۇق قېلىش شۇنداق بىر قارىغۇغا ئوخشاشكى،
بىر كېچىسى ئۇ پاتقاققا يېقىلىپ چۈشۈپ: "ئەي مۇسۇلمانلار، يولۇمغا
چىراق تۇتۇپ بېرىڭلار!" دەپتۇ. بىر مازاقچى ئايال: "سەن چىراقنى
كورمىسەڭ، چىراقنىڭ يورۇغىدا نىمىنى كورەلەيسىەن؟" دەپتۇ.

① قۇرئان، 2- سۇرە، 44- ئايەت.

شۇنىڭدەك، ۋەز ئېيتىلىدىغان جاي گەزمالچىلار دۇكىنىغا ئوخشايدۇ،
نەق پۇل تولمەي، بۇ يەردىن رەخ ئالالمىغىنىڭدەك، بۇ يەرگەمۇ
ھەقىقى مەيلى-مۇھەببەتنىڭ بولمىسا، مەنسۇي لەززەتكە ئىگە
بولالمايسەن.

قۇلاق سال جان بىلەن ئالىم سوزىگە،

قىلىسىمۇ سوزىگە ماس ئەمەس ئىش-كار.

ۋالاقىتە ككۈرلەرنىڭ سوزى بىھۇدە،

ئۇخلىغاننى ئۇخلىغان قىلالماس بىدار.

ھەركىم قۇلغىدا تۇتسۇن نەسىھەت،

ھەتتاكى بولسۇن ئۇ تامدىكى شوئار.

خانىقادىن مەدرىسەگە كەلدى بىر دانە،

ئۇزۇپ ئەھلى تەرىقەتتىن مۇناسىۋەتنى.

سورىدىم: "قانداق ئالىم بىلەن سوپىنىڭ پەرقى،

ئۇنى تاشلاپ، خالاپ قاپسەن بۇنداق ئۆلپەتنى؟"

دىدى: "سوپى قۇتقۇزىدۇ ئوز پالاسىنى

بۇ قۇتقۇزار سۇ مەۋجىدىن ئىنسانىيەتنى."

ھىكايەت (40)

بىرسى يول ئۇستىدە مەس پېتى ئۇخلاپ قالغان ۋە ئىختىيار
تىزگىنىنى قولىدىن بېرىپ قويغان ئىدى. يېنىدىن بىر سوپى ئوتۇپ
كېتىۋېتىپ، ئۇنىڭ قەبىھ ھالەتتە ئۇخلاپ ياتقانلىغىغا يامان نەزەر

بىلەن قارىدى. مەس يىگىت بېشىنى كۆتۈرۈپ دېدى:
(تۇلار) "ئەھمىيەتسىز نەرسىنىڭ يېنىدىن ئۆتسە، ئالجاناپلىق
بىلەن ئوتۇپ كېتىدۇ." ①

يىرگىنىمىگىن، ئەي تەقۋادار، گۇناھكاردىن،
ئىللىق نەزەر سالغىن ئاڭغا شەپقەت بىلەن.
ئالايىق ئىش قىلغان بولسام ئەگەردە مەن،
ئوت يېنىدىن مەرتلەر كەبى ھىممەت بىلەن.

ھىكايەت (41)

بىر توپ ھاراقكەش بىر دەرۋىشكە قارشى چىقىپ، ئۇنى ئاغزىغا
كەلگەنچە تىللىدى، ئۇردى ۋە رەنجىتتى. دەرۋىش تاقەت قىلالماي
تەرىقەت پىرىنىڭ ② ئالدىغا كېلىپ، بولغان ئەھۋالنى شىكايەت
قىلدى.

پىرى دېدى: "ئوغلۇم، دەرۋىشلەرنىڭ جەندىسى — چىداش، رازى
بولۇشنىڭ تونىدۇر. كىمكى بۇ تونىنى كىيىپ تۇرۇپ، بەختسىز —
لىككە بەرداشلىق كورسىتەلمىسە، يالغان دەرۋىش بولىدۇ، جەندە
كىيىش ئۇنىڭغا ھارام."

لايلانماس چوڭ دەريا بىر تال تاش بىلەن،

① قۇرئان، 25 - سۇرە، 72 - ئايەت.

② تەرىقەت پىرى — سوپىلارنىڭ پىرى، ئىشان.

رەنجىگەن سوپىدۇر بىر تىپىز ئىرىق.

* * *

سەۋرە قىل، يەتسە زىيانكەشلىك ساڭا،
ئەپۇ قىلساڭ يۇيۇلار بارچە گۇنا.
ئەي بۇرادەر، توپا بولغۇڭ ئاقشۈەت،
توپا بولماقتىن بۇرۇن سەن بول توپا.

ھىكايەت (42)

بىر قىسسە ئاڭلىغىن باغدات شەھرىدە،
تالشىپ قاپتۇ سوز بايراق ھەم پەردە.
جەڭلەردە كوناغان، چاڭ باسقان بايراق
ئوپكىلەپ پەردىگە دەرى ئىدى مۇنداق:
"سەن بىلەن ئىككىمىز خىزمەتتە ئورتاق،
سۇلتاننىڭ قۇلىمىز ئوردىدا ھەر چاغ.
خىزمەتتىن بىر دەممۇ يوق مەندە ئارام،
كۈن - تۈنۈم ئوتىدۇ سەپەردە ① تامام.
سەن بولساڭ چەكمەيسەن جاپا ھىچقاچان،
كورمەيسەن نە قەلئە، نە چول، چاڭ - توزان.
قەدىمىم ئىلگىرى سەندىن غەيرەتتە،
خوش، نەچۈن سەن ئارتۇق ئىززەت - ھورمەتتە؟
ئاي يۈزلۈك غۇلاملار قۇچار بېلىڭدىن،

① سەپەردە — ھەربىي سەپەردە، جەڭ مەيدانلىرىدا.

ئەترە بوي كېنەزەك نۇتار قولۇڭدىن.
مەن بولسام ھەر دائىم ئەسكەر قولىدا،
ئەركىم يوق، سەرگەردان جەڭلەر يولىدا
دىدى پەردە: "مېنىڭ بېشىم ئاستاندا،^①
گىدەيمەس سېنىڭدەك ئىگىز ئاسماندا.
كىمكى بويىنى قىلسا بىر خادا،
ئوزىنى بويىنىدىن قىلىدۇ جۇدا!"

ھىكايەت (43)

بىر پاكىدىل كىشى بىر پەھلىۋاننى راسا غەزەپلەنگەن ۋە ئاغزىدىن كويۇك ئاقتان ھالەتتە كوردى. ئۇ كىشى سورىدى: "ئۇنىڭغا نىمە بولغاندۇ؟" (كىشىلەر) جاۋاب بېرىشتى: "ئۇنى پالانچى تىلا-لاپتۇ."
پاكىدىل كىشى دىدى: "بۇ پەسكەش يۈز پاتمان تاشنى كوتىرىدۇ، بىرەر ئېغىز گەپنى كوتىرەلمەيدىكەن!"

ماختىنىپ مۇشتۇك بىلەن مەرتلىكىنى دەۋا قىلىشى،
بىر يۈرەكسىز زاتى پەسەن، مەيلى ئەرسەن، يا ئايال.
گەر قولۇڭدىن كەلسە بىر ئېغىزنى شىرىن ئەيلىگىن.
ئەر ئەمەسسەن بىر ئېغىزنى مۇشت بىلەن قىلساڭ ئۇۋال.

* * *

① ئاستان — بوسۇغا.

ئەگەر يىرتسا بىراۋ پىل ماڭلىپىنى،
ئەر ئەمەس، ئۇندا يوق قىلچە ئادىمىيەت.
يارالغاندۇر توپا-تۇپراقتىن ئادەم،
ئادەممەس، بولمىسا كەمتەزلىك ئادەت.

ھىكايەت (44)

بىر تەقۋاداردىن "ساپا ئەھلى" ^① نىڭ ئەخلاقى توغرىلىق گەپ سورىغان ئىدىم. ئۇ كىشى مۇنداق دىدى: "ئۇلار ئەڭ ئاز دىگەندە دوستلىرىنىڭ كوڭلىدىكى مۇرات-خاھىشىنى ئوز مەنپەئەتلىرىدىن ئۈستۈن قويىدۇ. دانالار ئېيتقانكى، 'ئوزى بىلەنلا باغلىنىپ قالغان بۇرادەر بۇرادەر ئەمەس، ئوزمۇ ئەمەس.'"

يولدا ئالدىرىغان ساڭا ھەمرا ئەمەس،
ساڭا دىلىنى بەرمىگەن ئاشنا ئەمەس.

* * *

تۇققىنىڭدا بولمىسا ئىنساپ-دىيانەتتىن پۇراق،
سەن يېقىنلىق رىشتىسىنى ئۈزگىنىڭ مىڭ ياخشىراق.

بېسىمدىكى، مۇشۇ بېيىتتىكى سوزۇمگە بىر مۇنازىرىچى ئېتىراز بىلدۈرۈپ مۇنداق دىدى: "ھەق تائالا ئوزىنىڭ مۇقەددەس كىتابىدا تۇققانلىق رىشتىسىنى ئۈزۈشنى مەنئى قىلغان ۋە ئوز تۇققانلىرىغا مېھرى-مۇھەببەت بىلەن قاراشنى بۇيرۇغان. ئەمما سېنىڭ

① "ساپا ئەھلى" — سوپىلار كوزدە تۇتۇلىدۇ.

ئېيتقانلىرىڭ مۇنىڭغا خىلاپ!

مەن دېدىم: "گېپىڭ خاتا، (مېنىڭ سوزلىرىم) قۇرئانغا مۇۋاپىق كېلىدۇ، قۇرئاندا مۇنداق دېيىلگەن: ئەگەر ئاتا-ئاناڭ قانداقتۇ سەن بىلمىگەن بىر نىسنى ماڭا شىرىك قىلىشقا سېنى مەجبۇر قىلسا، ئۇ ھالدا ئۇلارغا ئىتائەت قىلما!"^①

بولسا گەر سىڭ تۇققىنىڭ ئاللاغا يات، كوڭلى چىڭگىش،
بىر خۇداغا ئاشىنا يات تەن بىلەن دەرھال تېڭىش.

ھىكايەت (45)

باغداتتا خۇش خۇي بىر چال بار ئىدى،
ئوماق قىزىنى موزدۇزغا بەردى.
قىزنىڭ لېۋىنى باغرى تاش تەنتەك،
چىشىلدى قاتتىق، ئاقتى قان ئوقتەك.
بۇ ھالىنى كورۇپ ئەتسى ئاتا،
كۇياۋگە بېرىپ كايىدى راسا:
"ئەي پەسكەش چىشىڭ نىمانچە يامان،
چەممۇ قىز لېۋى؟ چايناپسەن ھايۋان!"
بۇ سوزۇم چىندۇر، قىلىمدىم مازاق،
راست ئىش دەپ بىلگىن، بولمىسۇن چاخچاق؛
سىڭسە بىراۋغا بىر يامان ئادەت،
چىقماس تېنىدىن ئولگىچە پەقەت.

① قۇرئان، 29 - سۇرە، 8 - ئايەت.

ھىكايەت (46)

بىر ئالىمنىڭ ئىنتايىن سەت بىر قىزى بار ئىدى، ياتلىق قىل-
دىغان ۋاقتى كېلىپ قالدى، ئەمما قىزنىڭ مەھرگە نۇرغۇن مال-دۇنيا
قوشۇپ بېرەي دېسىمۇ، ھىچكىم ئۇ قىز بىلەن توي قىلىشنى خالىمىدى.

بەتچىراي قىزنىڭ ئىشى ئىكەن بەك تەس،
كەلمىگەي كارغا كىمخاپ بىلەن ئەتلەس.

ئاخىر قىزنى بىر ئەنماغا چىقىرىشقا توغرا كەلدى. ئېيتىشلارغا
قارىغاندا، شۇ ئارىدا سەرەندىپتىن^① بىر تېۋىپ كېلىپ قالغان، ئۇ
قارىغۇلارنىڭ كوزىنى ساقايتىشنى بىلىدىكەن. (كىشىلەر) ئالىمدىن
سوراشقان: "نىمىشقا كۇيوغۇڭنىڭ كوزىنى داۋالاتمايسەن؟"
ئالىم مۇنداق دېگەن: "ئەگەر كوزى كورىدىغان بولسا، قىزىمنى
قويۇۋېتەرمىكىن، دەپ قورقىمەن!"

ياخشىكەن سەت ئايالغا بىر كوز ئەر.

ھىكايەت (47)

بىر پادىشا بىر توپ دەرۋىشكە ھاقارەت كوزى بىلەن قارىغان
ئىدى. ئۇلاردىن بىرى پاراسەت بىلەن بايقاپ قېلىپ، مۇنداق

① سەرەندىپ - سەيلون ئارىلى.

دېدى: "ئەي پادىشا، بۇ دۇنيادا ساڭا قارىغاندا تەشۋىشسىز ئاز-
راق، تۇرمۇشىمىز خۇشراق، ئولگەندە باراۋەر، قىيامەتتە سەندىن
ياخشىراقمىز!"

بولسىمۇ پادىشا ئىلگە موكۇمران،
دەرۋىشكە لازىمى قوساققا بىر نان.
ئۇ ھەم بۇ- ئىككىسى ئولۇم يەتكەندە،
كېتىدۇ جامانىدىن يالاڭ كىپەندە.
خالىساڭ دۇنيادىن يۈكۈڭنى تاڭماق،
شاملىقتىن گادا يىلىق، شەكسىز، ياخشىراق.

دەرۋىشنىڭ تاشقى ئالامىتى- جەندە چاپان بىلەن چېچىنىڭ
خىرىلغانلىقى: ھەقىقىي ماھىيىتى- كوڭلى تىرىك، نەپسى ئولگەنلىكى.

لىكىن دەرۋىش ئەمەس خەلقنى نېرى دەۋادا ئولتۇرسا،
ئۇنىڭغا قارشى چىمىسا كىم، شۇ ئانلا جەڭ ئۈچۈن تۇرسا.
ئەگەر تۈگىمەن تېشى تاغدىن بېشىغا دومۇلاپ چۈشمە،
ئەمەس ئۇ چىڭ سوپى، شۇ تاش يولىدىن نېرىغا قاچسا.

دەرۋىشلەرنىڭ تۇرمۇش يولى- خۇدانى ياد ئېتىش ۋە شۈكۈر
قىلىش، خىزمەت، ئائەت- ئىبادەت، ئوزىنى پىدا قىلىش، ئازغا
قانائەت قىلىش، خۇدانىڭ بىرلىكىگە پۈتۈش، ئۈمىت باغلاش، بوي
سۈنۈش ۋە سەۋرە قىلىش. كىمكى مۇشۇ سۈپەتلەرگە ئىگە بولسا
ھەقىقىي دەرۋىشتۇر، گەرچە ئىسىل تون كىيگەن بولسىمۇ. ئەمما

بىكارچى، سالپا-ساياق، بىناماز، شەھۋەتپەرەس، ھەۋەسكە بېرىلگەن
ئادەملەر باركى، ئۇلار كۈندۈزنى شەھۋەتپەرەسلىك بىلەن كېچىدەك
ئوتكۈزىدۇ، كېچىنى غەپلەت ئۇيقۇسىدا كۈندۈزگە ئۇلايدۇ، ئۇچرىد-
غان نەرسىلەرنى يەيدۇ، ئاغزىغا كەلگەننى سوزلەيدۇ، مانا بۇلار
سوپىلىق پەرىجىسىگە ئورۇلۇۋالسىمۇ، بۇزۇقلاردۇر.

ئەي ئىچى قۇرۇق تەقۋا- دىيانەتتىن،
تېشىڭغا كىيگەن تون تامام رىيا،
ئاسىيا ئىشىكىڭگە يەتتە رەك پەردە،
ئويۇڭگە سالغىنىڭ قومۇش بورا.

ھىكايەت (48)

نەچچە دەستە گۈل كوردۇم، ياشىغان راسا،
بىر قۇچاق ئوت بىلەن باغلانغان ئەمما.
مەن دىدىم: "نېمە ئىش، ئەرزىمەس گىيا
گۈل بىلەن تۇرۇپتۇ ئەجەپ بىر جايدا؟"
"توختاپ تۇر،- دىدى- دە، يىغلىدى گىيا:
دوستلۇقنى ئۇنۇتماس سېخىلار ئەسلا!

رەك، جامال، خۇش پۇراق گەرچە مەندە يوق،
ئاخىر مەن ئالغانغۇ شۇ باغدىن ئوزۇق؟"

كەرەملىك خۇدانىڭ بىر بەندىسىمەن،
قەدىمىي نىمەتنىڭ ئەرزەندىسىمەن.

”تومۇر پەنجىلەردىن ئوچۇق قول تۇرۇك!“

* * *

ھاتەم تائى ① بۇ جاھاندىن كەتتى، لېكىن
يۈكسەك نامى، پەزىلىتى مەڭگۈ ياشار.
مېلىك ئاشسا، بەرگىن زاكات، چۈنكى باغۋەن
قىرقىپ تۇرسا تەككى، ئۈزۈم شۇنچە ئوخشار.

(48) ھىكايەت

قولۇمدىن ئىش كەلسۇن، مەيلى كەلمسۇن،
ئۈمىدىم: ئىگەمنىڭ لۈتپى پار ئولسۇن.
مەنكى بىر قۇرۇق قول، ئاز ئىبادىتىم،
سەرنايە قىلغۇدەك يوقتۇر ئائىتىم.
ھەق قىلار بەدىنىڭ ئىشىغا چارە،
ئىلاجىسىز قالغاندا قۇلى بىچارە.
ئادەتتۇر: غوجىسى بولسا ئەركىن شات،
قېرىغان قۇلىنى قىلىدۇ ئازات.
ئالەمنى بىزىگەن ئۇلۇغ خۇدايىم،
قېرىغان بەندە ئىمەن، كەچۈر گۇناھىم.
رىزا كەبىسىگە سەئىدى سەن يول تۇت،
ھەق يولىدا ماڭغىن ئەي بەندە مەزمۇت!
كىم بۇ ئىشكىن باش تارتسا بەختىدۇر قارا،
چۈنكى باشقا ئىشكىنى تاپالماست ئەسلا.

ھىكايەت (49)

(كىشىلەر) بىر ھەكىمدىن سوراشتى: ”ساخاۋەت ياخشىمۇ،
شجائەت؟“ ھەكىم دىدى: ”ساخاۋەتلىك كىشى شجائەتكە مۇھتاج
ئەمەس!“

بەھرام گور ① قەۋرىدە باردۇر بىر پۈتۈك:

① بەھرام گور — ئىراننىڭ ساسانىلار سۇلالىسىدىن بىر پادىشانىڭ
ئىسمى.

① ھاتەم تائى — سېخىلىق بىلەن مەشھۇر بولغان بىر كىشى.

تۇنجى باپ
قانائەت قىلىشنىڭ پەزىلىتى توغرىسىدا

ھىكايەت (1)

مەغرەپلىك بىر ئىلمەچى ھەلەبىنىڭ گەزمال رەستىسىدىكى دۇكاندارلارغا مۇنداق دىگەن: "ئەي بايلار! ئەگەر سىلەردە ئىنىسپ بولۇپ، بىزدە قانائەت بولغان بولسا، ئۇ چاغدا ئىلمەچىلىك ئادىتى دۇنيادىن يوقالغان بولاتتى!"

ئەي قانائەت، مېنى ئوزەڭ باي قىل،
سەندىن ئارتۇق جاھاندا نىمەت يوق.
سەۋىر بۇلىڭى لۇقمانغا بولدى نېسىپ،
كىمدە سەۋىر يوق بولسا، ھىكمەت يوق.

ھىكايەت (2)

مىسىردا ئىككى ئەسىرزادە بار ئىدى، بىرى ئىلىم ئۆگەندى،
يەنە بىرى مال - دۇنيا توپلىدى. ئاخىرغا بېرىپ، بىرى ئوز زاماندا

سىنىڭ ئەللامىسى ① بولدى، يەنە بىرى مىسىرنىڭ ئەزىزى ② بولدى. بۇ باي بولغىنى ئالىمغا ھاقارەت كوزى بىلەن قاراپ مۇنداق دىدى: "مەن سەلتەنەتكە يېتىشتىم، سەن يەنىلا مىسكىنلىكتە قالدىڭ!" ئالىم دىدى: "ئەي بۇرادەر، مەن ئالاتائالانىڭ سىمىتىگە سەندىن كۆپرەك شەكۈر قىلىسام بولىدۇ، چۈنكى مەن پەيغەمبەرلەر - نىڭ مىراسىغا يەنى ئىلىمگە ئىگە بولىدۇم، سەن بولساڭ غىرئەۋن بىلەن ھامانىنىڭ مىراسىغا يەنى مىسىرنىڭ شاملىقىغا ئىگە بولىدۇڭ!"

مەن گويىا چۈمۈلە، دائىم دەپسەندە،
بىراق ئەمەس ھەرە - چاققاق گىزەندە.
بۇ نىمەت شۇكىرنى تۈگىتەي قاچان؟
بولمىدىم ئەزگۈچى ياۋۇز زوراۋان.

ھىكايەت (3)

ئاڭلىشىمچە، بىر دەرۋىش نامراتلىق ئوتىدا كويىگەن ۋە قۇراق چاپمىنى ياماپ كۈن ئۆتكۈزگەن، شۇنداق بولسىمۇ ئوزىنىڭ غېرىپ كوڭلىگە ئارام بېرىش ئۈچۈن مۇنداق دەيتتى:

كۇپايە بىزگە قۇرۇق نان، جەندە چاپان،
خەقنىڭ مىنىتىدىن ئوز چاپايىمىز ئوبدان.

① ئەللامە - ئاكادىمىك، داڭلىق ئالىم.

② ئەزىز - ئوتتۇرا ئەسىردىكى مىسىردا مالىيە ۋەزىرى.

بىر كىشى ئۇنىڭغا دېدى: "ئىيە ئولتۇرسەن؟ بۇ شەھەردىكى پالان ئادەم بەك مەرت ۋە تولمۇ سېخى ئادەم. ئۇ ئازات ئەرلەرنىڭ خىزمىتىگە بەل باغلىغان ۋە ئۇلارنىڭ كوڭلىنى قاچان تاپارمەن دەپلا ئولتۇرۇپتۇ؛ ئەگەر سېنىڭ بۇ ھالەتتە ئىكەنلىڭنى بىلسە، ئەزىر كوڭلۇڭنى تەسكىن تاپتۇرۇش ئىمكانىيىتىگە ئىگە بولغىنى ئۈچۈن مىننەتدار بولىدۇ!"

دەرۋىش دېدى: "بۇ گېپىڭنى قوي، ئوز ھاجىتىنى سوراپ، كىشىنىڭ ئالدىغا بارغاندىن كورە خىلۋەت بىر جايدا ئولگەن ياخشى!"

ياخشىدۇر ياماق تىكىمەك، سەۋىر بۇلۇڭىدا ئوتتەك،
چاپان تىلەپ بايلارغا ئەر ز نامە يازغاندىن.
دوزاخ ئوتىنىڭ، شەكسىز، پەرقى يوقتۇر ھىچقانداق
خوشنىدىن مەدەت ئېلىپ جەننەتسىرى بارغاندىن.

ھىكايەت (4)

ئەجەم ① پادىشاھلىرىدىن بىرى بىر ئۇستا تىۋاپنى مۇھەممەد مۇستەفا — سەللەللاھۇ ئەلەيھى ۋە سەللەم — نىڭ خىزمىتىگە ئەۋەتكەن ئىدى.

(تەۋىپ) ئەرەپ دىيارىدا ساق بىر يىل تۇرغان بولسىمۇ، ھىچكىم

① ئەجەم — ئىران ۋە تۈرك مەملىكەتلىرىنى كورسىتىدۇ. بۇ يەردە ئىران كوزدە تۇتۇلغان.

ئۇنىڭ ئالدىغا كېسەل كورسىتىشكە كەلمىدى ياكى داۋالىنىش چارەلىرىنى سورىمىدى. شۇڭا ئۇ پەيغەمبەر ئەلەيھىسسالامنىڭ ئالدىغا كېلىپ شىكايەت قىلدى: "مېنى بۇ يەرگە ساھابىلارنى داۋالاش ئۈچۈن ئەۋەتكەن ئىدى، ئەمما شۇ كەمگىچە ھىچكىم قېشىمغا كېلىپ كورۇنۇشنى خالىمىدى، مەن بەندە تاپشۇرۇلغان خىزمەتنى بەجا كەلتۈرسەم بولمامتى؟"

پەيغەمبەر ئەلەيھىسسالام دېدى: "بۇ كىشىلەرنىڭ ئادىتى شۇكى، ئىشتىھاسى غالىپ بولمىغىچە ھىچنېمە يېمەيدۇ ۋە ئىشتىھاسىنى پەسەيتۈرگەنگە قەدەر، تائامدىن قولىنى قارتىپ تۇرىدۇ!"
تەۋىپ: "تېنى ساق تۇرغانلىقىنىڭ سەۋىيىسى ئەنە شۇ!" دېدى — دە، يەر ئويۇپ كېتىپ قالدى.

دانىشمەن شۇ چاغدا سوز ئاچقاي پەقەت،
يا قىلغاي ئائىلاج يېمەككە ھەركەت —
سۈكۈتتىن ئوزىگە يەتكەندە زىيان،
ياكى يېمەسلىكتىن چىقار بولسا جان.
شۇ چاغدا گەپ — سوزى بولۇر ھىكمەت،
يېڭىنى تېنىگە بېرەر قۇۋۋەت.

ھىكايەت (5)

ئەردەشر بابكاننىڭ ① تەرجىمىھالىدا ئېيتىلىشىچە، ئۇ بىر ئەرەپ

① ئەردەشر بابكان — ساسانىلار سۇلالىسىنى قۇرغۇچى.

ھەكىمدىن: "بىر كۈندە قانچىلىك تائام يېسە بولار؟" دەپ سوراپتۇ.
"يۈز دەرەم ئېغىرلىغىدا يېسە كۇپايە قىلىدۇ" دەپ جاۋاپ بېرىپتۇ
ھەكىم، ئەردەشىر سوراپتۇ: "مۇنچىلىك تائام قانچىلىك قۇۋۋەت
بېرەر؟" ھەكىم ئېيتىپتۇ: "مۇشۇ مىقتاردا بولسا سېنى كوتىرىدۇ،
بۇنىڭدىن ئارتۇغىنى سەن كوتىرىسەن، يەنى شۇنچىلىك تائام سېنى
ئورە تۇرغۇزىدۇ، بۇنىڭدىن ئارتۇغى ساڭا يۈك بولۇپ قالىدۇ."

تائام دىگەن ياشماق، ئىبادەت ئۈچۈن،
سېنىڭچە، ياشماق ھالاۋەت ئۈچۈن.

ھىكايەت (6)

خۇراسانلىق ئىككى دەرۋىش ھەمىسەپەر بولۇپ بىرلىكتە ساياھەت-
كە چىقتى. بىرى ئاجىز ئىدى، چۈنكى ئىككى كۈندە بىر قېتىم كەچتە
ئىپتار قىلاتتى، يەنە بىرى كۈچلۈك بولۇپ، ھەر كۈنى ئۈچ ۋاق
تاماق يەيتتى. كۈتۈلمىگەندە، بىر شەھەرنىڭ دەرۋازىسىدا ئۇلار
جاسۇس دىگەن تۆھمەت بىلەن تۇتۇلۇپ، ھەر ئىككىسى بىر ئويىگە
سولاندى، ئىشىك لاي بىلەن چاپلىۋېتىلدى.
ئىككى ھەپتىدىن كېيىن مەلۇم بولدىكى، بۇلار گۇناھسىز ئىكەن.
ئىشىكنى ئېچىپ قارىسا، كۈچلۈكى ئولۇپ، ئاجىزى تىرىك قاپتۇ.
ھەممە ھەيران قېلىشتى. بىر دانىشمەن دىدى: "ئەگەر بۇنىڭ تەتۈر-
سىچە بولغاندا، ئەجەپلىنەرلىك ئىش بولاتتى. چۈنكى ئاۋۇ بىرسى
كوپ يېيىشكە ئادەتلەنگەچكە، ئاچلىققا بەرداشلىق بېرەلمەي، قىي-
نىلىپ ئۆلگەن، مۇنۇ بىرسى نەپسىنى تىزگىنلەپ كەلگەنلىكتىن،

تەبىئىكى، ئوز ئادىتى بويىچە سەۋر قىلىپ سالامەت قالغان!"

كىمكى ئاز يېيىشنى قىلسا ئادەت،
بېشىغا چۈشسە كۈن ئاسانلا يەڭگەي.
ئەگەر سەمىرتسە تەننى مولچىلىقتا،
ئېغىر كۈن كەلسلا تەڭلىكتە ئۆلگەي.

ھىكايەت (7)

ھەكىملەردىن بىرى ئوغلىنى كوپ تاماق يېيىشتىن توستى.
چۈنكى بەك تويۇنۇپ كېتىش ئادەمنى كېسەل قىلىدۇ. ئوغلى مۇنداق
دىدى: "ئاتا! ئاچلىق كىشىلەرنى ئولتۇرىدۇغۇ. ئاڭلىمىغانىدىڭ،
ئاقىلار ئېيتىدۇ: ئاچلىققا چىداپ يۈرگەندىن توقلۇق بىلەن ئۆلگەن
ياخشى!" ئاتىسى دىدى: "ئولچەمنى ساقلا، يەڭلار، ئىچىڭلار.
ئەمما ئىسراپ قىلماڭلار!"^①

تاماق يە ۋە لېكىن يېمە قۇسقىچە،
ھەم ئازمۇ يېمىگىن جېنىڭ چىققىچە.

* * *

تائام دىگەن گەرچە ھەر ئان جانغا راھەت،
چەكتىن ئاشسا كېسەل قىلار تائام بەزەن.

① قۇرئان، 7 - سۇرە، 31 - ئايەت.

گۈلگەن تەنگە زىيان قىلار يىسەك زورلاپ،
لايىغدا يىسەك قۇرۇق نانمۇ گۈلگەن.

ھىكايەت (8)

بىر كېسەل ئادەمدىن (كىشىلەر) سوراقتى: "كوڭلۇڭ نىمىنى خالايدۇ؟" ئۇ دېدى: "كوڭلۇم ھىچنېمىنى خالىماسلىقىنى خالايدۇ!"

ئاشقازان لىق بولۇپ، ئاغرىسا قوساق،
كار قىلماس ئۇنىڭغا چارە ھىچقانداق.

ھىكايەت (9)

ۋاست ① شەھىرىدە بىر باققالنىڭ سوپىلار گەردىنىدە بىر نەچچە تەڭگە پۇلى يىغىلىپ قالغان ئىدى. باققال ھەركۈنى پۇلنى تەلەپ قىلىپ، قوپال سوزلەرنى قىلاتتى. ئۇنىڭ قاتتىق قىستىشىدىن سوپىلارنىڭ يۈرىكى زىددە بولسىمۇ، سەۋىر قىلىشتىن بولەك چارىسى يوق ئىدى. ئۇلارنىڭ ئىچىدىكى پاكىدىل بىر ئادەم مۇنداق دېدى: "باققالغا پۇل توغرىلىق ۋەدە بېرىشتىن نەپسىنى پالان تاماقنى يەيسەن دەپ گوللاش ئاسانراق!"

باينىڭ ئېھسانىنى ئالمىغان تۈزۈك،

غالىپتىن گەپ ئاڭلاپ جاپا تارتقاندىن.

① ۋاست — ئىراقتىكى بىر شەھەر.

بىر ئومۇر گۆش يىمەي ئۆلگەن مىڭ ياخشى،
قاسساپتىن گەپ ئاڭلاپ ئىزا تارتقاندىن.

ھىكايەت (10)

بىر مەرت يىگىت تاتارلار ① بىلەن بولغان جەڭدە قاتتىق يارىدار بولغان ئىدى. بىر كىشى ئۇنىڭغا دېدى: "پالان سودىگەردە چاپىندى-خان دورا بار، سورىساڭ، بەلكىم، ئايماس!" ئېيتىلىشىچە، بۇ سودىگەرنىڭ بېخىلىق بىلەن نامى چىققان ئىكەن.

بۇ بېخىلىقنىڭ داستىخاندا بولسا كۈن نان ئورنىدا،
تا قىيامەت ھىچكىشى كورمەس ئىدى كۈن نۇرىنى.

مەرت يىگىت دېدى: "ئەگەر مەلھەم دورىنى سورىسام، يا بېرىدۇ، ياكى بەرمەيدۇ، ئەگەر بەرسە، يا پايدا قىلىدۇ ياكى پايدا قىلمايدۇ. شۇنداق ئىكەن، ئۇنىڭدىن سورىغان نەرسە ئادەم ئولتۇردى-دېغان زەھەر بولىدۇ."

پەسلەردىن يالۋىرىپ سورىساڭ ناننى،

تېنىڭگە سىڭسىمۇ خورىتار جاننى.

① تاتارلار — مۇئەللىپ بۇ يەردە ۋە باشقا ئورۇنلاردا موڭغۇل ئىستىلا-چىلىرىنى تاتار دەپ ئاتايدۇ.

ھەكىمىلەر ئېيتىدۇ: ھەسەلەن، ئابىھاياتنى ئابىروى ئۈچۈن
ساتماقچى بولۇشسا، دانا كىشى ئۇنى سېتىۋالمايدۇ، چۈنكى
خورلۇقتا ياشىغاندىن كېسەل بىلەن ئۆلگەن ياخشى!

(11)

ياخشىدۇر خۇش خۇيىدىن ئىچمەكلىك زەھەر،
بەتچىراي قولىدىن ئىچكەندىن شېكەر.

ھىكايەت (11)

بىر ئالىمنىڭ جان سانى كۆپ بولۇپ، تەمىناتى ئاز ئىدى. ئۆزى
توغرىلىق ياخشى پىكىردىكى بىر باشلىققا ئەھۋال ئېيتتى. ئەمما
باشلىق ئۇنىڭ ئىلتىماسىنى ئاڭلاپ تەتۈر قارىۋالدى، چۈنكى ئىلىم
ئەھلىلىرىنىڭ نەرسە سورىشى ئۇنىڭ نەزىرىدە قەبىھ تۇيۇلغان
ئىدى.

ھال ئوقۇپ ئەزىز دوستقا بىچارە قىياپەتتە،
بارمىغىنىكى، ئوخشاشلا ئۇنىڭ كەيپىنى بۇزىسەن.
ئەگەر بارساڭ ھاجەت ئۈچۈن، خوشال - خورام بارغىن،
ئوچۇق پىشانە بىلەن ھەر ئىشىڭنى تۇزىسەن.

ئېيتىشلارغا قارىغاندا، باشلىق ئۇنىڭ مائاشىنى بىر ئاز ئۆس-
تۈرگەن بولسىمۇ، ئۇنىڭغا بولغان مېھرى - مۇھەببىتى كېمىيىپ
كەتكەن. بىرقانچە كۈن ئۆتكەندىن كېيىن ئالىم بۇرۇنقى ئىلتىپاتنى
كۆرمىدى - دە، دېدى:

ياماندۇر شۇ تاماق، خارلىققا سالغان،
قازان تەييار، لېكىن قەدىرىڭ يوقالغان.

نان كۆپەيسە، ھۆرمەت كېمەيدى تولۇق،
يوقسۇللۇق ياخشىكەن، ئىلىمەك - خورلۇق.

ھىكايەت (12)

بىر دەرۋىشكە پۇل بەك لازىم بولۇپ قالغان ئىدى. بىر كىشى
ئۇنىڭغا دېدى: "پالان كىشى ناھايىتى باي، ئەگەر ھاجىتىڭنى بىلسە،
ئادا قىلىشى ھەرگىز كېچىكتۈرمەيدۇ!" دەرۋىش دېدى: "مەن ئۇ
ئادەمنى بىلمەيمەن." "ئۇ كىشى: "مەن سېنى باشلاپ باراي" دېدى - دە،
دەرۋىشنىڭ قولىدىن تۇتۇپ، ئاشۇ باينىڭ ئويىگە ئېلىپ باردى.

دەرۋىش كالىپۇكى پەسكە ساڭگىلاپ قالغان توك چىرايى بىر
ئادەمنىڭ ئولتۇرغانلىغىنى كوردى - دە، گەپ قىلماستىن ئارقىسىغا
يەندى، ھىلىقى كىشى سورىدى: "قانداق قىلدىڭ؟" دەرۋىش دېدى:
"ئۇنىڭ ئېھسانىنى شەكلى - چىرايىغا بېرىۋەتتىم!"

توك چىرايىغا بارمىغىن ھاجەت بىلەن،
ئەسكى خۇيىدىن ساڭا يەتكەي ئازار،
دىل غېمىڭنى ئېيتساڭ ئېيت شۇ كىشىگە:
تاپسا كوڭلۇڭ چىپىرىدىن ئىللىق باھار.

ھىكايەت (13)

قۇرغاقچىلىق بولغان بىر يىلى ئىسكەندىرىيەدە دەرۋىشلەر سەۋىر - تاقەت تىزگىنىنى قولىدىن بېرىپ قويغان ئىدى: ئاسمان دەرۋازىلىرى يەر يۈزىگە تاقالغان، يەردىكىلەرنىڭ پەريادى پەلەككە يەتكەن ئىدى.

ۋەھشى ھايۋان، قۇش، بېلىق، چۈمۈلە - ھىچ جان قالمىدى نائۇمىتلىكتىن پىغانى يەتتە كوكتىن ئاشمىغان. شۇ ئەجەپ: خەلق ئاھىدىن چىققان تۇتۇن بۇلۇت بولۇپ، كوز يېشى دەريادىكى كەلكۈن سۈيىدەك تاشمىغان!

مانا شۇنداق بىر يىلى بىر خۇنسا^① (ئۇ دوستلاردىن يىراق بولسۇن!) بار ئىدى، ئۇنىڭ خۇسۇسىيەتلىرى توغرىلىق سوز ئېچىش ئەدەپسىزلىك بولىدۇ، بولۇپمۇ چوڭلارنىڭ ئالدىدا، لېكىن پەرۋا - سىزلىق بىلەن تىلغا ئالماي ئۆتكۈزۈۋېتىشىمۇ مۇمكىن ئەمەس، چۈنكى بەزى كىشىلەر مۇئەللىپنى قابىلىيەتسىزگە چىقىرىشى مۇمكىن، شۇڭا ئاز نەرسە كۆپكە دەلىل بولار ۋە بىرنەچچە تال دان بىر تاغار ئاش - لىققا نەمۇنە بولار دەپ، مۇنۇ ئىككى بېيىت بىلەن سوزنى بولدى قىلىمىز!

① خۇنسا - جانلىق تىلدا خۇمىسى، ئايال مېجەز ئادەم.

ئەگەر بۇ خۇنسانى ئولتۇرسە تاتار،
كېرەكمەس ئولتۇرمەك تاتارنى ھىچ ھەم.
باغدات كوۋرۇگىدەك ياتار قانچە ۋاخ،
ئاستىدا سۇ ئاقسا، ئۈستىدە ئادەم؟

مانا ھازىر سىنەر سۈپەتلىرىدىن ئاز بىر قىسمىنى ئاڭلاپ تۇرغان مۇشۇنداق بىر شەخس ئاشۇ يىلى ھىساپسىز بايلىققا ئىگە ئىدى، كەمبەغەللەرگە ئالتۇن - كۈمۈش بېرىشتى، مۇساپىرلارغا داستىخان سالاتتى. يوقسۇللۇقنىڭ جەۋرىدىن جېنى تۇمشۇغىغا كېلىپ قالغان بىر توپ دەرۋىش ئۇنىڭ ئېھسانىنى ئالماقچى بولۇپ، مېنىڭ قېشىمغا مەسلىھەت سوراپ كەپتۇ. مەن قوشۇلمىدىم - دە، دىدىم:

شەر بىدەس ھەرگىزمۇ ئىتتىن ئاشقاننى،
ئولسىمۇ ئاچلىقتىن غاردا - دالدىدا.
تېنىڭنى ئاچلىق ھەم جاپاغا تاپشۇر،
قول سوزۇپ تۇرمىغىن پەسكەش ئالدىدا.
ئادەم دەپ سانما بىلىمىزنى مەن،
فەرىدۇن بولسىمۇ بايلىق بابىدا.
نائەھلى كىيسە گەر كىمخاپ ۋە تاۋار،
ئالتۇن ھەل، نەقىش دۇر گوياكى تامدا.

ھىكايەت (14)

ھاتەم تائىدىن (كىشىلەر) سورىدى: "جاھاندا ئوزەگدىنمۇ ئالى

ھىممەت رەك كىشىنى كوردۇڭمۇ ياكى ئىشتىڭمۇ؟“ ھاتەم دىدى: “ھەئە، كورگەنمەن. بىر كۈنى ئەرەپ ئەمىرلىرى ئۈچۈن قىرىق توگە سويغان ئىدىم. كېيىن بىر ئىش بىلەن بىر سەھرانىڭ چېتىگە چىقىشقا توغرا كەلدى. قارىسام، ئۇ يەردە بىر يانتاقچى يانتاق يىغىۋېتىپتۇ. مەن ئۇنىڭغا دىدىم: ‘ئىشىقا ھاتەمنىڭ مېھماندار-چىلىغىغا بارمايسەن؟ خالايسىز ئۇنىڭ داستىخانىغا توپلاندىغۇ؟’ ئۇ دىدى:

يەنە نان ھەركىشى قىلىپ مېھنەت،
ھاتەمنىڭ شەپقىتىگە يوق ھاجەت!

شۇڭا مەن ئۇنى ھىممەت ۋە سېخىلىق جەھەتتە ئۈزەمدىن ئۈستۈنرەك كوردۇم!”

ھىكايەت (15)

مۇسا ئەلەيھىسسالام بىر دەرۋىشنى كوردى، ئۇ يالغىز قالغانلىق-تىن قۇمغا كومۇلۇۋالغان ئىكەن. “ئەي مۇسا،- دىدى ئۇ،- دۇئا قىل، خۇدايى تائالا ماڭا تۇرمۇش لازىمەتلىكلىرىنى بەرسۇن، تاقەتسىز-لىكتىن جېنىم تۇمشۇغۇمغا كېلىپ قالدى!” مۇسا ئەلەيھىسسالام دۇئا قىلىپ، كېتىپ قالدى. بىرنەچچە كۈندىن كېيىن ئۇ مۇناجاتتىن قايتىپ كېلىپ، دەرۋىشنى زەنجىر-كىشەندە كوردى. ئۇنىڭ ئەتراپىغا نۇرغۇن ئادەم يىغىلىۋالغان ئىدى. مۇسا سورىدى: “نېمە بولۇپتۇ ئۇ؟”

كىشىلەر جاۋاب بېرىشتى: “ھاراق ئىچىپ، جىدەل چىقىرىپ، بىر ئادەمنى ئولتۇرۇپ قويۇپتۇ، ئەمدى ئۇنىڭغا ئولۇم جازاسى بېرىلىدىكەن.”

ئاجىزنىڭ بىلىگى تاپسا كۈچ-قۇدرەت،
دەس تۇرۇپ ئاجىزنى مۇشتلايدۇ پەقەت.

“ئەگەر ئاللا بەندىلىرىگە رىزىقىنى بەك مول قىلىۋەتسە ئىدى، چوقۇم، ئۇلار يەر يۈزىدە توپىلاڭ چىقىرىپ، چېكىدىن ئاشقان بولاتتى!”^①

مۇسا ئەلەيھىسسالام جاھاننى ياراتقۇچىنىڭ ھىكمىتىگە ئىقرار بولۇپ، ئۆزىنىڭ جاسارىتى ئۈچۈن كەچۈرۈم سورىدى.

خەۋپ-خەتەرگە نىمە مەجبۇر قىلدى، ئەي مەغرۇر سېنى،
سەن ھالاك بولدۇڭ، چۈمۈلە ئۈچمىسىكەن بىر كۈنى.

* * *

پەسكە كەلسە پۇل ۋە مەنسەپ قوش-قەۋەت،
بىر بالا بولغاي بېشىغا ئاقۋەت،
ئاڭلىدىڭمۇ، بىر ھەكىمنىڭ سوزىنى:
بولمىسۇن چۈمۈلىدە قانات پەقەت.

* * *

ئاتىسىدا ھەسەل كوپ، لېكىن ئوغلىنىڭ مىجەزى ئىسسىق.

① قۇرئان، 42-سۇرە، 27-ئايەت.

باي قىلماس سېنى ئىگەم ھىچقاچان،
پايدىڭنى بىلگەچ سەندىن بۇز چەندان.

ھىكايەت (16)

بەسرە شەھىرىنىڭ جەۋھەر پۇرۇشلىرى ئارىسىدا بىر سەھرالىق
ئەرەپنى كۆرگەن ئىدىم. ئۇ مۇنۇنى ھىكايە قىلىۋاتاتتى: "بىر
چاغدا باياۋاندا يولنى يۇتتۇرۇپ قويغان ئىدىم. خالىتامدا يول
ئوزۇغىدىن ھىچنەمە قالمىغانلىقتىن، جاننى ھالاكەتكە تاپشۇراي
دەپ تۇرغىنىمدا، توساتتىن بىر خالتا مەرۋايىت تېپىۋالدىم. بۇنى
مەن قورۇلغان بۇغداي دەپ ئويلاپ چەكسىز ھاياجان ۋە شاتلىققا
چۈمگەنلىگىمنى، ئەمما بۇنىڭ مەرۋايىت ئىكەنلىگىنى بىلگەندىن
كېيىن قاتتىق قايغۇ-ھەسرەت ۋە ئۈمىتسىزلىككە چۈشكەنلىگىمنى
زادىلا ئېسىمدىن چىقىرايلىمەن!"

قۇپ-قۇرۇق چۆلدە، چەكسىز قۇملۇقتا،
دۈر-سەدەپ بىر پۇل ئۇسسۇز-تەشناغا.
ئوزۇقسىز كىشى ھالدىن كەتكەندە
ياندېكى ئالتۇن گويىكى چالما.

ھىكايەت (17)

بىر ئەرەپ چۆلدە تولىمۇ ئۇساپ كەتكەنلىكتىن مۇنداق دەيتتى:

"ئولۇمدىن ئالدىن ئەرزم خۇداغا
يەتكۈزسە مېنى مۇنۇ ئارزۇغا:
چۈشسەم تىزغىچە بىر شوخ دەرياغا،
تولۇم قاچامنى تولدۇرسام سۇغا!"

ھىكايەت (18)

خۇددى شۇنداقلا بىر مۇساپىر كەڭ باياۋاندا ئېزىقىپ قالدى.
ئۇنىڭ كۈچ-مادارى ۋە ئوزۇغى تۈگىدى، پەقەت بېلىدە بىرنەچچە
تەڭگە پۇلى بار ئىدى. ئۇ كۆپ ئاپلاندى، يولنى تاپالمىدى. ئاخىر
ئاچلىقتىن ئولدى. بىر توپ يولۇچىلار بۇ يەرگە يېتىپ كەلدى.
ئولگۇچىنىڭ ئالدىدىكى تەڭگىلەرنى كوردى. توپىغا مۇنۇلار يېزىل-
غان ئىدى:

يېنىدا ئالتۇنى بولسىمۇ ئادەم،
ئوزۇقسىز باسالماس ھەتتا بىر قەدەم.
چۆلدە تەشنىلىقتا كويگەن ئادەمگە
يامبۇدىن ئارتۇقتۇر پىشۇرغان شەلغەم.^①

ھىكايەت (19)

ئوتتۇپ بېرىۋاتقان زاماندىن ھەرگىز زارلانمىغان ئىدىم، پەلەك-

① شەلغەم — (پارسچە) چامغۇر.

نىڭ گەردىشىدىن يۈزۈمنى يۇرۇشتۇرمىگەن ئىدىم، پەقەت بىر چاغدا يالاڭچاق قالىدىم، كېپىش سېتىۋېلىشقا پۇلۇم يوق ئىدى. غەمكىن بولۇپ، كۈفە جامەسىگە كىردىم. ئۇ يەردە بىر ئادەمنى كوردۇمكى، ئۇنىڭ پۇتى يوق ئىدى. ھەق تائالانىڭ نىمىتىگە شۇكۇر قىلدىم - دە، كېپىشىم يوقلۇغىغا سەۋىر قىلدىم.

توقلار كوزىدە قورۇلغان توخۇ

قەدرى - قىممەتتە كوكتاتچە يوقتۇر.

كۈچ - قۇدرىتى يوق يوقسۇللار ئۇچۇن

توخۇغا تەڭدۇر پىشۇرغان چامغۇر.

ھىكايەت (20)

بىر پادىشا ئۆزىنىڭ بىرقانچە يېقىن كىشىلىرى بىلەن قىش - زىمىستاندا شىكاردا يۈرۈپ، ئوردىسىدىن يىراقلىشىپ كەتكەن ئىدى. كەچ كىرىپ قالدى، پادىشا بىر دىخانىنىڭ ئويىنى كورۇپ دىدى: "كېچىنى شۇ يەرگە بېرىپ ئوتكۈزەيلى، سوغاقنىڭ جاپاسىنى تارتماي - مىز." ۋەزىرلەردىن بىرى دىدى: "دىخانىنىڭ ئويىدىن پانا جاي ئىزدەش ئالى مەرتىۋىلىك پادىشاغا لايىق ئەمەس، مۇشۇ يەرگە چېدىر تىكىپ ئوت ياقايلى!"

دىخان بۇنىڭدىن خەۋەر تېپىپ، ئۆزىگە چۈشلۈق داستىخان ھازىرلاپ پادىشانىڭ ھوزۇرىغا ئېلىپ كەلدى - دە، يەر ئويۇپ مۇنداق دىدى: "سۇلتانىنىڭ ئۇلۇغ مەرتىۋىسى بۇنىڭلىق بىلەن توۋەنلەپ كەتمەس، لېكىن ئۇلار دىخانىنىڭ مەرتىۋىسى ئوسۇپ

قالارمىكىن، دىگەننى ئۇمىت قىلمايدۇ!"

ئۇنىڭ سوزى پادىشاغا ماقۇل كەلدى - دە، كەچقۇرۇنلۇغى ئۇنىڭ ئويىگە كوچۇپ كەلدى. ئەتىسى ئەتىگەندە پادىشا ئۇنىڭغا پۇل - مال ۋە كىيىم - كېچەك ئىنئام قىلدى. دىخان سۇلتانىنىڭ ئۈزەڭگىسى يېنىدا ئۈزىتىپ كېتىۋېتىپ مۇنداق دەيتتى:

چۈشمىدى سۇلتانىنىڭ شانۇ - شەۋكىتى،

مېھمان بولسا دىخان ئويىگە بۇ كەچ.

دىخانىنىڭ كۇلاھى پەلەككە يەتتى.

سەن كەبى سۇلتانىنىڭ سايسى چۈشكەچ.

ھىكايەت (21)

ھىكايە قىلىنىشىچە، ئەڭ پەس بىر گاداي ناھايىتى نۇرغۇن بايلىق توپلىغان ئىدى. بىر پادىشا ئۇنىڭغا دىدى: "ئاڭلىشىمچە سەندە مال - دۇنيا كۆپ ئىكەن، بىزدە مۇھىم بىر ئېھتىياج تۇغۇلۇپ قالدى. ئەگەر مال - دۇنيايىڭنىڭ بىر قىسمىنى بىزگە ئوتتە بېرىپ تۇرساڭ، دولەتنىڭ كىرىمى ئاشقاندا قەرزنى قايتۇراتتۇق."

گاداي دىدى: "ئەي يەر يۈزىنىڭ پادىشاھى، مەندەك بىر گادايىنىڭ مېلى بىلەن ھىممەت قولىنى بۇلغاش پادىشالارنىڭ ئۇلۇغۋار مەرتىۋىسىگە لايىق بولماس، چۈنكى مەن بۇ بايلىقنى تىلەمچىلىك بىلەن ئاز - ئازدىن يىققانمەن!"

پادىشا دىدى: "مەن بۇ پۇللارنى كاپىرلارغا بېرىمەن - ئىپلاس نەرسىلەر ئىپلاسار ئۇچۇندۇر!"

بولسا ناپاك نەسرانلار ① قۇدۇغى،

نە زەرەر يۇيۇلسا جوھۇت ئولۇگى؟

دەدىلەر: "پاك ئەمەس ئاھاك بىلەن لاي!"

بىز دىدۇق: "سۇۋايىمىز ئۇندا خالا جاي."

ئاڭلىشىمچە، بۇ گاداي پادىشانىڭ بۇيرۇغىدىن باش تارتىپ، سوز تالاشقان ۋە قوپاللىق قىلغان. بۇ چاغدا پادىشا سورىغان نەرسە- سنى كۈچ ۋە زورلۇق بىلەن ئېلىشقا بۇيرۇق بەرگەن.

يۇمشاقلىق بىلەن پۇتمىسە ھەر ئىش،

تۇرغانلا بىر گەپ زورلۇق ئىشلىتىش،

كىمكى ئوزىنى ئوزى ئايىماس،

باشقىلار ھەم ئۇنىڭغا يۈز قارىماس.

ھىكايەت (22)

بىر سودىگەرنى كورگەن ئىدىم، ئۇنىڭ بىر يۈز ئەللىك توگىدە ھال-يۈكى ۋە قىرىق قۇل-خىزمەتكارى بار ئىدى. بىر كېچىسى ئۇ ھېنى كىش ئارىلىدا ② ئوز ھوجرىسىغا باشلاپ كىرىپ، تۇن بويى ئارام ئالماستىن: "تۈركىستاندا مۇنچە ئامبىرىم بار، ھىندىستاندا مۇنچىلىك

① نەسرانلار - خىرىستىيانلار.

② كىش ئارىلى - پارس قولتۇغىدىكى بىر ئارال.

مېلىم بار، مۇنۇ پالان زىمىنىنىڭ ۋەسىقىسى، پالان نەرسەمگە پالانچى كېيىل... دەپ قولاشمايدىغان پاراڭلارنى سېلىپ چىقتى. ئۇ بىر تۇرۇپ: "ئىسكەندىرىيىگە بارايمىكىن دەۋاتىمەن، چۈنكى ئۇ يەرنىڭ ھاۋاسى بەك ياخشى!" دەيتتى، بىر تۇرۇپ: "ياق، بارمايمەن، چۈنكى مەغرىپ دېڭىزى تەشۋىشلىك! ھەي سەئىدى، ئالدىدا باشقا بىر سەپەر تۇرۇپتۇ، ئەگەر ئەمەلگە ئېشىپ قالسا، قالغان ئومرۇمنى خىلۋەت بىر بۇلۇڭدا ئوتكۈزۈمەن!" دەيتتى.

"ئۇ قانداق سەپەر؟" دەپ سورىدىم. ئۇ دىدى: "پارسىنىڭ گۇڭگۇرتىنى جۇڭگوغا ئاپىرىپ ساتماقچىمەن، ئاڭلىشىمچە، ئۇ يەردە ئۇنى يۇقۇرى باھادا ئالىدىكەن، ئۇ يەردىن جۇڭگونىڭ جانان چىمىنىسىنى رۇمغا ئاپىرىپ ساتىمەن، رۇمنىڭ كىمخايلىرىنى ھىندىستانغا، ھىندىستاننىڭ پولاتلىرىنى ھەلەبكە، ھەلەبىنىڭ ئەينىڭنى يەمەنگە، يەمەننىڭ توقۇلمىلىرىنى پارسقا ئېلىپ كېلىپ ساتىمەن. شۇنىڭدىن كېيىن تىجارەتنى توختىتىپ، ئوز دۇكىنىمدا ئولتۇرىمەن!" مۇبالىغە قىلماي ئېيتسام، ئۇ شۇنچىلىك سەپسەتلىرىنى ساتتىكى، ئاخىردا سوزلەشكە مادارى قالماي، مۇنداق دىدى: "ئەي سەئىدى، سەنمۇ كورگەن - بىلگەنلىرىڭنى ياكى ئاڭلىغانلىرىڭنى سوزلەپ بەرسەڭچۇ." مەن دىدىم:

"ئاڭلىدىڭمۇ دوستۇم، سەھرايى غوردا ①

توگىدىن يىقىلغان سودىگەر يولدا.

① سەھرايى غور - غور سەھراسى، ئافغانىستاننىڭ غەربىي قىسمىدىكى

تاغلىق قاقاس بىر چول.

ئۇ ئېيتقان: 'ئاچكوزنىڭ كوزى توپمايدۇ،
قانائەت توپغۇزار، يا توپار گوردادا.'

ھىكايەت (23)

ئاڭلىشىمچە، خۇددى ھاتەم تائى ئوزنىڭ سېخىلىغى بىلەن
تونۇلغاندەك، بىر باي ئوزنىڭ بېخىللىغى بىلەن شۇنچىلىك تونۇلغان.
ئۇنىڭ تۇرمۇشى تاشقى كورۇنۇشتە دۇنيا نىئمەتلىرى بىلەن بىزەل-
گەندەك تۇرسىمۇ، ئەمما ئىچكى دۇنياسىغا تەبىئى بىر خەسسىلىك
چىڭ ئورناشقان ئىدىكى، جېنى چىقىسىمۇ بىر پارچە ناننى قولدى
بەرمەس ئىدى. ئەبۇ ھۇرەيرىنىڭ مۇشۇگىمىمۇ بىر پارچە لوقما
بەرگۈسى كەلمەيتتى، ئەسھابۇلكەھفىنىڭ ئىتىغىمۇ بىر پارچە سوڭەك
تاشلاپ بەرمەيتتى. قىسقىسى، ھىچكىم ئۇنىڭ ئويىنىڭ ئىشىگىنىڭ
ئوچۇق تۇرغانلىغىنى كورمىگەن، داستىخان سالغىنىنىمۇ كورمىگەن
ئىدى.

كەلە مىسكىن ئاش ھىدىدىن باشقىنى سەزمەس ئىدى،
نان يىسە قۇشلارغا جىندەك ئۇۋىغى تەگمەس ئىدى.

ئاڭلىشىمچە، ئۇ مەغرەپ دېڭىزى ئارقىلىق مىسىرغا كېتىۋاتقىنىدا
كالىسى فىرئەۋن خىيالى ① بىلەن تولۇپ تاشقان ئىدى، "توساتتىن
غەرق بولۇپ كەتتى"، ② كېمىگە قارشى تەتۇر شامال كوتىرىلگەن ئىدى.

① فىرئەۋن خىيالى - ئۇچمىغا چىققان تەكەببۇرلۇق خىيال.
② قۇرئان، 10 - سۇرە، 90 - ئايەت.

نەچارە دىل ماس كەلمىسە ناخۇش تەبىئىگە؟
شامال ھەرچاغ كېمىلەرگە لايىق بولالماس.

ئۇ دۇئاغا قول كوتىرىپ، پايدىسىز دات - پەريات قىلىشقا باشلى-
غان. "ئۇلار كېمىگە چۈشكەندە، ئوزنى ئاللاغا دىننىڭ مۇخلىسلىرى
قىلىپ كورسىتىپ دۇئا قىلىدۇ!" ①

ھاجەت چۈشسە، قول كوتەرسە دۇئاغا،
ھىچ پايدا يوق كەرەم چېغى قول قوشتۇرسا.

* * *
باشقىنى خوش قىل زەر، كۈمۈش بىلەن،
ئوزەك ھەم بىلىلە مەنپەئەت تاپقىن.
قالدۇرماق بولساڭ ئويۇڭنى مەڭگۈ،
ئۇنى زەر - كۈمۈش خىش بىلەن ياپقىن.

ئېيتىلىشىچە، ئۇنىڭ مىسىردا كەمبەغەل تۇققانلىرى بار بولۇپ،
ئۇنىڭدىن قالغان مال - دۇنيا بىلەن بېيىپ كەتكەن. باي ئولۇش
بىلەنلا ھەممىسى ئوزنىڭ كونا كىيىملىرىنى يىرتىپ تاشلاپ، ئىسىل
رەختتىن جۇۋا تىكتۈرگەن. بىر ھەپتىدىن كېيىن ئۇلارنىڭ بىرسىنى
كورۇپ قالدىم: ئۇ ئۇچقۇر ئارغىماقنى ئويىناقتىپ باراتتى،
بىر غۇلام ئارقىسىدىن ئەگىشىپ كېتىۋاتاتتى.

① قۇرئان، 29 - سۇرە، 65 - ئايەت.

ۋاھ، ئەگەر مۇردا تىرىلىپ قايتسا،
تۇققان - جەمەت ئىچىگە، ئوز يېرىگە،
تۇققىنى ئولگەندىن ئېغىر چۈشكەي
مىراسنى قايتۇرۇش ھەر بىرىگە.

مەن ئارىمىزدىكى بۇرۇنقى تونۇشلۇغىمىز بويىچە، ئۇنىڭ يېڭىدىن
ئارتىپ مۇنداق دىدىم:

يەپ - ئىچىپ، قەنتىڭنى چاق ئەي مەرت كىشى،
ئۇ سەستىن، مال يىغىش بولدى ئىشى.

ھىكايەت (24)

بىر ئاجىز بېلىقچىنىڭ تورىغا كۈچلۈك بىر بېلىق چۈشكەن ئىدى.
بېلىقچىنىڭ ئۇنى تۇتۇۋېلىشقا قۇربى يەتمىدى، بېلىق غالىپ كېلىپ،
بېلىقچىنىڭ قولىدىن تورنى سۇغۇرۇۋېلىپ كېتىپ قالدى.

باردى بىر غۇلام ئۈستىگە سۇغا،
ئۇلۇغ سۇ ئۇنى ئاققۇزۇپ كەتتى.
ئەپكېلەتتى تور ھەر قېتىم بېلىق،
بۇ قېتىم تورنى بېلىق ئەپ كەتتى.

باشقا بېلىقچىلار ئۇنىڭ ئىچىنى ئېچىشتۇرۇپ، تاپا قىلىشقا
باشلىدى: "تورۇڭغا شۇنچىلىك بىر بېلىق چۈشسە، تۇتۇپ قېلىشنى

بىلمەيسەن - دە!" ئاجىز بېلىقچى دىدى: "ھەي بۇرادەرلىرىم، نىمە
قىلاي، ماڭا نېسىپ بولمىغان ئىكەن، بېلىقنىڭمۇ كورىدىغان رىزقى -
نېسىۋىسى بار ئىكەن. بېلىقچى نېسىۋىسىز بولسا، ھەتتا دەجلە ①
دەرياسىدىمۇ بېلىق تۇتالمايدۇ، ئەجىلى يەتمىگەن بېلىق قۇرۇقلۇق -
تىمۇ ئولمەيدۇ!"

ھىكايەت (25)

قول - پۇتى كېسىلگەن بىر مەجرۇھ ئادەم مىڭ پۇتلۇقنى ②
ئولتۇرگەن ئىدى. بىر تەقۋادار كىشى ئۇنىڭ يېنىدىن ئوتۇپ كېتە -
ۋېتىپ مۇنداق دىدى: "سۇبھاناللا! ئۇنىڭ ئەجىلى يەتكەنلىكتىن
مىڭ پۇتى بار تۇرۇقلۇق بىر قول - ئايىغى يوق ئادەمدىن قېچىپ
كېتەلمەپتۇ!"

جان ئالغۇچى دۇشمەن يېتىشكەن ھامان،
ئەجەل باغلار يۇڭرۇك ئات پۇتىنى شۇ ئان -
بېسىپ كەلسە ياۋ ئىزمۇ - ئىز توختىماي،
نە ھاجەت ئېتىشقا كىيىنى كامان. ③

① دەجلە - باغداتتىكى بىر دەريا.

② مىڭ پۇتلۇق - ئومىلىگۈچ بىر ھايۋاننىڭ ئىسمى. ھەرقايسى
خەلقلەردە تۈرلۈك ئاتىلىدۇ. بەزىسى "قىرىق پۇتلۇق"، بەزىسى "يۈز پۇتلۇق"
دەپ ئاتايدۇ. ئەسلى تېكىستتە "مىڭ پۇتلۇق".

③ كىيىنى كامان - شاھلارغا خاس كۈچلۈك ئوقيا.

جوھۇتنى سەن ئۇلۇغ زات دەپ پەرەز قىلما.

ھىكايەت (27)

بىر ئوغرى تىلەمچىگە دېدى: "سەن بىر تىيىن ئۈچۈن ھەر بىر پىخسىقنىڭ ئالدىغا بېرىپ قول سوزۇشتىن ئۇيالماسەن؟" تىلەمچى دېدى:

"قول ئۈزۈستىپ ئالغان ياخشى مىقال يۇلنى، كەستۈرگەندىن بىر يېرىم سوم پۇلغا قولنى." ①

ھىكايەت (28)

ھىكايە قىلىنىشىچە، بىر مۇشتلاشچى يەھلىۋاننىڭ ئىشى ئوڭىدىن كەلمىگەچكە، مۇھتاجلىق تۈپەيلىدىن كەڭ بوغۇزى جېنى بىلەن خوشلاشاي دەپ قالغان ئىدى. ئۇ شىكايەت بىلەن ئاتىسىنىڭ ئالدىغا كىرىپ، ئىجازەت سورىدى:

"مەن سەپەرگە چىقماقچىمەن، بەلكىم بىلىگىمنىڭ كۈچ - قۇۋۋىتى بىلەن بەخت ئىتىگىنى قولغا كەلتۈرسەم ئەجەپ ئەمەس.

ئىشلەتمىسەڭ پايدا يوقتۇر ھۈنەر - پەندە،

① شەرىئەتنىڭ ھۆكۈمى بويىچە، ئوغرىلارنىڭ ئوغرىلىغان نەرسىسى مەلۇم مىقدارغا يەتسە قولى كېسىلەتتى، بۇ مىرادا شۇ ئىش ئەسلىتىلگەن.

ھىكايەت (26)

بىر يوغان قوساق ئەخمەقنى كوردۇم، ئۇنىڭ ئۇچىسىدا قىممەت-باھا تون، ئاستىدا ئەرەپ ئېتى، بېشىدا مىسىرنىڭ ئىسىل رەختە-دىنى قىلىنغان سەللىسى بار ئىدى. بىر كىشى مەندىن سورىدى: "سەئىدى، بۇ پەمىز ھايۋاننىڭ ئۇچىسىدىكى كىمخاپ تونغا قانداق قارايسەن؟"

مەن دېدىم: "گويىا مەزمۇنى يامان خەت ئالتۇن ھەل بىلەن يېزىلىپتۇ، خالاس!"

بىر ئېشەككى، سۈرىتى ئادەم سۇپەت،

گەۋدىسىدۇر بىر موزاي، مەرەيدۇ سەت.

گۈزەل خۇلق مىڭ كىمخاپ توندىن ياخشى.

بۇ ھايۋاننى ئادەم دىيىش ھىچ مۇمكىن ئەمەس،
چاپان، سەللە، تۇرقىنىلا ئادەم دىسەك بەس.
تەكشۈر ھەممە مال - مۈلكىنى، يوقۇ - بارىنى،
ئوز قېنىدىن باشقىسى ھالالغا كىرمەس.

* * *

ئۇلۇغ كىشى كۈچ - قۇدرەتتىن قالسا ئەگەر،
ئابرويمۇ چۈشەر دەپ ئويلاپ قالما.
بوسۇغىسى كۈمۈش بولۇپ، قاقسا زەر مىخ،

پۇراق بېرەر ئارچا ئوتتا، مۇشك سۇرتكەندە!

ئاتىسى دىدى: "ئوغلۇم، ئەمەلگە ئاشمايدىغان خىيالىنى كالاڭ-
دىن چىقىرىپ تاشلا، قانائەت ئايىغىنى سالامەتلىك ئىتىگى بىلەن
ياپ، چۈنكى چوڭلار ئېيتىدۇ: بەختۇ-دولەت كۈچىنىپ قولغا كەل-
تۈرىدىغان نەرسە ئەمەس، ئازراق ھاياجانلانغىنىڭ تۈزۈك."

ئۇشلىمالماس بەخت پېشىمنى كۈچ بىلەن ھەر بىر كىشى،
قوي، كۈچەنمە، ئوسمىغا مۇھتاج ئەمەس ئەنئىما قېشى.

* * *
نەقىلار پەھلىۋان، بەختىدۇر قارا؟
كۈچلۈك قولدىن، شەكسىز، قۇتلۇق قول ئەلا.

* * *
ھەر بىر تال چېچىڭدا بولسا يۈز ئەقىل،
تالىيىڭ بولمىسا بىكار، بۇنى بىل.

ئوغلۇل دىدى: "ئاتا، سەپەرنىڭ پايدىسى كوپ: كوڭلۇڭنى
ئارام تاپتۇرسەن، مەنپەئەت قازىنىسەن، ئاجايىپ نەرسىلەرنى
كورىسەن، غارايىپ نەرسىلەرنى ئاڭلايسەن، شەھەرلەرنى تاماشا
قىلسەن، دوستلار بىلەن سوھبەتلىشىسەن، بىلىم تەھسىل قىلسەن،
ئەدەپ ئۆگىنىسەن، مال ۋە دارامەتنى كوپەيتىسەن، دوستلار بىلەن
تونۇشىسەن، تەلىيىڭنى سىناپ كورىسەن. تەرىقەت يولىدىكىلەر
ئېيتىدۇ:

'دۇككان ھەم ئويۇڭگە باغلانغان بولساڭ،
ئادەم بولالمايسەن ھەرگىز ئەي نادان!
يۈر، تۇرما، جاغان كەز، تاماشا ئەيلە.
تېشىڭدىن ئايرىلىپ كەتمەستە شۇ جان.'

ئاتىسى دىدى: "ئوغلۇم، سەن ئېيتقاندىكى، سەپەرنىڭ مەنپەئەتلىرى
كوپ، لېكىن ئۇ بەش خىل كىشىگە لايىق: بىرىنچىسى، بايلىقى
ۋە كۈچ-قۇدرىتى بولغاندىن ئاشقىرى، گۈزەل غۇلام ۋە كېنىزەكلەرنى
ھەمدە چاققان خىزمەتكارلىرى بولغان سودىگەرلەر؛ ئۇلار ھەر كۈنى
بىر شەھەردە، ھەر كېچىسى بىر جايدا، ھەر دەمىدە بىر تاماشا
ئورنىدا دۇنيانىڭ نىمەتلىرىدىن بەھرىمەن بولىدۇ:

تاغۇ دەشت-چوللەردە بايلار ھىچقاچان بولماس غېرىپ،
نەگە بارسا بىمالال قۇرغاي قونالغۇ، بارىگاھ.
بۇ جاھان نىمەتلىرىدىن بىنەسپ بولغان كىشى
بولغۇسى ئوز يۇرتىدا نامسىز غېرىسى بىنەۋا.

ئىككىنچىسى، شەرىپ سوزلۇك، گەپكە چېچەن، نەپىس سوز
سەرمايسىغا ئىگە ئالىملار؛ ئۇلار ھەر جايدا بارسا، كىشىلەر ئۇلارنىڭ
خىزمىتىنى قىلىشقا تىرىشىدۇ ۋە ئۇلارغا ئىززەت-ئىكرام قىلىدۇ.

ئالىملارنىڭ تەبىئىتى ساپ ئالتۇندەك،
نەگە بارسا قەدرى-قىممەت تاپقاي چەكسىز.
چوڭلار نەسلى بولسا نادان ئۆتمەس ياماق،

ياقا يۇرتتا ھىچكىم ئۇنى ئالماس، شەكسىز.

ئۈچىنچىسى، چىرايلىق كىشى؛ پاكىدىل كىشىلەرنىڭ تەبىئىتى گۈزەل كىشى بىلەن باردى. كەلدى قىلىشقا ئىنتىلىدۇ، چۈنكى دانالار ئېيتقاندا، ئازغىنا ھوسۇن-جامال نۇرغۇن مالىدىن ياخشى، ئېيتىلىشىچە، چىرايلىق يۈز - جاراھەتلىك كوڭۇلنىڭ مەلھەمى ۋە ئىتىكىلىك ئىشىكىنىڭ ئاچقۇچى. تەبىئىكى، چىرايلىق كىشى بىلەن ئۈلپەتچىلىك قىلىشنى ھەممە يەردە كىشىلەر غەنىمەت ھىساپلايدۇ، ئۇنىڭغا خىزمەت قىلىشنى ۋەزىپە دەپ بىلىدۇ.

ھوسنى بارلار نەگە بارسا ئىززەت-ھۆرمەت تاپار، گەرچە ئويىدىن قوغلىغان بولسۇن ئۇنى ئاتا-ئانا. مەن كورۇپ قۇرئان ئىچىدە بىر تاۋۇسنىڭ پەرىنى، شۇندا ئېيتتىم: 'مەرتۈۋەتتىن بۇ ئورۇن ئۈستۈن ساڭا!' پەر دىدى: 'قوي بۇ سوزۇڭنى، ھەر كىشى بولسا گۈزەل، تاشلىسا نەگە قەدەم ھىچبىر توسالغۇ يوق ئاڭا!'

* * *
ئەگەر ئوغۇل خوپ كېلىشكەن دىلبەر بولسا، ئايرىلسىمۇ ئاتىسىدىن غەمىسىز ياشار. ئۇ بىر گوھەر، سەدەپ ئاڭا ھاجەت ئەمەس، ئىسىل دۇرغا ھەممە يەردە بار خەرىدار

توتىنچىسى، خۇش ئاۋاز ناخشىچى؛ ئۇ داۋۇتنىڭ ئاۋازىدەك خۇش تەپەس بىلەن سۈنى ئېقىشتىن، قۇشنى ئۇچۇشتىن توختىتالايدۇ.

شۇنداق ئىكەن، ئۇ بۇ ئارتۇقچىلىقنىڭ ياردىمى بىلەن تەشنا بولغۇ. چىلارنىڭ كوڭلىنى ئوۋلايدۇ، ھەقىقەت ئەھلى ئۇنىڭ بىلەن سوھبەت قۇرۇشقا ۋە قولىدىن كېلىشىچە ئۇنىڭغا خىزمەت قىلىشقا تىرىشىدۇ.

گۈزەل كۈيىنى ئاڭلاشقا مەن بەكمۇ خۇشتار، كىم چالار كىن دىل قانغۇدەك مۇڭلۇق دۇتتار؟

* * *
خۇش ئاڭلىنار سەھەر پەيتى مۇڭلۇق ئاۋاز
ئىشرەتخورلار قۇلىغىغا يېتىپ بىردەك.
خۇش ئاۋاز خوپ ئەگەر بىلسەڭ، گۈزەل يۈزدىن
چۈنكى ئۇسى روھى ئوزۇق، بۇسى ئەمەك.

بەشىنچىسى ئاز - تولا ھۇنىرى بار ئادەم؛ ئۇ ئىككى قولغا تاپىد - نىپ تۇرمۇشنى تەمىنلەيدۇ، نان ئۇچۇن ئوز ئابرويسى توكمەيدۇ.

ئوز شەھىرىدىن كەتسە موزدۇز يات يۇرتقا،
ھۈنەر بىلەن تارتىماس جاپا - مۇشەققەت.
نەمروز شاھى ① ئوز ئېلىدىن ئايرىلسا،
ئاچلىق قىيىناپ باسار ئۇنى پالاكەت.

ئوغلۇم! مەن بايان قىلغان بۇ سۆپەتلەر كوڭۇل خاتىرجەملىكىنىڭ

① نەمروز شاھى - "يېرىم كۈنلۈك شاھ" دىگەن مەنىدە بولۇپ، "نەمروز" شەرقىي ئىراندىكى سىيستان ۋىلايىتىنىڭ شائىرانە ئاتىلىشى.

كاپالىتى ۋە ياخشى كۈن ئوتكۈزۈشنىڭ مەنبەسى، شۇڭا بۇ سۈپەت-
لەردىن خالى كىشىلەر قۇرۇق خىيال بىلەن جاھان كەزسە، ھىچكىم
ئۇنىڭ نامۇ-نشانى توغرىلىق ئىز-دېرىڭىنى قىلمايدۇ.

تەتۈر ئايلانسا كىشىگە كاج پەلەك،

ياخشىلىقنىڭ ئەكسىگە باشلار زامان

كەپتەر مەڭگۈ ئۇۋىسىنى كورمىسە،

باشلىغاي قىسمەت ئۇنى توزاق تامان.

ئوغۇل دېدى: "ئاتا، داتىشەنلەرنىڭ سوزىگە قانداقمۇ خىلاپلىق
قىلىمىز؟ ئۇلار ئېيتقانكى، رىزىق ئەزەلدە تەقسىم قىلىنغان بولسىمۇ،
لېكىن ئۇنى بىر ئىلاج قىلىپ قولغا كەلتۈرۈش شەرت، شۇنىڭدەك
بالا-قازامۇ تەقدىردە پۈتۈلگەن بولسىمۇ، ئۇنىڭ كىرىدىغان ئىشى-
گىدىن ساقلىنىش لازىم.

رىزىق كىشىگە يېتىشىمۇ شەكسىز،

ئەقىل دەركى، ئۇنى تېپىش ھاجەت.

ھىچكىم بىشەجەل ئولمەس، ۋە لېكىن

يۈرمىگىن ئەجدىھا ئاغزىغا پەقەت.

مۇشۇ بەستىم بىلەن قۇتىرىغان پىل بىلەنمۇ ئېلىشالايمەن،
قەھرىلىك شىر بىلەنمۇ چېلىشالايمەن. شۇنداق ئىكەن، ئاتا، مەن
سەپەرگە چىقاي، چۈنكى يوقسۇللۇققا چىداشقا ئەمدى تاقەت
قىلالمايمەن.

ئايرىلىپ كەتسە كىشى ئوز جايى ۋە ئوز يۇرتىدىن،
نەمە غەم يەر؟ ئوي-ماكان بولغاي ئاڭغا ئەتراپ-جاھان.
كېچە بولسا باي كىشى ساراي تېپىشقا ئالدىرار،
نەدە كەچ بولسا، شۇ يەر ئىسكىن كىشىگە ئوي-ماكان.

ئۇ شۇ سوزنى دېدى-دە، ئاتىسى بىلەن ۋىدالاشتى ۋە دۇئا-
ئەلەپتە بولۇپ، يولغا راۋان بولدى. ئۇ ئوزىگە ئوزى مۇنداق
دەيتتى:

"ھۇنەر ئەھلىگە بولمىسا بەخت يار،

كېزىپ باققۇلۇق ناتونۇش بىر دىيار.

شۇنداق قىلىپ، ئۇ بىر دەريانىڭ ياقىسىغا يېتىپ كەلدى، بۇ
دەريانىڭ شىددەتلىك ئېقىمىدىن تاش تاشقا ئۇرۇلاتتى، گۈلدۈرلە-
گەن ئاۋازى نەچچە چاقىرىم يەرگە ئاڭلىناتتى.

بىر خەتەرلىك سۈكى، ئودەكمۇ ئەمىن تاپماس ئىدى،

ھەر يوغان تاش بىرلا دولقۇندىن ئامان قالماس ئىدى.

يىگىت بىر گۇرۇھ كىشىنى كوردى، بۇ يەردە ھەر بىر كىشى
ئۇششاق مىس پۇلغا قېپىقتىن ئورۇن ئېلىپ، ئوتۇشكە تەييارلىنىپ
تۇرغان ئىكەن. يىگىتنىڭ بېرىشكە بىر تىيىنىمۇ بولمىغانلىقتىن،
دۇئا قىلىشقا باشلىدى، ئەمما شۇنچە يالۋۇرسىمۇ، پايدىسى
بولمىدى.

گېپىڭ ئۆتمەس كىشىگە پۇلسىز ھەرگىز،
ئەگەر بولسا پۇلۇڭ، زورلۇق ھاجەت.

ۋىجدانسىز كېمىچى كۈلۈپ قويۇپ، ئۇنىڭدىن يۈزىنى ئورنىدى - دە،
ددى:

"ئوتەلمەيسەن بۇ دەريادىن پۇلسىز، كۈچ بىلەن،
كارغا كەلمەس ئون ئەر كۈچى، بىر كىشىلىك پۇل بەر!"

كېمىچىنىڭ تەنىسىدىن يىگىتنىڭ يۈرىكى سىقىلدى - دە، ئۇنىڭ-
دىن ئىنتىقام ئالماقچى بولدى، ئەمما قېيىق يىراقلىشىپ كەتكەن
ئىدى. ئۇ ۋاقىرىدى: "ئەگەر ئۈستۈمدىكى چاپنىم بىلەن قانائەتلى-
نىدىغان بولساڭ، ئاياپ تۇرمايمەن!" كېمىچى (ئالدىنىپ) چاپان
تاماسى بىلەن قېيىقنى ئارقىغا بۇردى.

ئەقىللىق كوزىنى ھىرىس كور قىلار،
تامما قۇش، بېلىقنى توزاققا ئىلار.

يىگىت كېمىچىنىڭ ساقلىنى ياقىسى بىلەن قوشۇپ بىرلا سىقىمداپ
ئالدىغا تارتتى - دە، ئايىماستىن يەرگە ئۇردى. ئۇنىڭ شىرىكى
ياردەم بېرىش ئۈچۈن قېيىقتىن سەكرەپ چۈشكەن بولسىمۇ، ئوخ-
شاشلا زەربىگە ئۇچراپ نېرى قاچتى. ئەمدى كېمىچىلەرگە ئۇنىڭ
بىلەن مادارا قىلىشتىن باشقا چارە قالمىغان ئىدى، قېيىقنىڭ كىرا-
سىدىنىمۇ كەچتى.

سەۋر قىل، قوپاللىقنى كورسەڭ ئەگەر،
جىمدەل ئىشىگىنى يۇۋاشلىق ئېتەر.

سىلاپ ئەركىلەتسەڭ شىرىن تىل بىلەن،
يېتەكلەيسەن پىلنى بىر تال قىل بىلەن.
يىمەڭمۇ ئازار، بولغىن خۇش خۇي، تىنىچ،
يىپەك يۇمشاق بولغاچ، كېسەلمەس قىلىچ.

كېمىچىلەر ئۆتكەن ئىشقا ئەپۇ سوراپ، يىگىتنىڭ ئايىغىغا باش
قويدى ۋە ئىككى يۈزلىمىلىك بىلەن ئۇنىڭ يۈز - كوزىنى سويۇپ
كەتتى، ئاندىن ئۇنى قېيىققا ئولتۇرغۇزۇپ، يولغا راۋان بولدى،
تاكى سۇنىڭ ئۈستىدە چوقچىسىپ تۇرغان يۇنان ئىمارىتىنىڭ بىر
تۈۋرۈكىگە يەتكىچە ئۈزۈشتى. بۇ يەرگە كەلگەندە كېمىچى دىدى:
"قېيىقتا بىر توشۇك بار، ئاراڭلاردىن باتۇرراق بىرەيلىن ئاۋۇ
تۈۋرۈككە چىقىپ، قېيىقنىڭ ئارغامچىسىنى تۇتۇپ تۇرسا، توشۇقنى
ئېتىۋالاتتۇق."

يىگىت پەھلىۋانلىق غۇرۇرى بىلەن بايسلا ئوزى رەنجىتكەن
دۈشمەننى ئويلاپمۇ قويمىدى ۋە دانىشمەنلەرنىڭ سوزىگە ئېتىۋار
قلمىدى. دانىشمەنلەر ئېيتقانكى، "بىراۋنىڭ كوكلىنى بىر قېتىم رەنج-
تىپ قويۇپ، ئارقىدىن يۈز راھەت يەتكۈزگەن بولساڭمۇ، ئاشۇ بىر
رەنجىتكىنىڭ ئۈچۈن ئىنتىقامغا ئۇچراشتىن ساقلان، چۈنكى ئوقيانىڭ
ئوقى جاراھەتتىن چىقىپ كېتىدۇ، لېكىن ئەلەم يۈرەكتە قالىدۇ."

ئەجەپ ياخشى دىدى خىلتاشقا بەگتاش: ①

① "بەگتاش" بىلەن "خىلتاش" كەڭ تارالغان تۈركچە كىشى ئىسىملىرى.

”لازمىدۇر يېڭىلىگەن دۇشمەننى ئويلاش!“

* * *

ئەمىن بولما، سەنىمۇ ئەلەم تارتسەن،
قولۇڭدىن بىراۋ چەككەن بولسا ئەلەم.
تاش ئاتما پەقەت مەن سېپىل ئۈستىگە،
ئۇ يەردىن ياغار تاش بېشىڭغا شۇ دەم.

يىڭىت كېمىنىڭ ئارغامچىسىنى بىلىگىگە ئوراپ، تۇۋرۇكنىڭ
ئۈستىگە چىقىشى بىلەنلا، كېمىچى ئۇنىڭ قولىدىكى ئارغامچىنى
كېسىپ تاشلاپ، كېمىنى تېز ھەيدەپ كەتتى. بىچارە پەھلىۋان
ھاك-تاڭ بولۇپ قالدى. ئۇ ئىككى كۈن جاپا-مۇشەققەت چەكتى
ۋە بەك ئېغىرچىلىق تارتتى. ئۈچىنچى كۈنى ئۇيقۇ ياقىسىدىن تۇتۇپ
سۇغا ئاتتى. بىر كېچە-كۈندۈزدىن كېيىن ئۇنى سۇ قىرغاققا چىقىرىپ
تاشلىدى. ھاياتىدىن يەنە ئازراق ئەسەر قالغان ئىدى. دەرەخنىڭ
ياپرىغىنى يۇلۇپ، ئوت-چوپىنىڭ يىلتىزىنى قېزىپ يېيىشكە باشلىدى. بىر
ئاز كۈچكە كېلىپ، باياۋان تەرەپكە باش ئېلىپ كەتتى. ئۇ ماڭا-ماڭا
ئۇسساپ كەتتى-دە، ئاران بالالەقتا بىر فۇدۇقنىڭ بېشىغا يېتىپ كەلدى.
بۇ يەردە بىر توپ كىشى توپلىشىۋېلىپ، ھەرقايسى بىر تەيىنىدىن
پۇل تولەپ، بىر ئىچىم سۇ ئىچىۋاتاتتى. يىڭىتنىڭ تەيىنى يوق ئىدى،
شۇڭا ئاجىزلىغىنى بايان قىلىپ، سۇ بېرىشنى ئىلتىماس قىلدى، ئەمما
ئۇنىڭغا رەھىم قىلىشىمغانلىقتىن، ئۇ زورلۇق قولىنى سوزغان ئىدى،
ئىش چىقىمىدى. ئائىلاج بىرنەچچىسىنى يەرگە يىقىتتى، لېكىن ئۇ
كىشىلەر ئۈستۈن كېلىپ، ئۇنى ئايمىماستىن ئۇرۇپ يارىلاندى.

پاشا توپلانسا يېڭەر بىلنى ئۇرۇپ،
بۇندا كۈچ-قۇۋۋەت، سالاپەت بار تۇرۇپ.
كۆپ چۈمۈلە بولسا بىردەك ئىتتىپاق،
يىرتىدۇ شىر پوستىنى ئۇچۇقتۇرۇپ.

پەھلىۋان ئائىلاج بىر كارۋاننىڭ ئارقىسىدىن ئەگىشىپ ماڭدى.
كەچكە يېقىن قاراقچىلارنىڭ خەۋىپ-خەتىرى بىلەن تولغان بىر جايغا
يېتىپ كېلىشتى. ئۇ كارۋانچىلارنىڭ ئەزاى تەشرەپ، كۆڭلىدە
ئولۇمگە تەن بەرگەنلىكىنى سەزدى-دە، دىدى: ”ئەندىشە قىلماڭ-
لار، مەن ئاراڭلاردا ئىكەنمەن، ئۈزۈم يالغۇز ئەللىك ئادەمگە
تېتىمەن، باشقا يىڭىشەلمەرمۇ يار-يولەكتە بولسۇن!“ ئۇنىڭ لاپ
تۇرۇپ ئېيىتقان ئاشۇ سۆزى بىلەن كارۋانچىلارغا قايتىدىن جان
كېرىپ، ئوز ئارىسىدا مۇنداق بىر كىشى بولغانلىغىغا خوشال بولۇشتى
ۋە ئۇنىڭغا ئوزۇق-تۇلۇك، سۇ بىلەن ياردەم قىلىشنى لازىم تاپتى.
يىڭىتنىڭ ئاشقازىنىنىڭ ئوتى گۈكسەرەپ ياندى. سەۋىر-تاقەت
تېزگىنى قولىدىن كەتكەن ئىدى. ئۇ بىرقانچە لوقما تاقامنى ئىشتىھا
بىلەن چىدى، ئارقىدىن بىرنەچچە يۇتۇم سۇ ئىچتى. شۇنىڭ بىلەن
نەپسىنىڭ شەيتانى ئارام تاپتى-دە، ئۇيقۇغا كەتتى.

بۇ كارۋاندا جاھان كورگەن بىر قېرى كىشى بار ئىدى. ئۇ
مۇنداق دىدى: ”دوستلار! مەن قاراقچىلاردىن ئۇنچىلىك ئەندىشە
قىلمايمەن، مۇنۇ ھەمرايىڭلاردىن قورقىمەن، ھىكايە قىلىشىشچە، بىر
ئەرەپنىڭ بىرقانچە دەرەم پۇلى يار ئىكەن. كېچىسى ئوغرىدىن
تەشۋىش قىلىپ، ئويىدە يالغۇز ئۇخلىيالماپتۇ. ئۇ قېشىغا دوستلىرىد-
دىن بىرىنى ئېلىپ كېلىپ، يالغۇزلۇق قورقۇنچىسىنى يوقاتماقچى

بولۇپتۇ. بىرنەچچە كېچىنى ئاشۇ دوستى بىلەن بىلىلە ئۆتكۈزۈپتۇ.
ئاخىرى دوستى پۇل بار يەرنى بىلىۋېلىش بىلەنلا ھەممە پۇلىنى
كېلىپ قېچىپ كېتىپتۇ. ئەتىسى ئەتىگەندە كىشىلەر تەرەپنى يالساڭچ
ھەم يىغلىغان ھالدا كورۇپتۇ-دە، ئۇنىڭدىن سوراپتۇ: 'نېمە بولدى؟
پۇلۇڭنى ئوغرى ئالمىغاندۇ؟' ئۇ جاۋاپ بېرىپتۇ: 'ياق، خۇدا
تۇرۇپتۇ، ھەمرايم ئوغرىلاپ كەتتى!'

بىلەندىن خاتىرجەم ئولتۇرغىنىم يوق،
ئۇنىڭ خىسلىتىنى بىلگەندىن بۇيان.
كىشىلەر كوزىدە دوستتەك كورۇنگەن
دۇشمەننىڭ چىش زەخمى ھەممىدىن يامان.

كىم بىلىدۇ، بەلكىم، بۇمۇ ئوغرىلارنىڭ بىرى بولۇپ، ئارىمىزغا
ھىلمىگەرلىك بىلەن كىرىۋالغان نەرسىمۇ. ۋاقتى-سائىتى كەلگەندە
دوستلىرىغا خەۋەر قىلامدۇ تېخى. ئەمدى مەسلىھەتتم شۇكى، ئۇنى
بۇ يەردە ئۇخلىغان پېتى قالدۇرۇپ، بىز كېتەيلى!

قېرىنىڭ تەدبىرى ياشلارغا خوپ كەلدى ۋە شۇنىڭ بىلەن تەڭ
كوڭلىدە مۇشتلاشچىدىن قورقۇشقا باشلىدى-دە، دەرھال نەرسە-
كېرەكلىرىنى توڭگە ئارتىپ، پەھلىۋاننى ئۇخلىغان پېتى قالدۇرۇپ
قوبۇپ، جونەپ كېتىشتى. يىڭىت ئاپتاپ دۇمبىسىنى قىزىتىشقا
باشلىغان چاغدىلا ئەھۋالدىن خەۋەر تاپتى. بېشىنى كوتىرىپ قارىسا،
كارۋان كېتىپ قالغان. بىچارە بىرمۇنچە ئايلىنىپ يۇردى، يولىنى
تاپالمىدى. شۇنىڭ بىلەن ئۇسسۇز ۋە ئاچ قوساق يەرگە يۈزىنى
قوبۇپ، ئولۇمگە تەييار بولۇپ تۇردى. ئۇ مۇنداق دەيتتى:

"كارۋان كوچكەندە 'تۇر!' دەپ كىم خەۋەر بەرسۇن مانغا؟
يوق غېرىپقا بىر غېرىپتىن باشقا مۇنسى-ئاشمنا!

* * *
ئوزى ئانچە غۇربەتتە كوپ بولمىغان،
مۇساپىرغا قاتتىق بولۇر ھەر زامان.

بىچارە مۇشۇ سوزنى قىلىۋاتقاندا، ئوۋ بىلەن ئوز لەشكىرىدىن
بىراقلىشىپ كەتكەن بىر شاھزادە ئۇنىڭ يېنىدا توختاپ، بۇ سوزنى
ئاڭلىدى-دە، تۇرقىغا نەزەر سالدى. ئۇ تاشقى كورۇنۇشتە پاكىزە
ۋە ھالى پەرىشان كورۇندى. شاھزادە ئۇنىڭدىن سورىدى: "قەيەر-
لىكسەن؟ بۇ يەرگە قانداق كېلىپ قالدىڭ؟" يىڭىت بېشىدىن ئۆتكەن
ئىشلارنى قىسقىچە سوزلەپ بەردى. ئۇنىڭ ئېچىنىشلىق ھالىغا
شاھزادىنىڭ رەھىمى كېلىپ، ئۇنىڭغا بىر قۇر كىيىم، قولغا پۇل
بەردى ۋە ئوز شەھىرىگە بېرىۋېلىشى ئۈچۈن ئىشەنچلىك بىر كىشىنى
قوشۇپ قويدى.

ئاتىسى ئۇنىڭ بىلەن دىدار كورۇشكەنلىگىگە شادمان بولدى،
ئۇنىڭ سالامەت قايتىپ كەلگەنلىگىگە شۇكۇر ئېيتتى. كەچقۇرۇن
يىڭىت بېشىدىن ئۆتكەن ۋەقەلەرنى-كېمىدە يۈز بەرگەن ئىشنى،
كېمىچىنىڭ سالغان جەۋرىنى، قۇدۇق بېشىدىكى دىخانلارنىڭ جاپا-
سىنى، يولدىكى كارۋانلارنىڭ ۋاپاسزلىغىنى ئاتىسىغا سوزلەپ بەردى.
ئاتىسى دىدى: "ئوغلۇم كېتىدىغان چاغدا مەن ساڭا دىمىدەممۇ؟
يوقسۇللارنىڭ باتۇر قولى باغلاقلىق، شىرپەنجىسى سۇنۇق.

ئەجەپ ياخشى ئېيتقان پەھلىۋان مىسكىن:

تېرىقچە زەر ئارتۇق يۇز پاتمان كۈچتىن.

ئوغۇل دىدى: "ئاتا! قانداق بولمىسۇن، مۇشەققەت چەكلىگىچە غەزنىگە ئىگە بولالمايسەن، جاننى خەتەرگە قويىمىغىچە دۈشمەن ئۈستىدىن زەپەر قازىنالمايسەن، ئۇرۇق چاچمىنىڭ خامان ئالالمايسەن. كۆرمىدىڭمۇ، ئازغىنا جاپا چېكىپ، قانچىلىك راھەت تاپتىم، ھەرىدىن نەشتە يەپ، قانچىلىك ھەسەل ئېپكەلدىم-ھە!"

ھەر ئادەم يىيەلمەس رىزىقىدىن ئارتۇق،
ۋە لېكىن ئىزلەشتە قىلمىسۇن سۇسلۇق.

* * *

لەھىگىنىڭ ئاغزىدىن قورقسا گەر غەۋۋاس،^①
دېڭىزدىن قىممەتلىك گوھەر ئالالماس.

تۈگمەننىڭ تېڭى تېشى چوگىلىمەيدۇ، شۇڭا ئېسىر يۈك كۈتەرلەيدۇ.

نېمە يەر ئۈنگۈرىدە يىرتقۇچ شىر؟
نىمجان لاچىنىغا نەدە تەييار ئوزۇق؟
خالىساڭ ئوي ئىچىدە شىكار قىلماق،
ئۇ چاغدا پۇت-قولۇڭ بولۇر بوغۇق.

ئاتىسى دىدى: "ئوغلۇم، بۇ نوۋەت ساڭا پەلەك يار-يولەكتە

① غەۋۋاس — سۇ ئاستىغا چۈشۈپ گوھەر ئالغۇچى.

بولۇپ، ئىقبالىنىڭ يول باشلاپتۇ، شۇڭا بىر دولەت ئىگىسى ئۇچقۇ-
شۇپ، ساڭا ئىچ ئاغرىتقانلىقتىن، ئالامىدە غەمخورلۇق كورسىتىپ
سېنى ئېغىر ئەھۋالدىن قۇتقۇزۇپ قايتۇ، ئەمما بۇنداق تاسادىپى
ئەھۋال كەم ئۇچرايدۇ، تاسادىپىلىققا ئۈمىت باغلاش مۇمكىن
ئەمەس. ھەزەر قىل، بۇنداق تاما بىلەن ئىككىنچى خام خىيالىنىڭ
قۇربانى بولما.

ئوۋچى ھەر كۈن تۇتالماس چىلبورە،
بىر كۈن ئۇنى يولۋاس قىلۇر پارە.

مۇنداق بىر ئىش بولغان: پارس پادىشاھىدىن بىرىنىڭ ئوزۇ-
گىدە قىممەت باھالىق كوز بار ئىكەن. بىر كۈنى پادىشاھ ئوزىنىڭ
بىرنەچچە يېقىن كىشىلىرى بىلەن شىرازنىڭ "مۇسەللا" دىگەن
ھېيتكاسىغا^① سەيلى-تاماشاغا چىققان ئىكەن. ئۇ ئوزۇگىنى
"ئەزۇد"^② گۈمبىزى ئۈستىگە قويۇشتا بۇيرۇق قىلىپ، كىمكى ئوقيا
ئوقىنى ئاشۇ ئوزۇگىنىڭ ھالقىسىدىن ئۆتكۈزەلسە، ئوزۇك شۇ
كىشىنىڭ بولسۇن دىگەن. شۇنىڭ بىلەن يېنىدىكى توت يۈز ئوقيا-
چىنىڭ ھەممىسى ئوقىنى خاتا كەتكۈزگەن، پەقەت بىر كىچىك
بالا بىر ساراينىڭ ئوگىسىدە تۇرۇپ ھەر تەرەپكە ئوقيا ئېتىپ

① مۇسەللا — ناماز ئوقۇلىدىغان جاي ياكى "ھېيتگاھ" دىگەن مەنىدە
بولۇپ، شىراز شەھىرىدە بىر قەۋرستان يېنىدىكى مەشھۇر باغچىنىڭ ئىسمى.
② "ئەزۇد" — شىرازنىڭ چىكىسىدىكى بىر مەقبەرەنىڭ گۈمبىزى. بۇ
يەرگە ئەزۇددە دەۋلە ئىسىملىك بىر پادىشاھ (949 — 983) دەپنە قىلىنغان.

ئويىناۋاتقان ئىكەن، شامال ئۇنىڭ بىر ئوقىنى ئۇزۇكىنىڭ ھالقىسىدىن ئوتكۈزۈۋەتكەن، شۇنىڭ بىلەن بالا تون بىلەن مۇكاپات بۇيۇملىرىغا ئىگە بولغان، ئۇزۇكىمۇ ئۇنىڭغا قالغان. ئوغۇل ئوق بىلەن كامانىنى كويىدۇرۇۋەتكەن. "ئىشىقا ئۇنداق قىلسەن؟" دەپ سورىغاندا، بالا: "مېنىڭ بۇ دەسلەپكى شوهرىتىم ئوزەمدىلا قالسۇن" دەپ جاۋاب بەرگەن.

بەزىدە كاللىسى ئوتكۈر دانادىن چىقمايدۇ دۇرۇسراق تەدبىر - مەسلەھەت.
بەزىدە ئۇقۇشماي بىر گودەك نادان ئوق ئاتسا نىشانغا تېگىدۇ ھەيۋەت.

ھىكايەت (29)

ئاڭلىشىمچە، بىر دەرۋىش غارىدا ماكان تۇتقان بولۇپ، جامان كىشىلىرىگە ئىشىكىنى تاقىۋالغان، شۇڭا ئۇنىڭ ھەممەت نەزىرىدە پادىشا ۋە بايلارنىڭ ھىچقانداق شەۋكەت ۋە ئۇلۇغۋارلىقى تالمىغان ئىدى.

كىمكى تىلەپچىلىك ئىشىگىنى ئاچسا، ئولگىچە ئوتىدۇ بولۇپ ھاجەتمەن.
ئاچكوزلۇكنى تاشلاپ، شاھانە ياشا، تاماسىز گەردىنىڭ بولىدۇ بەلەن.

ئاشۇ تەرەپنىڭ پادىشاھىدىن بىرى ئۇنىڭغا مۇنداق بىر تەكلىپ بىلدۈردى: "ئەزىز كىشىلەر ئەخلاقىنىڭ لۇتىپى - كەرەمىدىن قۇمىد - دىمىز شۇكى، ئاش - تۇزسىزنى بىر بىلەن بىللە تېتىپ كورسە!" شەيخ رازى بولدى. چۈنكى تەكلىپنى قوبۇل قىلىش سۈننەت ئىدى. ئەتىسى پادىشا ئۇنى بۇ يەرگە ئەپكەلدۈرگەنلىكى ئۈچۈن ئوزرە ئېيتىشقا كەلدى. دەرۋىش ئورنىدىن تۇرۇپ، پادىشانى قۇچاقلاپ مېھ-رىۋانلىق كورسەتتى ۋە شۇكرى - سانا ئېيتتى. پادىشا قايتىپ كېتىش بىلەنلا مۇرىتلىرىدىن بىرى شەيختىن سورىدى: "بۈگۈن سەن ئادەتكە خىلاپ ھالدا پادىشاغا مۇنچىلىك ئىلتىپات كورسىتىپ كەتتىڭمۇ؟ مۇنداق قىلغىنىڭنى ھىچقاچان كورمىگەن ئىدۇق!" شەيخ دىدى: "ئاڭلىمىغانمۇ سەن، مۇنداق گەپ بار:

'بىراۋنىڭ داستىخىنىغا ئولتۇرساڭ،
لازىمدۇر ئۇنىڭغا خىزمەت قىلماق'

* * *

قۇلاققا مۇمكىندۇر: پۈتۈن ئومىرنى
ئوتكۈزسە ئاڭلىماي نەغمە ئۇنىنى. ①
تاماشا قىلمىسا باغنى چىدار كوز،
بۇرۇن ئوتسە مۇمكىن گۈلسىز، نەسرەنسىز. ②
پەر ياستۇق بولمىسا قوبۇشقا باشقا.

① نەغمە ئۇنىنى - ئەسلى تېكىستتە "داپ، چاڭ، نەي ئۇنىنى".
② بۇ مىسرا: بۇرۇن قىزىل گۈل بىلەن نەسرەن گۈلىنىڭ خۇش پۇرىغىنى پۇرساستىن ئوتۇشىمۇ مۇمكىن، دىگەن مەزمۇندا.

بىر تاشمۇ بولىدۇ قويۇپ ئۇخلاشقا،
قۇچۇشقا بولمىسا سويۇملۇك دىلپەر،
ئوز قولى قۇچاقتا بولسا شۇ يېتەر.
ۋە لېكىن لەنتى بۇ قويىماس قوساق،
ھىچنەمە بولمىسا ئۇنىماس ھىچ چاق.

توتىنچى باپ

سۈكۈت قىلىشنىڭ پايدىسى توغرىسىدا

ھىكايەت (1)

دوستلىرىمىدىن بىرىگە دىدىم: "سوز قىلىشتىن ئۆزەمنى تارتىشنى
شۇ سەۋەپتىن ئىختىيار قىلدىمكى، كوپ چاغلاردا سوز دە ياخشى-
يامان ھەممىسى ئېيتىلىدۇ، ئەمما دۇشمەننىڭ كوزى ياماندىن
باشقىنى كورمەيدۇ."

دوستۇم دىدى: "ئاشۇ ياخشىنى كورمەيدىغان دۇشمەن ياخشى!"

ئوتىمىگەي خىسلەتلىك ئادەم ئالدىدىن دۇشمەن پەقەت،
ئارقىدىن بوھتان توقۇيدۇ، ئەڭ يامان يالغانچى دەپ.

* * *

سانىلار ئوچمەن نەزەردە كاتتا ئەيىپ بىلىم-ھۈنەر،
گۈل ئىدى سەئىدى، لېكىن دۇشمەن كوزىدە بىر تىكەن.

* * *

كۈن نۇرى ئالەمگە ئەسلى بىر زىننەت،

لېكىن شەپىرەگىگە كورۇنەر بەك سەت.

ھىكايەت (2)

بىر سودىگەر مىڭ دىنار زىيان تارتقان ئىدى، ئوغلغا: "ھىچ-كىمگە دەپ تاشلىما!" دىدى. ئوغلى دىدى: "ئاتا! سېنىڭ بۇيرۇ-غۇڭ بويىچە بولسۇن، ئېيتماي، لېكىن بۇنىڭ نىمە پايدىسى بارلىغىنى چۈشەندۈرۈپ قويساڭچۇ. مەخپى تۇتۇشنىڭ نىمە ئەھمىيىتى بار؟"

ئاتىسى دىدى: "خاپىچىلىق ئىككى بولۇپ قالمىسۇن: بىرى سەرمايمىڭ كېمە يىگەنلىكى، يەنە بىرى خوشنىلارنىڭ ئىچى يامانلىق بىلەن خوشال بولۇشى!"

ئېيتىمىغىن غېمىڭنى، بىلىمىسۇن دۇشمەن،
 "لاھەۋلە" ① دېيىشىپ بولىدۇ خۇرسەن.

ھىكايەت (3)

بىر ئەقىللىق يىگىت ئىلىم-پەندە يۈكسەك كامالەتكە ئېرىشكەن ئىدى، ئەمما تارتىنچاق ئىدى، شۇڭا ئالىملارنىڭ سوھبىتىگە قاتناش-قاندا تىلىنى سوز قىلىشتىن ساقلايتتى. بىر قېتىم ئاتىسى ئۇنىڭغا

① لاھەۋلە — "كۈچ-قۇدرەت يوق" دىگەن مەنىدە بولۇپ، كۈچى مەنىدە "خۇدا كۆرسەتمىسۇن"، "خۇدا ساقلىسۇن" دەپ قوللىنىلىدۇ. بۇ يەردە "خوپ-بويۇن!" دىگەن مەنىدە.

دىدى: "ئوغلۇم، سەنمۇ بىلىڭنىڭنى سوزلەپ باقساڭ بولمامدۇ؟" ئوغلى دىدى: "مەندىن بىلمەيدىغان نەرسىنى سورىشىپ قالا، ئۇپاتتا قالارمەنمىكىن دەپ قورقىمەن!"

ئىشىتىڭمۇ بۇنى: بىر سوپى بىر چاغ،
 قاققانكەن نەچچە مىخ كېپىشى ئالغا.
 بىر ھەربى ئەمەلدار ئۇنى چىڭ تۇتقان:
 "بۇر، مېنىڭ ئېتىمغا قېقىپ قوي تاقا!"

* * *
 سوزلىمىسەڭ، يوقتۇر كىشىنىڭ كارى،
 سوزلىمگەن ئىكەن سەن، دەلىللەپ ئارى.

ھىكايەت (4)

بىر موتەۋەر ئالىم بىر بىدئەتچى بىلەن (خۇدا ئۇنىڭ ئەجدات-لىرىغا لەنەت ياغدىرسۇن!) مۇنازىرىلىشىپ قالدى، ئەمما ئۇنى دەلىل-ھوججەت بىلەن يېڭەلمەي، قالقانى تاشلاپ ① كېتىپ قالدى. بىر كىشى ئالىمغا دىدى: "سەن شۇنچە بىلىملىك، كامالەت ئىگىسى تۇرۇقلۇق بىر دانىسزغا تەڭ كېلەلمىدىڭمۇ؟"

ئالىم دىدى: "مېنىڭ ئىلىمىم—قۇرئان، ھەدىس ۋە شەيخلەرنىڭ نۇتقى. ھالبۇكى ئۇ دىنغا ئىشەنمىگەنلىكتىن مېنىڭ كەلتۈرگەن

① قالقانى تاشلاپ — كۆرەشنى تاشلاپ، ئۇنىڭ بىلەن تەڭ بولماي، دىگەن مەنىدە.

دەللىرىمگە قۇلاق سالمايدۇ - دە. شۇڭا ئۇنىڭ كۆپۈز سۆزلىرىنى ئاڭلاپ نىمە قىلىمەن!

قۇرئانۇ ھەدىس تەسىر ئەتتەس كىشىگە جاۋاپ شۇدۇر: جاۋاپ بەرمىسەڭ سۆزىگە.

ھىكايەت (5)

جالنۇس ① بىر ئەخمەقنىڭ بىر ئالىمىنىڭ ياقىسىدىن تۇتۇپ، بەھورمەتلىك قىلغانلىغىنى كوردى - دە، دىدى: "ئەگەر بۇ كىشى (ھەقىقى) دانا بولغان بولسا، ئۇنىڭ ئىشى بۇ نادان بىلەن بۇ دەرد - جىگە يېتىپ بارماس ئىدى!"

غەرەز تۇتماس، ئۇرۇشماس ئىككى ئاقىل، بىلىملىك دوت بىلەن بولماس مۇقايىل. ئەگەر نادان قوپال، قاتتىق سوز ئېيتقاي، ئەقىللىق رەنجىمەي كوڭلىنى ئۇتقاي. ئەدەپ رىشتىنى ساقلار ئىككى پاكدىل، ۋە ھەم ئوز قەدرىنى، نومۇسنى ئىزچىل. ئەگەر ھەر ئىككى ياق بولغاندا چامىل، نومۇر رەنجىرنى ھەتتا ئۇزگەي پۈتكۈل.

① جالنىس - (مىلادىدىن ئىلگىرى 130 - 230) قەدىمقى رومنىڭ مەشھۇر نۇبۇي ۋە تەبىئەتشۇناسى، شۇنىڭدەك دانىشمەن پەيلاسوپ.

* * *
بىراۋنى خۇيى سەت قىلغانتى دەشنام،
چىداپ ئېيتتى ئاڭا: "ئەي ياخشى ئاشنام،
دىسەڭ سەن ھەرنىمە، ئۇندى بەتتەر مەن،
ئوزەمنىڭ ئەيۋىنى ياخشى بىلەرمەن."

ھىكايەت (6)

سەھىيان ۋائىل ① پاساھەتتە تەڭداشسىز دەپ تونۇلغان ئىدى، بۇنىڭ سەۋىۋى شۇكى، ئۇ بىر يىل جەرياندا بىر سورۇندا ئۇدا نۇتۇق سوزلەپ كەلگەن بولسىمۇ، بىر قىلغان سوزىنى ئىككىنچى تەكرارلىمىغان. ئەگەر شۇنداق بىر مەنىنى ئىپادىلەش توغرا كەلسە، باشقا بىر ئىسارە بىلەن ئېيتقان ئىدى. پادىشانىڭ يېقىنلىرى ئۇچۇن زورۇر بولغان ياخشى سۈپەتلەرنىڭ بىرى مانا مۇشۇ.

سوزۇڭ دىلنى بەت قىلسا شىرىن بولۇپ،
ھەمە تەھسىن ئېيتسا ئۇنى باقتۇرۇپ.
بىر ئېيتقان سوزۇڭنى ئىككىنچى دىمە،
يېتەر بىر قېتىم، ھالۋىسى كۆپ يەمە.

① سەھىيان ۋائىل - مەشھۇر ئەرەپ ئاتىقى (7 - ئەسىر); رىۋايەتتە ئېيتىلىشىچە، مۇھەممەت پەيغەمبەرنىڭ ساھابىلىرى ئىچىدە ئۇ ئەڭ پاساھەتلىك شائىر بولۇپ، ئۇنىڭ گۈزەل نۇتقى خەلق ئىچىدە ماقال - تەمسىلگە ئايلىنىپ كەتكەن.

ھىكايەت (7)

ئاڭلىشىمچە، بىر دانىشمەن مۇنداق دىگەن:

“كىشى ھەرگىز ئۆزىنىڭ نادانلىغىنى ئىقرار قىلمايدۇ، پەقەت شۇ كىشى، بىرسى سۆزلەۋاتقان چاغدا، سۆز تۈگىمەي نۇرۇپلا سۆز باشلىسا، بۇ ئاشۇ ئادەمنىڭ ئۆز نادانلىغىنى ئاشكارىلاپ قويغانلىغى!”

بولۇر سۆزنىڭ، ئەلۋەتتە، باش-ئاخىرى،

سۆز ئاچما پەقەت سۆزلىگەندە بىرى،

ئەقىل، ئەس-ھۇشى بار، پاراسەتلىك ئەر،

سۆز ئاچماس جىمىققاننى كۆرمەس ئەگەر.

ھىكايەت (8)

مەھمۇدنىڭ ① بىر نەچچە قۇلى ھەسەن نەبىيەندىدىن ② سورىدى: “بۈگۈن سۇلتان يالان ئىش توغرىلىق ساڭا نىمە دىدى؟” ئۇ دىدى: “نىمە دىگەنلىكى سىلەرگەمۇ مەلۇم بولماي قالماستىن، ئۇلار دىدى: “ساڭا دەيدىغان گەپنى بىزدە كىمگە ئېيتىشىنى راۋا كۆرمەيدۇ!” ھەسەن دىدى: “شۇ سەۋەپتىن ئۇ ماڭا ئىشىنىدۇكى، مېنىڭ ھىچكىمگە ئېيتمايدىغانلىغىمنى بىلىدۇ-دە! ئۇنداق بولغاندىن كېيىن سوراپ نىمە قىلىسىلەر؟”

① مەھمۇد - سۇلتان مەھمۇد غەزەنەۋىي.

② ھەسەن نەبىيەندى - سۇلتان مەھمۇد غەزەنەۋىي نىڭ ۋەزىرى.

ئىش بىلەرمەن ھەممە سۆزنى باشقىلارغا سۆزلىمەس، شاھ سىرتىنى پاش قىلىپ، پاش كەتكۈزۈش لايىقى ئەمەس.

ھىكايەت (9)

مەن بىر ئوينى سېتىۋېلىش توغرىلىق سۆزلىشىپ، ئىككىلىنىپ تۇرغان ئىدىم. بىر جوھۇت مۇنداق دىدى: “مەن مۇشۇ مەھەللىنىڭ ئوي ئىگىلىرىدىن بىرى بولمەن. بۇ ئوينىڭ قانچىلىك ياخشىلىغىنى مەندىن سورا. سېتىۋال، ھىچ ئەيىۋى يوق!” مەن دىدىم: “ئۇنىڭدىن باشقا شۇ يېرى باركى، سەن خوشنا-دە!”

سېنىڭدەك خوشنىسى بولغان بىر ئوينىڭ

باھاسى يېتەر ئون سۈرمەل تەڭگىگە.

ۋە لېكىن كېرەكتۇر ئۈستۈر بولۇش،

سەن ئولسەڭ ئەر زىيدۇ تۆمەن تەڭگىگە.

ھىكايەت (10)

بىر شائىر قاراقچىلارنىڭ باشلىغى ئالىدىغا بېرىپ بىر قەسىدە ئوقۇغان ئىدى. ئۇ ئادەملىرىگە شائىرنىڭ چاپىنىنى سالدۇرۇۋېلىپ، يېزىدىن ھەيدەپ چىقىرىشقا بۇيرۇق قىلدى. بىچارە شائىر سوغاقتا يالىڭاچ كەتتى. ئارقىسىغا ئىتلار چۈشۈپ قاۋاشتى، ئۇ، يەردىن تاش ئېلىپ، ئىمتىنى قاچۇراي دىسە، يەرنى مۇز قاپلىغان ئىدى. ھىچنىمە

قىلالمدى - دە. دىدى: "ئىمە دىگەن رەزىن ھارامزادە ئادەملەر بۇ! ئىشلىرىنى قويۇۋېتىپ، تاشنى باغلاپ قويۇپتۇ!" قاراقچىلارنىڭ باشلىغى دەرىزىدىن قاراپ تۇراتتى. ئۇنىڭ سوزىنى ئىشتىكەچ قاناقلاپ كۈلۈپ كەتتى - دە. دىدى: "ئەي داسىمەن، مەندىن نىمىنى سورىساڭ سورى!" شائىر دىدى: "ئوز چاپنىمىنى سوراي مەن، ئەگەر بەرگۈڭ كەلسە، سېنىڭ ئىنتامىڭنى ئالغاندىن كورە كەتكەنسىزگە رازىمىز." ①

باشقىلاردىن ياخشىلىقنى كۈتمدۇ ئىنسان ھامان،
ياخشىلىق كۈتمەي سېنىڭدىن، سالمىغىن سەنمۇ زىيان.

قاراقچىلارنىڭ باشلىغى ئۇنىڭغا رەھىم قىلىپ، كىيىمىنى قايتۇرۇپ بەردى، يەنە بىر جۇۋا ۋە بىرنەچچە تەڭگە بۇلۇمۇ قوشۇپ بەردى.

ھىكايەت (11)

بىر مۇنەججىم ② ئويىگە قايتىپ كېلىپ قارىسا، بىر بىسگانە ئەر كىشى خوتۇنىنىڭ يېنىدا ئولتۇرۇپتۇ. مۇنەججىم ئۇنى قاتتىق ئىلاپ دەشنام - ھاقارەت قىلىشقا باشلىدى. ئويىدە قىيا - چىيا، جاڭجال كۆتىرىلدى. بۇنىڭدىن ۋاقىپ بولغان بىر پاكىدىل كىشى مۇنىداق دىدى:

① بۇ بىر جۇملا سوز ئەرەبچە ئېيتىلغان.
② مۇنەججىم - قاسىرولۇگ، يۇلتۇز شۇناس.

"بىلىمسەڭ ئويۇڭدە تۇرغان زادى كىم؟
ئاسماندىكى ئەھۋالنى بىلەمسەن ھەكىم؟"

ھىكايەت (12)

ئاۋازى سەت بىر خېتىپ ① ئوزىنى خۇش ئاۋاز دەپ ئويلاپ، بىھۇدە ۋاقىراپ - جاقىرايتتى. سەن (ئۇنى ئاڭلىغاندا) ئۇنىڭ ئاۋاز پەردىسىدە پىراق قاغىسىنىڭ ② قاقلىدىشى بار ئىكەن، ياكى "تەھقىق ئاۋازلارنىڭ ئەڭ يامىنى ئېشەككىنىڭ ئاۋازىدۇر" ③ دىگەن ئايەت ئۇنىڭ ھەققىدە ئېيتىلغان بولسا كېرەك، دىگەن بولاتتى.

خېتىپ ئەبۇلغاۋارس ④ ھاكىمىغا قاچان،
پارس ئىستەخرىنى ⑤ قىلىدۇ ۋەيران.

يېزا كىشىلىرى بۇ سەت ئاۋازنىڭ ئازاۋىنى تارتسىمۇ، خېتىپنىڭ ئورۇن - مەرتىۋىسىنى ئاياپ، رەنجىتىشىنى مۇناسىپ كورمەيتتى. شۇ

① خېتىپ - جۇمە نامىزىدا خۇتبە ئوقۇيدىغان خېتىپ ئاخۇنۇم.
② پىراق قاغىسى - توقۇناتى قاغا ياكى ئالا قاغا. بۇ قاغا سەت قاقلىداپ دىغان بولۇپ، پىراق - ھىجراننى چىللار ئىمىش.
③ قۇرئان، 31 - سۇرە، 19 - ئايەت.
④ ئەبۇلغاۋارس - "ئاتلارنىڭ ئاتىسى" دىگەن مەنىدە بولۇپ، ئەرەپلەر ئېشەككە ئاشۇنداق لەقەم قويغان.
⑤ ئىستەخىر - قەدىمقى پارس مەھلىكىتىنىڭ پايتەختى بولۇپ، ئوزىنىڭ تاشتىن ياسالغان سېپىل - قەلئەلىرى بىلەن مەشھۇر.

مەلىكەتنىڭ خېتىلىرىدىن بىرى ئۇنىڭغا يوشۇرۇن ئاداۋەت تۇتۇپ
يۈرەتتى. بۇ ئادەم بىر كۈنى ئۇنى يوقلاپ كەلگەندە: "سېنى چۈشەپ
قايتىمەن، خەيرلىك بولسۇن!" دېدى. "قانداق چۈش كوردۇڭ؟"
دەپ سورىدى خېتىپ. ئۇ كىشى دېدى: "قارىسام، سەن خۇش
ئاۋازمىشەن، نەپەسلىرىڭدىن كىشىلەر راھەتلىنىۋاتقانمىش!"
خېتىپ بىر ئاز ئويلىغاندىن كېيىن دېدى: "مۇبارەك چۈش
كوردۇپسەن، چۈنكى مېنى ئوز كەمچىلىگىمدىن ۋاقىپ قىلىدىڭ.
مەلۇم بولدىكى، ئاۋازىم يېقىمىسىز ئىكەن، مېنىڭ ۋاقىراپ-جاقىراپ
ئوقۇغان خۇتبەمدىن خەلق ئازاپلىنىۋېتىپتۇ. توۋا قىلدىم، مۇندىن
كېيىن خۇتبە ئوقۇمايمەن، ئوقۇسام ئاستا ئوقۇيمەن!"

دوستۇم سوھىتىدىن خاپىمەن ھامان،
ناچار خۇيلىرىمنى بەلەن كورسىتەر.
ئەيۋىمنى ئارتۇقلۇق، كامالەت كورۇپ،
تەكلىمىنى بىرگۈل، ياسەن كورسىتەر.
نەدەدۇ ئۇياتسىز، قىزىل كوز دۇشمەن؟
ئۇ بولسا ئەيۋىمنى روشەن كورسىتەر!

ھىكايەت (13)

بىر ئادەم سەنجار مېچىتىدە ① ئوزلۇگىدىن ئەزان ئېيتاتتى،

① سەنجار مېچىتى — مېسوپوتامىيەنىڭ سەنجار شەھىرىدە سۇلتان سەنجار
(پادىشالىق دەۋرى 1118 — 1157 - يىللار) تەرىپىدىن سالدۇرۇلغان مېچىت.

ئەمما شۇنداق يېقىمىسىز ئېيتاتتىكى، ئىشىتكۈچىلەردە يىرگىنىش
پەيدا قىلاتتى. مېچىتنىڭ ئىگىسى ئادىل، ئالىجاناپ بىر ئەمىر ①
بولغاچقا، ئۇنىڭ كوڭلىگە ئازار بېرىشنى خالىمايتتى. ئەمىر دېدى:
"ئەي ئالىجاناپ كىشى، بۇ مېچىتنىڭ بۇرۇنقى ئوز مۇئەزرىلىرى
بار، ھەر بىرىگە (ئېيىغا) بەش دىنار تەمىنات بېرىشنى بېكىتكەنمەن.
ئەگەر سەن باشقا جايغا كەتسەڭ، ساڭا ئون دىنار بېرەتتىم!"
سوز شۇنىڭغا توختالدى - دە، ئۇ كەتتى. بىرنەچچە زامان ئۆتكەندە
دىن كېيىن ئۇ ئەمىرنى يولدا ئۇچرىتىپ، دېدى: "ئەي تەقسىر،
سەن مېنى بۇ يۇرتتىن ئون دىنار بىلەن يولغا سېلىپ ئۇۋال
قىلىپسەن، چۈنكى بارغان يېرىمدە كىشىلەر باشقا يەرگە كەتسەڭ
يىگىرمە دىنار بېرىمىز دېيىشىۋاتىدۇ، ئەمما مەن ئۇنىمايۋاتىمەن."
ئەمىر كۈلۈپ تېلىقپ كەتتى - دە: "ھەرگىز ئالما، ئەللىك
دىنار بېرىشكىمۇ رازى بولۇشىدۇ!" دېدى.

تاش يۇزمىدىن لايىنى قىرماس ھىچكىشى كۈرچەك بىلەن،
شۇ قوپال ئاۋاز بىلەن قىرغان كەبى يۈرەكنى سەن.

ھىكايەت (14)

ئاۋازى يېقىمىسىز بىر كىشى قۇرئاننى يۇقۇرى ئاۋاز بىلەن
ئوقۇيىتى. بىر پاكىدىل كىشى يېنىدىن ئوتۇپ كېتىۋېتىپ سورىدى:
"سېنىڭ ئايلىغىڭ قانچە؟" ئۇ كىشى دېدى: "ئايلىغىم يوق." پاكىدىل

① ئەمىر — ھەرىبى باشلىق، ياكى بەگ - ھاكىم مەنىسىدە.

كىشى دىدى: "ئۇنداق بولسا نىمىشقا ئوزەڭنى مۇنچىلىك جاپاغا
سالسەن؟" "خۇدا يولىدا ئوقۇيمەن!" دەپ جاۋاپ بەردى ئۇ.
پاكىدىل كىشى دىدى: "خۇدا يولىدا ئوقۇمىغىن."

ئوقۇسالىق بۇرەۋىشتە قۇرئاننى، مەيلى مەيلى
يۇپسەن مۇسۇلمانلىق شەرەپ-شاننى.

بۇرەۋىشتە قۇرئاننى، مەيلى مەيلى
يۇپسەن مۇسۇلمانلىق شەرەپ-شاننى.

بەشەن مەيىمەندىدىن (كىشىلەر) سوراقتى: "سۇلتان مەھمۇدنىڭ
شۇنچە كۆپ ساھىبجامال قۇللىرى باركى، ئۇلارنىڭ ھەر بىرى
جاھاننىڭ سەرخىل گۈزەلى ھىساپلىنىدۇ. ئەمما نىمىشقىدۇ، ئۇلارنىڭ
ھىچ بىرىگە ئايازغا ① قويغانچىلىك مەيلى-مۇھەببەت قويمايدۇ؟"

بەشەنچى باپ

ئىشقى ۋە ياشلىق توغرىسىدا

ھىكايەت (1)

ھەسەن مەيىمەندىدىن (كىشىلەر) سوراقتى: "سۇلتان مەھمۇدنىڭ
شۇنچە كۆپ ساھىبجامال قۇللىرى باركى، ئۇلارنىڭ ھەر بىرى
جاھاننىڭ سەرخىل گۈزەلى ھىساپلىنىدۇ. ئەمما نىمىشقىدۇ، ئۇلارنىڭ
ھىچ بىرىگە ئايازغا ① قويغانچىلىك مەيلى-مۇھەببەت قويمايدۇ؟"
ھەسەن دىدى: "ئىمگە كوڭلى چۈشسە، كوزگە شۇ چىرايلىق
كورۇنىدۇ!"

كىمكى سۇلتاننىڭ بولسا مۇرىدى،
يامان ئىش قىلىشىمۇ كورۇنەر ئوبدان.
مۇبادا قوغلاسا شاھنىڭ ئالدىدىن
ئوزىنى تارتىدۇ ھەتتاكى تۇققان.

* * *

كىمكى قارىسا يامان نەزەردە،
يۇسۇپنىڭ ② رەڭگىمۇ كورۇنىدۇ سەت.

① ئاياز — سۇلتان مەھمۇد غەزەۋىنىڭ ياخشى كورىدىغان قۇلى.
② يۇسۇپ — يۇسۇپ پەيغەمبەر.

دېۋىگە قارىسا ياخشى كوز بىلەن
كورۇنگەي كوزىگە پەرىشتە سۇپەت.

ھىكايەت (2)

ئېيتىلىشىچە، بىر غوجىنىڭ غايەت گۈزەل بىر قۇلى بار ئىكەن،
غوجا ئۇنىڭغا مېھرى-مۇھەببەت بىلەن قارايدىكەن. (بىر كۈنى)
دوستلىرىدىن بىرىگە دەپتۇ:
"ھەي دەرىغ! مېنىڭ بۇ قۇلۇم شۇ قەدەر ھوسۇن - كامالىتىگە يارىشا
ئۇزۇن ئېغىز، بىئەدەپ بولمىسىچۇ!"
دوستى ئېيتىپتۇ: "ھەي بۇرادەر، سەن ئۇنىڭ ئىشقىنى ئىقرار
قىلغان ئىكەنسىن، ئۇنىڭدىن خىزمەت قىلىشنى كۈتمە، چۈنكى
ئاشىق بىلەن مەشۇقنىڭ ئوتتۇرىسىدىن غوجا، قۇل مۇناسىۋىتى
كوتىرىلىپ كېتىدۇ!"

پەرى يۈز قۇل بىلەن غوجىسى ئەگەر
قىزىشا ئىشقىدىن كۈلكە ھەم ئويۇن،
تاڭ قالما، ئۇ ھوكۇم قىلسا غوجىدەك،
بۇ سۇنسا قۇلىنىڭ نازىغا بويۇن.

* * *

سۇ توشۇش، خىش قۇيۇش قۇللارنىڭ ئىشى،
ئەمما نازىدىن قۇل بولۇر مۇشتلاشچى.

ھىكايەت (3)

بىر تەقۋادارنى كورگەن ئىدىم، ئۇ بىر شەخىسنىڭ مۇھەببىتىگە
گىرىپتار بولغانلىقتىن، ھىچبىر سەۋىر-تاقەت قىلالمايتتى، قىلىپ
گەپكە كەلمەيتتى. ئۇ شۇنچە تەنە سوزلەرنى ئاڭلىسىمۇ، شۇنچە
ئازاپ چەكسىمۇ، بالىلارچە ئىشقى-مۇھەببەتنى ئاغزىدىن چۈشۈر-
مەيتتى ۋە مۇنداق دەيتتى:

"ئىتىڭدىن قولۇمنى تارتمايمەن،
شەمشەر ئۇرساڭ ئۇر، كوكسۇم ئاچمەن،
يوق سەندىن باشقا ھىچبىر پاناھىم،
مۇبادا قاچسام، ساڭا قاچمەن!"

بىر كۈنى ئۇنى تاپا-تەنە قىلىپ مۇنداق دىدىم: "سېنىڭ
ئوتكۈر ئەقلىڭ نىمە بولدى، نىمە ئۈچۈن پەس نەپىسنىڭ غالىپ
كەلدى؟"

ئۇ بىر دەم ئويغا چومۇپ مۇنداق دىدى:

"قەيەگە كېلەر كەن ئىشقىنىڭ سۇلتانى،
كۈچ - قۇۋۋەتتە تەقۋاغا قالمىغاي ئورۇن.
بۇلانسى پاتقاققا ياقىسىغىچە،
بىچارە قانداقمۇ پاك يۈرەلمسۇن؟"

ئۇ دىدى: "زېرىككەندىن تەشنا بولغان ياخشىراق!"

كېچىكىپ كەلدىڭ ئەي بېرەرقا مەسخۇش نىگارم،
ئىشىگىنى تېز قوبۇشقا يوقتۇر قارارم.

كىمكى كورسە جانانى كەمدىن - كەم شۇنچە،
ھىچ بولمىسا كورۇۋالسۇن كوڭلى قانغۇنچە.

ھىكمەت: ئەگەر يار ئوز دوستلىرى بىلەن كەلسە جاپا قىلىش
ئۈچۈن كەلگەندۇر، بۇنىڭ سەۋبى شۇكى، بۇنداق ئۇچرىشىش
رەشك ۋە ھەسەتتىن خالى بولمايدۇ.

مېنى كورۇشكە كەلسەڭ دوستلىرىڭ بىلەن بىللە،
خوپ بولۇشقا كەلسەڭمۇ، لېكىن سوقۇشقۇچىسەن!

* * *

بىر نەپەس غەيرى بىلەن بولسا يار،
بىر كۈنلەش مېنى قىلغاي ۋەيرانە.

ئۇ كۈلۈپ دىدى:

ئەي سەئىدى، بەزمەنىڭ چىراغىسەن،
نە قىلاي كويۇپ ئولسە پەرۋانە.

ھىكايەت (4)

ئېسىمدىكى، بىر كېچىسى بىر ئەزىز دوستۇم ئىشىكتىن كىرىپ
كەلدى. ئىختىيارسىز ئورنۇمدىن چاچراپ تۇرۇپ كەتتىم - دە،
يېڭىم تېڭىپ كېتىپ، چىراغ ئوچۇپ قالدى.

يورۇتتى ئۇ زۇلمەتنى شويلا چېچىپ بۇ سائەت،
ھەيرانىمەنكى بەختىمدىن، نەدىن كەلدى بۇ دولەت؟

ئۇ ئولتۇرۇپ كاپىپ كەتتى: "مېنى كورۇش بىلەنلا چىراغنى
ئوچۇرۇپ قويدۇڭ، بۇنىڭ مەنىسى نىمە؟" مەن دىدىم: "بۇنىڭ
ئىككى مەنىسى بار: بىرىنچىسى، ماڭا ئاپتاپ چىققاندا تۇيۇلۇپ
كەتتى، ئىككىنچىسى، مۇنۇ بېيىت ئېسىمگە كېلىپ قالدى:

يېقىمىسىز مەنمەنچى چىراغنى توسسا،

قوپ، ئۇنى سورۇندا دەرھاللا ئولتۇر،

كەلسە گەر شەرىن لەب، كۈلكىسى شەرىن،

بىلەكتىن قولىغا، چىراغنى ئوچۇر!"

ھىكايەت (5)

بىر كىشى ئۇزاق ۋاقىت كورمىگەن بىر دوستىغا مۇنداق دىدى:
"نەدە يۇردۇڭ؟ مېنى كورۇشكە بەكمۇ تەشنا بولدۇم!"

ھىكايەت (6)

ئېسىمدە، ئۆتكەن كۈنلەردە بىر دوستۇم بىلەن مەن بادامنىڭ قوشماق مېھرىدەك بىللە ئوتۇشكەن ئىدۇق. تۇيۇقسىز (سەپەر تۈپەيلى) ئايرىلىشقا توغرا كەلدى. بىرقانچە ۋاقىتتىن كېيىن ئۇ قايتىپ كېلىپ: "شۇ مۇددەت ئىچىدە سەن ماڭا بىرەر خەۋەرچى ئەۋەتمىدىڭ!" دەپ ماڭا كايىشقا باشلىدى. مەن دېدىم: "رەشكىم كەلدى. چۈنكى سېنىڭ جامالىڭ بىلەن خەۋەرچىنىڭ كوزى نۇرلانسى. مەن ئۇنىڭدىن مەھرۇم بولمەن!"

ئەي قەدىناس، توۋا قىل دەپ قىستىما سەن سوز بىلەن،
 توۋا قىلماسەن بېشىڭغا كەلسىمۇ ھەتتا قىلىچ.
 رەشك قىلارمەن باقسا بىرسى قامىتىڭگە توپىغىچە،
 قايتا ئېيتايكى، كىشى باقتان بىلەن توپمايدۇ ھىچ.

ھىكايەت (7)

بىر ئالىم كىشىنى كۆرگەن ئىدىم، ئۇ بىرسىنىڭ ئىشىقىغا گىرىپتار بولۇپ قېلىپ، سىرى پەردىنىڭ تېشىغا چىقىپ كېتىپ قالغان ئىدى، ئۇ نۇرغۇن جەۋرى-جاپا چېكەتتى ۋە ئىنتايىن سەۋىر قىلاتتى. بىر كۈنى مەن ئۇنىڭغا دوستانلىق بىلەن شۇنداق دېدىم: "بىلىپ تۇرۇپتىمەنكى، سېنىڭ بۇ شەخسكە بولغان دوستلۇغۇڭدا ھىچقانداق ئەدەبىيەت يوق ۋە مۇھەببەتتىڭدە پەس غەرەز كۆزلەنمىگەن،

لېكىن شۇنداق بولسىمۇ، ئوزەڭنى گۇمان ئاستىغا قويۇپ، بىئەدەپ-لەرنىڭ جەۋرىنى تارتىشنىڭ ئالىملارنىڭ يۈكسەك مەرتىۋىسىگە لايىق ئەمەس!"

ئۇ دېدى: "دوستۇم، تاپا-تەنە قولىنى مېنىڭ قىستىمىنىڭ ئىتىگىدىن تارتىۋال، سېنىڭ مەسلىھەتلىرىڭنىمۇ نەچچە قېتىم ئويلاپ كۆرگەنمەن، ئەمما ئۇنى كۆرمەسلىكتىن تارتقان جاپايىمغا سەۋىر قىلىشتىن مۇشۇ جاپاغا چىداش ماڭا ئاسانراق چۈشىدۇ. دانالار ئېيتقانكى، كوزنى يار جامالىنى كۆرۈشتىن تارتىۋېلىشتىن كۆرە كۆڭۈلنى جاپاغا سېلىش ئوڭايراق چۈشىدۇ!"

كىمگە يارسىز كۈن ئۆتكۈزۈش مۇشكۈل،
 گەر جاپا قىلسا چىداش كېرەك پۈتكۈل.
 بىر كۈنى دېدىم: "رەھم قىل زىنھار!"
 نەچچە كۈن ئۆتكەچ ئېيتتىم ئىستىغفار.
 دوستىدىن دوست تىلىمەس شەپقەت،
 دىلىنى تاپشۇردۇم يارغىلا پەقەت،
 يالۇتپ ئېتىپ چىلىلسۇن، مەيلى،
 يا غەزەپتىن قوغلىلسۇن، مەيلى.

ھىكايەت (8)

ياشلىغىمىنىڭ نەۋ باھارىدا (بۇنداق ئىشلارنىڭ بولىدىغانلىغىنى سەنمۇ بىلىسەن) بىر مەھبۇپ بىلەن يوشۇرۇن باردى-كەلدى قىلىشقان ئىدىم، چۈنكى ئۇ خۇش ئاۋاز، سۈرىتى تولۇن ئايدەك

ئىدى. ئۇنىڭ يۇمران مويلىرى گويا ئىچكەن ئابىھايات،
شەكەر لېۋىگە باقسۇن. كىچىكى يەي دېسە ناۋات.

مەن ئاسادىمىلا ئۇنىڭ تەبىئىتىگە توغرا كەلمەيدىغان بىر
قىلىغىنى سېرىپ قالدىم. بۇ قىلىغى ماڭا ياقمىدى. ئىتىگىمنى
ئۈستىدىن تارتىۋالدىم ۋە شىشخالىنى يىغىۋالدىم. ① مەن ئۇنىڭغا
دېدىم:

“كەت، يولۇڭ بولسۇن، نەمە قىلىڭ قىل،
بىرگە يوق خۇشخۇڭ، ئوزەڭنى ئەلا بىل.”

ئۇنىڭ كېتىۋېتىپ مۇنداق دېگەنلىكىنى ئاڭلىدىم:

“شەپەرەڭ مۇبادا ئاپتاپنى سويىمەس،
ئاپتاپنىڭ سويىلى زەررە كېچمەس.”

ئۇ شۇ سوزنى دېدى دە، كېتىپ قالدى، ئۇنىڭدىن ئايرىلىپ
قالغانلىقىم ماڭا تەسىر قىلدى.

ئەمما خۇداغا شۇكۇر ۋە مېنەتدارلىق بولسۇنكى، ئۇ بىرنەچچە

① شىشخالىنى يىغىۋالدىم — شىشخال ئويناشنى توختاتتىم، يەنى ئالاقەمنى

تۈزەتۈم.

ۋاقىتتىن كېيىن قايتىپ كەلدى. لېكىن ئۇنىڭ داۋۇدىنىڭ كەندەك
ئاۋازى ① ئوزگەرگەن، يۇسۇپنىڭ كەندەك جامالى كوركەملىكىنى
يوقاتقان، ئالمىدەك ئىككىگىنى بىھىدەك ئوپا باسقان. ھوسنى بازارى
كاساتلاشقان ئىدى. ئۇ مېنى قۇچاقلارمىكىن دەپ ئۈمىت كۈتكەن
ئىدى. ئەمما مەن ئوزەمنى چەتكە تارتىپ مۇنداق دېدىم:

“ھوسنۇڭنىڭ گۈلزارى مايا بولغان كۈن،
نەزەر سالغۇچىڭنى كوزدىن قوغلىدىڭ.
بۈگۈن گۈلزارىڭنى يانداق باسقاندا،
يارىشىشى كوزلەپ مېنى يوقلىدىڭ.”

نەۋ باھار، ياپونىڭ سارعايدى، سولدى.
قويما قازىنىڭنى، ئوتىمىز سۇندى.
قاچانغىچە نازلىنىپ كورەڭلەيسەن،
ئوتكەنكى دولتىڭنى ئەلەيسەن؟
بارغىن سەن، ئالدىغا تەلەپكار بولسا،
نازلانغىن ئەكسەپ، خېرىدار بولسا.

باغدا مايسىزارنى كوڭۇللۇك دەيدۇ،
بۇ سوزنى ئېيتقانلار ئوبدان بىلىدۇ.
يەنى گۈزەللەرنىڭ يۈزى خەت تارتسا،

① داۋۇدىنىڭ كەندەك ئاۋازى — داۋۇت پەيغەمبەرنىڭ سازىدەك يېقىملىق

ئاۋازى.

ئاشمىق دىلى شۇنچە مەپتۇن بولىدۇ.
بوستانىڭ بولغاندا سامساق - پىيازلىق،
ئۆزگەنسېرى ئۇنى كوپرەك كوكلەيدۇ.

* * *
سەۋر ئەيلە ۋە يا يۇل ئوكۇنۇپ چاچ - ساقلىڭنى،
ھوسنۇڭگە كېپىل كۈنلەر ئوتۇپ، پۈتكەي بۇ دولەت.
تۇتقان كەبى سەن ئوز ساقلىڭ، تۇتسام بۇ جاننى،
قولدىن چىقىرىپ قويماس ئىدىم تاكى قىيامەت.

* * *
سوئال بېرىپ ئېيتتىم (ئاگا): "نېمە بولدى جامالىڭغا،
چۈمۈلىلەر ئولاشقانمۇ تولۇن ئايىنىڭ ئەتراپىغا؟"
جاۋاب بەردى: "بىلمەيمەنكى، نېمە بولغان مېنىڭ يۈزۈم؟
بەلكىم، بۈگۈن ھوسنۇم ئۇچۇن مانەم تۇتۇپ كىيگەن قارا!"

ھىكايەت (9)

باغداتلىق بىر ئەرەپتىن (كىشىلەر) سورايتۇ: "ياشلار ھەققىدە
قانداق پىكىردە سەن؟" ئۇ ئېيتىپتۇ: "ئۇلاردا ياخشىلىق يوق، كوركەم
چاغلاردا توڭلۇق قىلىدۇ، ئەمما ئوزى قوپاللاشقاندا مۇلايىملىشىشقا
باشلايدۇ!" - يەنى گۈزەل، يېقىملىق چاغلاردا رەھىمسىزلىك،
قوپاللىق قىلىدۇ، ئەمما چىرايى كېتىپ سەتلىشىشكە باشلىغاندا مۇلا-
يىملىشىپ دوستلۇق كورسىتىدۇ.

ئوسمۇر شىرىن، گۈزەل چاغدا

تىلى ئاچچىق، خۇبى يامان بولىدۇ،
سەتلىشىپ ئۇ، ساقال باسقاندا،
سۈركىلىپ خەقتە، مېھرىۋان بولىدۇ.

ھىكايەت (10)

بىر ئالىمدىن (كىشىلەر) سورايتۇ: "ئەگەر كىشى بىر ئاي يۈزلۈك
بىلەن خالى جايدا ئولتۇرسا، ئىشىك تاقاقلىق بولسا، رەقپىلىرى
ئۇخلىغان بولسا، ئۇيغۇسى قوزغىلىپ، نەپسى تاقىلداپ كەتسە،
قىسقىسى، ئەرەپلەر ئېيتقاندا، 'خورما پىشسا، باغۋەننىڭ كارى
بولمىسا'، ئۇ ئادەم ئوزىنى تارتىپ، ساقلىنىپ قالالارمۇ؟"
ئالىم ئېيتىپتۇ: "ئاي يۈزلۈكتىن ساقلىنىپ قالغان تەقدىردىمۇ،
غەپۋە تىچىلەرتىڭ يامان تىللىرىدىن ساقلىنالمايدۇ!"
ئادەم ئوز نەپسىنىڭ كەينىگە كىرىشتىن ساقلانسىمۇ، رەقپىلى-
رىنىڭ يامان غەرەزلىرىدىن ساقلىنالمايدۇ.

* * *
كىشى ئوز ئىشىنى جوندەيدۇ ئوبدان،
لېكىن يوق يات تىلى باغلاشقا ئىمكان.

ھىكايەت (11)

بىر تۇتى قۇشنى قاغا بىلەن بىر قەپەزگە سولاپ قويغان ئىكەن.
تۇتى قاغىنىڭ يېقىمىز كورۇنۇشىدىن يىرگىنىپ شۇنداق دەپتۇ:
"بۇنىڭ تەلەتى نېمە دىگەن سەت، قىياپىتى نېمە دىگەن خۇنۇك،

تۇرقى نىمە دىگەن يىرگىنىشلىك، قىلغى نىمە دىگەن ئەسكى! ھەي
جۇدالىق قاغىسى، كاشكى ئارىمىز ئىككى مەشرىق ئارىلىغىدەك ①
يىراق بولۇپ قالسۇن!

كىم تۇرۇپ سەھەردە يۈزۈڭگە باقسا،
بەختلىك سەھىرى ئايلىنار شامغا. ②
ئۆلپەتكە ئۈزەڭدەك بىتەلەي كېرەك،
ۋە لېكىن سەن كەبى بارمۇ دۇنيادا؟ ③

شۇنىسى قىزىقتى، قاغىمۇ تۇتى بىلەن بىللە بولۇپ قالغانلىغىغا
جېنىدىن بىزار بولۇپ، خاپىچىلىقتا قالغان، "لاھەۋلە" ③ ئوقۇپ،
پەلەكنىڭ تەتۈر چوڭلىشىدىن ئالغان ۋە مەيۈسلۈك قولىنى بىر بىرىگە
سۈركەپ مۇنداق دىگەن: "بۇ نىمە دىگەن شور پىشانىلىك، نىمە
دىگەن تەلىپى پەسلىك، نىمە دىگەن تۇراقسىز كۈنلەر! مەن باشقا
قاغىلار بىلەن بىللە باغنىڭ تاملىرىدا سولەت بىلەن يۈرگەن بولسام،
ئۈزەمىڭ قەدرى - قىممىتىگە لايىق بىر ئىش بولاتتى!

مەيپەرەسلەر بىلەن ئولتۇرغان ماكان
تەقۋادار سوپىغا بولىدۇ زىندان.

① ئىككى مەشرىق ئارىلىغىدەك - ئىككى كۈنلۈك يول ئۇزۇنلۇغىدا.

② شام - كېچە مەنىسىدە.

③ "لاھەۋلە" - بۇ يەردە "خۇدا مېنى قۇتقازغىن!" دىگەن مەنىدە.

مەن نىمە گۇنا قىلغاندىمەن، ئۇنىڭ جازاسى ئۈچۈن تەقدىر
مېنى ئاشۇنداق بىر مەسەلەچى ئەخمەق، ۋالاقىتە ككۈر ئائىھلىنىك
سۆھبىتىگە كىرگۈزۈپ قويۇپ، مۇشۇنداق بالا-قازا زەنجىرىگە
گىرىپتار قىلدى!

سۈرىتىڭ بولسا، تامنىڭ قېشىغا
ھىچ كىشى كەلمەي، ئارقىغا يانار.
جەننەتتە بولسا گەر تۇرار جاينىڭ،
كىشى دوزاقنى قىلار ئىختىيار.

بۇ مەسەلىنى شۇنىڭ ئۈچۈن كەلتۈردۈمكى، دانالار ناداندىن
ئەپەتلىنەن، نادانلار ناداندىن يۈز ھەسسە يىرگىنىدۇ. بۇنى سەن
بىلىپ قوي.

بىر زاھىت بولغانىكەن مەيخورلار بىلەن،
ئېيتىپتۇ ئارىدىن بەلخلىك ① بەرنا:
زېرىكسەڭ، ھومىيىپ بۇندا ئولتۇرما،
سەن بولساڭ بىزگىمۇ يۈز ھەسسە جاپا.

* * *

گۈل بىلەن لالىدەك بولغان ئىدۇق جەم،
ئارىمىزدا بولدۇڭ قاخشالدەك سەن ھەم.
ئوخشاپسەن قۇيۇنغا، ئاچچىق سوغاققا،
قار كەبى يېپىشىپ، مۇز تۇتتۇڭ مەھكەم.

① بەلخ - ئافغانىستاندىكى بىر شەھەر.

مېنىڭ بىر دوستۇم بار ئىدى، ئۇنىڭ بىلەن بىرقانچە يىل سەپەردە بىللە بولغان، نان-تۇزنى تەڭ يىگەن ئىدۇق ۋە ئارىمىزدا چەكسىز دوستلۇق ئورنىتىلغان ئىدى. كۈنلەرنىڭ بىرىدە، ئۇ ئازغىنا مەنپەئەت سەۋبى بىلەن كوڭلۇمنى رەنجىتىشنى راۋا كورگەنلىكتىن، دوستلۇغىمىز ئاخىرلاشتى. شۇنىڭغا قارىماستىن، ھەر ئىككىمىزدە سەمىمى مۇھەببەت ساقلىنىپ قالدى. بىر كۈنى ئۇنىڭ مېنىڭ شېئىرلىرىمدىن ئوۋەندىكى ئىككى بېيىتنى بىر ئولتۇرۇشتا ئوقۇغانلىغىنى ئاڭلىدىم:

كىرىپ كەلسە يارىم كۈلۈپ، ئېچىلىپ،
دىلىدىكى يارامغا تۈز سېپەر يېڭى.
ئاھ، زۇلپى قولۇمغا چۈشسە نە بولغاي؟
يەتكەندەك مىسكىنگە سېخىلەر يېڭى! ①

بىر بولۇك دوستلىرىم بۇ شېئىرىمنىڭ نەپىسلىكىگە (ياق، ئۈزلۈك-رىنىڭ ئالجانايلىغىغا!) گۇۋالىق بېرىپ، ماڭا ئاپىرىپ ئوقۇشقان. جۈملىدىن ئۇمۇ ماختاشقا تىرىشىپ، بۇرۇنقى دوستلۇغىمىزنىڭ يوقالغانلىغىغا ئەپسۇس-پۇشايىمان يىگەن ۋە ئوز خاتالىغىنى ئېتىراپ قىلغان. مەن ئۇنىڭ تەرىپىدىنمۇ ئىنتىلىش بارلىغىنى ئۇققاندىن كېيىن مۇنۇ بېيىتلەرنى ئەۋەتىپ، يارىشىپ قالدۇق:

① يېڭى - بۇ يەردە يەك مەنىسىدە.

ئارىمىزدا بولمىغانمۇ ئەھدى-ۋاپا؟
بىزگە جاپا سالدىڭ، بۇزۇپ ئەھدىڭنى سەن.
ئەل - جاھاندىن كېچىپ ساڭا كوڭۇل بەرسەم،
بىلمەيمەنكى، تېزلا بۇزدۇڭ چېھرىڭنى سەن.
ياراشماققا مەيلىڭ بولسا قايتىپ كېلىپ،
مەھبۇپ بولغىن، باغلاپ يەنە مېھرىڭنى سەن.

ھىكايەت (13)

بىر كىشىنىڭ ساھىبجامال ياش ئايىلى ۋاپات قىلىپ، قېرىپ كەتكەن قەينىئانىسى ئاشۇ ئايالنىڭ نەرسە-كېرەكلىرى سەۋىۋى بىلەن بۇ ئويىدە تۇرۇپ قالغان ئىدى. ئۇ كىشى موماي بىلەن پاراڭ-لىشىشتىن بەكمۇ ئازاپلىناتتى، ئەمما بىللە تۇرۇشتىن قۇتۇلۇشنىڭ چارىسىنى تاپالمايتتى. بىر كۈنى بىر توپ ئاغىنىلىرى ئۇنى يوقلاپ كەلگەن ئىدى، ئارىدىن بىرسى سورىدى: "سەن سوپۇملۇك يارىڭدىن ئايرىلىپ، قانداق كۈن كەچۈرۈۋاتقانسەن؟"
ئۇ كىشى دېدى: "ئايىلىمنى كورمەسلىك قەينىئانىمنى كورۇپ تۇرۇشتىن ئېغىر چۈشمىدى!"

گۈل توزۇپ، تىكىنى ئامان قالدى،
غەزىنە تۈگىدى، بىلان قالدى.
قىلماقلىق نەيزىگە كوزنى پىدا
دۇشمەن يۈزىنى كورۇشتىن ئەلا.

يۈز دوستتىن ئالاقىنى ئۈزسەڭ ئۈز،
چۈشمەسۇن دىسەڭ دۈشمىنىڭگە كوز.

ھىكايەت (14)

ئېسىمدىكى، ياشلىق كۈنلىرىمدە بىر ئاي يۈزلۈكىنىڭ دىدارغا نەزەر سېلىش ئۈچۈن بىر كوچىنى ئايلىنىپ يۈرەتتىم. بۇ تومۇز ئېيى بولۇپ، ئىسسىغى ئاغزىمنى قۇرۇتاتتى، قۇرغاق شامىلى ئۇس-تىخانىلىرىمنىڭ يىلىگىنى قاينىتاتتى. مەن ئىنسانغا خاس ئاجىزلىق تۈپەيلىدىن ئاپتاپنىڭ كويدۇرۇشىگە تاقەت قىلالماي، بىر تامنىڭ بايىسىغا ئۈزەمنى ئاتتىم، بىرسى تومۇزنىڭ ھارارىتىنى سوغاق سۇ بىلەن بېسىلدۇرارسىكىن دىگەن ئۈمىتتە ئىدىم.

تۈيۈقسىز بىر ئوينىنىڭ قاراڭغۇ دەھلىزىدىن تۇر چاقنىغاندەك بولدى، يەنى پاساھەتلىك تىل گۈزەللىگىنى بايان قىلىشقا ئاجىزلىق قىلىدىغان بىر ساھىبجامال، گويا قاراڭغۇ كېچە تاڭ ئاتقاندا، ياكى زۇلۇماتتىن ئاپىھايات چىققاندا پەيدا بولدى. قولىدا بىر كاسا شېكەر بىلەن شەرۋەت ئارىلاشتۇرۇلغان قار سۈيى بار ئىدى. گۈلاپ بىلەن خۇش بۇي قىلدىمىكىن ياكى جامالىنىڭ گۈلىدىن بىرنەچچە تامچە ئەترە تامدىمىكىن، بىلەلمىدىم. قىسقىسى، شەرۋەتنى ئۇنىڭ نازۇك قولىدىن ئالدىم-دە، ئېچىۋەتتىم، ماڭا يېڭىدىن ھايات بەخش ئەتتى!

قانمىغاي تەشنىلىغىم ساپ سۇ بىلەن،
گەرچە ئىچسەممۇ پۈتۈن دەريانى مەن.

* * *
دىلغا سىغماس بەختىيارنىڭ شاتلىغى،
كوزى چۈشسە شۇ گۈزەلگە ھەر سەھەر.
مەيگە مەس بولسا تۈگەر تۇن نىسپىدە،
ساقىغا مەس بولسا مەھشەردە تۈگەر.

ھىكايەت (15)

بىر يىلى مۇھەممەد خارەزىم-شاھ (ئاللا ئۇنىڭغا رەھمەت قىل-سۇن) بىر مەسلىھەتنى كوزدە تۇتۇپ، خەتا بىلەن سۆلھى تۈزۈشنى ① ئىختىيار قىلىپ قالدى. مەن قەشقەر جامەسىگە كىرگەن ئىدىم. بىر ئوغۇلنى كوردۇمكى، غايەت كېلىشكەن، ناھايىتى چىرايلىق ئىدى، ئۇنىڭ مىسالىدا مۇنۇلار ئېيتىلىدۇ:

مۇئەللىمنىڭ بار شوخلۇقى، دىلبەرلىكى ئۈگەتكەن،
چاپا، كايىش، ناز قىلىشنى، زومىگەرلىكى ئۈگەتكەن.
مەن ئادەمنى بۇ سۈرەتتە، بۇ قامەتتە، خۇلۇقتا
كورگىنىم يوق، بەلكىم پەرى بۇ ھۈنەرنى ئۈگەتكەن.

ئۇنىڭ قولىدا زەمەخشەرنىڭ ② «نەھۋى مۇقەددىمىسى» بولۇپ،

① مۇھەممەد خارەزىم شاھنىڭ 1210-يىلى كىدانلار بىلەن تۈزگەن سۆلھى كوزدە تۇتۇلسا كېرەك.
② زەمەخشەرى - مەشھۇر تىلچى ئالىم (1075-1144) ئەرەب تىلى بويىچە نۇرغۇن كىتابلارنىڭ ئاپتورى.

ئۇ ھە دەپ: "زەيد ئومەرنى ئۇردى، ① پىئىل ئوتۇملۇك بولۇپ، ھەركىتى ئومەرنىڭ ئۈستىدە" دەپ ئوقۇۋاتاتتى.

مەن دىدىم: "ئەي ئوغۇل، خارەزىم بىلەن خەتا سۈلھى تۈزۈش-تى. ئەمما زەيد بىلەن ئومەرنىڭ ئاداۋىتى تېخىچە تۈگىمىدىمۇ؟" ئۇ كۈلۈپ كەتتى. دە، تۇغۇلغان يېرىمنى سورىدى.

مەن: "شراز تۇپرىغىدىن" دىدىم.

ئوغۇل دىدى: "سەئدى شېئىرلىرىدىن قايسىنى بىلىسىز؟"

مەن دىدىم:

مەن يولۇقتۇم بىر تىلچىغا. ② ھۇجۇم قىلدى غەزەپتە

شۇ دەم گويا زەيد ئومەرگە جەڭدە قارشى تۇرغاندەك.

ئۇ تارتىدۇ ئىتىگىنى، كۈتەر مەستىن يېشىنى،

بەلكىم تارتقان ئىتىگىنى دەل شۇ كىشى بولغاندەك. ③

ئۇ بىرتاز ۋاقىت ئويلىنىدى. دە، دىدى: "ئۇنىڭ شېئىرلىرىنىڭ

كۆپىنچىسى بىزنىڭ دىيارىمىزدا پارس تىلىدا ئوقۇلىدۇ، ئەگەر

پارسچە ئوقۇغان بولسىڭىز، چۈشىنىشكە ئاسانراق بولاتتى، چۈنكى،

كىشىگە ئۇقۇمغا قاراپ سوزلىگىن، دىگەن ماقال بار."

① زەيد بىلەن ئومەر كىشى ئىسىملىرى بولۇپ، ئەرەپ تىلى گىرامماتىكىسىدا تولىمۇ كۆپ مىسالغا ئېلىنىپ كەلگەن.

② تىلچى — بۇ يەردە گىرامماتىكا ئالىمى مەنىسىدە.

③ بۇ مىرادا گىرامماتىكا ئاتالغۇلىرى بويىچە تىل ئويۇنى ئىشلىتىلگەچكە، تەرجىمىدە دەل مەنىسىنى چىقىرىش مۇمكىن بولمىدى.

مەن دىدىم:

"تەبىئىتىڭ قىلسا ھەۋەس نەھۋىگە،

دىلىمىزدا ئورۇن يوقتۇر سەۋرىگە.

سەنكى ئاشىق كوڭلىن ئالدىڭ سەيد بىلەن، ①

بىز بەنت ساڭا، سەن ئومەر ھەم زەيد بىلەن!"

ئەتىسى ئەتىگەن سەپەرگە ئاتلانماقچى بولۇپ تۇرغىنىمىزدا

بىرسى ئۇنىڭغا: "ھىلىقى كىشى سەئدى بولىدۇ" دەپ ئېيتىپ قويغان

بولۇشى مۇمكىن، ئۇ قېشىمغا ئالدىراپ يېتىپ كېلىپ، مېھرىۋانلىق

كورسىتىپ كەتتى ۋە ئەپسۇسلىنىپ: "نىمىشقا شۇنچە ۋاقىتتىن بۇيان

مەن سەئدى دەپ ئېيتمايسىز؟ ئۇلۇغلىرىمىزنىڭ قەدەم تەشرىپىگە

تەشەككۈر بىلدۈرۈش ئۈچۈن خىزمەت كەمىرىنى باغلىغان بولاتتىم!"

دىدى.

مەن دىدىم: "سېنىڭ ئالدىڭدا مەندىن، (شۇ كىشى) مەن

بولمەن، دىگەن ئاۋاز چىقىشى مۇمكىنمۇ؟"

ئۇ دىدى: "بۇ ۋىلايەتتە بىرنەچچە ۋاقىت ئارام ئالسىڭىز، بىز

خىزمىتىڭىزنى قىلىشتىن بەھرىمەن بولساق نىمە بولاتتى؟"

مەن دىدىم: "مۇنۇ بىر ھىكايىنىڭ سەۋىۋى بىلەن تۇرالمايمەن:

كوردۇممەن تاغ ئىچىدە دانانى،

غارغا تەڭ قىلماپتۇ بۇ دۇنيانى.

① سەيد — ئوۋ، شىكار.

كۈرمەيسەن شەھەرگە نەچۈن؟— دېدىم،—

غەم— تۈگۈن كېتەتتى تامام دېلىدىن!

دېدى: كۆپ شەھەردە پەرى رۇخسار،

لاي كۆپەيسە، پىلمۇ شۇنچە پاتار!

مەن شۇ سوزنى ئېيتقاندىن كېيىن، بىر بىرىمىزنىڭ يۈز-

كۆزىدىن سويۇشۇپ، خوشلاشتۇق.

نە پايدا دوست يۈزىنى سويىمەكتىن،

ھەم شۇ پەيتتە خەيرىلەشمەكتىن؟

يار بىلەن خوشلاشقانمىكەن ئالما—

بىر بېتى ئال،^① بىر بېتى سېرىغ گويا.

* * *

ئولمىسەم ۋىدا كۈنى ھەسرەتتە،

دېمە سادىق مېنى مۇھەببەتتە.

ھىكايەت (16)

بىر دەرۋىش ھىجازغا كېتىۋاتقان كارۋانىدا بىز بىلەن ھەمرا بولغان ئىدى. ئەرەپ ئەمىرلىرىدىن بىرى ئۇنىڭغا قۇربانلىق ئۇچۇن يۈز دىنار پۇل ھەدىيە قىلغان ئىدى. كۈتۈلمىگەندە خۇققاجە^②

① ئال — ھالەك، قىزىل.

② خۇققاجە — مەككە يولىدا ھاجىلارنى بۇلاش بىلەن شۇغۇللىنىدىغان

كۆچمەنچى ئەرەپ قەبىلىسى.

قاراقچىلىرى كارۋانىغا ھۇجۇم قىلىپ، ھەممە نەرسىلىرىمىزنى سۇپۇرۇپ كەتتى. سودىگەرلەر يىغى-زارى قىلىشقا باشلىدى، بېھۇدە دات-پەريات قىلىشتى.

مەيلى زار يىغلا، مەيلى پەريات قىل،

ئوغرى قايتۇرماس ئالتۇنۇڭنى، بىل.

پەقەت ھىلىقى دىيانەتلىك دەرۋىش ھىچبىر چىرايىنى ئۈزگەرت-

مەستىن، ئۈز ئارامىدا تۇراتتى. مەن دېدىم: "قاراقچىلار سەندىن

ھىلىقى دىنارلارنى بۇلاپ كەتمىدىمۇ؟"

ئۇ جاۋاپ بەردى: "ئوغرا، بۇلاپ كەتتى، لېكىن مەن بۇ

پۇللارغا ئانچىلىكىمۇ كوڭۇل قويۇپ كەتمىگەن ئىدىم، شۇڭا ئۇنىڭدىن

ئايرىلغاندا نىمىگە دىلخەستە بولاي!"

نەرسىگە، كىشىگە كوڭۇل بەرمىگىل،

كوڭۇلگە ئايرىلىش چۈنكى بەك مۇشكۈل.

مەن دېدىم: "سېنىڭ ئېيتقانلىرىڭ مېنىڭ ئەھۋالىمغا ئۇيغۇن

كېلىدىكەن. ياشلىغىمدا بىر يىگىت بىلەن باردى-كەلدى قىلىشقان

ئىدىم، ئارىمىزدا شۇنچىلىك سەمىمى مۇھەببەت بار ئىدىكى، ئۇنىڭ

جامالى كوزۇمگە قىبىلە، ۋىسالى ھاياتىمغا پايدا ۋە سەرمايە ئىدى.

ئۇنىڭغا كوكتە پەرىشتە ۋە ياكى يەردە بەشەر^①

① بەشەر — ئىنسان، ئادەم.

سېلىشتۇرۇلسا كېلەلمەس تەڭ ھوسۇن - سۈرەتتە.
قەسەم شۇ دوستۇم ئۇچۇن! ئۇ بولمىسا سوھبەت ھارام،
بۇ خىل ئادەم ھېچ پۇشتىن پەيدا ئەمەس قىسمەتتە.

كۈتۈلمىگەندە، ئۇنىڭ ۋۇجۇدىنىڭ ئايىغى ئەجەل پاتقىغىغا پېتىپ
قالدى ۋە مۇرىسىدىن جۇدالىق تۇتۇنى كوتىرىلدى. مەن ئەچچە
كۈنگىچە ئۇنىڭ قەۋرىسى بېشىدا ئولتۇردۇم، ئۇنىڭ پىراقى توغرى-
سىدا مۇنۇ بېيىتلەرنى ئېيتتىم:

كاشكى پۈتۈڭغا ئەجەلنىڭ تىكىنى كىرگەن كۈنى،
ئۇرسىچۇ باشىغا تىغ ئولتۇرگىلى قىسمەت قولى.
تاكى سەنسىز كوزلىرىم بۇگۈن جاھاننى كورمىسۇن!
تۇپرىغىڭ ئالدىدا قەۋرەم قەد كوتەرسۇن بىر يولى!

كىمكى تاپمىسا ئۇيقۇ ھەم ئارام،
ئاستىغا سالمىسا گۈللەردىن توشەك -
قەۋرىنىڭ بېشىدا ئۇنىدۇ تىكەن،
يۈزىنىڭ گۈلىنى توككەچكە پەلەك.

ئۇنىڭدىن ئايرىلغاندىن كېيىن، قالغان ئومرۇمدە ھەۋەس
بىساتىنى يىغىشتۇرۇپ، ھىچكىم بىلەن ئۆلپەتچىلىك قىلماسلىققا
قەتئىي نىيەت بېكىتتىم.

پايدىسى كوپتۇر دېگىزنىڭ، يەتمەسە خەۋپ مەۋجىدىن،

ياخشىدۇر گۈل سوھبىتى، يوق بولسا خاردىن ① غەم - تۇڭگۈن.
ۋەسلى باغدا تاۋۇستەك تۇنۇگۈن مەغرۇر ئىدىم،
تولغىنارمەن يار پىراقىدا يىلاندىك مەن بۇگۈن.

ھىكايدەت (17)

ئەرەپ پادىشاھلىرىدىن بىرىگە مەجنۇننىڭ لەيلى ئىشقىدا ئەقىلدىن
ئازغانلىغى توغرىسىدىكى ھىكايىنى سوزلەپ بېرىشتى: ئۇ شۇنچىلىك
يۈكسەك كامالەتكە ۋە سوزگە چىچەن بولۇشتەك پەزىلەتلەرگە ئىگە
بولۇپ تۇرۇپمۇ باياۋاندا يۇرۇپتۇ ۋە ئىختىيارىنىڭ تىزگىنىنى قولىدىن
بېرىپ قويۇپتۇ.

پادىشاھ ئۇنى بۇيرۇق بىلەن ئەپكەلدۇرۇپ، كايىشقا باشلىدى:
"سەن ئوزەڭگە ھايۋانلار خۇيىنى ئوزلەشتۈرۈپ، كىشىلىك جەمىيەت-
تىنى تاشلاپسەن، ئىنسانلىق شان - شەرىپىدە زادى نىمە نۇقسان
كورىدۇڭ؟"

مەجنۇن دىدى:

"كوپ دوستلىرىم ئۇنىڭ ئىشقى ئۇچۇن مېنى سوڭۇشتى،

بىر كورسىلا مەھبۇبۇمنى، چۇشەنمەتتى ئوزرىمىنى.

* * *

كاشكى مېنى ئەيىپلىگەن كىشىلەر،

ئەي مەھبۇبۇم، جامالىڭنى كورسىيدى.

① خار - تىكەن.

ھوزۇرۇڭدا ئەپلىسۇننىڭ ئورنىغا
ھەيرانلىقتا ئور قوۋى كېسەتتى. ①

چىرايلىق دىگەن دەۋاغا ھەقىقەتنىڭ ئەسلى ماھىيىتى گۇۋالىق
بېرىدۇكى، 'مانا مۇشۇ كىشىگە بولغان سويگۇمدە مېنى ئەيىپلە-
دىڭلار'. ②

شاھ: لەيلىنىڭ جامالىنى بىر كۆرەيچۇ، شۇنچە غۇلغۇلغا سەۋەپچى
بولغان قانداق چىرايدۇ؟ دىگەننى كۆڭلىدىن كەچۈردى. دە، ئۇنى
ئېلىپ كېلىشكە بۇيرۇق بەردى، پۈتۈن ئەرەپ قەبىلىلىرى ئاقتۇ-
رۇلۇپ، ئاخىر ئۇنى تېپىپ كېلىشتى ۋە ئوردىنىڭ ئىچكىرىكى
ھويلىسىدا شاھنىڭ ئالدىدا ھازىر قىلىشتى. پادىشا ئۇنىڭ تۇرقىغا
سەپ سېلىپ قاراپ، قاراقۇمچاق، ياداڭغۇ بىر شەخنى كوردى.
شاھنىڭ نەزىرىدە لەيلى توۋەن كورۇندى، چۈنكى ئۇنىڭ ھەرەم-
خانىسىدىكى خىزمەتكارلىرىنىڭ ئەڭ توۋىنىمۇ لەيلىدىن ھوسۇن-
جامالدا ئۇستۇن ۋە سالاپەتتە ئارتۇق ئىدى. مەجنۇن بۇنى پاراسەت
بىلەن چۈشەندى. دە، دىدى:

"لەيلىنىڭ جامالىغا مەجنۇننىڭ كوزى بىلەن قاراش كېرەك،
شۇ چاغدىلا ئۇنىڭ دىدارىنى تاماشا قىلىشنىڭ سىرى ساڭا مەلۇم

① كېيىنكى ئىككى مىرادا «يۇسۇپ - زىلەيخا» ھىكايىسىدىكى ۋەقە كوزدە
تۇتۇلغان. زىلەيخاننىڭ دوستلىرى يۇسۇپ پەيغەمبەرنىڭ گۈزەللىكىنى كورگەندە
ھەيرەتتە قېلىپ، پىچاق بىلەن ئەپلىسۇننى كېسىش ئورنىغا قوللىرىنى كېسى-
ۋالغان (قۇرئان، 12 - سۇرە، 31 - ئايەت).

② زىلەيخا يۇسۇپنىڭ جامالىغا ھەيران قالغان ئاياللارغا قارىتا ئېيتقان
سۆز (قۇرئان، 12 - سۇرە، 32 - ئايەت).

بولدۇ!

ئاھ، ئاڭلىسا مەندەك يايلاق قىسىسىنى،
تاغ كەپتىرى مەن بىلەن تەڭ چېكەر پىغان.
ئەي دوستلىرىم، دەرتسىزلىرىگە ئېيتىڭ شۇنى:
"سەن بىلمەيسەن دەرتىمەنلەرنىڭ قەلبى ۋەيران."

* * *

ساق كىشى ئاغرىقنى بىلمەس ھىچقاچان،
غەيرىگە دەردىمنى قىلمايمەن بايان.
ھەرىدىن قىلماق شىكايەت پايدىسىز،
ئوقىمىغاي نەشتەر ئازاۋىن تارتىمىغان.
تاكى ھالىڭ بىر بىلەن ئوخشاش ئەمەس،
ھالىمىز بولغاي ساڭا غەيرى ھامان.
ئاغرىغىمنى باشقىغا ئوخشاتمىغىن
ئۇندا تۇز بار، مەندە يارا بەك يامان.

ھىكايەت (18)

ياشاركەن بىر يىگىت ساپدىل ۋە رەئنا،
ئۇ ھەم بولغان گۈزەل مەھبۇپقا شەيدا.
ئوقۇدۇم، بىر ئەزىم دەرياغا چۈشكەن،
توساتتىن ئىككىسى قاينامغا چوڭكەن.
دېڭىزچى قۇتقۇزۇشقا بوپتۇ پەيدا،
مۇبادا ئولمىسۇن دەپ ئۇشبۇ ھالدا.

يىگىت دولقۇن ئىچىدىن بەرمىش ئاۋاز:

”مېنى قوي، ئالدىدا پارمىنى قۇتقاز!“

شۇنى ئېيتقاچ جاھاندىن خوشلىشىپتۇ،

مۇنۇ ئېيتقان سوزىنى ئاڭلىشىپتۇ:

”سوز ئاچسا ئىشقتىن ئالدامچى، قىل رەت،

ئۇنۇتقاي يارىنى چەككەندە كۈلپەت!“

ئومۇر ئوتكەزدى شۇنداق ئىككى ياران،

بىلەرسەن كۈنلاردىن بۇنى ئوبدان.

بۇ سەئىدى ئىشقى يولىنى بىلگەي شۇنچە،

كىشى باغداتتا بىلگەندەك ئەرەپچە.

كوڭۇل قوي چىن يۈرەكتىن، بولسا يارىڭ،

جاھاندا بولمىسۇن ئوزگىدە كارىڭ.

تىرىك بولسا مەجنۇن، ئىشقى قىسسەسىنى،

قالاتتى بۇ كىتاپتىن ھىسسەسىنى.

ئالتىنچى باپ

زەئىپلىك ۋە قېرىلىق توغرىسىدا

ھىكايەت (1)

بىر توپ ئالىملار بىلەن دەمەشق جامەسىدە بەس-مۇنازىرە قىلىشقان ئىدىم. بىر ياش يىگىت ئىشكىتىن كىرىپ كەلدى-دە، سورىدى: ”ئاراڭلاردا پارس تىلىنى بىلىدىغان كىشى بارمۇ؟“ (كىشىلەر) مېنى كورستىشتى. ”خوش، نىمە ياخشى ئىش بار ئىدى؟“ دەپ سورىدىم يىگىتتىن.

ئۇ دىدى: ”بىر يۈز ئەللىك ياشقا كىرگەن بىر قېرى كىشى جان ئۇزۇش ھالىتىدە پارسچە بىرنىمىلەرنى دەۋاتىدۇ، بىز چۇشەنەلمەيۋاتىمىز، ئەگەر مەرھەمەت قىلىپ، بېرىپ كېلىش جاپاسىنى ئېغىر كورمىسەڭ، ئەجرىنى تاپاتتىڭ. بەلكىم، ۋەسىيەت قىلار!“ ئۇنىڭ بېشىغا يېتىپ بارغىنىمدا ئۇ مۇنداق دەۋاتاتتى:

”ئالاي دەپ ئىدىم نەچچە دەم باھوزۇر،

دەرىخا، دىماغدا توسۇلدى نەپەس،

دەرىخا، بۇ باي ئومۇر داستىخانىدىن

يىسەك ئەمدىلا، دىدىلەر: ’بولدى، بەس!‘“

بۇ سورنىڭ مەنىسىنى شاملىقلارغا ① ئەرەپچە تەرجىمە قىلىپ بەرگەن ئىدىم، ئۇنىڭ شۇ قەدەر ئۇزۇن ئومۇر كۆرگەنلىكىگە، يەنە تېخى دۇنيا ھاياتىدىن ئايرىلىشقا كوزى قىيمايۇاتقانلىغىغا ھەممەيلەن ھەيران قېلىشتى.

مەن قېرىغا دىدىم: "مۇشۇ ھالەتتە كەيپىڭ قانداق بولۇۋاتىدۇ؟" ئۇ دىدى: "مەن نىمىمۇ دەيمەن؟"

كۆرمىدىڭمۇ، بىر كىشىگە قانچىلىك ئاغرىق يېتەر، بىر چىشىنى ئاغزىدىن تارتىپ چىقارسا سۇغۇرۇپ؟ قىل پەرەز، ئۇ قايسى ھالەتكە چۈشەر، بىر چاغ كېلىپ چىققا جانى خوشلىشىپ، ئەزىز تېنىنى قالدۇرۇپ!"

مەن دىدىم: "ئولۇمنىڭ نەسەۋۇرىنى كالاڭدىن چىقىرىپ تاشلا، ۋەھىمىڭ تەبىئەت ئۈستىدىن غەلبە قىلىشقا يول قويما، چۈنكى يۇنان پەيلاسوفلىرى ئېيتىدۇ: 'مىجەز قانچىلىك مۇستەھكەم بولمىسۇن، ئەبىدى ھايات كەچۈرۈشكە ئۈمىت باغلىماسلىق كېرەك، ئەمما ئەڭ قورقۇنچلۇق كېسەلمۇ ھالاك بولۇشتىن دېرەك بەرمەيدۇ.' ئەگەر بۇيرۇساڭ بىر تىۋىپ چاقىراي، سېنى داۋالاپ كورسۇن!" چال كوزىنى يوغان ئېچىپ كۆلدى - دە، دىدى:

"گاڭگىراپ قالغاي نى ئۇستا تىۋىپ، ئالچىغان ھۇشسىز كېسەلنى كورۇپ.

① شاملىقلار - سۈرىيلىكلەر.

غوجا مەشغۇلدۇر ياساشقا ئايۋان، ئەمما ئوي ئولى بولماقتا ۋەيران. بوۋاي ئىگرايدۇ ئېغىر سەكراتتا، موماي سەندەلنى ① سۇرتىدۇ تاڭا. موتىدىل مىجەز ئەگەر بۇزۇلسا، كار قىلماس دۇئا ھەم باشقا داۋا.

ھىكايەت (2)

بىر قېرى ئادەم مۇنۇلارنى ھىكايە قىلىپ بەرگەن ئىدى: "بىر قىزغا ئويلەنگەن ئىدىم، ئويىنى گۈل بىلەن بېزىدىم، ئويىدە ئۇنىڭ بىلەن يالغۇز ئولتۇراتتۇق، دىلىم ئۇنىڭغا باغلانغان ئىدى، ئۇنىڭدىن كوز ئۆز مەيىتىم، قىز مەندىن ئوزىنى قاچۇرمىسۇن، مانغا كونۇپ قالسۇن دەپ، ئۇزۇن كېچىلەردە لەتىپە، چۈچەكلەرنى ئېيتىپ چىقاتتىم. بىر كېچىسى قىزغا مۇنداق دىدىم: 'ساڭا بەخت يار بولدى، ئامەت كەلدى، چۈنكى سەن تەجرىبىلىك، ئوقۇغان، جامان كورگەن، تىنچ، ئىسسىق - سوغاقنى باشتىن ئۆتكۈزگەن، ياخشى - ياماننى سىنىغان، سوھبەتنىڭ قەدرىنى بىلىدىغان، دوستلۇقنىڭ شەرتىنى ئادا قىلىدىغان، كوڭلى يۇمشاق، مېھرىۋان، مىجەزى ئوبدان، شىرىن سوزلۇك بىر قېرىنىڭ قولىغا چۈشتۈك.

كوڭلۇڭنى ھەر چاغ قولىغا ئالالايمەن.

① سەندەل - غولى خۇش بۇي بىر خىل دەرەخ.

رەنجىتسەڭ مەيلى، مەن چىدالاي مەن.
تۇتسەڭ ھەر كۈنى يىسەڭ شېكەر،
شەرىن جان پىدادۇر ساڭا ئەي دىلبەر.

سەن تەكەببۇر، كوڭلى قارا، ئويۇنچى، شاختىن شاخقا قوندىر-
غان، دائىم ھەۋەسكە بېرىلىدىغان، پىكىردە تۇرمايدىغان، ھەر
كېچىسى بىر جايدا قونۇپ قالىدىغان، ھەر كۈنى بىر يار تۇتىدىغان
يامان يىڭىتنىڭ قولىغا چۈشۈپ قالىدىغان.

يىڭىتلەر ئاي يۈزلۈك، گۈزەل بولسىمۇ،
ۋە لېكىن ۋاپادا ئۇلار تۇرمايدۇ.
بۇلىۋىدىن ۋاپانى كۈتىمىگىن ھەرگىز،
ھەر بىر چاغ باشقا گۈلدە سايرايدۇ.

ئەمما قىزىلار يىڭىتلەرگە ئوخشاش بەگۋاش ئەمەس، ئۇلار
ئەقىل، ئەدەپ بىلەن ھايات كەچۈرىدۇ.

ئۈزەڭدىن چوڭنى تاپ، پۇرسەت غەنىمەت.
ئۈزەڭدەكلەر بىلەن ئۆتكۈزۈمە پۇرسەت!“

”شۇ يوسۇندا قىزغا بىرقانچە سۆزلەرنى قىلدىم، دىدى قېرى
سۆزىنى داۋاملاشتۇرۇپ، — ئۇنىڭ كوڭلى ماڭا باغلاندى، ئەمدى
ئۇنى ئۈزەڭگە قارىتىۋالدىم. دەپ ئويلىغان ئىدىم. لېكىن قىز
دەرتلىك كوڭلىدىن سوغاق بىر ئۆم تارتتى. دە: ‘سەن ئېيتقان بۇ

سۆزلەرنى ئەقلىمنىڭ تارازىسىدا تارتىپ كورگىنىمدە، بىر سۆز-
چىلىك ۋەزنى يوق، بىر چاغدا مەن ئىنىكئانامدىن، ياش چوكانغا
قېرى ئادەم يېنىدا ئولتۇرغاندىن بېقىشقا ئوقيا ئوقى سانجىلىپ
تۇرغان ياخشى، دىگەن گەپنى ئاڭلىغان ئىدىم‘ دىدى. شۇنداق
قىلىپ، بىز كېلىشەلمىدۇق، ئاخىر ئاجرىشىپ كەتتۇق. قىز ئىددەت①
ۋاقتى توشۇش بىلەنلا بىر يىڭىتكە تېگىۋالدى، بۇ قېتىمقى ئېرى
ئاچچىغى يامان، ئوڭ چىراي، مېجەزى ئوسال، قولىدا ھىچنېمىسى
يوق بىر ساياق بولۇپ، قىز ئۇنىڭدىن جەۋرى-جاپا كورەتتى ۋە
رەنجى-مۇشەققەت تارتاتتى، شۇنداق بولسىمۇ، خۇدانىڭ بۇ نىمى-
تىگە شۇكرى قىلاتتى: ‘ئەلەمدۇللىلا، ئاشۇ قاتتىق ئازاپتىن قۇتۇل-
دىم، ئەمدى مۇقىم نىمەتكە ئۇلاشتىم!“

مەيلى، قىل ماڭا سەن جەۋرى-جاپا،
كوتىرەي يۈكۈڭنى، چۈنكى سەن بەرنا.

* * *

رازىمەن سەن بىلەن كويسەم دوزاختا،
باشقا بىلەن بولسام جەننەتمۇ ياقماس.
ياخشىدۇر خۇنۇكىنىڭ تۇتقان گۈلىدىن
خۇش رۇيىنىڭ ئاغزىدىن پۇرىغان پىياز.

① ئىددەت — ئەردىن ئاجراشقان ئايالنىڭ مەلۇم مۇددەت ئەزەپ چىقماي
تۇرىدىغان ۋاقتى.

ھىكايەت (3)

دىيار بەكرىدە مەن بىر قېرى كىشىنىڭكىدە مېھمان بولغان ئىدىم. ئۇنىڭ كۆپ مال - مۈلكى ۋە چىرايلىق ئوغلى بار ئىدى. بىر كېچە مۇنۇنى ھىكايە قىلىپ بەردى:

“ئومرۇمدە مۇشۇ پەرزەنتتىن بولەك بالا كۆرمىگەن ئىدىم. مۇشۇ ۋادىدا بىر تۈپ دەرەخ زىيارەتگاھ بولۇپ، كىشىلەر بۇ يەرگە ھاجەت تىلەش ئۈچۈن كېلىشەتتى. (مەنىمۇ) ئۇزۇن كېچىلەردە ئاشۇ دەرەخنىڭ تۈۋىدە ھەق تائالاغا يالۋۇرغانلىغىدىن ماڭا مۇشۇ پەرزەنتنى ئاتا قىلدى!”

شۇ پەيتتە ئوغلىنىڭ ئۆز دوستلىرىغا ئاستا مۇنۇلارنى دەۋاتقانلىغىنى ئاڭلاپ قالدىم: “ئېي، مەن ئاشۇ دەرەخنىڭ قەيەردە ئىكەنلىكىنى بىلسەم، شۇ يەرگە بېرىپ دۇئا قىلاتتىم، ئاتام ئۆلەتتى!” قاراڭ، غوجا “ئوغلىم ئەقىللىق” دەپ شاتلانسا، ئوغلى “ئاتام ئالچىغان قېرى ئەخمەق” دەپ ھاقارەت قىلدۇ!

بىر تالاي يىللارنى ئۆتكۈزدىڭ باشتىن،
ئاتاڭنىڭ قەۋرىگە بارىدىڭ بىر بار.
قىلدىڭ سەن ئاتاڭغا نىمە ياخشىلىق،
ئۆز ئوغلىڭدىن سەنىمۇ بولۇپ ئۈمىتۋار؟

ھىكايەت (4)

بىر كۈنى ياشلىق غۇرۇرۇم بىلەن قاتتىق يول يۈرگەن ئىدىم،

كەچقۇرۇن بىر دوڭنىڭ ئىشىكىگە يەتكەندە ھېرىپ قالدىم. كارۋاننىڭ ئارقىسىدىن بىر ئاجىز قېرى كىشى كېلىۋاتاتتى، ئۇ دېدى: “ئۇخلاي دەۋاتامسەن نىمە؟ بۇ يەر ئۇخلايدىغان جاي ئەمەس!” مەن دېدىم: “پۈتۈمنىڭ ماڭغۇچىلىكى قالمىسا قانداق ماڭمىسەن؟” ئۇ كىشى دېدى: “دانالارنىڭ سوزىنى ئاڭلىمىغانمىدىڭ؟ ئۇلار مۇنداق دەيدۇ: ‘يۈگۈرۈپ ھالىدىن كەتكەندىن كورە، مېڭىپ ۋە ئولتۇرۇپ ھاردۇق ئالغان ياخشى!’”

مەنزىلگە تەشەنەن، ئالدىراشنى قوي،
پەندىمگە قۇلاق سال، چىداشنى ئۈگەن.
چاپار ئەرەپ ئېتى ئاران ئىككى يول،
تۈگە كېچە - كۈندۈز ماڭىدۇ تېمەن.

ھىكايەت (5)

بىزنىڭ بەزمە ئولتۇرۇشمىزدا ئەپچىل، دىلكەش، خۇش خۇي ۋە شىرىن سوزلۇك بىر يىڭىت بار ئىدى. كۆڭلىدە ھىچقانداق غېمى يوق، لېۋىدىن كۆلكە يېغىپ تۇراتتى. بىرنەچچە ۋاقىت ئوتتۇپ كەتتى، ئۇنىڭ بىلەن ئۇچرىشىش بېسىپ بولىدى. كېيىن مەن ئۇنى كورگىنىمدە، ئۇ ئويلۇك - ئوچاقلىق بولۇپ، نەچچە پەرزەنت - نىڭ ئاتىسى بولۇپ قاپتۇ. ئۇنىڭ شادىمانلىغىنىڭ يىلتىزى كېسىلگەن ۋە ھەۋەس گۈلى سولغان ئىدى. مەن ئۇنىڭدىن: “قانداق تۇردۇڭ، ئەھۋالڭ نىچۇك؟” دەپ سورىغان ئىدىم. ئۇ دېدى: “بالىلىرىم بولغاندىن بۇيان بالىلىق قىلمايدىغان بولدۇم!”

قېرىلىق چاچنى ئاقارتتى، نە كېرەك ياشلىق ھەۋەس،
بۇ زاماننىڭ ئوزگىرىشى بىر خەۋەرچى ساڭا بەس!

قېرىدىڭ، تاشلا گودەكلىك قىلماقنى،
ياشلارغا قالدۇرغىن ئويۇن - چاقچاقنى.

ياشلىق پەيزىنى ئىزدىمە قېرىدىن،
ئاققان سۇ قايتماس يەتكەن يېرىدىن.
ئوما ۋاقتىدا زىرائەت ئېتىز
مايسا چېغىدەك يەلپۈنمەس ھەرگىز.

ياشلىغىم كەتتى قولۇمدىن بەكمۇ تېز،
ۋاي ئىست، ئوتتى ئەجەپ شاتلىق زامان!
شرگە خاس بىلەكلىرىمدىن كەتتى كۈچ،
ئوۋ ئىتىدەك كوندۇم پىشلاققا بۇ ئان.

قارا قىلغاننى چېچىنى بىر موماي،
مەن دىدىمكى: "ئەي ياشانغان ئانىجان!
چاچلىرىڭنى قارا قىلىدىڭ، سەن كۈچەپ،
ئەمما تۈزلەنمەس بېلىڭ، بولغان كامان!"

ھىكايەت (6)

بىر چاغ مەن ياشلىق قىلىپ، ئانامغا ۋاقىراپ تاشلىغان ئىدىم.

ئۇنىڭ كوڭلى رەنجىپ، بىر بۇلۇڭدا ئولتۇردى ۋە يىغلاپ تۇرۇپ
مۇنداق دىدى:

"كىچىكلىگىڭنى ئۇنتۇپ قالدىڭمۇ، ئەمدى مۇنداق قوپاللىق
قىلىسەن؟"

ئەجەپ ياخشى ئېيتتى موماي ئوغلىغا،
ئۇنى كۈچلۈك باتۇر ۋە پىلتەن ① كورۇپ:
"ئەگەر ئەسكە ئالساڭ بوۋاقلقنى سەن،
قۇچاغىمدا ياتقان ئىدىڭ تەلمۈرۈپ،
چاپا قىلىمساڭمۇ بولاتتى بۈگۈن،
ئۈزەڭنى شىر، مېنى ئۈلەرمەن كورۇپ."

ھىكايەت (7)

بىر پىخسىق باينىڭ ئوغلى ئاغرىپ قالغان ئىدى. خەيرىغا
كىشىلەر ئۇنىڭغا دىدى: "بىزنىڭ مەسلىھەتلىرىمىز شۇكى، ئۇنىڭ
(ساقىيىشى) ئۈچۈن خەتمە قۇرئان قىلدۇر، ياكى بىرەر مالنى قۇر -
بانلىق قىل!"

باي خېلىغىچە ئويغا چومدى - دە، دىدى: "قۇرئان ئوقۇتۇش
ياخشىدەك تۇرىدۇ، چۈنكى پادا يىراقنا ئىدى!" بىر پاكىدىل كىشى
بۇنى ئاڭلاپ دىدى: "ئۇنىڭ قۇرئان ئوقۇتۇشى ئەۋزەل كورگەنلى -
گىنىڭ سەۋىۋى شۇكى، قۇرئان ئۇنىڭ تىلىنىڭ ئۇچىدا، ئالتۇنى

① پىلتەن - پىل گەۋدىلىك، پىلدەك كۈچلۈك.

بولما جېنىنىڭ قاق ئوتتۇرىسىدا!

دەرىخا! باش قويما قىلماققا تائەت،
نە بولغاي بىللە بولسا ھەم ساخاۋەت!
بىر يۇل بەرسە ئېشەكتەك لايغا پاتقاي،
ئوقۇ "ئەلەمدۇ" دەسسە يۈز ئوقۇغاي.

ھىكايەت (8)

بىر قېرى ئادەمدىن (كېشىلەر) سوراشتى: "ئىشىققا خوتۇن
ئالمايسەن؟" ئۇ دىدى: "قېرى خوتۇن بىلەن تۇرمۇشنىڭ پەيزى
بولمايدۇ." "تۇنداق بولسا، ياش چوكان ئال، چۈنكى بايلىغىڭ
بار." "مەندەك بىر قېرىغا قېرى ئاياللار يارىمايۋاتسا، مەن قېرىنى
ياش چوكانلار يارىتامدۇ؟" دىدى ئۇ.

يەتتىنچى باپ

تەربىيىنىڭ تەسىرى توغرىسىدا

ھىكايەت (1)

بىر ۋەزىرنىڭ بىر دوت ئوغلى بار ئىدى؛ ئۇنى بىر ئالىمنىڭ
قىشىغا ئەۋەتىپ، بۇنىڭغا تەربىيە بەرسىڭىز، بەلكىم، ئەقىللىق بولۇپ
قالار ئىدى، دىدى. ئالىم ئۇنىڭغا ئۇزاق ۋاقىت تەلىم بەردى،
ئەمما نەتىجىسى بولمىدى. ئالىم ئاخىر بالىنىڭ ئاتىسىغا كىشى
ئەۋەتىپ: "بۇ بالا ئەقىللىق بولۇش ئۇ ياققا تۇرسۇن، مېنى ساراڭ
قىلىۋەتتى!" دىدى.

تېز بۇقار تەربىيە ئىنسان زاتىغا،
ئەسلى تەبىئىتى بولسا قوبۇلچان،
پاقىراق بېرەلمەس تومۇرگە زادى
سەيپەلنىڭ سۈپىتى بولسا گەر يامان.
يەتتە رەت يۇيساڭمۇ دەريادا ئىتتى،
يەنىلا ئىپلاستۇر بولسا ئۇ ئامان.
ئەيسانىڭ ئېشىكى مەككىگە بارسا،
قايتقاندا يەنىلا ئېشەكتۇر ھامان.

ھىكايەت (2)

بىر دانىشمەن ئوغۇللىرىغا نەسىھەت قىلاتتى: "جېنىم بالىلىرىم، ھۈنەر ئۈگىنىڭلار، چۈنكى دۇنيانىڭ مال ۋە بايلىقىغا ئىشەنچ قىلىپ بولمايدۇ، ئالتۇن - كۈمۈش (دىگەن نەرسە) بۇ ئۆتكۈنچى دۇنيادا خەتەر ئۈستىدە دۇر؛ يا ئوغرى سۇيۇرۇپ كېتىدۇ، ياكى ئىگىسى ئاز - ئازدىن يەپ تۈگىتىدۇ، ئەمما ھۈنەر تۈگىمەس - پۈتمەس بۇلاق ۋە ئەبىدى بايلىقتۇر. ئەگەر ھۈنەرۋەن دولىتىدىن يىقىلسا ھىچبىر غەم قىلمايدۇ، چۈنكى ئۇنىڭ كوڭلىدىكى ھۈنەر بايلىق، نەگە بارسا ھورمەت تاپىدۇ ۋە توردە ئولتۇرىدۇ، بىھۈنەر ئادەم بولسا تىلەمچىلىك قىلىدۇ، مۇھتاجلىق تارتىدۇ.

ئۈزگىگە بوي سۇنسا بەك تەس ئورنىدىن چۈشكەن كىشى،
ئۈگىنىپ راھەتكە، سوڭ ئەلدىن جاپا كورگەن كىشى.

* * *

بىر زامان شامدا^① ئىسيان باشلىنىپ،
ھەركىم جايىنى تاشلاپ كېتىشتى.
بىلىملىك، زېرەك دىخان بالىلىرى
ۋەزىر بولۇشنى چاغلان كېتىشتى.
بىئەقىل نادان ۋەزىر بالىلىرى
نان تىلەپ يېزا بويلاپ كېتىشتى.

① شام - سۈرىيە.

بىلىم ئۈگەن ئاناڭدىن، كېرەك بولسا مىراسى،
خەرجىڭ بولۇر بىر كۈنلا ئۇنىڭ مالۇ - دۇنياسى.

ھىكايەت (3)

بىر ئالىم بىر شاھزادىغا تەلىم - تەربىيە بېرەتتى، بۇ بالىنى ئايىماستىن ئۇراتتى ۋە تولىمۇ ئازاپلايتتى. بىر قېتىم ئوغۇل تاقەت قىلالماي ئاتىسىنىڭ ئالدىغا شىكايەت قىلىپ كەلدى ۋە يارا قاپلىغان ئۈچىسىدىن كىيىمنى سېلىپ تاشلىدى. ئاتىسىنىڭ ئىچى سىرىلىپ كەتتى - دە، ئۇستازنى چاقىرتىپ دېدى: "سەن ھىچقايسى پۇقرانىڭ بالىلىرىغا مۇنچىلىك جەۋىر - جاپا قىلىشنى راۋا كورمەس ئىدىڭ. پەقەت مېنىڭ بالامغا راۋا كورۇپسەن، بۇنىڭ سەۋىۋى نىمە؟"

ئۇستاز دېدى: "بۇنىڭ سەۋىۋى شۇكى، سوزنى ئويلىنىپ سوزلەش ۋە ھەركەتنى جايىدا قىلىش كېرەك بولىدۇ. بۇ ئومۇم خەلققە شۇنداق، بولۇپمۇ پادىشالارغا شۇنداق. چۈنكى ئۇلارنىڭ قىلمىشلىرى ۋە ئېيتقان سوزلىرى تىللاردا داستان بولۇپ كېتىدۇ، ئەمما ئاۋام خەلقنىڭ سوزى ۋە قىلغان ئىشلىرى ئۇنچىلىك ئېتىۋارغا ئېلىنمايدۇ.

دەرۋىشلەر تۇغدۇرسا نامۇناسىپ ئىش،
دوستلىرىغا بىلىنمەس يۈزىدىن بىرى.
ئەگەر شاھ بىر سوزنى چاقچاقتىن ئېيتسا،
ئىقلىمدىن ئىقلىمغا كېتىدۇ نېرى.

شۇنداق ئىكەن، شاھزادىنىڭ مۇئەللىمى پادىشا ئوغۇللىرىنىڭ ئەخلاقى تەربىيىسىدە — خۇدا ئۇلارنى گۈزەل خۇلق بىلەن ئۆستۈر — سۇن — ئاۋام خەلققە قارىغاندا كۆپرەك ئىجتىھاد بىرلىشىشى لازىم.

گودەك چاغ تەربىيە كۆرمىسە ھەركىم،
چوڭ بولغاندا ئۇندىن قاچىدۇ ئامەت،
كوك چىۋىقنى ئەگمەك تولىمۇ ئوڭاي،
قۇرۇسا رۇسلانماس، ئوت كېرەك پەقەت.

ئالىمنىڭ ياخشى مەسلىھەتلىرى ۋە جاۋاب بېرىشتىكى مۇلاھىزىدە — لىرى پادىشانىڭ دىنىغا توغرا كەلدى — دە، ئۇنىڭغا تون كىيگۈزدى ۋە سوغاتلار بەردى ھەمدە ئۇنىڭ مەنسەپ دەرىجىسىنى يۇقۇرى كۆتەردى.

ھىكايەت (4)

مەغرىپ مەملىكىتىدە بىر مەكتەپ مۇئەللىمىنى كۆرگەن ئىدىم، ئۇ قاپىغى يامان، تىلى زەھەر، خۇيى ئەسكى، زومىگەر، ئاچكۆز، ئوزنى ھىچنەمىدىن تارتمايدىغان بىر نەمە ئىدىكى، ئۇنى كۆرگەندە مۇسۇلمانلارنىڭ كەيپى بۇزۇلاتتى، ئۇنىڭ قۇرئان ئوقۇشى كىشىنىڭ كوڭلىنى قاراڭغۇلاشتۇراتتى. بىرقانچىلىغان پاكىز ئوغلانلار ۋە مەسۇمە قىزلار ئۇنىڭ رەھىمسىز قولىغا چۈشۈپ قالغان ئىدى. ئۇلار نە كۈلۈشكە جۈرئەت قىلالىسۇن ۋە نە سۆزلەشكە پېتىنالىسۇن. ئۇ مۇئەللىم گاھى بىرسىنىڭ كۈمۈشتەك ئاپپاق مەڭزىگە ئۇرسا، گاھىدا

يەنە بىرسىنىڭ بىلىۋردەك پۈتلىرىنى پەلەققە تارتاتتى. قىسقىسى، ئاڭلىشىمچە، ئۇنىڭ رەزىللىكىنىڭ بىر قىسمى كىشىلەرگە مەلۇم بولۇپ قالغاچقا، ئۇنى ئۇرۇپ قوغلىۋەتكەن، ئۇنىڭ مەكتىۋىنى بىر مومىن كىشىگە ئۆتكۈزۈپ بەرگەن. بۇ ئادەم تەقۋادار، ئالجاناپ، يۇمشاق كوڭۇل ئىدى. زورۇر بولمىغاندا سوز قىلمايتتى، كىشىنى رەنجىتىدىغان گەپ — سوز ئاغزىدىن چىقمايتتى. بالىلار ئاۋالقى مۇئەللىمنىڭ قورقۇنچىسىنى كاللىسىدىن چىقىرىپ تاشلاپ، كېيىنكى مۇئەللىمنىڭ پەرىشتىدەك ئەخلاقىنى كۆرگەچ، ھەممىسى بىر — بىرلەپ شەيتان بولۇپ قېلىشتى. ئۇلار بۇ ئادەمنىڭ يۇمشاقلىغىغا تايىنىپ، ئوقۇشنى ئەستىن چىقىرىشتى. كۆپ ۋاقىت ئويىناپ ئولتۇرۇشتى، دەرس تاختىلىرىنى بىر بىرىنىڭ بېشىغا ئۇرۇپ سۇندۇرۇشتى.

مۇئەللىم ياكى ئۇستاز بولسا بوش بەك،
گودەكلەر ئوينىشار بازاردا خىرسەك. ①

ئىككى ھەپتىدىن كېيىن مەن ئاشۇ مەكتەپنىڭ ئالدىدىن ئۆتكەن ئىدىم. قارىسام، ئاۋالقى مۇئەللىمنىڭ كوڭلىنى ياساپ، ئوز ئورنىغا قايتۇرۇپ كېلىشىپتۇ. مەن چىن ۋىجدانىمىدىن رەنجىدىم — دە، "خۇدا كۆرسەتمەسۇن، بۇ ئىبلىسنى نەشقا ئىككىنچى قېتىم

① خىرسەك — بىر تۈرلۈك بالىلار ئويۇنى. بىر دوڭلەك سىزىق سىزىلىپ، بىر بالا سىزىقنىڭ ئوتتۇرىسىدا تۇرىدۇ. باشقا بالىلار ئۇنى قورشىدۇ. ئوتتۇرىدىكى بالا يۇرتىنى ئەتراپىدىكىلەرگە سىلكىدۇ، ئۇنىڭ ئايىسى قايسىسىغا تەگسە، ئۇنى تۇتۇپ سىزىقنىڭ ئىچىگە ئوز ئورنىغا ئېپكىرىپ قويسۇ.

پەرىشتىلەرنىڭ مۇئەللىمى قىلىپ قويدۇڭلار؟" دېدىم.
بۇ سوزۇمنى پاراسەتلىك، جاھان كورگەن بىر ياشانغان كىشى
ئاڭلاپ كۈلۈپ كەتتى - دە، دېدى:

"ئوغلنى مەكتەپكە بەردى بىر پادىشا،
بويىغا ئېسىپتۇ بىر كۈمۈش تاختا.
تاختىغا مۇنۇ خەت يېزىلغان زەردىن:
"ئۇستازنىڭ جەۋرى خوپ، ئاتا مېھرىدىن!"

ھىكايەت (5)

بىر تەقۋادارنىڭ ئوغلغا ۋاپات بولغان تاغىسىدىن نۇرغۇن مال -
دۇنيا قالغان ئىدى. ئۇ بۇزۇقچىلىققا كىرىشىپ، ئىسراپخورلۇققا
بېرىلىپ كەتتى. قىسقىسى، قىلىمغان يامان ئىشلىرى، ئىچىمگەن
ئىچىملىكلىرى قالمىدى. بىر قېتىم مەن ئۇنىڭغا نەسىھەت قىلىپ دېدىم:
"ئوغلۇم، كىرىم دېگەن ئاقار سۇ، تۇرمۇش دېگەن چوڭىلەپ تۇرغان
تۈگمەن. يەنى كوپ خىراجەت قىلىش دائىمى كىرىمى بولغان
كىشىگىلا مۇمكىن.

دارامەت بولمىسا ئاز قىل چىقىمنى،
دېڭىزچىلار مۇنۇ كۈيىنى ئوقۇيدۇ:
'ئەگەر تاغلارغا يامغۇر ياغمىغاندا،
دەجلەمۇ^① يىل ئۆتمەي چوقۇم قۇرۇيدۇ.'

① دەجلە - باغداتتىكى دەجلە دەرياسى.

ئەقلۇ - ھۇش، ئەخلاق - ئەدەپنى چىڭ تۇت، ئويۇن - تاماشانى
تاشلا، چۈنكى بايلىقنىڭ تۈگىگەندە قىيىنچىلىق تارتىپ پۇشايمان
يەيسەن.

لېكىن ئوغۇل نەغمە - ناۋا ۋە ئەيىش - ئىشرەتنىڭ لەززىتىگە
بېرىلىپ كەتكەنلىكتىن، بۇ نەسىھەتلىرىمنى قۇلاققا ئالماي، سوزۇمگە
ئېتىراز بىلدۈرۈشكە باشلىدى: "بۈگۈنكى راھەتنى كەلگۈسىدىكى
ئېغىرچىلىقنىڭ تەشۋىشى بىلەن بۇزۇش ئاقىللىرىنىڭ پىكرىگە
خىلاپ!

بەختىيار، دولەتلىك كىشى نىمىشقا
تارتسۇن يوقسۇللۇقنى، قورقۇپ يوق ئىشقا؟
ئەزىز يار، كوڭۇل ئاچ، ئويىنا، تۇرمىغىن،
ئەتەننىڭ غېمىنى بۈگۈن يىمىگىن.

بولۇپمۇ، مەن سېخىلىق تەختىدە ئولتۇرۇپ، مەرتلىك كەمىرىنى
بېلىمگە باغلىغان ۋە خەير - نېھسانلىرىم ئاۋام خەلقىنىڭ ئاغزىدا پۇر
بولۇپ كەتكەن بىر چاغدا (يوقسۇللۇقتىن غەم يەمدىمەن)؟

سېخىلىق، كەرەمدە نامى پۇر كەتكەن
كىشىلەر سالمىسۇن دەرەمگە كىشەن.
ياخشى نامىڭ تارالسا تالا - تۈزگە.
ياپالمايسەن ئىشىكىنى كىشى يۈزىگە.

قارىسام، ئۇ نەسىھەتلىرىمنى ھېچ قوبۇل قىلمايۋاتىدۇ، ئوتتەك

نەپەسلىرىم ئۇنىڭ تومۇردەك سوغاق كوڭلىگە تەسىر قىلمايۋاتىدۇ.
شۇڭا نەسەتتىن توختاتتىم، سۈبەتتىن ئۈزەمنى تارتتىم ۋە
دانالارنىڭ سوزى بويىچە ئىش قىلماقچى بولدۇم، ئۇلار مۇنداق
دىگەن ئىدى: "يەتكۈزۈشكە تېگىشلىگىنى يەتكۈز، ئەگەر قوبۇل
قىلمىسا، كارىڭ بولمىسۇن!"

ئاڭلىماسلىغىنى بىلسەڭمۇ ئەگەر،
بىلگىنىڭچە سەن قىل نەسەتتىن.
كورەرسەن تېزدىن: ئىككى پۇت بىلەن
توزاققا چۈشكەن ئۇ ھاماقەتنى.
قولنى ئۇرۇپ ئېيتىدۇ: "ئىست!
ئاڭلىماپتىمەن چوڭقۇر ھىكمەتنى!"

بىرقانچە ۋاقىت ئۆتكەندىن كېيىن مېنىڭ ئويلىغىنىمدەك بولدى:
مەن ئۇنى بىچارە ھالەتتە كوردۇم. ئۇ چاپىنىغا ياماق ئۇستىگە ياماق
ساپتۇ، ئاشقان - ئاشقان نانلارنى تىلەپ يۇرۇپتۇ، ئۇنىڭ ئېچىنىشلىق
ھالىغا ئىچىم ئاغرىپ كەتتى. لېكىن ئۇنىڭ ئىچكى يارىسىنى تاپا -
تەنە تىرىغى بىلەن تانىلاپ تۈز سېپىشىنى ئادەمگەرچىلىك دەپ
بىلىمدىم. شۇڭا، ئوز كوڭلۈمدە دېدىم:

"ھاراقكەش كەلگۈسىنى كوزگە ئىلماس،
پەقىرلىقتىن پەقەت ئەندىشە قىلماس.
باھار پەسلى دەرەخ بولغاي باراقسان،
توكۈلگەي ياپرىغى كەلسە زىمىستان."

ھىكايەت (6)

بىر پادىشا ئوز ئوغلنى بىر داموللىغا ئوقۇشقا بېرىپ مۇنداق
دىدى: "بۇ بالا سېنىڭ بولسۇن، ئۇنىڭغا ئوز بالاڭدەك تەربىيە
بەرگىن!" داموللا: "خوپ، پەرمانپەردارمەن" دىدى.
شۇنىڭ بىلەن، داموللا بىرنەچچە يىل تىرىشچانلىق كورسەتكەن
بولسىمۇ، بالغا تەربىيە يۇقتۇرمىدى. داموللىنىڭ بالىلىرى بولسا بىلىم
ۋە بالاغەت ئىلىمدا كامالەتكە ئېرىشتى. پادىشا داموللىنى جاۋاپكارلىققا
تارتىپ كايىپ كەتتى: "سەن ۋەدەڭگە خىلاپلىق قىلدىڭ، سوزۇڭنىڭ
ھوددىسىدىن چىقالمىدىڭ!"

داموللا دىدى: "يەر يۈزىنىڭ ئۇلۇغ پادىشاھىنىڭ رەيىگە مەخپى
قالمىسۇنكى، تەربىيە بىر خىل بولىدۇ، ئەمما مېجەز - تەبىئەت
ھەر خىل!"

زەر - كۈمۈش ئەگەرچە چىقىسىمۇ تاشتىن،
كورگەنلا تاشلاردىن چىقىماس ھىچقاچان
سۈھەيل ① يەر يۈزىگە زىيا چاچسىمۇ،

① سۈھەيل - جەنۇبىي قۇتۇپتىكى "كانوپۇس" دەپ ئاتالغان يورۇق
يۇلتۇز. ئەرەپلەر بۇ يۇلتۇزنى شىمالىي يەمەندە كۆزەتكەن. بۇ يەردە
قەدىمدىن شەۋران (ئەلا سۆپەتلىك تېرە) ئىشلىنىپ كەلگەن ئىدى. شۇڭا سۇ -
ھەيىل يۇلتۇزىنىڭ تېرە ئىشلەشكە ياخشى تەسىرى بارلىغى توغرىسىدىكى
خۇراپىي ئېتىقات شۇنىڭدىن كېلىپ چىققان.

بىر جايدا ① ئىشلار، بىر جايدا شەۋران.

ھىكايەت (7)

ئاڭلىشىمچە، بىر قېرى تەربىيىچى ئۆز شاگىرتىغا مۇنداق دىگەن: "ئوغلۇم، ئەگەر ئادىمىزاتنىڭ كوڭلى ئۆزىنىڭ رىزىقى بەرگۈچىسىگە تىرىكچىلىككە بېرىلگەنچىلىك بېرىلىدىغان بولسا، ئۇ چاغدا ئورنى پەرىشتىلەرنىڭكىدىن يۇقۇرى بولاتتى!"

باراتقان ھەق سېنى ئۇنۇتمىدى ھىچ،
تورەلىمە چاغدا سەن ياتقاندا پىنھان.
ساڭا جان، ئەقلۇ، ئىدرەك، خۇلق، جامال، ھىس،
نۇتۇق - تىل، ئوي - پىكىرنى قىلدى ئىھسان.
قولۇڭغا تىزدى ئون بارماقنى ھەمدە
پىكىتنى ئىككى قول يەلكەڭگە ئوبدان.
ئۇنۇتقايمۇ بۈگۈن رىزىقىمنى ھەق دەپ،
گۇمان ئەيلەمسەن، ئەي نائەھلى ھايۋان!

ھىكايەت (8)

بىر بەدەۋى ئەرەپنى كوردۇمكى، ئۇ ئوغللىغا مۇنداق دەۋاتاتتى:
"بالام، قىيامەت كۈنى سەندىن: 'نەمە ئىش قىلىدىك؟' دەپ

① جا - بۆلى ئەرزان ئاددى قېرە.

سورايدۇ. 'سەن قايسى ئۇرۇغدىن؟' دىگەن گەپ بولۇنمايدۇ، يەنى سەندىن: 'قىلغان ئەمىلىك قانداق؟' دەپ سورايدۇ؟ 'ئاتاك كىم؟' دەپ سورىمايدۇ.

كەئسە بوپۇغىنى كىشى ئويىمىكى
ئەمەستۇر پىللە ① نى ئەزىز كورگەنلىك،
نەچچە كۈن ئولتۇرغاچ بىر ئەزىز بىلەن، ②
ئۇ ھەم خۇددى شۇنداق بولدى قەدىرلىك.

ھىكايەت (9)

ھوكۇمانىڭ كىتاپلىرىدا بايان قىلىنىشىچە، چاياننىڭ تۇغۇلۇشى باشقا ھايۋانلارغا ئوخشاش مۇئەييەن ئادەت بويىچە بولمايدىكەن، يەنى ئۇ ئانىسىنىڭ ئىچ قارىنى يەپ، قوسىغىنى يىرتىپ چىقىدىكەن - دە، چول - باياۋانغا كېتىدىكەن؛ ئۇنىڭ ئۇۋىسىدا كىشىلەر كورىدۇ - خان چايان پوستى شۇنىڭ بەلگىسى ئىكەن. بىر قېتىم مەن بۇ ۋەقەنى بىر ئۇلۇغ كىشىنىڭ ئالدىدا سۆزلەپ بېرىۋىدىم، ئۇ كىشى دېدى: "بۇ سۆزنىڭ راستلىغىغا كوڭلۇم گۇۋالىق بېرىدۇ، باشقىچە

① پىللە - يىپەك پىلىسى. بۇ يەردە ئەتلەس كوزدە تۇتۇلىدۇ. ئىپتى-
لىشىچە، كەئىپنىڭ ئۇستىگە يېپىلغان يوپۇق قارا ئەتلەس بولۇپ، ھاجىلار
تاۋاپ ۋاقتىدا بۇ يوپۇقنى سويۇپ ئوتىدىكەن.
② بىر ئەزىز بىلەن - مۇھەممەت پەيغەمبەر بىلەن، دىگەن مەنىدە،
رەئابەتتە ئىپتىلىشىچە، كەئىپنىڭ ئەتلەس يوپۇغى مۇھەممەت پەيغەمبەرگە
ئېگىشلىك ئىكەن.

بولۇشۇمۇ مۇمكىن ئەمەس. ئۇلار كىچىكلىكىدە ئاتا-ئانىسىغا ئاشۇنداق مۇئامىلە قىلغاچ، ئەلۋەتتە، چوڭ بولغاندا شۇنداق سويۇملۇك ۋە ھورمەتلىك بولىدۇ-دە! ①

ئاتى ئوغلىغا قىلدى ۋەسىيەت،
"ئوغلۇم، بۇ پەندىمنى ئۈنۈتمە ھەرگىز.
كىم ئاتا-ئانىنى قىلمىسا ھورمەت،
ھىچقاچان بولالماي، بەختىيار، ئەزىز!"

لەتپە: كىشىلەر چاياندىن سورايتۇ: "نېمىشقا قىشتا تاشقىرى چىقمايسەن؟" ئۇ دەپتۇ: "يازدا تۈزۈك ھورمىتىم بولمىسا، قىشتا چىقىپ نىمە قىلاي!"

ھىكايەت (10)

بىر دەرۋىشنىڭ ئايىلى ھامىلدار ئىدى، ئاي كۈنى توشۇپ تۇغۇتى يېقىنلاشتى. بۇ دەرۋىش ئومرىدە بالا كورمىگەن ئىدى. "ئەگەر خۇدايى تائالا ماڭا ئوغۇل ئاتا قىلىدىغان بولسا، - دىدى ئۇ، - ئۇچامدىكى مۇشۇ جەندەمدىن باشقا بارلىق مال - مۈلكۈمنى كەمبەغەللەرگە سەدىقە قىلىپ بېرىمەن!" دىگەندەك، ئايىلى ئوغۇل تۇغدى. ئۇ ۋەدىسىگە بىنائەن كەمبەغەللەرگە داستىخان تەييارلىدى.

① بۇ جۈملە تەنە بىلەن ئېيتىلغان. چۈنكى كىشىلەرنىڭ چاياننى كورگەندە يەنىچىپ ئولتۇرىدىغانلىغى ھەمبە كىشىگە مەلۇم.

بىرنەچچە يىلدىن كېيىن مەن شامغا قىلغان سەپىرىمدىن قايتىپ كېلىپ، ئاشۇ دوستۇمنىڭ مەھەللىسىدىن ئوتۇپ قالدىم - دە، ئۇنىڭ ئەھۋالىنىڭ قانداقلىغىنى كىشىلەردىن سورىدىم.

كىشىلەرنىڭ ئېيتىشىچە، ئۇ گۇندىخانغا چۈشۈپ قايتۇ. سەۋىۋىنى سورىغان ئىدىم، بىر كىشى دىدى: "ئۇنىڭ ئوغلى ھاراق ئىچىپ، جاڭجال چىقاردى ۋە بىر ئادەمنىڭ قېنىنى توكۇپ، ئارىدىن يوقالدى، ئۇنىڭ كاساپىتى بىلەن ئاتىسىنىڭ بويىغا زەنجىر، پۇتقا ئېغىر كىشەن چۈشتى!"

مەن دىدىم: "ئۇ بۇ بالا - قازانى خۇدايى تائالادىن ئوزى تىلە - گەن!"

ئىشت ئەي زېرەك ئەر، ھامىل ئاياللار
ئەگەر تۇغسا تۇغۇتتا چار يىلاننى.
ئاقىللار پىكىرىچە، مىڭ مەرتە ياخشى
تۇققاندىن بىئەدەپ، پەيلى ياماننى.

ھىكايەت (11)

بالا ۋاقتىمدا مەن بىر چوڭ ئادەمدىن بالاغەتكە يېتىشنىڭ ئالا - مەتلىرىنى سورىغان ئىدىم، ئۇ كىشى دىدى: "كىتاپتا يېزىلىشىچە، ئۇنىڭ بەلگىلىرى ئۈچ: بىرىنچىسى، ئون بەش ياشقا تولۇش؛ ئىككىنچىسى، ئېھتىلام؛ ئۈچىنچىسى، ئالدىغا موي چىقىش. ئەمما ھەقىقەتتە بىرلا نىشانى بار، ئۇ بەلسىمۇ ئوز نەپسىگىنىڭ راھىتىگە بېرىلىشتىن كورە، كوپرەك ھەق تائالانى رازى قىلىش كويىدا

لۇش: ھەركىمدە بۇ سۈپەت مەۋجۇت بولمىسا، ئۇنى دانىشمەنلەر
لاغىتكە يەتكەن ھىساپلىمايدۇ!

كېلەر سۈرەتكە ئادەم تامچە سۇدىن،
نەھايەت ياتسا ئۇ قىرىق كۈن قوساقتا.
ئەگەر قىرىق ياشتمۇ ئەقىل - ئەدەپ يوق،
ئۇنى ئادەم ئاتاشتىن بەك يىراقتا.

* * *

سېخىلىق، لۇتپىدۇر ئادەم نىشانى،
ئادەم دەپ ئويلىما سۈرەتنى زىنھار.
ھۈنەرلا بولسا سۈرەت سىزسا بولغاي،
بىزەپ ئايۋان - ساراينى ئالۇ - زەنگار. ①
كىشىدە بولمىسا بىلىم ۋە مەرتلىك،
نە پەرق قىلغاي كىشىدىن نەقىشى دىۋار؟ ②
ئەمەس دۇنيا تېپىش خىسلەت، پەزىلەت،
بىراۋنىڭ كوڭلىنى تاپقىن ئىلاج بار!

ھىكايەت (12)

بىر يىلى پىيادە ماڭغان ھاجىلارنىڭ ئارىسىدا جىددەل چىققان

① ئالۇ - زەنگار - قىزىل، كوك.

② بۇ مىسرا: "ئادەم بىلەن تامدىكى سۈرەتنىڭ نىمە پەرقى بار؟" دېگەن

ئىدى. پەقىرىمۇ شۇ سەپەردە پىيادە ئىدىم. راستىنى ئېيتقاندا، بىز بىر
بىرىمىزنىڭ باش - كوزلىرىمىزگە تازا مۇشت چۈشۈردۈك. ھەرقانداق
ئەسكىلىكلەرنى قىلىشتىن يانمىدۇق. شۇ چاغدا كاجۇندا ئولتۇرغان
بىر ھاجىنىڭ ئوز ھەمرايىغا دەۋاتقان مۇنۇ سوزىنى ئاڭلاپ قالدىم:
"ئەجەپ بىر ئىش! پىل سوڭىگىدىن ياسالغان پىيادە ① شاخىيات
تاختىسىنىڭ نېرىقى چېتىگە چىقسا پەرزىن بولىدۇ، يەنى بۇرۇنقى -
دىن ياخشى بولىدۇ، ئەمما پىيادە ماڭغان ھاجىلار چولنى كېسىپ
باشقا چىققاندا، يامان بولۇشۇپ كېتىدىكەن!"

ئادەمنى چىشلىگەن، پوستىنى يىرتقان
زالىم ھاجىغا ئېيت مېنىڭ نامىدىن:
"سەن ھاجى ئەمەسسەن، توڭگە ھاجىدۇر،
چۈنكى ئۇ يانتاق يەپ چىقار ھاجەتتىن.

ھىكايەت (13)

بىر ھىندى نېفىت ئېتىشىنى ② ئوڭىنىۋاتاتتى، بىر دانىشمەن
ئۇنىڭغا دىدى: "سېنىڭ ئويۇڭ قومۇشتىن ياسالغان تۇرسا، بۇ سەن
ئويىنايدىغان ئويۇن ئەمەس!"

① بۇ يەردىكى پىيادە - شاخىياتنىڭ پىيادە ئورۇغى.

② نېفىت ئېتىش - شىشىگە نېفىت قاچىلاپ يىراققا ئېتىشىنى كورسىتىدۇ.

بۇرۇنقى چاغلاردا نېفىت ئېتىش ئۇرۇش - جەڭلەردە قوللىنىلغان ھەمدە ئويۇن
سۈپىتىدە ئويىنالغان.

سەن سوزۇڭنىڭ راستلىغىنى بىلمىسەڭ، ئېيتما ئۇنى،
بىلسەڭ ھەم ئاچچىق جاۋاپنى ئېيتىمىغىن ئەسلا ئۇنى.

ھىكايەت (14)

بىر ساددا ئادەمنىڭ كوزى ئاغرىپ قالغان ئىدى، مال دوختۇردى.
نىڭ قېشىغا بېرىپ: "كوزۇمنى داۋالاپ قويغىن" دىدى، مال
دوختۇرى چارۋا ماللارنىڭ كوزىگە سۇرتىدىغان دورىنى ئۇنىڭ
كوزىگە سۇرتكەن ئىدى، ئۇ كور بولۇپ قالدى. ئۇلار دەۋالاشىپ
ئەدلىيە باشلىغىنىڭ ئالدىغا بارغان ئىدى، ئۇ دىدى: "ئۇنىڭغا ھىچ
گۇنا قويغىلى بولمايدۇ، چۈنكى بۇ ئادەم ئېشەك بولمىسا مال دوختۇردى.
تۇرىنىڭ ئالدىغا بارمىغان بولاتتى!"

بۇ سوزنىڭ مەنىسى مۇنداق: بىلگىنكى، كىمكى چوڭ ئىشنى
تەجرىبىسىز نادانغا تاپشۇرسا، ئۇ پۇشايمان قىلىپلا قالماستىن، بەلكى
ئاقىللارنىڭ ئارىسىدا كالتە پەم دىگەن ئاتاققا قالدۇ.

ئەقىللىق ئادەم ھەرگىزمۇ قويماس
تەنتەك ئادەمنى ئۇلۇغۋار ئىشقا.
باپكا بولسىمۇ گەرچە بورىچى،
يولاتماس ئۇنى ئەتلەس توقۇشقا.

ھىكايەت (15)

ئۇلۇغ ئىماملاردىن بىرىنىڭ ئوغلى ۋاپات قىلغان ئىدى، "ئۇنىڭ
قەۋرىسى ئۈستىگە نىمىنى يازمىز؟" دەپ سورىغاندا، ئىمام دىدى:
"مۇقەددەس كىتاپتىكى ① ئايەتلەرنىڭ ئىززەت-شەرىپى ئۈستۈن،
بۇنداق جايلارغا يېزىلسا ئارتۇق كېتىدۇ، چۈنكى ۋاقتىنىڭ ئوتۇشى
بىلەن خەتلەر ئوچۇپ كېتىدۇ، ئادەملەر ئۇنىڭ ئۈستىدىن ئوتىدۇ،
ئىتىلار ئۇنى بۇلغايدۇ، شۇنىڭ ئۈچۈن بىر نەرسە يېزىشقا توغرا
كەلسە، مۇنۇ ئىككى بېيىت يېزىلسا كۇپايە:

ۋاھ، ھەر چاغ بوستاندا كوكەرسە چەمەن،
خوش بولاتتى كوڭلۇم، كورۇپ پەيزىنى.
باھاردا يوقلىغىن مېنى سەن دوستۇم،
كورىسەن توپامدىن ئۇنگەن مايسىنى."

ھىكايەت (16)

بىر تەقۋادار كىشى بىر چوڭ باينىڭ ئىشىگىدىن ئۆتكەن ئىدى.
قارىسا، باي بىر قۇلنىڭ پۇت-قولنى مەھكەم باغلاپ، قاتتىق ئازاپ-
لاۋىتىپتۇ. تەقۋادار دىدى: "ئوغلۇم، خۇدايى تائاللا ئۈزەڭگە
ئوخشاش بىر مەخلۇقنى ساڭا مەھكۇم، ئەسىر قىلىپ، سېنى

① مۇقەددەس كىتاپ - قۇرئان كوزدە تۇتۇلىدۇ.

ئۇنىڭدىن ئۇستۇن قىلىپ قويۇپتۇ. سەن خۇدايى ئائالانىڭ بۇ ئىسمى-
تىگە شۇكرى قىلىپ، قۇلغا مۇنچىلىك جەۋرى- جاپا سالمىغىن. قىيامەت
كۈنى ئۇنىڭ ھالى سەندىن ياخشى بولۇپ قېلىپ، سەن شەرمەندە
بولۇپ قالما!

قۇلۇڭغا ئانچىلىك غەزەپ قىلما.
جەۋىر ئەيلەپ دىلىنى ئاغرىتما.
سەن ئۇنى ئون دەرەمگە ئالغانسەن،
قۇدرىتىڭ بىلەن ياراتمىغانسەن،
بۇ غۇرۇر، كۈچ، قەھرىڭ تۇرار نەچچە دەم؟
سەندىن ئۇلۇغراق بارغۇ بىر ئىگەم!
ئەي ئارىسلان، ئاغۇشلار ① غوجىسى،
ئوز ئىگەڭنى ئۇنۇتمىغان ياخشى!

رېۋايەت قىلىنىشىچە، پەيغەمبەر ئەلەيھىسسالام مۇنداق دېگەن:
”قىيامەت كۈنىدىكى ئەڭ چوڭ ھەسرەت شۇكى، تەقۋادار قۇللار
جەننەتكە كىرىدۇ، پاسىق قۇل ئىگىلىرى بولسا دوزاققا!“

خىزمىتىڭدىكى ھوقۇقىڭنى قۇلغا،
قەھرىڭنى چېچىپ، قىلما دەپسەندە.
قىيامەت كۈنى قۇل ئازات بولۇپ،
شەرمەندە بولۇر غوجا كىشەندە.

① ئارىسلان، ئاغۇش — تۈركى خەلقلەردە تارقالغان كىشى ئىسىملىرى. بۇ
يەردە ئارىسلان — قۇلنى، ئاغۇش — دىدەڭنى كۆرسىتىدۇ.

ھىكايەت (17)

بىر يىلى بەلخىنى باميانغا ① سەپەر قىلغان ئىدىم. يول قاراقچى-
لارنىڭ دەستىدىن تولىمۇ خەتەرلىك ئىدى. بىر يىگىت يول باشلى-
غۇچى سۈپىتىدە بىزگە ھەمرا بولۇپ ماڭغان ئىدى. ئۇ قالقانباز،
ئوقياچى بولۇپ، شۇ قەدەر ماھىر ۋە كۈچلۈك ئىدىكى، ئۇنىڭ
ئوقياسىنى ئون كۈچلۈك ئادەم تارتىپ بەتلىيەلمەيتتى ۋە يەر يۈزى-
نىڭ ھىچ قانداق پالۋانلىرى ئۇنى يىقىتالمايتتى.

لېكىن ئۇ باياشات تۇرمۇشتا ئەكە ئۆسكەن بولۇپ، جاھان
كۆرمىگەن، سەپەر-يۈرۈشلەردە بولمىغان، باتۇرلار دۈمباقلىرىنىڭ
ياڭرىغان ئاۋازى قۇلغىغا يەتمىگەن ۋە ئاتلىقلار قىلچىنىڭ چاقناش-
لىرىنى كۆرمىگەن ئىدى.

پەقەت ياۋ قولىغا ئەسىر چۈشمىگەن،
ۋە ئوق يامغۇرىغا دۇچ كەلمىگەن.

تاسادىپى بۇ يىگىت بىلەن مەن ئىككىمىز ئەڭ ئالدىدا يانمۇ-يان
مېڭىشقا توغرا كەلدى. ئۇ يولدا ئۇچرىغانلا كونا تامنى بىلىڭىنىڭ
كۈچى بىلەن ئورۇۋېتىتتى، ھەر چوڭ دەرەخنى كۆرسە پەنجىسىنىڭ
قۇۋۋىتى بىلەن يۇلۇپ تاشلايتتى. شۇڭا مەغرۇرلىنىپ مۇنداق دەيتتى:

① باميان — بەلخ شەھىرىدىن ھىندىستانغا بارىدىغان يولدىكى بىر قەدىمىي

شەھەر.

پىل قېنى؟ باتۇر يىگىتنىڭ بەستىگە سالسا نەزەر،
شەر قېنى؟ مەرت پەنجىسىنى بىر كورۇپ قىلسا ھەزەر.

بىز شۇنداق ھالەتكە چۈشۈپ قالدۇقكى، ئىككى ھىندى بىر
تاشنىڭ ئارقىسىدىن بېشىنى كوتۈرۈپ، بىزنى ئولتۇرۇش قەستىدە
بولۇۋاتاتتى. بىرسىنىڭ قولىدا كالتەك، يەنە بىرسىنىڭ قولىدا
توقماق بار ئىدى.

مەن يىگىتكە دېدىم: "نەمە تۇرسەن؟"

قېنى، ئىشقا سال كۈچ ۋە ئەرلىكنى سەن،
دۈشمەن كەلدى گورگە ئايىغى بىلەن!"

قارىسام، يىگىتنىڭ قولىدىن ئوقيا چۈشۈپ كېتىۋاتىدۇ، بەدىنى
جالاقلاپ تىترەۋاتىدۇ.

ئوق بىلەن ساۋۇتنى تەشكەن، قىلنى يارغان يەھلىۋان
جەڭ كۈنىدە پۈت تىرەپ چىڭ تۇرمىقى ھەم دەرگۇمان.

بىزدە باشقا چارە قالماي ئىدى: نەرسە - كېرەك، قورال - ياراق
ۋە كىيىم - كىچەكلىرىمىزنى تاپشۇرۇپ بېرىپ، ئاران جېنىمىزنى
قۇتۇلدۇرۇپ كەتتۇق.

يوللىغىن ئىش كورگەن ئەرنى ئەڭ مۇھىم ئىشلارغا سەن،
شەرنى باغلاپ كەلتۈرەر ئۇ بويىنىغا تاشلاپ كەمەن.

بولسا گەر كۈچلۈك بويۇن، پىل گەۋدىلىك بىر نەۋ جۇۋان،
ياۋغا دۈچ كەلسە قاچار قورقۇنچىدىن بىر جەڭ بىلەن.
جەڭ قىلىشنى جەڭدە بولغان، سەپنى كورگەن ئەر بىلەر،
خۇددى بىلگەندەك شەرىئەت ئىلمىنى بىر ئەھلى پەن.

ھىكايەت (18)

مەن بىر باينىڭ بالىسىنى كورگەن ئىدىم، ئۇ ئاتىسىنىڭ قەۋرىسى
بېشىدا ئولتۇرۇپ، بىر كەمبەغەلنىڭ بالىسى بىلەن مۇنازىرىگە
چۈشكەن ئىدى: "ئاتامنىڭ قەۋرىسى تاشتىن ياسالغان، ئۈستىگە
چىرايلىق خەتلەر نەقىش قىلىنغان، مەرمەر تاش ۋە پىروزە خىش
ياتقۇزۇلغان. بۇ قەۋرە سېنىڭ ئاتاڭنىڭ گورگە قانداقمۇ ئوخشى-
سۇن؟ سېنىڭ ئاتاڭنىڭ گورگە بىر - ئىككى كېسەك قوبۇلۇپ،
ئۈستىگە ئىككى كەتمەن توپا تاشلانغان، خالاس."

كەمبەغەلنىڭ ئوغلى بۇ سوزنى ئاڭلاپ دېدى: "بويىتۇ، ئاتاڭ
ئېغىر تاشلارنىڭ ئاستىدا ئىنجىقلاپ تۇرسۇن، ئاڭغىچە مېنىڭ ئاتام
جەننەتكە كىرىپ بولىدۇ!"

ئۈستىگە ئازراق يۈك ئارتىلسا ئېشەك،
يەڭگىل ئازادە ماڭىدۇ بېشەك.

* * *

كەمبەغەللىك زۇلمىنى تارتقان ئۇزاق مىسكىن كىشى
يۈكى يوق، كەلگەي ئەجەل ئىشكىگە تەشۋىشسىز، ئېمىن.
كىمكى راھەت، مولچىلىقتا قىلسا ئومىرىنى تامام،

تارتىشىپ دۇنياغا، شەكسىز، ئولمىگى بەكمۇ قىيىن.
يېڭى زەنجىردىن بوشانغان بىر ئەسىرنىڭ ھالى، بىل،
ياخشىدۇر، ئەسىرگە چۈشكەن بىر ئەسىرنىڭ ھالىدىن.

ھىكايەت (19)

بىر دانىشمەندىن: "سېنىڭ ئەڭ يامان دۇشمىنىڭ ئىككى يېقىنىڭ
تارىسىدىكى نەپسىگىدۇر" دېگەن ھەدىسىنىڭ مەنىسى نېمە؟ دەپ
سورىغان ئىدىم. ئۇ كىشى دېدى: "بۇنىڭ مەنىسى شۇكى، ھەرقانداق
داق دۇشمەنگە ياخشىلىق قىلساڭ، دوستقا ئايلىنىدۇ، ئەمما نەپىس
دېگەن شۇنداق نەرسىكى، ئۇنىڭغا قانچە كۆپ يول قويساڭ، ئۇ
شۇنچە كۆپ قارشىلىشىدۇ!"

تائامنى ئاز يېسە ئادەم، بولۇر يەرىشتە سۈپەت،
ئەگەردە يېسە ھايۋاندىك، تاش كەبى بولۇر ۋەيران.
بىراۋنى مۇراتقا يەتكۈزسەڭ، بوي سۇنار ئۇ ئەمرىڭگە،
نەپىس ئەگەر مۇرات تاپسا، چوقۇم، ساڭا بىرەر پەرىمان.

سەگىدىنىڭ بىر مۇددەتى ① بىلەن باي-امق ۋە كەمبە.

غەللىك ئۇستىدە ئېلىپ بارغان مۇنازىرىسى

بىر ئولتۇرۇشتا مەن ئوزى دەرۋىشلەر قىياپىتىگە كىرىۋالغان

① "مۇددەتى" (دەۋاگەر) مەنىسىدە بولۇپ، دەرۋىشلىكنى دەۋا قىلغۇچىنى

كورسىتىدۇ.

بولسىمۇ، قىلچە دەرۋىشلىك سۈپىتى يوق بىر ئادەمنى كورگەن
ئىدىم. ئۇ رەسۋا گەپلەرنى توقۇشقا كىرىشتى، يەنى شىكايەت
دەپتىرىنى ئېچىپ، بايلارنى سوڭۇشقا باشلىدى. سوز شۇ يەرگە
يېتىپ باردىكى، كەمبەغەللەرنىڭ قۇدرەت قولى باغلانغانمىش،
بايلارنىڭ ياخشى ئىشلارغا بولغان ئىرادىسىنىڭ پۇتى سۇنغانمىش.

سەخىلەرنىڭ قوللىرىدا دەرەم يوق،

باي غوجاملار كوڭلىدە ھىچ كەرەم يوق.

مەن چوڭلارنىڭ نىمەتلىرى بىلەن پەرۋىش تاپقانلىغىم ئۈچۈن،
بۇ سوز ماڭا قاتتىق تەگدى. دە، دىدىم: "دوستۇم! بايلار—
كەمبەغەللەر تىرىكچىلىگىنىڭ مەنبەسى، زاھىتلار كىرىمىنىڭ ئاساسى،
تاۋايچىلارنىڭ باش پاناسى، مۇساپىرلارنىڭ چۈشىدىغان ماكانى،
ئۇلار باشقىلارنىڭ راھىتى ئۈچۈن ئېغىر يۈك كۈتەرگۈچىلەردۇر.
ئۇلار ئوز خىزمەتكارلىرى ۋە قول ئاستىدىكىلەر تاماق يېيىشكە
كىرىشكەن چاغدىلا ئاندىن تائامغا قول ئۈزىتىدۇ. ئۇلارنىڭ سېخىم-
لىغىدىن ئاشقان نەرسىلەر تۇل خوتۇن ھەم قېرىلارغا، ئوز يېقىنلىرى
ھەم خوشنىلارغا يېتىدۇ.

بايلاردا بار ۋەقپە، نەزرە، مېھمانلىق،

زاكات، پىترە، ① ئازات، ② ھەدىيە، قۇربانلىق.

① پىترە — بىر ئايلىق روزا تۈگىگەندە ھەر بىر كىشى ئوز بېشى ئۈچۈن

بېرىدىغان سەدىقە.

② ئازات — قۇللارنى ئازات قىلىش، ئوز ئەركىنگە قويۇۋېتىش مەنىسىدە.

ئۇلار دولتىگە سەن يېتەلمەسەن؟

نامازلا بار سەندە ھەم پەرىشانلىق. ①

ئەگەر سېخلىق قۇدرەت ھىساپلىنىپ، ناماز قۇۋۋەت سانىلىدىغان بولسا، ئۇ چاغدا بايلار تېخىمۇ ياخشىراق باي بولاتتى، چۈنكى ئۇلارنىڭ مال-مۈلكى زاكات بىلەن ئىرىغىدىغان، كىيىم-كېچەكلىرى تازا، نام-ئابرويى يىغۇبار ۋە كوڭلى خاتىرجەم. تائەتنىڭ كۈچى ھالال تائامدا، ئىبادەتنىڭ ساغلاملىقى پاك لىباستا؛ قۇپ-قۇرۇق ئاشقازان نىمە قۇۋۋەت بېرەر ۋە قۇرۇق قولىدىن قانداق مۇرۇۋەت كېلىشى مۇمكىن؛ ئۇسسۇزنىڭ ئايىغى يول يۇرۇشكە يارامدۇ، ② قوسىنى ئاچلارنىڭ قولىدىن نىمە ياخشىلىق كېلىدۇ؟ بۇنىشى روشەن.

كېچىسى بىئارام ئۇخلايدۇ كىشى،
بولمىسا يىيىشكە ئەتكى ئوزۇق.
ئوزۇقلۇق يىغىدۇ يازدا چۈمۈلە،
ئوتكۈزمەككە قىشنى غەمسىز، كوڭۇل توق.

① بۇ مىسرا: سويلاردا ئىككى رەكئەت نامازدىن باشقا ھىچنەمە يوق. نامازنىمۇ يۈز پەرىشانلىق ئىچىدە ئوقۇيدۇ، دىگەن مەزمۇندا.

② كوپ نۇسخىلاردا "پاي تىشە" يېزىلغانلىقتىن "ئۇسسۇزنىڭ ئايىغى" دەپ ئېلىندى. بەزى نۇسخىلاردا "پاي بىستە" (باغلانغان ئاياق) دەپ ئېلىنغان. ئۇ چاغدا توۋەندىكى جۈملىگە مەنتىقى جەھەتتىن باغلاشمايدۇ.

ئاراملىق نامراتچىلىق بىلەن جىپىلىشالمايدۇ، خاتىرجەملىك يوقسۇللۇقتا ھاسىل بولالمايدۇ. بىرى كەچكى ناماز بىلەن بەت، يەنە بىرى كەچكى تاماقنىڭ غېمىدە ئولتۇرىدۇ. بۇنداق بولغاندا، كېيىنكىسى بىرىنچىسى بىلەن ھەرگىز ئوخشاش بولالمايدۇ.

بولۇر باي دىلى ھەق بىلەن ھەر زامان،
ئېغىر بولسا تۇرمۇش، پەرىشان ھامان.

شۇنداق ئىكەن، بايلارنىڭ ئىبادىتى ئاللانىڭ قوبۇل قىلىشىغا ئالدى بىلەن ئېرىشىدۇ، چۈنكى ئۇلار خاتىرجەم، كوڭلى توق، ھەرگىز دىلى پەرىشان، پىكرى چېچىلاڭغۇ ئەمەس. ئۇلار تۇرمۇش ۋاسىتىلىرىنى پۇختا تەييارلىۋالغانلىقتىن، ئۈزلۈكسىز ئىبادەت بىلەن مەشغۇل بولالايدۇ. تەرەپ ئېيتىدۇ: 'خۇدا مېنى ئېغىر كەمبەغەل-لىكتىن ۋە خۇشتۇم يوق كىشىنىڭ خوشنا بولۇشىدىن ساقلىسۇن.' ھەدىستە مۇنداق دىيىلىدۇ: 'كەمبەغەللىك-ھەر ئىككى دۇنيادا كىشىنىڭ يۈزىنى قارا قىلىدۇ!'

دەرۋىش دىدى: "ئاڭلىمىغانىمىدىڭ، پەيغەمبەر ئەلەيھىسسالام مۇنداق دىگەن ئىدى: 'كەمبەغەللىك-مېنىڭ ئىپتىخارىم!'"

"توختا!-دىدىم مەن،-پەيغەمبەر ئەلەيھىسسالامنىڭ بۇ كورسەتمىسى شۇنداق بىر گۇرۇھنىڭ كەمبەغەللىكىگە قارىتىلغانكى، ئۇلار رىزالىق مەيدانىنىڭ مەرتىلىرى ۋە تەقدىرنىڭ ئوقىغا ئوزۇنى يېغىشىلغانلار بولۇپ، ھەرگىز ئەۋلىيالارنىڭ جەندىسىنى كىيىۋېلىپ، تاپقان خەيرى-سەدىقلىرىنى ساتىدىغانلار ئەمەس ئىدى.

گۈلدۈرى بار. ئىچى قۇرۇق، سەن دۇمباق،
ئوزۇغۇڭ يوق جەڭ كۈنىدە، چارەڭ قانداق؟
ئاما يۈزىن خەلقنى يوشۇر، ئەركەك بولساڭ،
مىڭ ئۇرۇغلۇق تەسۋىنى سەن تارتما ئانداق.

ساۋاتسىز كەمبەغەل كوڭلى ئارام تاپالمىغانلىقتىن، ئاخىر بېرىپ
كەمبەغەللىكى كۆپىرىلىققا ئايلىنىپ كېتىدۇ، چۈنكى كەمبەغەللىك
كۆپىرىلىققا يېقىنلا نەرسە. مەۋجۇت نىمەت بولمىغاندا، يالىڭاچنى
كېيىندۈرۈش ياكى بەختسىزلىككە گىرىپتار بولغاننى قۇتقۇزۇشقا
تىرىشىش بىكار. بىزدەكلەرنى ئۇلارنىڭ مەرتىۋىسىگە يەتكۈزۈش
مۇمكىنمۇ ۋە 'ئۈستۈن' قول 'توۋەن' قولغا ① قانداقمۇ ئوخشىسۇن؟
كورمىدىڭمۇ، ئاللاتائالا قۇرئان كەرىمدە بەھىشت ئەھلىگە بېرىپ
لىدىغان نىمەتلەر توغرىلىق مۇنداق خەۋەر بېرىدۇ: 'ئۇلارنىڭ
مۇئەييەن رىزقى بار' ②، شۇڭا بىلگىنىكى، تىرىكچىلىك غېمىدە بولغان
كىشى ئىپپەتلىك بولۇش دولتىدىن مەھرۇمدۇر، پاراغەت بولسا
مۇئەييەن رىزقنىڭ ھوكۇمرانلىغى ئاستىدادۇر.

چۈشىدە كورىدۇ ئۇسسۇزلار ھامان:
گويكى غىج بۇلاق يۇتۇن يەر-جاھان.

① "ئۈستۈن" قول - سەدىقە بەرگۈچى قول. "توۋەن" قول سەدىقە
ئالغۇچى قول.

② قۇرئان، 37 - سۇرە، 41 - ئايەت.

مەن بۇ سۆزلەرنى قىلغاندا، دەرۋىشنىڭ قولىدىن سەۋىر - تاقەت
تىزگىنى چىقىپ كەتتى - دە، تىل قىلىچىنى قىنىدىن سۇغاردى ۋە
پاساھەت دۆلدۈلىنى ئەدەپسىزلىك مەيدانىغا قويۇپ بېرىپ، ئۈستۈمگە
چاپتۇرۇپ كەلدى ۋە مۇنداق دېدى: "سەن بايلارنىڭ ئارتۇقچىلىق-
غىنى شۇنچە مۇبالىغە قىلىپ، قۇرۇق گەپ ساتتىڭ، بۇ مۇلاھىزەڭ
بويىچە تەسەۋۋۇر قىلىش مۇمكىنكى، ئۇلار گويىا تىرىياق ① ياكى
رىزىق غەزنىسىنىڭ ئاچقۇچى ئىكەن. (ئەسلىيەتتە بولسا) ئۇلار بىر
ئوچۇم مۇتەكەبىر - مەغرۇرلار، ئۆزىگە تەمەننا قويدىغان ياۋۇزلار،
مال - نىمەتلەرگە ئۆزىنى ئۇرىدىغانلار، ئورۇن - مەنسەپ ۋە بايلىق-
نىڭ مەپتۇنلىرى، ئۇلار سوز قىلمايدۇ، قىلسا ئەخمىقانە سوزلەپ
قويىدۇ، (كەمبەغەللەرگە) قارىمايدۇ، قارىسا پەقەت يىرگىنىش بىلەن
قارايدۇ. ئالىملارنى گادايعا چىقىرىدۇ، كەمبەغەللەرگە بولسا يالاڭ
توش دەپ ئەيىپ قويىدۇ. ئۇلار قولدىكى مال - دۇنياسى
بىلەن مەغرۇرلىنىپ ۋە ئوز قوسىغىدا مەنسۇپنى يۇقۇرى ساناپ،
تورنىڭ كاللىسىغا چىقىپ ئولتۇرىدۇ ۋە ئۆزىنى ھەممىدىن ياخشى
دەپ ھىساپلايدۇ. كىشىگە بېشىنى كوتىرىپ قويۇش كاللىسىغا كەل-
مەيدۇ. ئۇلار دانىشمەنلەرنىڭ سوزىدىن بىخەۋەر، دانىشمەنلەر
دەيدۇ: 'كىمكى تائەت - ئىبادەتتە باشقىلاردىن توۋەن بولسا،
بايلىق - دولەتتە يۇقۇرى بولىدۇ، تاشقى كورۇنۇشتە باي بولغانلار-
نىڭ ئىچكى دۇنياسى كەمبەغەل بولىدۇ.'

كېىر قىلسا مال بىلەن دانىغا خىسلەتسىز كىشى،

① تىرىياق - زەھەر قايتۇرغۇچ دورا.

بولسا ئۇ ئىپار ھوكۇزى، سەن ئۇنى تەزەك دىگىن!

مەن دىدىم! "ئۇلارنى ھاقارەت قىلىشنى ئۈزەڭگە راۋا كورمە، چۈنكى ئۇلار كەرەم ئىگىلىرىدۇر!"
ئۇ دىدى: "خاتا ئېيتىسەن، ئۇلار دەرەمنىڭ (ئاقچىنىڭ) قولى. يامغۇرى يوق ئەتىياز بۇلۇتلىرىنىڭ ۋە كىشىگە نۇرى چۈشمەيدىغان قۇياشنىڭ نىمە پايدىسى بار؟ ئۇلار قۇدرەت-ئىمكانىيەت ئېتىغا مىنگەن تۇرۇپمۇ چاپتۇرمايدۇ. خۇدا يولىدا بىر قەدەممۇ ئاياق باسمايدۇ، كىشىگە مىننەت-ئاھانەتسىز بىر دەرەممۇ بەرمەيدۇ. ئۇلار مۇشەققەت بىلەن مال-دۇنيا يىغىپ، ئۇنى پىخسىقلىق بىلەن ساقلايدۇ. دە، ھەسرەت بىلەن تاشلاپ كېتىدۇ. خۇددى دانىشمەنلەر ئېيتقاندەك، بېخىل يەرگە كىرىش بىلەنلا، ئۇنىڭ كۈمۈشى يەردىن چىقىدۇ. ①

نىڭ مۇشەققەت-ئىجتىھاتتا بىرسى بايلىق توپلىغاي، باشقىسى كېلىپ، مۇشەققەتسىزلا ئۇنى باپلىغاي."

مەن ئۇنىڭغا دىدىم: "سەن پەقەت گادايلغىڭ سەۋىيىسى بىلەنلا ئۇلارنىڭ بېخىللىغىدىن ۋاقىپ بولسەن، ئۇنداق بولمىغاندا، تامانى بىر تەرەپكە تاشلاپ قويغان كىشىگە سېخىلىق بىلەن بېخىللىق ئوخشاش كورۇنكەن بولاتتى. ئالتۇننىڭ نىمە ئىكەنلىكىنى سىناق

① چۈنكى بېخىل بىسەي-ئىچمەي ئالتۇن-كۈمۈش يىغىپ، ئۇنى يەرگە كۆمدۈ. ئۇ ئۆلگەن ھامان يەرگە كۆمگەن نەرسىلىرى قېزىپ چىقىرىلىدۇ.

تېشى بىلىدۇ، شۇنىڭدەك پىخسىقنىڭ كىملىكىنى گاداي بىلىدۇ!"
دەرۋىش دىدى: "بۇنى مەن شۇ تەجرىبە بويىچە ئېيتىۋاتىمەن-كى، ئۇلار ئىشىكلىرىگە خىزمەتكارلارنى قويۇپ، قاتتىق قول، قوپال ئادەملەرنى ئىشقا تەيىنلەپ، شۇ ئارقىلىق ھورمەتلىك كىشىلەرنى ئويىگە كىرگۈزمەيدۇ ۋە پاكىدىل كىشىلەرنىڭ مەيدىسىدىن ئىتتىرىپ: 'بۇ يەردە ئادەم يوق!' دەيدۇ. دەرۋەقە ئۇلار راست ئېيتىدۇ:

ئەقلى-ھىمىمەت، پەھىمى، ئىدرەك بولمىسا ئادەمگە يار،
'يوق بۇ ئويىدە ھىچكىشى' دەپ ياخشى ئېيتقان ئىشىك باقار."

مەن دىدىم: "بۇ شۇنىڭ ئۈچۈنكى، ئۇلار ئىلتىماسچىلارنىڭ دەستىدىن بۇرنى-قۇلىغىغىچە تويۇپ، گادايلارنىڭ ئەرز-ھال ئېيتىشىدىن بىزار بولغان. باياۋاننىڭ قۇمى ئۈنچە-مەرۋايىتىغا ئاي-لانغان تەقدىردىمۇ گاداينىڭ كوزى تويۇشى ئەقىلغە سىغمايدۇ.

تاماخورنىڭ كوزى تويماس ئىنئام بىلەن،
خۇددى قۇدۇق تولمىغاندەك شەبنەم بىلەن.

قەيەردە بولمىسۇن، سەن يوقسۇللۇقنىڭ قاتتىقچىلىغىنى تارتقان ۋە ئاچچىق ئەلەم چەككەن كىشىلەرگە قارا، ئۇلار ئاچكوزلۇكتىن ئوزىنى خەتەرلىك ئىشلارغا ئاتىدۇ، ئۇنىڭدىن كېلىدىغان يامان ئاقىۋەتلەردىن ساقلانمايدۇ، خۇدانىڭ ئازاپ-ئوقۇۋىتىدىن قورقمايدۇ ۋە ھالال-ھارامنى ئايرىمايدۇ.

ئەگەر ئىتتىنىڭ بېشىغا تەگسە چالسا،
سويۇنۇپ سەكرىگەي ئۇ ئۇستىخان دەپ.
ئېلىپ ماڭسا كىشىلەر بىر تاۋۇتنى،
ئۇنى ئويلايدۇ ئاچكوز داستىخان دەپ.

ئەمما ھەق تائالا بايلارغا ئىنايەت كوزى بىلەن قاراپ، ھالانىڭ
ياردىمى بىلەن ئۇلارنى ھارامدىن ساقلاپ قالىدۇ. مەن، بۇ سوزلىرىمنى
ئىزاھلىماي تۇراي ۋە دەلىل-ئىسپاتىمۇ كەلتۈرمەي، قېنى سەن
ھەقنى سوزلەپ باققىنا: سەن بىرەر تەقۋادارنىڭ قولى ئارقىسىغا
باغلانغانلىغىنى ياكى بىر بەختسىزنىڭ زىنداندا ياتقانلىغىنى، ياكى بىر
ئىپپەت ئىگىسىنىڭ پەردىسى يىرتىلغانلىغىنى، ياكى بىر قولنىڭ
بېغىشىدىن كېسىلگەنلىگىنى كورگەنمۇ سەن؟ پەقەت كەمبەغەللىك
سەۋىۋى بىلەن شۇنداق بولىدۇ. قەھرىمان ئەرلەر مۇھتاجلىق
سەۋىۋىدىن تام تېشىپ قولغا چۈشىدۇ ۋە ئوشۇغى چېقىلىدۇ، شۇ
نەرسىنىڭ ئىھتىمالى باركى، بىر كەمبەغەلنىڭ نەپىسى ئۈستۈنلۈك
قىلىپ، قاندۇرۇشنى تەلەپ قىلغاندا، ئۇنى تولۇق قانائەتلەندۈرۈش
ئىمكانىيىتى بولمىسا، نەپىسى ئۇنى جىنايەت ئۆتكۈزۈشكە ئىتتىرىدۇ.
بايلارغا مۇيەسسەر بولىدىغان مەنبۇى ئاراملىق ۋە خاتىرجەملىكنىڭ
زورۇر ۋاسىتىلىرىدىن بىرى شۇكى، ئۇلار ھەر كېچە بىر سەنەمنى
باغرىغا باسىدۇ، ھەر كۈنى يىگىتلىكىنى باشتىن كەچۈرىدۇ؛ تاڭ نۇرى
ئۇنىڭ گۈزەللىكىدىن قولىنى كوكسىگە قويىدۇ، كېلىشكەن سەرۋ
دەرىخى خىجىللىقتىن لايغا پېتىپ تۇرىدۇ.

ئاشىقلار قېنىغا ئۇلار چاڭ سېلىپ،

تىرنىغىغا قويغاندۇر خىنە قىلىپ.

ئۇلارنىڭ ھوسۇن-جامال ئىگىلىرى بىلەن ئۇچراشقاندا گۇنا
ئىشلارنى قىلىشى ياكى قەبىھ ئىشلارنى ئۆتكۈزۈشى مۇمكىن ئەمەس.

بېھىش ھورلىرىگە ئالدۇرۇلغان دىل،
تۈرك سەنەملىرىگە باقىدۇ قاچان؟

* * *

يېڭى پىشقان خورما ئالدىدا تۇرسا،
ئۈزۈم شىنگىلىگە تاش ئاتماس ئىنسان.

كوپىنچە يوقسۇللار پاكلىق ئىتىگىنى گۇنا ئۆتكۈزۈش بىلەن
بۇلغاپ قويسىدۇ، ئاچلار نان ئوغرىلايدۇ.

قورسىغى ئاچ غالجىر ئىت تاپقاندا گوش سورىمايدۇ ھىچ:
بۇ سالسەننىڭ توگىسىمۇ ياكى دەججال ئېشىگى. ①

قانچىلىغان پاكدىل كىشىلەر كەمبەغەللىك سەۋىۋى بىلەن بۇزۇق-
چىلىق قاينىمىغا چۈشۈپ قالىدۇ ۋە ئوزىنىڭ ياخشى نامىنى بەتناملىق
شامىلىدا سورۇۋېتىدۇ.

① سالھ — پەيغەمبەرلەرنىڭ بىرى. ئۇنىڭ توگىسى مۇقەددەس سانىلىدۇ.

دەججال — يالغان پەيغەمبەر، ئۇ قىيامەت كۈنى ئېشەككە مىنىپ پەيدا
بولارمىش.

ئاج قالغاندا، پەرھىز كۈچى زەررە قالماس،
كەمبەغەللىك تەقۋالىقنى ھەم قالدۇرماس.

سەن بايلارنى مىسكىنلەرگە ئىشىگىنى تاقىۋالدىدۇ دەۋاتىسەن،
ھاتەم تائى باياۋاندا كوچمە نىچىلىكتە ياشايتتى، ئەگەر شەھەرلىك
بولغان بولسا، ئۇنىڭغا گادايلار تۇش-تۇشتىن يېپىشىۋېلىپ، كىيىم-
كېچەكلىرىنى پارە-پارە قىلىۋەتكەن بولاتتى!“
”ياق،— دىدى ئۇ،— كەمبەغەللىرىنىڭ ھالىغا ئىچىم ئاغرىيدۇ!“
مەن دىدىم: ”ياق، سەن بايلارنىڭ مال-مۈلكىگە ھەسرەت
چېكىسەن!“

بىز شۇ تەرىقىدە بىر بىرىمىز بىلەن سوز تالاشتۇق، ئۇ ھەر بىر
پىيادىسىنى ئالدىغا سۈرسە، مەن مۇداپىئەلىنىشكە تىرىشتىم، ئۇ
ھەر قېتىم شاخ بەرگەندە، مەن پەرزىن بىلەن توستۇم، ئۇ ئوي-
پىكىر ھەمىياندىكى نەقدانە نەرسىلىرىنى ئۆتتۈرۈپ بولدى ۋە
دەلىل-ئىسپات ساغدىغىدىكى ئوقلىرىنى ئېتىپ تۈگەتتى.

قىلسا گەپدانلار ھۇجۇم قالىقانى ھەرگىز تاشلىما،
يوق ئۇنىڭدا ئىستىئارە، كوپتۇرۇشتىن باشقىسى،
مەرىپەت ھەم دىن بىلەن ھەركەتلىنىپ سوزمەننى يەك،
تۇرسىمۇ ئىشىكتە قوراللىق، قۇپ-قۇرۇقتۇر قەلىسى.

ئاخىر ئۇنىڭدا دەلىل-ھوججەت قالمىدى. مەن ئۇنى يەرگە
قارىتىۋەتتىم. بۇ چاغدا ئۇ دۈشمەنلىك قولىنى سوزۇپ، ئاغزىغا
كەلگەننى دىگىلى تۇردى، چۈنكى جاھىللارنىڭ ئادىتى شۇنداق

بولدىدۇ: دۈشمىنى دەلىل-ئىسپات بىلەن يېڭەلمىسە، ئاداۋەت
زەنجىرىنى جىرىڭلىتىشقا كىرىشىدۇ. بۇت ياسايدىغان ئازەر ئوز
ئوغلنى دەلىل-ھوججەت بىلەن يېڭەلمەي، ئۇنىڭغا قارشى جەڭگە
ئاتلىنىپ: ”ئەگەر بولدى قىلمىساڭ، سېنى تاش بىلەن ئۇرىمەن!“^①
دىگەن. خۇددى شۇنىڭغا ئوخشاش، ئۇمۇ ماڭا دەشتام قىلدى. مەن
ئۇنى تىللىدىم، ئۇ ياقامنى يىرتتى، مەن ئۇنىڭ ساغلىدىن تۇتتۇم.

يېپىشتۇق قاتتىق بىر بىرىمىزگە،
ئارقىمىزدا خەلق راسا كۈلۈشتى.
گەپ-سوزىمىزدىن پۈتۈن يەر-جاھان
بارماقنى چىشلەپ ھەيران بولۇشتى.

شۇنداق قىلىپ، بىز بۇ تالاش-تارتىشنى ھەل قىلىش ئۈچۈن
قازىنىڭ ئالدىغا باردۇق. ئۇنىڭ ئادىل ھوكۇم چىقىرىشىغا رازى
بولدۇق، چۈنكى قازى دىگەن مۇسۇلمانلارنىڭ ھاكىمى بولغاندىن
كېيىن بۇ مەسىلىنى توغرا بىر تەرەپ قىلىپ، بايلار بىلەن كەمبە-
غەللەر ئوتتۇرىسىدىكى پەرقنى ئايرىپ بېرەر دىگەن ئىدۇق. قازى
بىزنىڭ نىمە دەۋا بىلەن كەلگەنلىگىمىزنى كورۇپ ۋە گەپ-
سوزىمىزنى ئاڭلاپ، بېشىنى توۋەن سېلىپ چوڭقۇر ئويغا چومدى-دە،
خېلى ئويلاڭاندىن كېيىن بېشىنى كوتىرىپ دىدى: ”ئەي
بايلارنى ماختاپ، كەمبەغەللىرىنى ھاقارەت قىلىشنى راۋا كورگەن

① قۇرئان، 19-سۇرە، 46-ئايەت. ئىبراھىم پەيغەمبەر ئاتىسى ئازەرنى
خۇدانىڭ بىرلىگىگە دەۋەت قىلغاندا، ئازەر ئۇنىڭغا ئاشۇ سوزلەرنى قىلغان.

كشى، بىلىپ قويكى، قەيەردە گۈل بولسا، شۇ يەردە تىكەن بار،
قەيەردە شاراپ بولسا، ئۇنىڭ خۇمارىمۇ بولىدۇ، غەزىنە بار يەردە
يىلان بار، ① قەيەردە شاھلارغا لايىق ئۈنچە-مەرۋايىت بولسا، ئۇ
يەردە ئادەم يەيدىغان لەھەك بار؛ دۇنيادىكى تۇرمۇشنىڭ لەززىتى
ئارقىسىدىن ئەجەلنىڭ نەشتىرى ئەگىشىپ يۈرىدۇ. جەننەتنىڭ
نىمەتلىرى ئالدىدا كوڭۇلسىزلىك-ئازاپنىڭ توساق تاملىرى بار.

يار دىگەنلەر دۇشمىنى جەۋرىنى ئارتماي نە قىلۇر؟
گۈل-تىكەن، غەزىنە-يىلان ھەم قايغۇ-شانلىق بىللەدۇر.

سەن بوستاندا خۇش پۇراق تالار بىلەن بىللە قاخشال دەرەخ-
لەرمۇ بارلىغىنى كورمەيۋاتامسەن؟ خۇددى شۇنىڭدەك بايلارنىڭ
ئارىسىدا نەقۋادارلار بىلەن كۆپىرىلىق قىلغۇچىلار بولىدۇ. كەمبە-
غەللەرنىڭ ئىچىدىمۇ سەۋرى قىلغۇچىلار بىلەن بىللە ئۆزىنى
باسالمايدىغانلار بولىدۇ.

يالىتراپ ھەر تامچە شەبىنەم دۇرغا ئايلا نسا تولۇق،
دوۋلىنىپ تۇرغاي بازاردا كوز مۇنچاقتەك قەدرى يوق.

ھەق تائالانىڭ يېقىن بەندىلىرى كەمبەغەلچە ھايات كەچۈرىدۇ-
غان بايلاردۇر ۋە ھىممەتكە باي بولغان كەمبەغەللەردۇر. بايلارنىڭ

① غەزىنە بار يەردە يىلان بار - كونا ئېتىقات بويىچە غەزىنىنى يىلان
ساقلامىش.

ئەڭ ئالى ھىممەتلىكى شۇكى، ئۇ كەمبەغەللەرنىڭ غېمىنى يەيدۇ.
كەمبەغەللەرنىڭ ياخشى شۇكى ئۇ بايلارنىڭ قولغا قاراپ تۇرماي-
دۇ، كىم ئاللاغا تەۋەككۈل قىلسا، ئاللا ئۇنىڭغا يېتەرلىك! ① دىگەن
ئايەت بويىچە ئىش كورىدۇ.

ئاندىن كېيىن قازى كايىش-تەنە يۈزىنى مەندىن بۇراپ
دەرۋىشكە قاراتتى-دە، دېدى: "ھەي كىشى، بايلار گۇنا ئىشلارغا
غەرق بولغان، كەمچىلىك-ئۇقسان بىلەن مەس بولغان، دەيسەن.
توغرا، (ئۇلارنىڭ ئارىسىدا) سەن بايان قىلغان سۇپەتلەرگە ئىگە
ھىممەتسىز كىشىلەر بار، ئۇلار غەيرى قانۇنىي يول بىلەن بايلىق
توپلاپ، ئۇنى ساقلايدۇ، ئۆزلىرى يىمەيدۇ، باشقىلارغىمۇ بەرمەيدۇ.
مەسىلەن يامغۇر ياغمىسا ياكى جاھاننى توپان سۈيى باسسا، ئۇلار
ئۆزلىرىنىڭ كۈچ-قۇدرىتىگە ئىشىنىپ قىيىنچىلىققا ئۇچرىغان كەمبە-
غەللەردىن ھال سورىمايدۇ. خۇدايى تائالادىن قورقمايدۇ ۋە مۇنداق
دەيدۇ:

'بىراۋ ئولسە ئاچتىن، مەنكى خاتىرجەم،
نېنىم بار، ئودەككە توپاندىن نەغمە؟'

* * *

توگە ئۈستىدە ئاياللار كاجۇتلاردا ئولتۇرۇپ،
قۇمغا پاتقانلارنى كورسە قىلچىلىك، پەرۋاسى يوق.

* * *

پەسكەشلەر گىلىمىنى قۇتقازغان ھامان،
ئېيتىدۇ: 'غېمىم يوق، غەرق بولسا جاھان!'

① قۇرئان، 65 - سۇرە، 3 - ئايەت.

سەن ئاشۇنداق ئادەملەرنىڭ بارلىغىنى ئاڭلاپ ئوتتۇڭ، لېكىن
يەنە بىر خىل كىشىلەر باركى، ئۇلارنىڭ نىيەت داستانلىرى
داشم سېلىقلىق، سېخلىق قولى ئوچۇق، ئۇلار ياخشى نام ۋە مەرىپەت
ئىزدىگۈچىلەردۇر، ئۇلار دۇنيا ۋە ئاخىرەتنىڭ ئىگىسىدۇر. مەسى-
لەن، جاھاننىڭ ئادالەتلىك شاھى، (خۇدا تەرەپتىن) قوللاپ-
قۇۋۋەتلەنگەن، زەپەر ۋە نۇسرەت تاپقان، مەملىكەتنىڭ تىزگىنىنى
تۇتۇپ تۇرغۇچى، ئىسلام قورغىنىنىڭ ھامىسى، سۈلەيمان مۈلكىنىڭ
ۋارىسى، زامانىۋىدىكى پادىشاھلارنىڭ ئەڭ ئادىلى، مۇزەپپەرەددىن
ئاتابەك ئەبۇبەكر سەئىد ئىبنى زەنگى (ئاللا ئۇنىڭ دەۋرىنى ئۇزۇن
قىلسۇن، بايراقلىرىنى ئوزى قوغدىسۇن!) ھەزرەتلىرىنىڭ قۇللىرى
شۇلار جۈملىسىگە كىرىدۇ.

ئاتا ئوغلغا ھەرگىز مۇنچىلىك كەرەم قىلماس،
سېنىڭ سېخى قولۇڭدىن بەھرىمەن جېمى ئىنسان.
خۇدا توكتى ئالەمگە چەكسىز مېھرى - شەپقەتنى،
سېنى رەھمىتى بىلەن قىلدى شاھى جاھان!

قازى سوزىنى شۇ يەرگە يەتكۈزۈپ، مۇبالىغە ئېتىنى بىزنىڭ
چۈشەنچە - قىيۇسىمىزنىڭ چېگرىسىدىن ئۆتكۈزۈۋەتكەندە، بىز ئۇنىڭ
ھۆكۈمىگە رازى بولۇپ، يارىشىپ قالدۇق، ئۆتكەن ئىشلارغا ساللاۋات
دېدۇق. شۇ ماجرادىن كېيىن مادارا يولىنى تۇتۇپ، بىر بىرىمىزگە
نوۋەت بىلەن تازىم قىلدۇق، ئاندىن بىر بىرىمىزنىڭ يۈز - كوزىدىن
سويۇشتۇق. سوزىمىزنىڭ ئاخىرى مۇنداق بولدى:

پەلەكنىڭ گەردىشىدىن شىكايەت قىلما ئەي مەسكىن،
ئەگەردە شۇ پېتى ئولسەڭ، بەختىڭ يەنە قارا، بىل.
قولۇڭدا بار چېغىدا بەختۇ - دولەت، ئەي بايلار،
تاپاي دىسەڭ ئىككى ئالەم، يەپ - ئىچ، ھەمدە ئېھسان قىل.

ئېھسان قىلغاندەك، سەنمۇ كىشىلەرگە ئېھسان قىل! ① ئۇ قۇلاق
سالمايدى، ئۇنىڭ ئاقىۋىتىنى سەن ئاڭلىغان!

كىم ياخشى بىر ئىش قىلمىسا دىنار - دەرەمدىن. ②
ئاخىر بېشىنى بەرگۈسىدۇر دىنار - دەرەمگە.
گەر بەھرە ئالاي دىسەڭ ھەر ئىككى دۇنيادىن،
ئاللا ساڭا قىلدى كەرەم، قىل سەنمۇ ئادەمگە.

ئەرەپ ئېيتىدۇ: "ياخشىلىق قىل، ئەمما مىننەت قىلما، چۈنكى،
پايدىسى ئوزەڭگە بولىدۇ!" ③ يەنى سېخىلىق قىل، ئەمما مىننەتدارلىق
تەلەپ قىلما، چۈنكى پايدىسى ئوزەڭگە قايتىدۇ!

كەرەم ④ دەرىخى سۇرسە يىلتىز قايان،
ئوسەر شاخ ۋە تاجى پەلەكشىن بەلەن.
ئۇنىڭ مۇسنى ئەگەر يەي دىسەڭ،
تىگىن ھەرىدەپ كەسمە مىننەت بىلەن.

* * *

شۇكرى قىلغىن خۇداغا، ياخشىلىققا ئېرىشتىڭ،
سېنى نىمەت - بەركەتتىن قالدۇرمىدى بىر چەتتە،

① قۇرئان، 28 - سۇرە، 77 - ئايەت.

② دىنار ۋە دەرەم - پۇل - ئاقچا، تەڭگە - تىللا دەپمۇ ئاتىلىدۇ.

③ بۇ سۆزلەر ئەسلى ئەرەبچە بولۇپ، مۇئەللىپ پارسچىغا تەرجىمە

قىلىپ بەرگەن، شۇڭا پىكىر تەكرار بىلىنىدۇ.

④ كەرەم - ياخشىلىق، سېخىلىق.

سەككىزىنچى باب

ئوزۇنلار مۇناسىۋەت قائىدىلىرى توغرىسىدا

ھىكمەتلەر

1

بايلىق ئومۇرنى خاتىرجەم ئۆتكۈزۈش ئۈچۈندۇر، ئەمما ئومۇر
مال توپلاش ئۈچۈن ئەمەس. بىر ئاقىلدىن (كىشىلەر) سوراقتى:
"بەختلىك كىم ۋە بەختسىز كىم؟" ئاقىل دىدى: "بەختلىك شۇ
كىشى، يەپ - ئىچتى ھەم تېرىدى؛ بەختسىز شۇ كىشىكى، ئولدى،
ھەممە نىمىسى قېپقالدى."

توھپىسىز ئولگەن بېخىلىنىڭ نامىزىنى ئوقۇما،
مال يىغىشقا كەتتى ئومىرى، ئوزۇنۇ نەپ كورمىدى.

2

مۇسا ئەلەيھىسسالام قارۇنغا ① نەسىھەت قىلدى: "ئاللا ساڭا

① قارۇن - مال - دۇنياسىنىڭ كۆپلۈكى ۋە پىچىقلىقى بىلەن نامى
چىققان باي.

قىلىچە مىننەت قىلمىغىن، خىزمەت قىلساڭ سۇلتانغا،
مىننەتدار بول تۇنىڭدىن تۇتقاچ سېنى خىزمەتتە.

3

ئىككى خىل كىشىنىڭ جاپا تارتقىنى بىكار، تىرىشقىنى پايدىسىز؛
بىرى مال يىغدى، يىمىدى؛ يەنە بىرى تۇگەندى، ئەمەل قىلمىدى.

ئىلىمنى قانچىلىك تۇگەنسەڭ، تۇگەن،
مۇنادا ئىشلەتمىسەڭ نادانمەن.
ئەمەسەن ئە ئالىم، ئە بىر دانىشمەن،
توت يۇتۇلۇق تۇلاغمەن، كىتاپ يۈكلەنگەن.
ئۇ بىر مىڭمىسىزكى، ھىستىن بىخەۋەر،
بىلمەس تۇستىدىكى ئوتۇنمۇ، دەپتەر. ①

4

ئىلىم دىننى كۈچلەندۈرۈش ئۈچۈندۇر، ھەرگىز مال - دۇنيا
تېپىش ئۈچۈن ئەمەس.

كىمكى پەرھىز، ئىلمۇ تەقۋالىقنى سېتىپ پۇل قىلار،
بىر دوۋە خامانىنى توپلاپ ئوت يېقىپلا كۈل قىلار.

① دەپتەر - بۇ يەردە كىتاپ مەنىسىدە.

5

پەرھىز قىلمايدىغان ئالىم - مەشئەل كوتىرىۋالغان قارغۇ، ئۇ
باشقىلارغا يول باشلايدۇيۇ، ئەمما ئوزى توغرا يولدا ماڭمايدۇ.

كىمكى بىپايدا ئومرىن ئوتكۈزدى،
فەرسە ئالماستىن پۇلىنى بۇزدى.

6

مەملىكەت ئوز ئالىملىرى بىلەن ھوسۇن - جامال تاپىدۇ، دىن
پەرھىزكار كىشىلەر بىلەن كامالەتكە ئېرىشىدۇ. ئاقىللارنىڭ پادىشاغا
يېقىنلىشىشقا مۇھتاج بولۇشىدىن كۆرە پادىشاھلار دانىشمەنلەرنىڭ
سوھبىتىگە كۆپرەك مۇھتاج بولىدۇ.

قۇلاق سال، بىر نەسىھەت ساڭا ئەي شاھ،
جاھاندا مۇندىن ئارتۇق يوق نەسىھەت.
ئەمەل بەرمە ئاقىللاردىن بولەككە،
ئەگەر ئاقىل ئىش - ئەمەلدىن بولسىمۇ چەت.

7

ئۈچ نەرسىنىڭ ئاساسى مۇستەھكەم ئەمەس: تىجارەتسىز مال؛
بەس - مۇنازىرىسىز ئىلىم؛ سىياسەت - قانۇنى بولمىغان دولەت.

يامانلارغا رەھىم قىلىش— ياخشىلارغا زۇلۇم قىلىشتۇر، زالىملارنى
ئەيۈ قىلىش— كەمبەغەللەرگە جەۋرى سېلىشتۇر.

بولسا ياۋۇزغا سېنىڭ غەمخورلۇغۇڭ، يۇمشاقلىغىڭ،
قىلسا ئۇ ئەلدە جىنايەت، بار سېنىڭ ئورتاقلىغىڭ.

پادىشانىڭ دوستلۇغىغا ۋە گودەكلەرنىڭ خۇش ئاۋازىغا ئىشەن-
گىلى بولمايدۇ. ئاۋالقىسى بىر گۇمان بىلەن ئاينىپ قالىدۇ، كېيىن-
كىسى بىر كېچىدىلا ئوزگىرىپ كېتىدۇ.

يارى كوپ مەشۇققا دىلنى بەرمىگىل،
بەرگىنىڭدە سەندىن ئايرىلغۇسى دىل.

ھەرقانداق ئىچ سىرىڭنى دوستۇڭغا توكمە، چۈنكى بىر چاغ
كېلىپ ئۇنىڭ دۇشمەنگە ئايلىنىپ كېتىشىنى نەدىن بىلىسەن؟ شۇنىڭ-
دەك، قولۇڭدىن كەلسە ھەرقانداق ئاچچىق-غەزەپنى دۇشمىنىڭگە
قىلىما، چۈنكى ۋاقىتنىڭ ئوتۇشى بىلەن ئۇ دوست بولۇپ قېلىشى

مۇمكىن. يوشۇرۇن ساقلىماقچى بولغان سىرىڭنى ھىچكىمگە ئاچما،
گەرچە بەك سەمىمى دوستۇڭ بولسىمۇ؛ چۈنكى بۇ دوستۇڭنىڭمۇ
سەمىمى دوستى بولۇشى مۇمكىن، گويا زەنجىرسىمان.

”سىرىمنى دەي ساڭا، ئېيتما كىشىگە!“
دىگەندىن ئەلۋەتتە سۈكۈت ياخشىراق.
ئەي پاكدىل، باشتىن توس بۇلاق سۈيىنى،
ئۈستەڭلەپ ئاققاندا تەس بولۇر توسماق.

* * *

سىر تۇتقان ھەر سوزنى ئاچماسلىق كېرەك،
ھەرقانداق سورۇندا ئېيتماسلىق كېرەك.

ئىتائەت قىلىش ئىپادىسىنى كورسەتكەن ۋە دوستلۇق ئىزھار قىلغان
ئاچىز دۇشمەن پەقەت كۈچلۈك دۇشمەنگە ئايلىنىشىنىلا مەقسەت
قىلىدۇ. چۈنكى ”دوستلارنىڭ دوستلۇغىغا ئىشەنچ يوق“ دىيىلىۋاتقان
يەردە، دۇشمەننىڭ خۇشامەتكۈيلىۋىشىغا قانداق ئىشەنگىلى بولسۇن؟!

كىمكى كىچىك دۇشمەننى بەك توۋەن چاغلىسا، كىچىككىنە ئوتنى
پەرۋاسىزلىق بىلەن ئوچۇرمەي قويغانغا ئوخشاش بىر ئىش بولىدۇ.

كىمكى دۇشمەنلەر بىلەن سۇلھى تۈزسە، ① (بۇ ئۇنىڭ) دوست-
لىرىنى رەنجىتىدىغان يولنى تۇتقىنى.

ئەي ئاقىل، شۇ دوستتىن ئالاقەڭنى ئۈز،
ئەگەر دۇشمىنىڭگە بولۇپ قالسا ئۈز.

بىر ئىش توغرىلىق ھۆكۈم قىلىشتا ئىككىلىنىپ قالساڭ، خاپىچە-
لىغى ئازراق تەرەپنى تاللىۋال.

مۇلايىم كىشىگە قوپال سۆزلىمە،
بىراۋ ئەپ ئوتەي دىسە جەڭ كوزلىمە.

ئىش ئالتۇن بىلەن پۈتىدىغان بولسا، جاننى خەتەرگە قويمايلىق
كېرەك، ئەرەپ ئېيتىدۇ: "ھىلىگەرلىكىنىڭ ئاخىرقى چېكى - قىلىچ."

① بەزى نۇسخىلاردا: "ئۆز دوستىنىڭ دۇشمەنلىرى بىلەن ياراشما-
دىيىلگەن."

ئىمكان بار ئوتنى سەن بۈگۈنلا ئوچۇر،

ئەۋج ئالسا ئورتىنەر پۈتۈن يەر - جاھان.

ياۋنى ئوقتا مىخلاش مۇمكىن بولغاندا،

ئاڭا ئوق ئېتىشقا بەرمىگىن ئىمكان.

ئىككى دۇشمەننىڭ ئارىسىدا سوزنى شۇنداق قىلغىنىكى، ئەگەر
ئۇلار دوست بولۇپ قالسا، خىجىللىقتا قالمايدىغان بول.

جىدەل خۇددى ئوتتۇر ئىككى شەخس ئارا،

ئوتۇن سالغۇچىدۇر سۇخەنچى ئاڭا.

ئەگەر ئىككىسى بولسا قايتا ئىناق،

سۇخەنچى رەزىلىنىڭ ئىشى بەك چاتاق.

دوست بىلەن سۆزلەشسەڭ، ئاستا سۆزلىگىن،

قان ئىچەر دۇشمىنىڭ ئاڭلاپ قالمىسۇن.

ھۇشيار بول، سۆزلەشسەڭ تامنىڭ تۇۋىدە،

ئارقىدا يات تۇلاق تىڭلاپ قالمىسۇن.

ئىككىيلەن ئارا ئوت يېقىپ يۇۋلىمەك -

ئەقلىدىن ئەمەس ئورنى ھەم ئورنىمەك.

پۈتۈن ھىلىلەرنى قىلىپ كورگەن قول،
يېپىشسا قىلىچقا شۇ چاغدا ماقۇل.

17

ئاجىز دۇشمەنگە رەھىم قىلما، چۈنكى ئەگەر قۇدرەت تاپسا،
سېنى ئاياپ قويمايدۇ.

ئاجىز كورۇپ دۇشمەننى، ئۈزەڭنى چوڭ تۇتما بەك،
ھەر سوڭەكتە يىلىك بار، ھەر كوينەكتە بىر ئەركەك.

18

كىمكى جىنايەتكار ياۋۇزنى ئولتۇرسە، خەلقنى ئۇنىڭ ياۋۇزلۇ-
غىدىن، ئۇنىڭ ئوزىنى بولسا خۇدانىڭ ئازاۋىدىن قۇتقۇزغان
بولىدۇ.

ئەگەرچە ياخشىدۇر شەپقەت، ۋە لېكىن
يامانىنىڭ يارىسىنى قىلما پەرۋىش،
يىلانغا رەھىم قىلغان شۇنى بىلمەس:
زۈلۈمدۈر ئادەم ئەۋلادىغا بۇ ئىش.

19

دۇشمەننىڭ نەسەتتىنى قوبۇل قىلىش خاتا، لېكىن ئاڭلاپ

قويۇش راۋا. چۈنكى ئۇنىڭ تەتۈرسىچە ئىش قىلساڭ توغرا بولۇپ
چىقىدۇ.

ھەزەر قىل، "مۇنى قىل" دەپ ئېيتسا دۇشمەن،
تىزىڭغا بىر ئۇرۇپ "ۋاي ئاپلا!" دەيسەن،
"ئۇدۇل ماڭ" دەپ ساڭا كورسەتسە يولنى،
بۇرۇل دەرھال بۇ يولدىن، كوزلە سولنى.

20

ھەددىدىن زىيادە غەزەپلىنىش ۋەھىمە تۇغدۇرىدۇ، ئورۇنسىز
يۇمشاقلىقمۇ ھورمەتنى كەتكۈزىدۇ، قوپاللىق قىلما، كىشىلەر سەندىن
بىزار بولىدۇ؛ ئۇنچىلىك يۇۋاشمۇ بولۇپ كەتمە، كىشىلەر سېنى
كوزگە ئىلمايدۇ.

قاتتىقلىق، يۇمشاقلىق بىرلەشسە ياخشى،
قان ئالسا تومۇردىن، تاڭار نەشتەرىچى،
ئاقىللار ھەرگىزمۇ قىلماس قوپاللىق،
ھەم توكمەس قەدرىنى قىلىپ بوشاڭلىق،
ئوزىنى باشقىدىن كورمەيدۇ ئەلا،
شۇنداقلا خار قىلماس ئوزىنى ئەسلا.

* * *

دىدى چۇپان ئاتاغا: "ئەھلى ھىكمەت!
ماڭا قىلساڭچۇ بىر ياخشى نەسەت."

دېدى: "مەرتلىكىنى سەن چەكتىن ئاشۇرما،
چىشى تېز بورىنى مەيلىگە قويما!"

21

ئىككى كىشى دولەت بىلەن دىنىنىڭ دۇشمىنى: بىرى زالىم
پادىشا، يەنە بىرى بىلىمسىز ئىشان.

بولمىسۇن ئەلگە ھوكۇمدار پادىشا،
ھەققە بوي سۇنغۇچى بەندە بولمىسا.

22

پادىشا ئوز دۇشمەنلىرىگە ھەددىدىن تاشقىرى غەزەپلەنمەسلىكى
كېرەككى، (بولمىسا) دوستلىرىنىڭ ئىشەنچىنى يوقىتىپ قويدۇ،
غەزەپ ئوتى ئاۋال ئوز ئىككىسىگە تۇتىشىدۇ، ئۇنىڭدىن كېيىن
ئەلەنگىسى دۇشمەنگە يېتىپ بارىدۇ ياكى يېتىپ بارمايدۇ.

توپىدىن يارالغاچ ئەسلى ئادەمىزات،
كېسەر، غەزەپ، مەنمەنلىك بولسۇن ئاڭغا يات،
مۇتەجىسلىك بىرەھىم چوڭچى بولساڭ سەن،
ئەسلىڭ توپا ئەمەس، ئوتىمىكىن دەيمەن.

بەيلەقانددا ① يولۇققان ئابىتقا دېدىم:
"تەربىيەگە دەدىمىنى يۇيۇپ ئاقارتقىن!"
ئۇ دېدى: "توپىدەك سەۋىر قىل، ئالىم،
يا ئوقۇغانلىرىڭنى توپىغا كومىگىن!"

23

بەتخۇي ئادەم دۇشمەننىڭ قولىغا چۈشۈپ قالىدۇ - دە، نەگە
بارمىسۇن ئۇنىڭ ئازاۋىنىڭ چاڭگىلىدىن قۇتۇلالمايدۇ.

بالا - قازا ئىلكىدىن كوككە كەتسىمۇ بەتخۇي،
دائىم بالا كورىدۇ ئوز پەيلىنىڭ دەستىدىن.

24

دۇشمەن قوشۇنىدا بولۇنۇش يۈز بەرگەنلىكىنى كورگەندە،
كوڭلۇڭنى خاتىرجەم تۇت، ئەگەر بىرلىشىۋاتقانلىغىنى كورسەڭ،
(ئوز قوشۇنۇڭدا) پاراكەندىچىلىك يۈز بېرىشتىن ئەنسىرە.

بېرىپ، دوستلار بىلەن راھەتتە ئولتۇر،
ئەگەر دە دۇشمىنىڭ بولسا جىدەلدە،
ئۇلار يەكدىلىكىنى بايقىساڭ سەن،
سېپىلگە تاش توشۇپ، يايىڭنى نەتلە.

① بەيلەقان - ئازار بەيجاندىكى قەدىمقى بىر شەھەر.

دۇشمەن بارلىق ھىلىلەرنى ئىشلىتىپ دەرمانى قالمىغاندا دوستلۇق زەنجىرىنى جىرىگىشتىدۇ، بۇنداق چاغدا، "دوستلۇق" بويىچە ھىچقانداق دۇشمەن قىلالمايدىغان ئىشلارنى قىلغىلى بولىدۇ.

يىلاننىڭ بېشىنى دۇشمەن قولى بىلەن يەنچىپ تاشلا، ھىچ بولمىغاندا ئىككى ياخشى ئىشنىڭ بىرىگە ئېرىشمەي قالمايسەن؛ ئەگەر دۇشمەن غالىپ كەلسە، يىلاننى ئولتۇرگەن بولسەن، ئەگەر يىلان ئۇستۇن چىقسا، دۇشمەندىن قۇتۇلسەن.

جەڭ كۈنى ئاجىز كورۇپ دۇشمەننى سەن سەل چاغلىما،
جېنىدىن ئۆزسە ئۈمىت، شىرنىڭ بېشىنى يەنچىگەي.

دىلنى رەنجىتىدىغان خەۋەرنى ئۇقساڭ، سۈكۈت قىل، باشقىلار يەتكۈزسۇن.

ئەي بۇلبۇل كۆكلەمدىن يەتكۈز خوش خەۋەر،
شۇم خەۋەرنى پۈتكۈل ھۇقۇشلارغا بەر.

پىراۋنىڭ خائىنلىغىنى پادىشاغا (دەرھال) يەتكۈزمە، پەقەت بۇ خەۋەرنى پادىشا قوبۇل قىلىشقا ئىشەنچىڭ كامىل بولغان چاغدىلا يەتكۈز، ئۇنداق بولمىغاندا ئۆزەڭنىڭ ھالاك بولۇشىغا تىرىشقان بولسەن.

سوز قورالنى ئوز يەيتىدە ئىشلەت،
تەسىر كورسىتىشكە ئىشەنسەڭ پەقەت.

مەنمەنچىگە نەسىھەت قىلغان ئادەم ئوزى نەسىھەتكە مۇھتاج.

دۇشمەننىڭ ئالدىمغا چۈشمە ۋە مەدداھنىڭ ماختىشىنى بىر تىيىنگە ئالما، چۈنكى ئاۋالقىسى ھىلىگەرلىك تۈزىغىنى قۇرىدۇ، كېيىنكىسى تاماخورلۇق ئىشىگىنى ئاچىدۇ.
ئەخمەق ئادەمگە ماختاش ياقىدۇ، نىمىتە قىلىنغان گوشنىڭ توپۇقىدىن پۇۋلەپ يەل بەرسەڭ، سېمىز كورۇنىدۇ.

فۇلاققا ئالمىغىن مەدداھ سوزىنى،
كوزلەيدۇ ئاز-تولا سەندىن مەنپەئەت.

بىر كۈن تىلىگىنى قاندۇرمىساڭ سەن،
يۈزلەپ ئەيىۋىڭنى سانار ئاقىۋەت.

31

سوزلىگۈچىنىڭ كەمچىلىگىنى بىراۋ كورسىتىپ بەرمىگىچە، ئۇنىڭ
سوزى تۈزەلمەيدۇ.

غۇرۇرلانما ناتىقلىق كىرىڭ بىلەن،
ناداننىڭ ماختىشى ھەم ئوز پىكىرىڭ بىلەن.

32

ھەممە كىشىگە ئوز ئەقلى كامالەتكە تولغان تۇيۇلىدۇ ۋە ئوز بالىسى
چىرايلىق كورۇنىدۇ.

بىر جوھۇت سوز تالاشقانىتى مۇسۇلمان بىلەن،
ئاڭلاپ ئۇنى كۈلگۈم كەلدى، بولدۇم خەندانمەن.
”بۇ ۋەسىقەم، — دىدى مۇسلىم غەزىۋى ئورلەپ، —
ساختا بولسا جوھۇت بولۇپ ئولەي شۇ ئان مەن!“
”قەسەم ئىچەي تەۋرات بىلەن، — دىدى بەھۇدى، —
سوزۇم يالغان بولسا سەندەك بىر مۇسۇلمانمەن!“
يەر يۈزىدىن ئەقىل — ئىدرەك يوق بولۇپ كەتسە،
ھىچكىم دىمەس ئوز ئوزىنى ئەخمەق — نادانمەن.

33

ئون ئادەم بىر داستىخاندا تائام يەيدۇ، ئەمما ئىككى ئىت بىرتاپ
ئۈستىدە چىقىشالمايدۇ. ئاچكوز ئادەم يۈتۈن جاھان بىلەنمۇ
تويمايدۇ. قانائەت قىلغۇچى بىر نان بىلەن توق يۇرىدۇ، شۇڭا
دانىشمەنلەر ئېيتىدۇ: ”مال — مۈلۈك بىلەن باي بولغاندىن كورە
قانائەت بىلەن باي بولغان ياخشىراق“.

تار ئۈچەينى تولدۇرار ھەرتاندا بىر نان بەركىتى،
تويىدۇرالماس كوزى ئاچنى يەر يۈزىنىڭ نىمىتى.

* * *
ئاتامنىڭ ئومىرىمۇ ئاخىرغا يەتتى،
ماڭا مۇنداق نەسىھەت قىلدى، كەتتى:
”سېرتوت شەھۋەت، ئۇنىڭدىن ئەيلە پەرھىز،
جەھەننەمگە ئوزەڭنى ئاتما ھەرگىز.
قىلالمايسەن بۇ ئوتقا زەررە تاقەت،
سەۋىر سۈيىنى چاچ، بۈگۈنلا يوق ئەت!“

34

كىمكى كۈچ — قۇۋۋىتى بار چېغىدا ياخشىلىق قىلمىسا، يامان
كۈنگە قالغاندا چاپا — مۇشەققەت تارتىدۇ.

زالملاردەك ھىچكىم شۇم تەلەي ئەمەس،
ئېغىر كۈندە ئۇنى كىشى دوست دىمەس.

35

تېز قولغا كەلگەن نەرسىنىڭ ئومرى ئۇزۇن بولمايدۇ.

شەرقتىكى يۇرتلاردا ئاڭلىدىم، چىقار
قىرىق يىلدا ئارانلا بىر جانان چىنە.
مەردەشتتە^① ھەركۈنى ياسايدۇ يۈزلەپ،
كورسەن، قىممىتى توت تىيىنگىنە.

* * *

چوچىلەر چىقىسا تۇخۇمدىن، شۇ زامات ئىزلەيدۇ دان،
يېڭى تۇغۇلغان بوۋاقتا ئەقىل - پەمدىن يوقنۇر ئىز.
ئۇنىسى تېز ئەي بولۇپ، ھىچنەرسىگە ئۇلاشمىغاي،
بۇنىسى قۇدرەت - كامالدا بارچە جانداردىن ئىگىز.
ششە كوپتۇر ھەممە جايدا، شۇ سەۋەپتىن قەدرى يوق،
لەئلىنى تاپماق قىيىن، شۇڭلاشقا قىممەت، بەك ئەزىز.

36

ھەرقانداق ئىش سەۋىرچانلىق بىلەن ۋۇجۇتقا چىقىدۇ. ئالدىراڭ -
غۇلۇق كىشىنى پۇشايمانغا قالدۇرىدۇ.

① مەردەشت - پارس تۇپرىغىدىكى ئۈچ رايوننىڭ بىرى.

كوزۇم بىلەن كوردۇم چولدا مەن شۇنى:
يۇڭرىگەندىن ئۇزدى سالماق ماڭغىنى.
شامالداك يۇڭرۇك ئات ھاردى بىر دەمدە،
توگىچى ماڭاتتى پۇختا قەدەمدە.

37

نادانغا سۈكۈت ساقلاشتىن ياخشى نەرسە يوق، ئەگەر بۇ مەسىلە
ھەتتى چۈشەنسە، ئۇ نادان بولماس ئىدى.

ئەگەردە بولمىسا خىسلەت، كامالىڭ،
تىلىڭنى ئاغزىڭدا ساقلاش ياخشىراق.
تىل دىگەن ئادەمنى بۇلغاپ قويىدۇ،
پۇچەك بىر ياڭاققا يوق قىلچە سالماق.

* * *

ئېشەككە بىر نادان تەلىم بىرەتتى،
كۈچىنى سەرپ قىلىپ بەۋدە ھەرچاق،
دىدىكى بىر ھەكىم: "ئاۋارە بولما،
كېيىن تەستۇر يامان تىلدىن قۇتۇلماق.
ئېنىقكى، سەندىن ھايۋان تىل ئۈگەنمەس،
قۇنىڭدىن سەن ئۈگەن سۈكۈتتا بولماق."

* * *

جاۋاپنى ئويلانماي بەرسە بىر ئىنسان،
سوزىدە كوپىنچە بايقىلار نۇقسان.

ياكى بەر سوزۇڭگە ئەقىلدىن زىننەت،
يا ئولتۇر ھايۋاندەك جىمجىت داۋامەت.

38

كىمكى دانالىغىمنى كىشىلەر بىلسۇن، دەپ ئوزىدىن داناراق
كىشى بىلەن بەس-مۇنازىرە قىلسا، ئوزىنىڭ نادانلىغىنى بىلدۈرۈپ
قويدۇ.

ئوزەڭدىن چوڭ كىشى بىر سوز باشلسا،
بىلسەڭمۇ ياخشىراق، ئېتىراز قىلما.

39

كىمكى نادان بىلەن ئۆلپەت بولسا، ياخشىلىق كورمەيدۇ.

پەرىشتە گەر بولسا دىۋىگە ئۆلپەت،
ئۆگەنگەي ۋەھشىلىك، مىكىر، خىيانەت،
ياماندىن ياخشىلىق ئۆگەنمەس كىشى،
بولالمايدۇ بورە جۇۋا تىككۈچى. ①

① بورە مالنىڭ ئېرىسىنى يىرتىدىغان يىرتقۇچ تۇرسا قانداقمۇ جۇۋىچى
بولالىسۇن دېمەكچى.

40

كىشىلەرنىڭ يوشۇرۇن ئەيىۋىنى تاتىلاپ ئاچما، چۈنكى ئۇلارنى
رەسۋا قىلىش بىلەن بىللە ئوزەڭنىمۇ ئىشەنچسىز ئادەم قىلىپ قويسەن.

41

كىمكى ئىلىم ئۆگىنىپ، ئەمەلدە ئىشلەتمەسە، يەرنى ھەيدەپ
قويۇپ، ئۇرۇغ چاچمىغانغا ئوخشاش.

42

دىلىسىز تەن تائەت-ئىبادەتكە يارىمايدۇ، پۈچەك شاكال مال
قاتارىغا كىرمەيدۇ.

43

ھەرقانداق ئادەم كۈرەشتە چاققان، مۇئامىلىدە توغرا بولۇۋەرمەيدۇ.

كوپلىگەن چۈمبەلدە كېلىشكەن قامەت،
بىر موھاي كورسەن ئاچساڭ شۇ سائەت.

44

بارلىق كېچىلەر قەدىر كېچىسى بولسا، قەدىر كېچىسىنىڭ قەدرى

بارچە تاش بولسا بەدەخشان ياقۇتى،
تەڭ بولاتتى تاش ۋە ياقۇت قىممىتى.

45

ھەركىم تاشقى كورۇنۇشتە چىرايلىق بولسا، ئىچكى دۇنياسى
گۈزەل بولۇۋەرمەيدۇ. ئىش كوكۇلدە، ھەرگىز تېرىدە ئەمەس.

بىلەيسەن ئادەمنى تۇرقىدىنلا بىر كۈندە،

قانچىلىك ئېرىشكەن ئۇ ئىلىم-بىلىم تەلىمگە.

لېكىن قەستتىن ھۇشيار بول، ئالدامغا چۈشۈپ قالما،

رەزىل يۈرەك ئۇزۇن يىل مەلۇم بولماس ھىچكىمگە.

46

كىمكى ئۇلۇغلار بىلەن ئېلىشسا، ئوز قېنىنى توكمىدۇ.

ئوزەڭنى بەكمۇ چوڭ چاغلایسەن ئەجەپ،

راست گەپ شۇ: ئالغاي كوز بىرنى كورەر قوش.

① قۇرئاننىڭ 97 - سۇرىسىدە: "قەدىر كېچىسى مىڭ ئايدىنمۇ خەيرلىك"
دەپ ئېيتىلغان. بۇ كېچە رامزان ئېيىنىڭ 27 - كېچىسى بولۇپ، قۇرئان دەسلەپ
شۇ چاغدا چۈشۈرۈلگەن.

بېشىڭنى يېرىلغان كورسەن تېزلا،
قوشقار بىلەن قىلساڭ بىر كالا سوقۇش.

47

شىر بىلەن پەنجەمۇ - پەنجە ئېلىشىش ۋە قىلىچقا مۇشت ئېتىش
ئاقىللارنىڭ ئىشى ئەمەس.

كۈچ سىناشما مەس ① بىلەن سەن، ئال ئوزەڭنى دالدىغا،
قولتۇغۇڭغا قىس قولۇڭنى كۈچلۈك پەنجە ئالدىدا.

48

كۈچلۈك ئادەمگە باتۇرلۇق كورسەتكەن زەئىپ ئادەم ئوز ھالا-
كىتىدە دۇشمىنىڭ يار - يولەكتە بولىدۇ.

ئەكە - نازۇكتا نەدە كۈچ، تاقەت،

باتۇرلار بىلەن جەڭگە چىقىشقا؟

ئاجىز قول چۈشەر نادانلىق قىلىپ،

تومۇردەك پەنجە بىلەن ئېلىشىشقا.

① "مەس" سوزى بۇ يەردە "قۇتىرىغان" مەنىسىدە بولۇپ، قۇتىرىغان
شىرنى كورسىتىدۇ.

كىمكى نەسبەت ئاڭلىمىسا، ئۇنىڭ نېپسۇسى تاپا- تەنە ئاڭلاش بولىدۇ.

تۇتمىساڭ قۇلاڭغا نەسبەتنى،
ئۇنچۇقىما ئاڭلىساڭ مالا مەتنى

قولدىن ئىش كەلمەيدىغان كىشىلەر قابىلىيەتلىكلەرنى كورەل-
مەيدۇ، خۇددى بازار ئىتلىرى ئوۋ ئىتلىرىنى كورسە قاۋاشقا باشلاپ،
قېشىغا يېقىن بارالمىغاندەك.
پەس ئادەملەر ھۈنەر- پەزىلەتتە باشقىلار بىلەن تەڭ كېلەلمىسە،
رەزىللىكى بويىچە ئارقىدىن غاجاشقا باشلايدۇ.

ئاتنۇان ئاخىز ھەسەتچى ئارقىدىن غەيۋەت قىلار،
چۈنكى، ئاغزى گەپكە كەلمەس يۈزەۋ- يۈز تۇرغاندا ئۇ.

ئەگەر قوساق ئالدىراتمىسا، ھىچبىر قۇش توزاققا چۈشمەس
ئىدى، شۇنداقلا ئوۋچىنىڭ ئوزىمۇ توزاق قۇرماس ئىدى.

ھەكىملەر ئۇزاق- ئۇزاقتا تاماق يەيدۇ، ئابىدلار يېرىم توق
غىزالىنىدۇ، زاھىتلار جېنى ئامان قالغۇدەكلا تاماق يەيدۇ، ياشلار
قاچا- تاۋاقنى بېغىشتۇرغانغا قەدەر يەۋبىرىدۇ، قېرىلار تەرلىكىچە
يەيدۇ. ئەمما قەلەندەر شۇنداق كوپ يەيدۇكى، قوسىغىدا نەپەس
ئالغۇدەك يەر قالمايدۇ، داستىخاندىن باشقىلارنىڭ رىزقى- نېپسۇسى-
نىمۇ سۇپۇرۇۋېتىدۇ.

قوساققا ئەسىر بەندە ئۇخلىيالماس ئىككى كېچە:
بىر كېچە قوساق تاشتەك، بىر كېچە تاماق غېمىدە.

ئاياللار بىلەن مەسلىھەتلەشكەن ئىش بۇزۇلىدۇ، يامان ئادەملەرگە
مەرتلىك قىلىش گۇنا.

قىلىش چىش قايرىغان يولۋاسقا شەپقەت
بولۇر قويلارغا شەكسىز جەۋرى- كۈلپەت.

كىمكى ئالدىدىكى دۇشمەننى ئولتۇرمىسە، ئوزىگە ئوزى
دۇشمەن.

قولۇڭدا تاش تۇرسا، يىلان ھەم تاشتا،
ئويلانساڭ ئولتۇرمەي، ئەقىل يوق باشتا.

بەزىلەر بۇ پىكىرنىڭ تەئۇرىسىنى ماقۇل كورۇپ مۇنداق دەيدۇ:
"ئەسرلەرنى ئولتۇرۇشتە ئويلانغان ياخشىراق، چۈنكى ئىمكانىيەت
قالدۇ: ئولتۇرۇشمۇ مۇمكىن، خۇنىدىن ئوتۇشمۇ مۇمكىن. ئەگەر
ئويلانماستىنلا ئولتۇرۇۋېتىلسە، ئۇ چاغدا بىر ياخشى مەسلىھەت
بەربات بولۇپ كېتىپ، ئۇنى ئورنىغا كەلتۈرۈش مۇمكىن بولمايدىغان
ئەھۋال كېلىپ چىقىش ئېھتىمالى بار.

تىرىكنى جېنىدىن ئايرىش بەك ئاسان،
ئولگەننى تىرگۈزۈشكە يوق ئىمكان.
ئوقياچىدا تاقەت—پەمدىن ئالامەت،
ئوقيايدىن چىققان ئوق قايتمايدۇ پەقەت."

55

نادان بىلەن سوز تالىشىپ قالغان دانا كىشى ئوزىگە ھورمەت
قىلىشنى كۈتمەسلىكى كېرەك، ئەگەر نادان كىشى دانانى سوزدە
يېڭىۋالسا، ئەجەپلىنىشنىڭ ھاجىتى يوق، چۈنكى تاش گوھەرنى
پارچىلاپ تاشلايدىغۇ!

تاڭ قالما، سايراشنى تاشلىسا بىر يول
قاغىغا قەپەسداش بولغان بىر بۇلبۇل.

ياخشى ئادەم كورسە پەسكەشتىن ئەلەم،
چەكمىسۇن دەرت، بولمىسۇن دىل ھەسرەتى،
زەر قەدەھنى قىلسا پارە ئەسكى تاش،
زەر پەسەيمەس، ئوسمەس تاشنىڭ قىممىتى.

56

ئاقىل ئادەم بىر توپ چۆپرەندىلەر ئارىسىدا سوزىنى ئاقتۇرالا-
مىسا، ئەجەپلەنمىگۈلۈك، چۈنكى دۇمباقنىڭ گۈمبۇرلىشى تەمبۇرنىڭ
ئاۋازىنى ئاڭلاتقۇزمايدۇغۇ، ھەمدە سامساقنىڭ پۇرىغى ئەنپەرنىڭ
ھەمدىنى بېسىپ كېتىدۇغۇ.

چىقىراق بىر نادان كەتتى كورەڭلەپ،
سوكۇشتە دانانى باپلىدىم مەن دەپ،
بۇ ئەخمەق بىلمەسكى، ھىجاز كۇيىنى
ئۇرۇش دۇمبىزىنىڭ يوق ئەتكىنىنى.

57

گوھەر پاتقاققا چۈشۈپ كەتسىمۇ، يەنىلا قىممەتلىك، چاڭ-توزاڭ
ئاسمانغا ئورلىسىمۇ، ھامان يارامسىز. قابىلىيەت بولغان بىلەن
تەربىيە بولمىسا بىكار، ئۇنۇمسىز تەربىيىنىڭمۇ پايدىسى يوق. كۈل
ئالى نەسەپتىن كېلىپ چىقىدۇ، چۈنكى ئوتىنىڭ ئەسلى زاتى

ئۇستۇن، لېكىن ئوزىدە بىرەر ئارتۇقچىلىق بولمىغانلىقتىن توپا
بىلەن باراۋەر. شېكەرنىڭ قىممىتى قومۇشتىن ئەمەس، بەلكى
ئوزىدىكى خۇسۇسىيەتتىن.

لاياقەتسىز ئىدى ئەسلىدە كەنتان،^①
رەسۇل ئوغلى بولۇش كەلتۈرمىدى شان.
پەزىلەت كۆرسەت، ئاچما گەپ شەجەردىن^②
تەكەندىن چىققى گۈل، ئىبراھىم ئازەردىن.

58

مۇشك خۇش بۇراق چاچقانلىقى ئۈچۈن مۇشك، ھەرگىز ئەتتار-
نىڭ^③ ماختىغانلىقى ئۈچۈن مۇشك ئەمەس. دانا كىشى ئەتتارنىڭ
قۇتسىغا ئوخشايدۇ، ئۇ سوز ئاچماستىنلا ئوز پەزىلىتىنى كۆرسىتى-
ۋېرىدۇ؛ نادان ئادەم جەڭ دۈمبىغىغا ئوخشايدۇ، گۈلدۈرى بار،
ئىچى قۇرۇق.

نادانلار ئارا بولغان بىر ئالىمنى
بىر مەسەلدە كىشىلەر دەل ئېيتقان:
"كۆرلارنىڭ ئارىسىدا مەھبۇپ ئۇ،

① كەنتان — نۇھ پەيغەمبەرنىڭ ئوغلى بولۇپ، رىۋايەتتە ئېيتىلىشىچە،
دىنىيىلار بىلەن توپان سۈيىدە غەرق بولغان.

② شەجەر — دەرىخ. بۇ يەردە كېلىپ چىقىش، نەسەب مەنىسىدە.

③ ئەتتار — خۇش بۇراق نەرسە ساتقۇچى تىجارەتچى.

ياكى بىتئەتچى ئويىدىكى قۇرئان.

59

ئومۇر بويى ئاران قولغا كەلتۈرگەن دوستىنى بىر دەمدىلا
رەنجىتىش يارىمايدۇ.

تاش ئۇزاق يىلدا ئاران ياقۇت بولۇر،
بىر نەپەستە چاقما زىنھار تاش بىلەن.

60

ئەقىل دىگەن نەپسىنىڭ ئىلكىگە چۈشۈپ قالغانكى، گويا ئاجىز
ئەر جاڭجالچى خوتۇننىڭ قولىغا چۈشۈپ قالغاندەك.

خوشاللىق ئىشىكى ئېتىلگەي شۇ ئان،
شۇ ئويىدە ئايال بىر كۆتەرسە چۇقان.

61

كۈچسىز ئوي-پىكىر ھىلە-مىكىردىن ئىبارەت، تەدبىرسىز
كۈچ ياۋايىلىق ۋە تەلۋىلىك.

ئاۋال پاكلىق، ئەقىل، تەدبىر، ئاندىن كېيىن سەلتەنەت،
چۈنكى نادان قورال قىلغاي ھەققە قارشى دولەتنى.

ئوزى يەپ-ئىچىپ، باشقىلارغىمۇ بېرىدىغان مەرت ئادەم روزا تۇتۇپ مال يىغىدىغان سوپىدىن ياخشى.
كىمكى خەلق مېنى ئەزىز دىسۇن دەپ، دۇنيانىڭ لەززىتىدىن ۋاز كەچسە، ھالال لەززەتنى ھارامغا ئايلاندۇرۇپ قويدۇ.

سوپى دىگەن ئولتۇرماس خۇدانى دەپ خىلۋەتتە،
نېمە كۆرەر بىچارە قاپ-قاراڭغۇ ئەينەكتە.

ئاز-ئاز نەرسە كۆپ بولۇر، تامچە-تامچە كۆل بولۇر؛ يەنى بىلىگىدە كۆچ-قۇۋۋىتى يوق كىشىلەر ئۇششاق تاشلارنى يىغىپ ساقلاپ قويسۇن، پۇرسەت كەلگەندە زالىمنىڭ مىڭسىنى يەنچىپ پۇخادىن چىقىدۇ.

تامچە-تامچىلار ئېقىن بولۇر تېز،
ئېقىن قوشۇلۇپ بولىدۇ دېڭىز.

* * *

ئاز-ئاز نەرسە يىغىلىپ بېسىپ بولۇر،
دانه-دانه غەللە-دان ئامبار بولۇر.

ئالىم كىشى ساۋاتسىز ناداننىڭ ئەخمەقلىغىنى يۇمشاقلىق بىلەن ئوتكۈزۈۋەتمەسلىكى كېرەك. چۈنكى بۇنىڭ ھەر ئىككى تەرەپكە زىيىنى بار: ئاۋالقىسىنىڭ ھورمىتى چۈشسە، كېيىنكىسىنىڭ نادانلىغى كۈچىيىدۇ.

نادانغا ئەگەر سوزدە خوش-خوش دىسەڭ،
ئوسۇپ كىبرى بىردىنلا بولغاي كۆرەڭ.

گۇنا دىگەن ھەرقانداق ئادەمدىن سادىر بولسا ئۇياتلىق بىر ئىش بولىدۇ. ئەگەر ئالىملاردىن ئوتۇلۇپ قالسا، تېخىمۇ يامان؛ چۈنكى ئىلىم شەيتانغا قارشى جەڭ قورالىدۇر، قوراللىق كىشى ئەسەرگە چۈشۈپ قالسا تېخىمۇ شەرمەندىلىك بولىدۇ.

تۇرمۇشى پەرىشان بىلىمسىز نادان
ئوز نەپسىنى يىغماس ئالىمدىن ئوبدان.
ئۇ كۆرمەي، يول ئازار كۆزىدە توساق،
بۇ چۈشەر قۇدۇققا ئىككى كوزى ساق.

ئىنساننىڭ جېنى بىر دەملىك ۋاقىتنىڭ ئىلكىدە تۇرىدۇ، دۇنيا بىر بارلىقكى، ئۇ ئىككى يوقلۇقنىڭ ئارىسىدا تۇرىدۇ. كىمكى دىننى دۇنياغا ساتسا، ئۇ بىر ئېشەك، يۇسۇپ (پەيغەمبەر) نى ساتقانلار پۇلىغا نىمە ئالاركىن. تاڭ!

”ئەي ئادەم بالىلىرى، شەيتانغا ئىتائەت قىلماڭلار، ئۇ سىلەرگە ئوچۇق بىر دۈشمەن دەپ، سىلەرگە نەسىھەت قىلمىدىمۇ؟“^①

ئىشىنىپ دۈشمەن سۆزىگە دوستتىن ئايرىلىدىك، قارا، كىم بىلەن جاڭجاللىشىپ سەن كىمگە بولدۇڭ ئاشىنا؟!

شەيتان ساپىدىل كىشىلەر بىلەن چىقىشالمايدۇ، سۇلتان سۇنغان سودىگەر بىلەن.

كىمكى بولسا بىناماز قەرز بەرمىگىن،
ئېغىز ئاچسا يوقسۇللۇقتىن، كەت دىگىن.
ئۇ خۇدانىڭ پەرزىنى ھىچ ئۆتمەس،
سېنىڭ قەرزىڭ توغرىلىق ھەم غەم يىمەس.

① قۇرئان، 36 - سۇرە (ياسىن)، 60 - ئايەت.

بىر كىشىنىڭ ھايات ۋاقتىدا ئاش - نېنىنى ھىچكىم يىمىگەن بولسا، ئولگەندىن كېيىن ئۇنىڭ نامىنى ھىچكىم ئەسلىمەيدۇ.

* * *

ئۇزۇمنىڭ لەززىتىنى تۇل خوتۇن بىلىدۇ، تەككىنىڭ ئىگىسى بىلىمەيدۇ.

* * *

يۇسۇپ ئەلەيھىسسالام مىسىرنىڭ قۇرغاقچىلىق يىلىدا ئاچلارنى ئۇنتۇپ قالماي دەپ، توپىغىچە تاماق يىمىگەن ئىدى.

كىمكى كۈن كەچۈرسە راھەتتە،

نەدىن بىلسۇن ئاچلار نىمە ھالەتتە؟

كىمكى ئوز ھالى بولسا يامان،

ئاچىزلار ھالىنى بىلىدۇ ئوبدان.

* * *

ئۇچقۇر ئاتقا مىنگەن ئەي غەمىسىز كىشى ئالدىڭغا باقى،

ئەنە پاتقاقتا ياتار يانتاقچى مىسكىن ئېشىكى.

كەمبەغەل خوشناڭ ئويىگە ئوت سوراپ سەن كىرمىگىن،

مورىدىن چىققان تۇتۇن، بىل، چەككەن ئاھى دىلىدىكى.

قۇرغاقچىلىق يىلىنىڭ قىيىن مەزگىلىدە ھالىدىن كەتكەن يوقسۇل.

دىن: "قانداقراق تۇردۇك؟" دەپ ئەھۋال سورىما، پەقەت ئۇنىڭ دەردىگە دەرىمان بولالساڭ ۋە ئالدىغا ئاز-تولا پۇل قويالساڭ، ئاندىن سورا.

بىر ئېشەكنى يۈك بىلەن پاتقاققا كۆرسەڭ يولدا سەن،
يېنىغا بارماي يىراقتىنلا ئېچىن شەپقەت بىلەن.
گەر يېقىن بارساڭ قېشىغا ھالىنى بىلمەك ئۇچۇن،
قۇيرۇغىدىن دەس كۆتەر ئەرلەرگە خاس ھىممەت بىلەن.

70

ئىككى نەرسە ئەقىلغە توغرا كەلمەيدۇ: بىرى ئەزەلدە تەقسىم قىلىنغان رىزىقىدىن ئارتۇق يىيىش، يەنە بىرى (خۇدا تەرەپتىن) بەلگىلەنگەن ۋاقىتتىن بالدۇر ئولۇش.

تەقدىر - قىسمەت ئۈزگەرمەس مىڭ يىغان ھەم ئاھ بىلەن،
مەيلى چىقسۇن ئېغىزدىن قاغىش ياكى شىكايەت.
شامال غەزىنەسىنىڭ مۇئەككىلى - پەرىشتە
تۇل خوتۇننىڭ چىرىغى ئوچسە، قىلماس رىئايەت.

71

ئەي تىرىكچىلىك غەمىدە يۇرگەن كىشى (جايىڭدا) ئولتۇر، ئۈز نېسىۋەگىنى يەيسەن. ئەي ئەجەلنىڭ نىشانى بولغان كىشى، نەگە

بارساڭ بار، ئەمما جېنىڭنى قۇتقۇزالماسەن.

خاھ تىرىشقىن، خاھ تىرىشما رىزىق ئۇچۇن،
ئۇلۇغ ئىگەم ئۈزى بەرگەي رىزىقىڭنى.
چۈشسەڭ يولۋاس ياكى شىرنىڭ ئاغزىغا،
ئەجەل يەتمەي، يەمەس ئۇلار جىسمىڭنى.

72

قويۇلمىغان نەرسىگە قول يەتمەيدۇ، قويۇلغان ئىكەن نەدىلا بولسا يېتىدۇ.

ئاڭلاپمىدىڭ، ئىسكەندەر يەڭگەن ئىدى زۇلۇماتنى. ①
بىكار كەتتى ئەمگىڭى، ئىچتى خىزىر ئابىھاياتنى.

73

نېسىۋىسىز بېلىقچى دەجەلە دەرياسىدىمۇ بېلىق تۇتالمايدۇ،
ئەجەل يەتمىگەن بېلىق قۇرۇقلۇقتىمۇ ئولمەيدۇ.

تامما بىلەن كېزىدۇ مىسكىن پۈتۈن زىمىنى،
ئۇ رىزىقىنى قوغلايدۇ، ئەجەل قوغلار مىسكىننى.

① زۇلۇمات - قاراڭغۇچىلىق، رىئايەت بويىچە، ئابىھايات بىر قاراڭغۇ-چىلىق ئىچىدە بولۇپ، ئۇنى پەقەت خىزىر پەيغەمبەر ئىچكەن ئىكەن.

پاسىق باي — ئالتۇن يالىتىلغان كېسەك؛ تەقۋادار كەمبەغەل —
توپىغا بۇلانغان مەھبۇپ. بۇ — مۇسانىڭ قۇراق پەرىجىسىگە ئوخشايدۇ.
پاسىق باي فىرئەۋننىڭ سوگە — مۇنچاق ئېسىلغان ساقىلى.

ياخشىلارنىڭ بېشىغا كەلگەن قىيىنچىلىق بەخت تەرەپكە يۈز —
لەنگەندۇر، يامانلارنىڭ دولتى بېشىنى توۋەنگە قاراتقاندۇر.

مەرتتۇە، دولەت كىشىگە يار تۇرۇپ،
سورىمىسا مىسكىن — پەقىرلار ھالىنى.
ئېيت ئۇنىڭغا، ئاخىرەتتە تاپمىغاي،
بەختۇ — دولەت، مەرتتۇە، مۈلىك — مالنى.

ھەسەتچى ئادەم خۇدانىڭ نىمەتلىرىدىن قىزغىنىدۇ ۋە بىگۇنا
بەندىلەرنى دۇشمەن كۆرىدۇ.

كوردۇم مەن بىئەقىل بىر ھەسەتچىنى،
ئۆزىدىن ئۈستۈننى غاجايىتى راسا.
مەن دېدىم: "ئەي خوجا بەختسىز بولساڭ،
بەختلىك كىشىدە، ئېيت، نىمە گۇنا؟"

* * *

ھەسەتچىگە ھەرگىز تىلىبە بالا.
چۈنكى بۇ شۇم تەلەي بالا ئىلكىدە.
ئۇنىڭغا ئاداۋەت ساقلاش نە ھاجەت؟
ھەسەت ئوزى، دۇشمەن ئۇنىڭ كەينىدە.

ئىرادىسىز ئوقۇغۇچى يۇلى يوق ئاشىققا ئوخشايدۇ، بىلىمسىز
ساياھەتچى قاناتسىز قۇشقا ئوخشايدۇ، ئەمگىكى يوق ئالىم مۇسسىز
دەرەخقە ئوخشايدۇ، ئىلىمسىز راھىت ئىشىكى يوق ئويگە ئوخشايدۇ.

قۇرئاننىڭ چۈشۈرۈلۈشى ياخشى ئەخلاقنى بارلىققا كەلتۈرۈش
ئۈچۈندۇر، يېزىقلىق تۇرغان سۈرىلەر قۇرۇقلا قىرائەت قىلىش ئۈچۈن
ئەمەس.

ساۋاتسىز سوپى پىيادە قالغان يولۇچىدۇر، ھورۇن ئالىم ئۇخلاپ
ماڭغان ئاتلىقتۇر.

* * *

توۋا قىلىشقا قول كۆتەرگەن گۇناكار ئادەم غادىيىتىۋالغان سوپىدىن
ياخشىراق.

خۇلقى گۈزەل بىر ھەربى قوماندان،
بىر ھەم زالىم ئالىمدىن ئوبدان.

80

بىر ئادەمدىن: "ئەمەلسىز ئالىم نەمگە ئوخشايدۇ؟" دەپ سوراشقان
ئىكەن. ئۇ: "ھەسەلسىز ھەرىگە" دەپ جاۋاب بەرگەن.

رەھىمسىز زىيانداش ھەرىگە ئېيتقىن،
"ھەسەل بەرمىسەڭمۇ نەشتە سانچىما!"

81

نامەرت ئادەم خوتۇن كىشىدۇر، تاماگەر سوپى قاراچىدۇر.

ئەي كىشى ئۇلۇغۋار كورۇنمەك ئۇچۇن
ئاق تون كىيىدىك، لېكىن دەپتىرىك قارا.
دۇنيادىن قولۇڭنى تارتىشىڭ لازىم!
يەك ئۇزۇن پاقىسقا بولسا نە پايدا؟

82

ئىككى كىشىنىڭ يۇرسى ھەسرەتتىن خالى بولمايدۇ ۋە ئايىغى
يۇشايماپاتقىغىدىن چىقالمايدۇ؛ بىرى كېمىسى ۋەيران بولغان

سودىگەر، يەنە بىرى قەلەندەرلەر بىلەن ئۆلپەتلىشىشكەن مىراسخور
ئادەم.

83

بارچە دەرۋىش ئالدىدا قانىڭنى توكمەكلىك راۋا،
قىلمىساڭ ئېھسان ئۇلارغا قولدا مال - مۈلكۈڭ تۇرۇپ.
ياكى يۈرمە دوست بولۇپ ھەرگىزمۇ "كوك كويىنەك" بىلەن،
ياكى ئوي - مۈلكۈڭگە چەك كوك رەك كىرىست قاملاشتۇرۇپ.
ياكى بولما دوستۇ - ئاشنا پىل باقارغا ھىچقاچان،
يا بىنا قىل چوڭ ساراي پىل پاتقۇدەك تام تۇرغۇزۇپ.

83

سۇلتان بەرگەن تون ئەزىز بولسىمۇ، لېكىن ئوزەڭنىڭ كونا
چاپىنى ئۇنىڭدىن قىممەتلىك. كاتتا كىشىلەرنىڭ راستلىغان داستە -
خىنى لەززەتلىك بولسىمۇ، ئەمما ئوزەڭنىڭ بويۇن خالتىسىدىكى
پارچە - پۇرات نان ئۇنىڭدىن تەملىك.

ئوز قولى بىلەن تاپقان سىركە، پىياز
يۈز بېشى بەرگەن نان، قوزىدىن ساز.

84

ئىككى ئىشنى قىلىش ئاقىلانلىق ئەمەس ۋە دانىشمەنلەرنىڭ
پىكىرىگە زىت؛ بىرى تەخمىن بىلەن دورا ئىچىش، يەنە بىرى مېڭىپ
باقىغان يولدا كارۋانسىز يۈرۈش.

ئىمام مۇرشىد مۇھەممەت غەززالى (خۇدا ئۇنىڭغا رەھمەت قىلسۇن!) دىن كىشىلەر سوراشتى: "سەن ئىلىم-پەننىڭ بۇنداق ئىگىز چوققىسىغا قانداق يېتىشتىڭ؟" ئۇ جاۋاب بەردى: "بىلىمگە ئىززەتتىن سوراشتىن نومۇس قىلىمىدىم!"

ساقىيىنىڭ ئۈمىدى شۇ چاغ بولۇر ئورۇنلۇق؛
تومۇرۇڭنى كۆرسەتسەڭ تەجرىبىلىك دوختۇرغا،
بىلىمگە ئىشىنىپ سورىغىن، چۈنكى خورلۇق تارتماڭمۇ
بۇ ئىش باشلار شەرەپلىك، پارلاق ئىگىز چوققىغا.

ھەر ھالدا ئۈزەڭگە مەلۇم دەرىجىدە بىلىمىنىۋاتقان نەرسىنى
كىشىلەردىن سوراشقا ئالدىرىما، چۈنكى بۇ ئىش ھورمىتىڭگە زىيان
يەتكۈزىدۇ.

داۋۇتنىڭ قولىدا كوردىكى لۇقىمان،

تومۇر موجدىمىدىن نەق موم بولاتتى.

"ياسايسەن نىمە" دەپ شۇڭا سورىمىدى،

سوتالسىز ھەم بۇ ئىش مەلۇم بولاتتى.

ئوزۇن ئارا مۇناسىۋەتنىڭ زورۇر قائىدىلىرىدىن بىرى مۇنداق: ياكى
ئۈزۈڭگە ئوي سېلىۋال، ياكى ئوي ئىككى بىلەن چىقىشىپ ئوت.

سۈھبەتچىڭ كۆڭلىگە ماسلا سوزۇڭنى،

ئەگەر بولسۇن دىسەڭ ئاڭلاشقا مەيلى.

ئەگەر مەجنۇن بىلەن ئولتۇرسا ئاقىل،

سوزىدە باشتىن-ئاخىر بولسۇن لەيلى.

كىشىگە يامان ئادەملەر بىلەن ئۆلپەتتە بولسا، ئۇلارنىڭ سىجەز-
خۇلقىنى يۇقتۇرۇۋالسىمۇ، "يامان بىلەن بىر يولدا ماڭغان ئادەم"
دىگەن بەتنامغا قالىدۇ. ئەگەر ئۇ ئادەم ناماز ئوتتەيمەن دەپ قانداق
تەرەپكە ماڭسا، كىشىلەر ئۇنى ھاراق ئىچكىلى يارىدۇ، دەپ گۇمان
قىلىدۇ.

كىشى نادان بىلەن گەر بىللە بولدى.

"نادان" دىگەن ئاتاققا شەرتى تولدى.

دىدىم داناغا مەن: "قىل بىر نەسىھەت!"

دىدى: "نادان بىلەن سەن قۇرما سۈھبەت!"

رامان داناسى بولساڭ خەر^① بولۇرسەن،
نادان بولساڭ تېخى بەتتەر بولۇرسەن!

89

توگىنىڭ قانچىلىك يۇۋاش ئىكەنلىكى ھەممىگە مەلۇم، ئەگەر كىچىك بالا تىزگىنىدىن يېتىلسە، يۈز چاقىرىم يەرگە كېتىۋېرىدۇ، ھەرگىز بالىنىڭ سىزىغىدىن چىقمايدۇ. ئەمما ھالاكەتكە سەۋەبچى بولۇش ئېھتىمالى بولغان خەتەرلىك بىر ساي ئۇچراپ، بالا نادانلىق قىلىپ ئۇ يەرگە مېڭىۋەرمەكچى بولسا، ئۇ چاغدا توگە بالىنىڭ قولىدىن تىزگىننى ئۈزۈپ، ئىككىنچى بوي سۇنماي قويىدۇ، چۈنكى قاننىق قول بولۇش پەيتىدە يۇمشاقلىق قىلىش ئورۇنسىزدۇر. شۇ سەۋەبتىن كىشىلەر ئېيتقانكى، دۇشمەننى يۇمشاق مۇئامىلە بىلەن دوستقا ئايلاندۇرالماسەن، بەلكى ئۇنىڭ خورلىقىنى ئۈستۈرۈپ قويسەن.

كىشى بولسا مۇلايىم، ئايىغىدا تۇپراق بول،

ئەگەر ئوشۇقچىلىق قىلسا، كوزلىرىگە چاچ تۇپراق.

كىشى ئەگەر قوپال بولسا، قىلما ھەرگىز يۇمشاق سوز،

تومۇردىن ھەرگىز دات كەتمەس، ئىكەك بولسا بەك يۇمشاق.

90

كىمكى بىلىم دەرىجەنى كىشىلەر بىلسۇن، دەپ باشقىلارنىڭ

① خەر — ئېشەك.

سوزىگە ئارىلىشىۋالسا، ئەمىلىيەتتە ئوزىنىڭ ئەڭ بىلىمىز ئىكەنلىكىنى بىلدۈرۈپ قويىدۇ.

ئەقىللىق كىشى بەرمەيدۇ جاۋاب،

ئۇنىڭدىن كىشى سوئال سورىماستا.

ئېيتقان سوزلىرى بولسىمۇ بەرھەق،

قۇرۇق سوز بولۇپ ئۈتمەس ھىچ جايدا.

91

كويىنىڭمىنىڭ ئىچىدە بىر جاراھىتىم بار ئىدى، ئۇستازىم (ئۇنىڭغا خۇدا رەھمەت قىلسۇن!) ھەر كۈنى "قانداقراق؟" دەپ سوراپ قوياتتى، ئەمما "قەيەردە ئۇ؟" دەپ سورىمايتتى. ئۇستازىمنىڭ ئېھتىياتكارلىق بىلەن سوزلىگىنىدىن شۇنى بىلدىمكى، ھەممە ئەزانى تىلغا ئېلىۋېرىش توغرا ئەمەس ئىكەن. ئاقىللار ئېيتقانكى، "كىمكى سوزنى چاغلاپ سوزلىمىسە، ئاچچىق جاۋاب ئاڭلايدۇ."

بىر سوزكى، تېخى راستلىغىغا يوقتۇر ئىشەنچىڭ،

ئاغزىڭنى يۇمۇپ، ئاچما پەقەت، سوزگە تۇتۇلساڭ.

راست سوزنى قىلىپ چۈشسەڭ ئەگەر بىردىن كىشەنگە،

يالغاننى توقۇ، ئەۋزىلى شۇ، ئۇندىن قۇتۇلساڭ.

92

يالغان سوزلەش ئىز قالدۇرىدىغان زەربىگە ئوخشايدۇ: يارا

ساقايغان تەقدىردىمۇ بەلگىسى قالدۇ. يۈسۈپ ئەلەيھىسسالامنىڭ
ئاكىلىرى يالغانچىلىق بىلەن نام چىقارغانلىقتىن، ئۇلارنىڭ راست
سۆزلىرىگەمۇ ئىشەنچ قالمىغان ئىدى. (ئاتىسى ئۇلارغا) دىدى:
"خەير، سىلەر نەپىسلىرىڭلارنىڭ كەينىگە كىرىپ بۇ ئىشنى ئويلاپ چىقار-
دىڭلار، ئەمدى مېنىڭ ئىشىم سەۋرى جەملىدۇر..."^①

بىراۋ قىلسا ئادەت راستلىقىنى مۇدام،
كېرەك يوق، بىرەر سۆزنى قىلسا خاتا.
ئەگەر نام چىقارسا يالغانچى دىگەن،
كېيىن قىلسا راست سۆز، ئىشەنچ يوق ئاڭا.

تاشقى قىياپەت جەھەتتە مەخلۇقاتىنىڭ ئەڭ ئۇلۇغى ئادەمدۇر،
مەۋجۇداتىنىڭ ئەڭ خار-توۋىنى ئىتتۇر. ئەمما دانىشمەنلەرنىڭ
بىردەك پىكىرى بويىچە، ياخشىلىقنىڭ قەدىرىنى بىلىدىغان ئىت
ياخشىلىقنى بىلمەيدىغان ئادەمدىن مىڭ ياخشى.

ئۇنۇتماس ئىت پەقەت بىر پارچە ناننى،
ئاڭا ئاتقان بىلەنمۇ يۈز قېتىم تاش.
بىراق باقساڭ رەزىلىنى بىر ئومۇرچە،
بىر ئاز رەنجىش بىلەن باشلايدۇ مۇشتلاش.

① قۇرئان، 12 - سۇرە، 18 - ئايەت.

ئوز نەپسىنىلا ياخشى كوردىغان ئادەم قابىلىيەتلىك كىشى بولال-
مايدۇ، قابىلىيەتسىز ئادەم باشلىق بولۇشقا يارمايدۇ.

رەھم قىلما تويماس ھوكۇزگە پەقەت،
يېسە قانچە كۆپ، شۇنچە يالقاۋ پەقەت.
كېرەك بولسا سەمىرش ھوكۇزدەك ساڭا،
ئېشەك بول، كوتەر يەتسە ئەلدىن جاپا.

ئىنجىلدە مۇنداق دېيىلگەن: "ئەي ئادەم پەرزەندى! ئەگەر
ساڭا بايلىق بەرسەم، مال بىلەن بولۇپ كېتىپ، مەن بىلەن كارىڭ
بولمايدىكەن، ئەگەر سېنى كەمبەغەل قىلىپ قويسام، غەم-غۇسسە
ئولتۇرسەن. شۇنداق ئىكەن، مېنى ئەسلەشنىڭ ھالاۋىتىنى قەيەردىن
تاپسەن ۋە ماڭا ئىبادەت قىلىشقا قاچانمۇ ئالدىرايسەن؟"

راھەتتە ئوتسەڭ، مەغرۇر ۋە غاپىل،
بىچارە بولساڭ كوڭلۇڭ جاراھەت.
ھالىڭ شۇ بولسا، ئۇنتۇپ ئوزەڭنى،
قاچان قىلارسەن ھەققە ئىبادەت؟

خۇدانىڭ تەۋرەنمەس ئىرادىسى بىراۋنى شاھلىق تەختىدىن چۈشۈرسە، يەنە بىرنى بېلىقنىڭ قارىنىدا سالامەت ساقلايدۇ.

بەختلىكتۇر كىمكى قىلسا ئۆزىگە زىكرىڭنى يار،
بولسا بېلىق قارىنىدا يۇنۇسقا ئوخشاش ئولتۇرار. ①

ئەگەر خۇدا قەھرى - غەزەپ قىلىچىنى قىنىدىن سۇغا، سا، پەيغەم -
بەر بولسۇن، ئەۋلىيا بولسۇن، ھەممىسى بېشىنى ئىچىگە تىقىۋالىدۇ -
ئەگەر مېھرىۋانلىق قېشىنى مىدىرلىتىپ قويسا، يامانلارمۇ ياخشىلار
بىلەن بىر دەرىجىدە بولىدۇ.

قەھرىنى باغدۇرسا ھەق قىيامەتتە،
سىكاردۇر ھەرنىچۈك پەيغەمبەر ئوزرى.
مەرھەمەت يۈزىدىن پەردىنى ئالسا،
شەقىگە ② ھەم تېگەر كېچىرىم نۇرى.

① رىۋايەت بويىچە، يۇنۇس پەيغەمبەر كىتىنىڭ قارىنىغا چۈشۈپ قېلىپ
40 كۈندىن كېيىن سالامەت چىققان.
② شەقى - تەلىيى ئوڭدىن كەلمىگەن شۇم ئادەم.

كىمكى دۇنيانىڭ تەربىيىسى بىلەن توغرا يولدا ماڭمىسا،
ئاخىرەتتە ئازاپقا قالىدۇ. "تەھقىق بىز ئۇلارغا ئەڭ چوڭ ئازاپ
(جەھەننەم ئازاۋى) دىن بۇرۇن دۇنيادىكى بەزىبىر يېتىكەرەك
ئازاپلارنى تېتىتىپ قويىمىز." ①

كۈچلۈكلەر جازاسىدۇر ئاۋال پەندە، كېيىن زەنجىر،
پەندىنى ئىشتمىسەڭ، زەنجىردە ئۆزەڭنى كور.

بەختىيار كىشىلەر ئۆز قىلمىشلىرى كەلگۈسى ئەۋلاتلارغا ئۈلگە
بولۇشتىن بۇرۇنلا ئوتتۇرىدىكى ئەجداتلارنىڭ ئىشى - ھەركەتلىرىدىن
ساۋاق ئالىدۇ. ئوغرىلارمۇ قولىنى قىسقارتىۋەتمىگىچە ② قولىنى
قىسقارتمايدۇ.

دان قېشىغا بارمىغاي قۇش زادىلا،
باشقا قۇش ياتسا توزاقتا بىر كورۇپ.
باشقىلار كورگەن بالادىن ئال ساۋاق،
بولما ئىبىرەت باشقىغا قىڭغىر يۈرۈپ.

① قۇرئان، 32 - سۇرە، 21 - ئايەت.
② شەرىئەتنىڭ ھۆكۈمى بويىچە ئوغرىلىق قىلغانلارنىڭ قولى كېسىلىدۇ.

ئىرادە قۇلغى پاك يارىتىلغان كىشى نەسەتتە قانداقمۇ قۇلاق
سالسۇن؟ بەخت ئارغامچىسى بىلەن يېتەكلەنگەن كىشى ئالغا
ماگماي نىمە قىلسۇن؟!

ھەقىقەت دوستلىرىغا قاراڭغۇ تۇنمۇ
گوياكى يوپ-يورۇق بىر كۈندۈز كۈنى.
سائادەت ئەك كۈچلۈك بىلەكتە ئەمەس،
ساخاۋەتلىك ئاللا بەرمىسە ئۇنى.

* * *

زارلىقاي كىمگە سېنىڭدىن؟ يوق ئىگەم سەندىن بولەك،
يوق پەقەت سېنىڭ قولۇڭدىن ئۈزگە ئۈستۈن قول - بىلەك.
سەن يېتەكلىگەن كىشىنى ئازدۇرالماس ھىچكىشى،
قالدۇرۇپ قويساڭ بىراۋنى، يوق كىشى ماڭدۇرغىدەك.

يامان ئاقىۋەتكە قالىدىغان پادىشاھتىن كېلىچىكى بەختلىك بولغان
گاداي ياخشى.

خوشاللىق بەخش ئەتسە ئاقىۋەت بىر غەم
ياخشىدۇر شاتلىقتىن تارتساڭ سەن ئەلەم.

ئاسماندىن يەرگە نىمەت ياغىدۇ، يەردىن ئاسمانغا چاڭ - توزان
ئورلەيدۇ. قاچا - ئىدىشنىڭ ئىچىدە نىمە بولسا تېشىغا شۇ نەرسە
تېشىپ چىقىدۇ.

مېنىڭ خۇلقۇم ساڭا كورۇنسە ناچار،
گۈزەل خۇلقۇڭنى قولدىن بەرمە زىنپار.

خۇدايى تائالا (ئوز بەندىلىرىنىڭ كەمچىلىكلىرىنى) كورۇپ
تۇرسىمۇ ياپىدۇ، لېكىن خوشنا ئادەم ھىچنىمىنى كورمەستىنلا غەۋغا
كوتىرىدۇ.

ۋاي، خۇدا كورسەتمىسۇن! غايىمىنى بىلسە گەر كىشى،
بىر بىرىنىڭ دەستىدىن ئارام تاپالماس ھەر كىشى.

ئالتۇن دىگەن كاندىكى مەدەندىن قېزىپ ئېلىنىدۇ، بېخىلىنىڭ
قولدىن بولسا جېنىنى سۇغۇرۇۋالغاندىن كېيىنلا ئېلىش مۇمكىن.

پەسكەشلەر يەپ-ئىچمەي، تۇتىدۇ مەھكەم.

ئەپتاركى: "يىگەندىن ئۈمىت ياخشىراق".

كۆرسەن بىر كۈنى دۈشمىنى خوشال.

چۈنكى زەر قېپقالغان، ئۇ قۇچقان تۇپراق!

105

كىمكى قول ئاستىدىكىلەرگە كەڭ قوساق بولمىسا، ئوزىدىن
ئۈستۈنلەرنىڭ جەۋرىگە ئۇچرايدۇ.

بولالماس ھەر بىلەكتە كۈچ-قۇۋۋەت،

زەئىپلەر قولىنى يەنجىشكە قۇدرەت.

زەئىپلەر كوڭلىگە بەرمىگەن ئازار،

ساڭا ھەم يەتكۈسى كۈچلۈكتىن دىشۋار.

106

ئەقىللىق كىشى جىدەل بولغان بەردىن قاچىدۇ، ئەمما قەيەردە
ئىچلىق بولسا شۇ بەرگە لەنگەر ① تاشلايدۇ، چۈنكى ئاۋالقى جاي
ئىچلىق-ئامانلىقتىن يىراقتا، كېيىنكى جايدا ھوزۇر-ھالاۋەت
ياندۇلا.

① لەنگەر - كېمىنى توختىتىش ئۈچۈن ئىشلىتىدىغان يوغان زەنجىرلىك
ئەسۋاب.

107

قىمارۋازغا (ئۇتۇش ئۈچۈن) ئۈچ ئالتىلىك كېرەك، لېكىن ئۈچ
بىرلىك كېلىپ قالىدۇ.

مەيداندىن مىڭ مەرتە ياخشىدۇر ئوتلاق،

ئات قولىدا بولماس تىزگىنى بىراق.

108

بىر دەرۋىش كېچىلىك ئىبادەتتە مۇنداق دەيتتى: "ئەي خۇدا،
يامانلارغا رەھمەت قىل، ياخشىلارغا رەھمىتىڭنى قىلىپ بولغانسەن،
چۈنكى ئۇلارنى ياخشى قىلىپ ياراتقانسەن."

109

كىيىمىگە گۈل-كەشتە تىكتۈرۈپ، بارمىغىغا ئۈزۈك سالغان ئەڭ
دەسلەپكى كىشى جەمىشت ① ئىدى، كىشىلەر سوراشتى: "نىمىشقا
ھەممە زىننەتنى سول قولۇڭغا بەردىڭ، ھالبۇكى، پەزىلەت ئوڭ
تەرەپتە ئىدىغۇ؟" ئۇ جاۋاب بەردى: "ئوڭ قولغا ئوڭ بولغانلىق
زىننەتنى يېتەرلىك!"

① جەمىشت - قەدىمقى ئىراننىڭ ئەپسانىۋى بىر پادىشاھى.

فەرىدۇن دىدىكى، چىن رەسامغا
نەقىش قىل چېدىرغا مۇنۇنى تولۇق:
"ياخشى بول يامانغا، ئەي ھۇشيار كىشى،
ياخشىلار ئوزلىرى ئۇلۇغ ھەم قۇتلۇق!"

110

بىر دانىشمەندىن (كىشىلەر) سوراقتى: "ئوڭ قول شۇنچىلىك
ئارتۇقچىلىققا ئىگە تۇرۇقلۇق، نىمىشقا ئۇزۇكنى چېپ قولىنىڭ بارمى-
غىغا سالىدۇ؟" ئۇ جاۋاب بەردى: "بىلمەمسەن، پەزىلەت ئىگىلىرى
ھەمىشە مەھرۇملۇقتا بولىدۇ."

رىزق بىلەن نېسىۋە ياراتقان ئاللا
بەخش ئېتەر پەزىلەت ياكى بەخت ساڭا.

111

بېشىنىڭ كېتىشىدىن قورقمىغان ۋە پۇل-مېلىدىن ئۈمىت ئۈزگەن
كىشى پادىشالارغا نەسىھەت قىلسۇن.

موۋەھھىدكە^① سەن زەرنى توكتۇڭ نىمە،
بېشىغا قىلىچ-شەمشەر تۇتتۇڭ نىمە.

① موۋەھھىد - خۇدانىڭ بىرلىكىگە پۈتكۈچى.

كىشىدىن ئۈمىت ياكى قورقۇنۇش يوق،
بۇ - تەۋھىد^① ئاساسى، بۇنى بىل ئوچۇق.

112

شاھنىڭ مەۋجۇت بولۇپ تۇرۇشى ئەسلىدە زالىملارنى توساش
ئۈچۈن، ساقچى - ئەمەلدارلارنىڭ بولۇشى ئوغرى - كاللا كېسەرلەرنى
يوق قىلىش ئۈچۈن، قازى بولسا ئالدامچى مۇتەئەمىلەرنىڭ ئەسلى-
ھەتچىسى. ھەققە بوي سۇنغۇچى ئىككى دەۋاگەر ھەرگىز قازىنىڭ
ئالدىغا بارمايدۇ.

كىشىلەر ھەققىنى بەرمەك بولسا كوڭلۇڭدە زەرۇر،
ياخشىمۇر ۋاقتىدا بەرمەك، جەڭ - جىدەل دىلغا جاپا،
ئوزلۇڭدىن ياخشىلىقچە باج - خىراجىنى بەرمە،
كۈچ بىلەن ئالغاي ئۇنى، قويغاي جەرىمانە يانا.

113

ھەممە كىشىنىڭ چىشى ئاچچىق - چۈچۈك نەرسىلەردىن قامسا،
قازىلارنىڭ چىشى تاتلىق نەرسىدىن قامايدۇ.

قازى بەش تال تەرخەمەكنى ئالسا گەر سەندىن پارا،
سەن ئۈچۈن مولاپ بىرەر ئون باغچىنى مۈلك ئورنىدا.

① تەۋھىد - خۇدانىڭ بىرلىكى ئەقىدىسى.

ئەگەر كەلسە قولۇڭدىن، خورما ئوخشاش سېخى بول،
بولمىغاندا بۇ ئىمكان، سەرۋ كەبى بول ئازاد.

116

ئىككى كىشى ھەسرەت بىلەن ئولۇپ كېتىدۇ؛ بىرى بار تۇرۇپ
يەپ-ئىچمىگەن، يەنە بىرى بىلىمگە ئىگە بولۇپ تۇرۇقلۇق ھىچ
ئىش قىلمىغان.

بۇ كىشىلەر بىر ئىشقا تىرىشكەن بولسىمۇ،
بىرى ئىشنى تاماملىدى، بىرى ئىشنى تاماملىمىدى.

114

قېرىپ قالغان پايىشە خوتۇن ئوزىنىڭ قىلغان-ئەتكەنلىرىگە
توۋا قىلماي نىمە قىلسۇن، ئىشتىن بوشتىلغان ساقچى ئەمەلدارى
خەلققە زۇلۇم قىلغانلىغىغا توۋا قىلماي نىمە قىلىدۇ؟

نەپسىنى يىققان يىگىتنى ھەق يولىدا شىر دىگىن،
قېرىلاردا يوق ھەۋەس، چىقالىمغاي خاس ئويىدىن.

115

بىر ھەكىمدىن (كىشىلەر) سوراقتى: خۇدايى تائالا شۇنچىلىك
ئاتىغى چىققان مۇنبىلىك دەرىخىلەرنى ياراتتى. ئەمما نىمىشقا ئۇلارنىڭ
ھىچقايسىسىغا "ئازاد" دىگەن سۈپەت بېرىلمەيدۇ، پەقەت مۇنبىسى
بولمىغان سەرۋ دەرىخىگە بېرىلىدۇ؟ ئېيتىڭچۇ، بۇنىڭ ھىكمىتى نىمە؟
ھەكىم دىدى: ھەرقانداق دەرىخە بەلگىلىك شەرت-شارائىت ۋە
مۇئەييەن ۋاقىتقا باغلىق، ئەنە شۇ شەرت بولغاندا كوكىرىپ ياشىدا-
دۇ، شەرت-شارائىتى بولمىغاندا سولۇشقا باشلايدۇ. سەرۋ دەرىخىدە
بۇلارنىڭ ھىچبىرى يوق، شۇڭا ئۇ ھەممە ۋاقىت ياشىرىپ تۇرىدۇ،
"ئازاد"لارنىڭ سۈپىتى ئەنە شۇنداق.

كوكۇل بەرمىگىن ھەرگىز ئوتكۈنچى بۇ دۇنياغا،
خەلىپە ئوتۇپ كەتسە، دەجلە بىلەن قالار باغداد.

بىز نەسەھەتنى جايدا يەتكۈزدۇق،
بۇ بىلەن بىر بولۇڭ چاغنى ئوتكۈزدۇق.
بىراۋلار مەيلى قىلمىسا رىغبەت،
ئەلچىنىڭ بۇرچى خەۋەر بېرىشلا پەقەت.

* * *

مەرھەمەت سورىغىن خۇدادىن، ئەي نەزەر سالغان كىشى،
بۇ كىتاپ مۇئەللىپىگە، ھەم ئۈزۈڭ ئۈنى كەچۈر.
بۇ كىتاپتىن تاپ ئۈزۈڭگە قايسى بولسا پايدىلىق،
سوڭرە كاتىپىنى دۇئادا ئەسكە ئال، (بۇ ھەم زورۇر).

بۇ كىتاپنىڭ نامى ھەم ئۇنىڭ ئىسمى
ئۇنىڭ ئىسمى ھەم ئۇنىڭ نامى

خاتىمە

گۈلىستان كىتاۋى تامام بولدى، ئاللا ياردەمدە بولدى! ئىسمى
ئۇلۇغ ياراتقۇچىنىڭ مەدەنى ئارقىسىدا، مۇئەللىپلەرنىڭ ئادىتى
بويىچە، ئۆتكەن شائىرلارنىڭ شېئىرلىرىنى ئىستىئارە تەرىقىسىدە
قوبۇل قىلىپ بىزەش بۇ توپلامدا قوللىنىلدى.

كونا جەندەڭنى ياماپ كىيىش ياخشى،
خار بولۇر تون سوراپ كىيسە كىشى.

سەئىدىنىڭ كوپىنچە سوزلىرى ھەزىل - چاقچاق ۋە كىشىنىڭ بەھ-
رىنى ئاچمىدىغان خاراكتىرغا ئىگە. شۇ سەۋەپتىن يىراقنى كورمەي-
دىغانلار ئاغزىغا كەلگەننى دەپ ۋالاقشىدۇ، گويا (بۇ كىتاپنى
ئوقۇشقا) مىڭنى بىھۈدە سەرپ قىلىش ۋە بىكاردىن چىراغ ئىسنى
يۇتۇش ئاقىللارنىڭ ئىشى ئەمەسمىش! لېكىن بۇ كىتاپم ساپىدىل
كىشىلەرگە قارىتىلغان، ئۇلارنىڭ روشەن پىكىرلىرى ئۈچۈن شۇ نەرسە
مەخپى قالمىسۇنكى، شىپالىق ۋەز - نەسەھەت مەرۋايىتلىرى نەپىس
ئىبارە يىپىغا تىزىلدى، ئۇلارنىڭ زېرىكىشلىك تەبىئىتى قوبۇل
قىلىش دولتىدىن مەھرۇم بولۇپ قالماسلىقى ئۈچۈن، نەسەھەتنىڭ
ئاچچىق دورىسى چاقچاقنىڭ ھەسلىگە ئارىلاشتۇرۇلدى.

本书根据由黑兰 1971年波英对照版本和莫斯科 1959年波俄对照版本，并参考人民文学出版社1980年汉文版本译出。

بۇ كىتاب 1971-يىلى تېھراندا نەشر قىلىنغان پارىسچە-ئىنگلىزچە نۇسخىسى بىلەن 1959-يىلى موسكۋادا نەشر قىلىنغان پارىسچە-رۇسچە نۇسخىسىغا ئاساسەن، 1980-يىلى 1-ئايدا خەلق ئەدەبىياتى نەشرىياتى تەرىپىدىن نەشر قىلىنغان خەنزۇچە نۇسخىسىدىن پايدىلىنىپ تەرجىمە قىلىندى.

شەيخ سەئىدى
كۈلىستان

تەرجىمە قىلغۇچى: رەھىمتۇللا جارى

مەسئۇل مۇھەررىرلىرى: خوجا ئابدۇللا ئوسمان
تېيىرىجان ئېلىيېۋ

مىللەتلەر نەشرىياتى تەرىپىدىن نەشر قىلىندى

شىنخۇا كىتاپخانىسى تەرىپىدىن تارقىتىلىدۇ

مىللەتلەر باسما زاۋۇدىدا بېسىلدى

1984-يىلى 6-ئايدا 1-قېتىم نەشر قىلىندى

1992-يىلى 3-ئايدا بېيجىڭدا 2

ئاددى مۇقاۋىلىقىنىڭ باھاسى 4950